
அறிவுலகமேதை பொனார்டுஷா 


ஷா ஓர்‌ எழுத்தாளர்‌ மட்டுமல்லர்‌ ; அவர்‌ ஒரு சிறந்த 
அறிஞர்‌; ஒரு சிறந்த சீர்திருத்தவாளர்‌. சீர்‌ திருத்தவாளி 
களிடையேகூட அவர்‌ ஓர்‌ அறிவுப்‌ புரட்சியாளராக மதிப்‌ 
பிடத்தக்கவர்‌. இதற்கேற்ப, அவர்‌ வாழ்க்கை ஓரு நீண்ட 
போராட்டமாகவே இருந்தது. அவர்‌ வறுமையினிடையே 
பிறந்தார்‌. தம்‌ வறுமையை எதிர்த்தே முதலில்‌ அவர்‌ 
போராடவேண்டியிரு ந்தது. இதில்‌ போராடி அவர்‌ வெற்றி 
கண்டார்‌. இவ்வெற்றி செல்வரையோ ஆட்சியாளரையோ 
சார்ந்துபெற்ற வெற்றியன்று, தனியாக நின்று தன்முயற்‌ 
சியினாலும்‌ தற்சார்புடனும்‌ பெற்ற வெற்றி. அதே சமயம்‌ 
சீர்திருத்தவாளியாகிய அவர்‌ பொதுமக்களைத்‌ தட்டிக்‌ 
கொடுத்தோ, அவர்கள்‌ உணர்ச்சியைத்‌ தூண்டியோ 
மலிவான புகழ்பெறவும்‌ நாடவில்லை. மேலும்‌ அவர்‌ தம்‌ 
வாழ்க்கைப்‌ போராட்டத்தில்‌ தாம்‌ வெற்றிபெற்றதுடன்‌ 
நிற்கவில்லை. அடிக்கடி தம்மையும்‌ தம்‌ நலனையும்‌ மறந்து, 
உலகின்‌ வறுமை, போலித்தனங்கள்‌, மடமைகள்‌ ஆகிய 
வற்றையும்‌ எதிர்த்துச்‌ சாடினார்‌. இவற்றிலும்‌ அவருக்குப்‌ 
பேரளவு வெற்றி கிடைத்தது. Ae 
அவர்‌ வாழ்க்கையில்‌ எதிர்நீத்து நீந்தி வியத்தகு 
வெற்றி கண்ட தற்காலப்‌ பெரியார்‌. அவர்‌ வாழ்க்கை 
வரலாறு மாணவ இளைஞர்க்கும்‌ நங்கையருக்கும்‌ ஓர்‌ அரும்‌ 
பொருட்‌ சுரங்கம்‌ ஆகும்‌. எதிர்கால வாழ்வு பற்றிக்‌ கனவு 
காண்பது இளமை உள்ளம்‌. எதிர்கால உலகம்‌ பற்றியும்‌ 
அது கனவு காணவேண்டும்‌. இவ்விருவகையிலும்‌ ஷாவின்‌ 
வாழ்க்கை வருங்கால உலகின்‌ சிற்பிகளாகிய aereos 
A தம்‌ வ 


_ ஷா பிறந்தது 19 ஆம்‌ நூற்றாண்டின்‌ நடுப்பகுதியில்‌. 
அவர்‌ நம்மைவிட்டகன்றது 20-ஆம்‌ நூற்றாண்டின்‌ நடுவி 
லேயே. இவ்விரண்டு எல்லைகளுக்கிடையே அவர்‌ கிட்டத்‌ 
தட்ட ஒரு நூற்றாண்டுக்காலம்‌ வாழ்ந்திருக்கிறார்‌. எனவே 
அவர்‌ உலகப்‌ பெரியார்‌ மட்டுமல்லர்‌ : நிறைநீள்வாழ்‌ நாள்‌ 
பெரியார்கூட. மன்னர்‌ ஆட்சியிடையே விக்டோரியா அரகி 
ஆட்சி மிக நீண்ட ஆட்சி. அவ்வாட்சியின்‌ பிற்பாதி முழு 





- நானமுகம்‌. ம்‌ ஸ்‌ 


வதும்‌ வாழ்ந்து, ஷா அடுத்த நான்கு மன்னர்‌ * ஆட்சியையும்‌ 
நான்கு தலைமுறைகள்யும்‌ கண்டவர்‌. அவர்‌ வாழ்வு நமக்கு 
ஒரு நூற்றாண்டின்‌ படப்பிடிப்பாகவும்‌, நான்கு அல்‌ 
களின்‌ வாழ்வாகவும்‌ விளங்குகிறது. 


இந்திய மாநிலத்திலுள்ள நமக்கு, அவர்‌ நீண்ட வாழ்‌ 
நாளில்‌ ஒரு தனி அக்கரை ஏற்பட இடமுண்டு. இந்தியா 
வில்‌ பிரிட்டனின்‌ முடியாட்சி ஏற்படுவதற்கு முன்னரே 
அவர்‌ வாழ்க்கை தொடங்கிற்று. ஆனால்‌ அவர்‌ இயற்கை 
யெய்துமுன்‌ இந்தியா பிரிட்டன்‌ ஆட்சியிலிருந்து விடுதலை 
பெற்றுக்‌ குடியரசாய்விட்டது. படைவீரர்‌ கிளர்ச்சி என்று 
ஆங்கிலேயரால்‌ குறிக்கப்பெறும்‌ முதல்‌ இந்திய விடுதலைப்‌ 
போராட்டமும்‌, இந்தியப்‌ பெரு நாட்டாண்மைக்‌ கழகத்தின* 
தோற்ற வளர்ச்சிகளும்‌, இந்திய விடுதலை யியக்கமும்‌, 
யாவும்‌ அவர்‌ வாழ்நாளுக்குட்பட்ட செய்திகளே. அவா 
இந்தியாவில்‌ ஓர்‌ அடல்‌ அரசின்‌ வீழ்ச்சியையும்‌ ஒரு புது 
அரசின்‌ எழுச்சியையும்‌ கண்டவர்‌. அத்துடன்‌ இந்தியா 
வில்‌ காந்தியடிகளுக்கு முன்பு விடுதலை இயக்கத்தை 
நடத்திய வீரமாதரார்‌ ஆன அன்னை வாசந்தி எனும்‌ அனி 
பெஸண்டம்மையார்‌ அவரைப்போல்‌ அயர்லாந்தில்‌ பிறந்து 
அவருடனிருந்து இங்கிலாந்தில்‌ விடுதலை இயக்கங்களை 
நடத்தியவரே. வாழ்நாளின்‌ பிற்பகுதியில்‌ அவர்‌ இந்தியா 
வுக்கு வந்து இந்தியப்‌ பெருநாட்டாண்மைக கழகத்தில்‌ 
தலைவராகவும்‌, விடுதலைப்போர்த்‌ தலைவராகவும்‌ உழைத்‌ 
தார்‌. விடுதலை இயக்கத்துக்காகச்‌ சிறை சென்று அல்ல 
லுற்ற இந்தியத்‌ தலைவருள்‌ அவர்‌ ஓருவர்‌ என்பது குறிப்‌ 
பிடத்தக்கது. 

ஷாவின்‌ வாழ்க்கை பலவகைப்‌ புதுமைகளும்‌ தனிச்‌ 
சிறப்புக்களும்‌ உடையது. அவர்‌ நிண்ட. வாழ்நாள்‌ அச்‌ 
சிறப்புக்களுள்‌ ஓன்றுமட்டுமே. 

மனித வாழ்க்கை வளம்பெற்று உயர உதவும்‌ பண்பு 
களே நாகரிகப்‌ பண்புகள்‌. அதன வளர்ச்சியைத்‌ தடுக்கும்‌ 


* Indian National Congress. 

மாசுகள்‌, களைகள்‌, நச்சுப்‌ பண்புகள்‌ ஆகியவையும்‌ பல 
வளர்ச்சிக்குரிய பண்புகள்‌ இவை; தளர்ச்சிக்கும்‌ அழிவுக்‌. 
கும்‌ வழி வகுக்கும்‌ பண்புகள்‌ இவை என்று நமக்கு எடுத்துக்‌. 
காட்டுபவர்களையே நாம்‌ அறிஞர்‌ என்கிறோம்‌. மனித. 
நாகரிகத்தின்‌ அடிப்படை உழைப்பாளிகள்‌ இவர்களே. 
இவ்வறிஞர்‌ அறிவைப்‌ பயன்படுத்தி, அவர்களுடன்‌ ஒத்‌ 
துழைத்து, நாகரிகப்‌ பண்பை வளர்ப்பவர்கள்‌ கலைஞர்கள்‌... 
இவர்கள்‌ வாழ்க்கையிலுள்ள பாலைவனங்களைச்‌ சோலை 
வனங்களாக்கக்‌ கனவு காண்பவர்‌. குறைபட்ட Hw 
இயற்கையுலகின்‌ அருகே, நிறையுலகாக மற்றொரு கன 
வுலகை அவர்கள்‌ நமக்குப்‌ படைத்தளிக்கின்றார்கள்‌, கவின்‌ 
நலமிக்க அக்‌ கனவுக்‌ காட்சிகளால்‌, அவர்கள்‌ நம்‌ உணர்ச்சி 
யைத்‌ தூண்டுகிறார்கள்‌. உணர்ச்சி செயலார்வமளிக்கிறது. 
அவ்‌ ஆர்வம்‌ நம்மை இயக்க, நாம்‌ அக்‌ கனவுகளை நன 
வாக்க முயல்கிறோம்‌. இத்தகைய முயற்சிகளில்‌ தாமும்‌ 
முனைந்து, முனையும்‌ வீரர்களையும்‌ இயக்குபவர்களை நாம்‌ 
பெரியார்‌ என்கிறோம்‌. 


மேற்கூறிய அறிஞரிடையே ஓர்‌ அறிஞராகவும்‌, save, 
ரிடையே ஒரு கலைஞராகவும்‌, வீரரிடையேயும்‌, பெரியா. 
ரிடையேயும்‌ ஒரு  வீரப்பெரியாராகவும்‌ விளங்கியவர்‌ 
பொனார்டுஷா! இத்தகைய முழுநிறை வாழ்வுப்‌ பெரியார்‌ 
பிறந்த நாட்டிலுள்ள மக்கள்‌, “எங்கள்‌ நாட்டில்‌ ஷா பிறந்‌ 
தார்‌” என்று பெருமையடையலாம்‌. ஆனால்‌ அவர்‌ ஒரு, 
நாட்டுப்‌ பெரியார்‌ மட்டுமல்லர்‌; ஓர்‌ உலகப்‌ பெரியார்‌. 
ஆகவே, “நம்‌ உலகில்‌, அதுவும்‌ நம்‌ காலத்தை ஓட்டியே 
அவர்‌ வாழ்ந்தார்‌” என்று நாமும்‌ பெருமைப்படலாகும்‌.. 
பெரியார்‌ பிறக்கும்‌ குடியென ஒரு தனிக்‌ குடியோ, பெரி 
யார்‌ பிறக்கும்‌ நாடு என ஓரு நனி நாடோ இருக்க முடி 
யாது. அதுபோலவே பெரியார்‌ பிறக்கும்‌ காலம்‌ என: 
ஒரு தனிப்பட்ட காலமும்‌ இருக்கவேண்டும்‌ என்பதில்லை. 
இது நமக்கு- சிறப்பாக இனைஞருக்கு - நம்பிக்கையும்‌ ஊக்க. 
மும்‌ தரத்தக்க. செய்தி ; ஏனெனில்‌ இது நம்மைப்பற்றியும்‌. 
நம்‌ காலத்தைப்பற்றியும்‌ நமக்கு நம்பிக்கை யூட்டவல்லது. 

நாகரிகத்தில்‌ பிற்பட்ட நாடுகளில்‌ நாகரிக ஒளி பரப்பிய 
நல்லார்‌ உண்டு. நலிவுற்ற பழங்கால நாகரிகங்களைத்‌ 
கட்டியெழுப்பிய நல்வீரர்‌ பலர்‌. ஆனால்‌, பெர்னார்டுஷாவோ 
உலகின்‌ நாகரிகமிக்க காலத்தில்‌ 19, 20 ஆம்‌ நூற்றாண்டு 
களில்‌ வாழ்ந்தவர்‌ ; நாகரிகமிக்க மேலை ஐரோப்பிய நாடு 
களையே தட்டியெழுப்பியவர்‌. பொதுமக்களிடையே கரந்து 
வழங்கும்‌ தப்பெண்ணங்களையும்‌ தவறான மரபுகளையும்‌ 
எடுத்து விளக்கும்‌ அறிஞர்‌ பலர்‌. ஆனால்‌, பொது மக்களை 
மட்டுமன்றி அறிஞருலகையே ஆட்டிப்படைக்கும்‌ பல போலி 
மரபுகளையும்‌, புத்துருவில்‌ மறைந்து வளரும்‌ அநாகரிக 
காலச்‌ சின்னங்களையும்‌ எடுத்துக்காட்டிச்‌ சாடியவர்‌ பெர்‌ 
னர்டுஷா. அவர்‌ பொதுமக்களின்‌ கண்களை மட்டுமின்றி 
அரசியலார்‌ கண்களையும்‌, இவ்விரு சாராருக்கும்‌ அறிவூட்டும்‌ 
அறிஞருலகின்‌ கண்களையும்‌ திறந்தார்‌. 


பழமைப்‌ பற்றுடைய நாடுகளில்‌ மக்கள்‌ வாழ்க்கைப்‌ 
பண்புகளைப்‌ பற்றிய காலத்துக்‌ கொவ்வாத பழமைப்‌ பாச 
டையை நீக்கப்‌ பாடுபட்டவர்‌, பாடுபடுவர்‌ உண்டு. ஆனால்‌ 
பழமையில்‌ மட்டுமின்றி, புதுமையிலும்‌ பாசடை உண்டு 
என்றும்‌, ஆராயாப்‌ பழைய குருட்டுநம்பிக்களைப்‌ போலவே, 
ஆராயாப்‌ புதிய குருட்டுநம்பிக்கைகளும்‌ உண்டு என்றும்‌ 
அறிஞர்‌ ஷா விளக்கினார்‌. அவர்‌ செயல்‌ பழமையில்‌ புதுமை 
யூட்டியசெயல்‌ மட்டுமன்று, புதுமையில்‌ புதுமை பூட்டிய 
செயலும்‌ ஆகும்‌. அடிமை நாடுகளில்‌ அடிமைத்தனத்தை . 
நீக்கப்‌ பாடுபடுபவர்‌ பலர்‌, நாட்டு மக்கள்‌ உள்ளத்தில்‌ 
தோய்ந்த அடிமைப்‌ பண்புகளைப்‌ போக்கச்‌ செயலாற்றும்‌ 
அறிவு விடுதலை வீரர்‌ பலர்‌. ஆனால்‌, அடிமை நாடுகளின்‌ 
மக்கள்‌ அடிமைப்‌ பண்புக்கு ஆட்பட்டிருப்பது போலவே, 
ஆதிக்க நாடுகளின்‌ மக்களும்‌ ஆதிக்கப்‌ பண்புக்கு அடிமைப்‌ 
பட்டுள்ளர்‌ என்று சுட்டிக்‌ காட்டியவர்‌ ஷா. அடிமை 
நாட்டின்‌ ஏழை மக்கள்‌ அடிமைத்தனத்தை வேண்டா வெறுப்‌ 
பர்கவே மேற்கொள்வர்‌. ஆதிக்க நாட்டின்‌ ஏழை மக்களோ, 
ஆதிக்கக்‌ குழுவினரின்‌ ஆதிக்கத்துக்கு அடிமைப்பட்டிருப்ப 
துடன்‌, ஆதிக்கப்‌ பண்பு என்ற அம்மயக்க வெறி காரண 





அன்மு கம த்‌ 


லேயே பொதுமக்களை வாட்டுகின்ற வறுமையையும்‌, தணிய 
மாட்டாப்‌ பெரும்‌ பசியையும்‌, மருத்துவ உதவிப்‌ பெருக்கத்‌ 
கிடையே பெருகும்‌ பிணிகளையும்‌ அவர்‌ அறிவுக்‌ கண்ணொளி 
கூறுபடுத்திக்‌ கண்முன்‌ கொணர்ந்து நிறுத்திற்று. நாகரிக 
முகட்டில்‌ மிதப்பதாகப்‌ பெருமித உணார்ச்சிகொண்ட 
வெள்னையுலகுக்கு, அதன்‌ மக்கள்வாழ்வை உருக்குலைத்து 
வந்த போலிப்‌ பண்புகளை அவர்‌ வெளிப்படுத்தினார்‌. 


ஷாவின்‌ அறிவுத்‌ தாக்குதலுக்கு அரசியல்‌ வாழ்வும்‌ 
பொது வாழ்வும்‌ மட்டும்தான்‌ உள்ளாயின என்றில்லை. 
பொருளியல்‌ வாழ்வு, கலை வாழ்வு, சமய வாழ்வு ஆகிய 
எல்லாத்‌ துறைகளுமே உட்பட்டன. உயர்‌ வகுப்பினா 
இறுமாப்பை அவர்‌ கண்டித்தார்‌. அவர்களைப்‌ பார்த்துத்‌ 
தாமும்‌ அவர்களைப்போல உயர்‌ வகுப்பினராய்விட வேண்‌ 
டும்‌ என்னும்‌ விருப்பங்கொண்டு அலையும்‌ உயர்‌ நடுத்தர 
வகுப்பினரின்‌ போலித்‌ தகிடுதத்தத்தையும்‌ ; - உயர்‌. வகுப்‌ 
பினராக . நடக்கமாட்டாமல்‌, . . நடப்பதாக நடிக்கும்‌. கீழ்‌ 
நடுத்தர வகுப்பினரின்‌ அவல நிலையையும்‌ அவர்‌ தைய எடி 
செய்து ஒறுத்தார்‌. விலங்கினும்‌ கீழான வறியோரின நிலை 
்‌ பற்றி எச்சரித்தார்‌. சமயவாதிகளிடையே மலிந்திருந்த 
புறவேடப்‌ பசப்பையும்‌, அன்பிலாக்‌ குருட்டு ஆசாரங்களை 
யும்‌, அறிவிலாச்‌ செயல்முறைக்‌ கட்டுப்பாடுகளையும்‌ அவர்‌ 
அருள்நோக்குத்‌ துளைத்தரித்தது. மற்றும்‌ கலையை இன்பப்‌ 
பொழுதுபோக்கெனக்கொண்டு, இன்பத்துக்காக மக்கள்‌ 
கீழ்த்தர உணர்ச்சிகளைத்‌ தூண்டி, இவற்றால்‌ இன்ப 
வகுப்பினர்களைப்‌ பசப்பிப்‌ புகழ்ந்து. பொருளீட்ட வகை 
தேடும்‌ போலிக்‌ கலைஞரின்‌ இயல்புகளையும்‌ அவர்‌ மக்கள்‌ 
மன்றமேற்றினார்‌ | 

சமயத்‌ தலைவர்களையும்‌ ee தியம்‌. 023 11 எதிர்க்‌ 
கத்‌ துணிந்தார்‌ என்ற காரணத்தால்‌, தொடக்கத்தில்‌ 
அவரைப்‌ பலர்‌ சமயப்‌ பகைவர்‌, கடவுள்‌ மறுப்பாளர்‌ என்று 
கருதியதுண்டு. ஆனால்‌, “எதையும்‌ எதிர்க்கத்தயங்காத 
இப்‌ பெருவீரர்‌, எவரையும்‌ என்றும்‌ தாக்கவில்லை,” என்னும்‌ 
உண்மையை உலகம்‌ படிப்படியாகக்‌ கண்டுக்கொண்டது. 

அவர்‌ சமய வேறுபாடு கடந்த, சமயம்கடந்த, கட்சி, நாடு 
வகுப்பு ஆகிய வேறுபாடுகள்‌ யாவும்‌ கடந்த அருளாளா 
என்பதை உலகம்‌ நாளடைவில்‌ அறியலாயிற்று.: மேலும்‌, 
கடவுள்மறுப்பாளர்‌ துறையில்‌ அவரை ஒரு கடவுள்‌ 
மறுப்பாள நல்லார்‌ என்றும்‌; கடவுட்‌ பற்றாளர்‌ துறையில்‌ 
அவரை ஓரு கடவுட்‌ பற்றாள நல்லார்‌ என்றும்‌ கொள்ளுதல்‌ 
சாலும்‌. ஏனெனில்‌, பொதுவாகக்‌ கடவுட்‌ கோட்‌ 
பாட்டாளர்‌ கொள்ளும்‌ குணங்குறிக்‌ கடவுளை அவா ஏற்ற 
தில்லை. ஆயினும்‌ உயிராற்றல்‌ என்ற ஓர்‌ இயக்கு முதற்‌ 
பொருளை அவர்‌ தம்‌ வாழ்க்கைக்‌ கோட்பாட்டின்‌ அடிப்படை 
மெய்ம்மையாகக்‌ கொண்டு பல விடத்திலும்‌ பலவாற்றாலும்‌ 
வற்புறுத்தினார்‌. 

சமயவாதிகளின்‌ சமயம்‌ பலவிடங்களில்‌ நூலள 
விலோ, சொல்லளவிலோ நின்றுவிடலாம்‌. செயலனவில்‌ 
அது பின்பற்றப்‌ பெறாதிருப்பதே பெரும்பான்மை. பல 
விடங்களில்‌ பின்பற்றுவதாக அது நடிக்கப்பெறுவதும்‌ 
உண்டு. ' சிலவிடங்களில்‌ சொல்லை உள்ளமும்‌ செயலும்‌ 
மறுப்பதும்‌; செயலை உள்ளமும்‌ சொல்லும்‌ மறுப்பதும்‌ 
அரிதன்று. ஷாவின்‌ கோட்பாடோ,  எத்துறையிலும்‌ 
உண்மைச்‌ சமயத்துக்குரிய கண்டிப்பும்‌ நோமையும்‌ உடை 
து. அவர்‌ நினைத்ததைக்கூறத்‌ தயங்கவில்லை ; கூறியதைச்‌ 
செய்யத்‌ தயங்கவில்லை; அத்துடன்‌ விரும்பியதையும்‌, 
விரும்பாததையும்‌ நினைவில்கொண்டு சிந்திக்க அவர்‌ 
என்றுமே பின்வாங்கியதில்லை. எனவே, அவர்‌ கோட்பாடு 
களை அவர்‌ நூலில்‌ காண்பதுபோலவே, அவர்‌ வாழ்க்கை 
யிலும்‌ காணலாம்‌. 


அவா ஊனுணவு மறுத்தவா. குடிமறுத்தவர்‌. ஆனால்‌, 
ஊனுணவை மறுத்த அவர்‌, கொலையை அதனினும்‌ வெறுத்‌ 
தார்‌. கொலையினும்‌ மிகுதியாக நோவூட்டித்‌ துன்புறுத்து 
வதை வெறுத்தார்‌. நம்‌ கீழ்‌ நாடுகளில்‌ உயிர்களை உண்‌. 
ணாமல்‌, கொலைசெய்ய ஒருப்படுவர்‌ உண்டு. கொலைசெய்ய 
ஒருப்படாமல்‌ உயிருடன்‌ வதைப்பவர்‌, கொடுமை செய்பவர்‌ 
உண்டு. உயிர்களைப்பேணி, மனிதனைத்‌ துன்புறுத்த 





நூன்முகம்‌ 


இழிவுபடுத்திப்‌ பிரிக்கத்‌ தயங்காதவர்‌ உண்டு. ஷா இத்‌ 
SOSUT அல்லர்‌. அறிவியலில்‌ பெருமதிப்புடையவராயி 
னும்‌, உயிரறுவை முறையை அவர்‌ கண்டிக்க அஞ்சவில்லை. 
்‌ குடி மறுத்த அவர்‌, குடியின்‌ கேட்டினுக்கு வறுமையும்‌ அறி 
யாமையும்‌ காரணம்‌ என்று கூறக்‌ கூசவில்லை. | 
ஷாவைச்‌ சமயப்‌ பகைவர்‌, கடவுள்‌ மறுப்பாளர்‌ என்று 
கூறியவர்‌ அவரது அருள்திரு ஜோன்‌ நாடகத்தைக்‌ கண்‌ 
 ணுற்றபின்‌ வாயடைத்தனர்‌. ஆனால்‌ வாயடைத்த பின்னும்‌ 
அவர்கள்‌ உள்ளம்‌ அடைக்கவில்லை. அவர்‌ பரந்த மனப்‌ 
பான்மையும்‌ மக்கட்பற்றும்‌ பல சமயவாதிகள்‌ மனத்தை 
உறுத்தின. மற்றும்‌ கடவுள்மறுப்பினும்‌ மிகுதியாக, குடி 
மறுப்பும்‌  ஊன்மறுப்பும்‌ அவர்களுக்குத்‌ தலையிடியா 
Oh ந்தன. கீழ்நாடுகளில்‌ கடவுட்பற்றுடன்‌ பிறப்பு உயாவு 
தாழ்வுக்‌ கொள்கையும்‌ இணைக்கப்பட்டுள்ள து. பிறப்பு 
வேறுபாட்டைக்‌ கண்டிப்பவன்‌ எவ்வளவு. நல்லவனாயினும்‌, 
எத்துணை. உயரிய அருளாளனாயினும்‌, கடவுட்‌ பகைவன்‌ 
எனத்‌  தூற்றப்படுகிறான்‌. அதுபோலவே மேலையுலகில்‌ 
கடவுட்பற்றுடன்‌ . ஊனுணவும்‌ மட்டுக்குடியும்‌ இணைக்கப்‌ 
பட்டுள்ளன. இவற்றை மறுப்பவர்‌ கடவுள்மறுப்பாளர்‌ 
எனக்‌ கோவிலார்‌, மடத்தாரால்‌ . தூற்றப்படுகின்‌ றனர்‌. 
அன்பகத்தில்லா இப்‌ போலிச்‌ சமயவாதிகளைக்‌ கடவுள்‌ 
வந்து திருத்த முற்பட்டால்கூடத்‌ திருத்துதல்‌ அரிது 
. என்னலாம்‌! ஏனெனில்‌ இவர்களுக்குச்‌ சமயம்‌ ஓரு 
பிழைப்புக்கான நெறி; அவர்களுக்கு நல்வாய்ப்பளிக்கும்‌ 
ஒரு வாழ்க்கைச்‌ சட்டம்‌. கடவுளோ, அச்‌ சட்டத்துடன்‌ 
மக்கள்‌ அறியாமையைப்‌ பிணிக்கும்‌ ஒரு நம்பிக்கைத்‌ 
திருகாணி. திருகாணி திருகுவதாகக்‌ கண்டால்‌, சட்டம்‌ 
கழன்றுவிடுமென்று அவர்கள்‌ அஞ்சுவர்‌. ஆனால்‌ ஷா 
போன்றார்‌ அறிவுரையும்‌ அறவுரையும்‌ மக்கள்‌ உள்ளங்‌ 
களில்‌ பரவுந்தோறும்‌, மக்களுக்குள்ளே மக்களாய்‌ வாழும்‌ 
இத்தகையோரின்‌ உள்ளங்களும்‌ பண்பட்டே தீரும்‌ ! 


ஷாவின்‌ அருளாண்மை, வீரமும்‌ அஞ்சாமையும்‌ 
உடைய அருளாண்மை. அவர்‌ அறிவியலின்‌ பெருமையை 

வானளாவப்‌ புகழ்ந்தவர்‌. ஆனால்‌, டால்ஸ்டாயையும்‌ காந்தி 
யடிகளையும்போல, அவர்‌ உயிர்‌ அறுவை முறையைக்‌ கண்‌ 
டித்தார்‌. சமயத்தைப்‌ பிழைப்புத்‌ தொழிலாகக்கொண்ட. 
குருமாரை அவர்‌ கண்டித்ததுபோலவே, மருத்துவத்தைத்‌. 
தொண்டூழியம்‌ எனக்‌ கருதாது, பிழைப்பூதிய நெறியாகக்‌. 
கொண்டவரையும்‌ அவர்‌ தாக்க முற்பட்டார்‌. நல்ல 
கோயில்களைவிட, நல்ல நாடகமேடைகள்‌ தூயமையான 
ஒழுக்கத்திற்கு உதவத்தக்கவை என்று அவர்‌ கூறினார்‌. 
ஆனால்‌ ஷேக்ஸ்பியரின்‌ நாடகங்களில்கூடத்‌ . தாம்‌ கருதிய 
கலை 'ஓழுக்கமுறையின்‌ அடிப்படை இல்லை என்று அவர்‌ 
ஓயாது தாக்கினார்‌. | ன்‌ 


"மற்ற எல்லாத்‌ துறைகளிலும்‌ ஷா கொண்டுவர 
எண்ணிய சீர்திருத்தங்களைவிட, கலையில்‌ அவர்‌ கொண்டுவர 
நினைந்த சீர்திருத்தமே புதுமைவாய்ந்தது. கலை என்பது 
மக்கள்‌ வாழ்க்கைப்‌ பண்பை உள்ளவாறு, ஆனால்‌ மனங்‌ 
கொள்ளும்‌ வகையிலும்‌, பயன்‌ நல்கும்‌ வகையிலும்‌ தீட்டி, 
அதன்‌ நல்ல பண்புகளையும்‌ தீய பண்புகளையும்‌ விளக்க 
வேண்டும்‌. கலைஞர்களுள்‌ பெரும்பாலார்‌ ஆண்பெண்‌ 
பாலார்‌ தொடர்பு ஒன்றே வாழ்க்கை எனக்‌ கொண்டு, 
— உடலழகை அடிப்படைப்‌ பண்பாக்கி, சிற்றின்ப mus 
தையே கலைப்பொருளாக்கினர்‌. ஆனால்‌, இதனை வாழ்க்கை 
மின்‌ பொழுதுபோக்கின்பங்கள்‌, ஓய்வுக்கால எழுச்சிகள்‌ 
எனக்கொண்டு, வாழ்க்கைமேம்பாட்டுக்கு உழைக்கும்‌ ஆட 
வர்‌, பெண்டிரே உலக நாகரிக வளர்ச்சியில்‌ பங்கு கொள்‌ 
பவர்‌ என்று ஷா கருதினார்‌. இன்றைய உலகில்‌ பெண்‌ 
பாலார்‌ தம்‌ அறிவுத்‌ திறம்‌ முழுவதையும்‌ அக அழகைம்‌ 
பேணுவதில்‌ செலவுசெய்யாமல்‌, புறஅழகைப்‌ பேணுவதில்‌: 
செலவுசெய்கின்றனர்‌. ஆடவரைப்‌ பெரும்செயல்‌ செய்யத்‌. 
தூண்டி, அவர்களுடன்‌ ஓத்துழைப்பதற்கு மாறாக, அவர்‌ 
கள்‌ ஆடவர்‌ தற்சார்பை அடக்க முனைகின்றனர்‌. இவற்‌: 
ONS கண்டு ஷா காதலையும்‌, அதையே தன்‌ முழுப்பண்‌ 
பாகக்‌ . கொண்ட போலிப்பெண்மையையும்‌ ஒருங்கே. 
கண்டித்தார்‌. ஆனால்‌, இதனால்‌ அவர்‌ காதல்‌ வாழ்வையே 

வெறுப்பவர்‌ என்று பலர்‌ எண்ணிவிடக்கூடும்‌; எண்ணுகின்‌: 
றனர்‌, இது தவறு. அவர்‌ ஒரு மாதை மணந்து வாழ்ந்தார்‌ 
என்பதை இத்தகையோர்‌ எண்ணிப்‌ பார்க்கவேண்டும்‌. 
எனினும்‌, அவர்‌ மற்றக்‌ கணவரைப்போல்‌, மனைவியைத்‌ 
தம்‌ வாழ்க்கை வாய்ப்புக்களுக்கு ஒரு துணைப்பொருள்‌ 
என்று கொள்ளாமல்‌, அவளிடம்‌ தம்‌ வாழ்க்கையை முற்றி 
'னும்‌ . ஒப்படைத்தார்‌. அவர்‌ துணைவியாரின்‌ உடலழகை 
மதித்தவராக மட்டுமிராமல்‌, அவர்‌ அறிவையும்‌ திறனையும்‌: 
மதித்து, அவரை ஒரு தோழராகக்‌ கொண்டார்‌. 


கடவுள்‌ என்ற சொல்லைப்போல, காதல்‌ என்ற சொல்லை 
யும்‌ அவர்‌ வழங்க மறுத்தார்‌ என்பது உண்மையே, 'இரண்டு' 
சொல்லும்‌ போலிப்பண்பாளரால்‌ மதிப்பிழந்து போயிருந்‌. 
தன.' கடவுள்‌ என்ற சொல்லின்‌ உண்மையான கருத்தை. 
உயிராற்றல்‌ என்ற புதுச்சொல்‌ மூலம்‌ அவர்‌ விளக்கினார்‌... 
அதுபோலவே வாழ்க்கையின்‌ மறை ஆற்றல்‌* பப்ப ப்பட்‌ 
உண்மைக்‌ காதலுணர்ச்சியைக்‌ குறிக்கிறார்‌. 


காதலில்லாப்‌ புனகதைகள்‌, நாடகங்கள்‌ எழுத தாட்‌ 
டங்‌ கொண்டவர்‌ அரியர்‌ ; நாட்டங்கொண்டு வெற்றி பெற்ற: 
வர்கள்‌ அதனினும்‌ அரியர்‌. ஷா இங்ஙனம்‌ வெற்றி பெற்ற: 
வருள்‌ தலைசிறந்தவர்‌. அவர்‌ இயற்றிய காதலில்லா. தாடகங்‌ | 
களும்‌, காதலுணர்ச்சியை எதிர்த்த நாடகங்களும்‌ ஒன்‌ DIG) 
இரண்டல்ல ; பல. ஆயினும்‌ அவை வாசிப்பவர்களுக்குச்‌ 
சலிப்புத்‌ தருவதில்லை என்று கட்டாயமாகக்‌ கூறலாம்‌... 
இவற்றுள்‌ பல ஷேக்ஸ்பியரின்‌ நாடகங்களைப்‌ போலவே 
சிறப்புடையவை என்பதும்‌ குறிப்பிடத்தக்கன. 


எதையும்‌ எதிர்ப்பவர்‌, எதையும்‌ மறுப்பவர்‌, எதையும்‌: 
நையாண்டி செய்பவர்‌ என்ற பெயர்‌ ஷாவுக்கு ஓட்டிக்‌. 
கொண்டு விட்டது. உண்மையில்‌. இவ்‌ வெண்ண த்தை. 
வலியுறுத்தி, மக்களிடையே பரப்பியவர்‌ அவரே என்ன 
லாம்‌. எக்கொள்கையிலும்‌ சார்பாளர்‌, மறுப்போர்‌ ஆகிய: 
இருதிறத்தினரிடமிருந்தும்‌ தம்மைப்‌ பிரித்து, தம்‌ தனித்‌ 
* Life’s mystic force. 

தன்மையையும்‌, விருப்பு பெறுப்பற்ற அறிவுச்‌ சார்பான 
நடுநிலையையும்‌ வற்புறுத்தவே அவர்‌ இம்முறையைக்‌ கை 
யாண்டார்‌. இது _வெற்றிபெறவே; அவர்‌ இதனை ஒரு 
புதுக்‌ கலையாக்கிவிட்டார்‌. முனைப்பான இறுமாப்பு நடை 
யும்‌ மனித இனத்தையே எள்ளி நகையாடுவதுபோன்ற 
பெருநகையும்‌ அவர்‌ தாமே விரும்பி மேற்கொண்ட இத்‌ 
தகைய பண்புகளே. இவை உண்மையில்‌ இறுமாப்பல்ல ; 
பகை, தன்னல உணர்ச்சிகள்‌ சார்ந்தவையுமல்ல. அவர்‌ 
புறத்தோடாகிய அரணைத்‌ துளைத்து, அவர்‌ நட்புரிமை 
பெற்ற ஓருசிலர்‌ இதனைக்‌ கண்டறிந்துள்ளனர்‌. அவர்‌ 
எதிர்ப்பு, பகைமை எதிர்ப்பல்ல என்பதை அவர்‌ குறும்புச்‌ 
சிரிப்பு ஓயாது நினைவூட்ட வல்லது. 
... ஷா உலகப்‌ புகழ்பெற்றவர்‌. ஆனால்‌, அவரது புகழி 
லும்‌ ஒரு தனித்‌ தன்மை உண்டு. பிரிட்டனைவிட அமெரிக்‌ 
காவிலும்‌, அமெரிக்காவைவிட ஐரோப்பாவிலும்‌, அவர்‌ 
உயர்வாகப்‌ போற்றப்பட்டவர்‌. பெர்லினிலும்‌ நியூயார்க்கி 
லுமே அவர்‌ நாடகங்கள்‌ முதன்முதல்‌ பெரு வெற்றி பெற்று, 
அவர்‌ புகழ்‌ பரப்பின. வருங்காலத்தில்‌ கீழ்‌ நாடுகளில்‌ அவர்‌ - 
பண்புகள்‌ உணரப்படுந்தோறும்‌, அவர்‌ புகழ்‌ அத்திசையில்‌ 
இன்னும்‌ பரவி உயர்வுபெறும்‌ என்பது உறுதி, அவா 
உலகப்‌ பண்பு உலகளாவுந்‌ தோறுமே உயர்வுறுவது என்‌ 
பதற்கு இதுவும்‌ ஒரு சான்று ஆகும்‌. 

பிரிட்டன்‌ முதன்முதலில்‌ ஷாவின்‌ பண்புகளை எதிர்ப்புப்‌ 
பண்புகளாக மட்டுமே காணமுடிந்தது. அப்‌ பண்பு 
பொதுமக்கள்‌ அறிவை உயர்த்திப்‌ பொது அறிவாக்கிய 
பின்னரே, அவர்கள்‌ அதனை உண்மை உருவில்கண்டு 
மதிக்கமுடிந்தது. எல்லா நாடுகளிலும்‌ சிறப்பாக, பிரிட்ட 
னிலும்‌, அந்‌ நாட்டின்‌ குழுநலவாளர்களே மக்களின்‌ பொது 
நல வாழ்வில்‌ ஆக்கலாற்றலையும்‌ அழித்தலாற்றலையும்‌ இயக்க 
லாற்றலையும்‌ உடையவராயிருந்து வந்துள்ளனர்‌. இவர்‌ 
களுக்கு ஷா என்றுமே புரியமுடியா ஒரு பெரும்‌ புதிரா 
யிருந்துவந்துள்ளார்‌. அவர்‌ கூறுவதில்‌ உண்மை உண்டு 
என்பதை அவர்கள்‌ உணர்வர்‌; ஆனால்‌ அவர்‌ குற்றச்சாட்டு 

பித்தன்‌, நகைத்திறத்தில்‌ நின்று அறிவூட்டும்‌ ஒரு என்‌. 
எஸ்‌. கே. (நகைத்திற நடிகர்‌ என்‌. எஸ்‌. கிருட்டினனார்‌) 
ஆகியவர்கள்‌ பண்புகளின்‌ ஒரு கூட்டமுதுணவாக, ஒரு 
முழு மணிக்கோவையாக ஷா மிளிரத்தக்கவர்‌. 

அன்பற்ற நம்‌ உலகில்‌ பண்டு அன்பே உருவான ஒரு 
புத்தன்‌ தோன்றினான்‌. அவன்‌ நிலமிசை நடந்தான்‌ ; 
அன்புப்‌ பூமேல்‌ இவர்‌ ந்தான்‌. அறிவுப்‌ பண்பிலும்‌, அன்புப்‌ 
பண்பிலும்‌ தட்டித்‌ தடுமாறும்‌ நம்‌ இன்றைய உலகில்‌, ஒரு 
ஷா தோன்றினார்‌, புயலிடையே ஓரு எரிமலைபோல. ஆனால்‌, 
அன்பையே அனற்கொழுந்துகளாகவும்‌, அறிவையே -: 
புகைப்‌ படலங்களாகவும்‌, ஆற்றலையே பாறை யுருகிய குழம்‌ 
பாகவும்‌ கொண்ட எரிமலையாய்‌, உறுமிக்கொண்டே நடந்‌ 
தார்‌. இறுதியில்‌ அவரும்‌ அறிவுப்புகழ்‌ மலர்மீது Da 
துள்ளார்‌. அன்பின்‌ வழி நின்றாலும்‌, ஒப்புரவிழந்து 
நிற்கும்‌ கீழ்நாடும்‌, அறிவின்‌ வழி நின்றாலும்‌, இப்புர 
விழந்தலையும்‌ மேல்‌ நாடும்‌ ஓப்புரவின்‌ மூலம்‌ ஒன்றுபடும்‌ 
நாளில்‌, ஷா ஒரு புதிய ஊழியின்‌ புதுமைப்‌ புத்தராக : 
விளங்குவார்‌ என்பதில்‌ ஐயமில்லை. | 

இன்று மேற்குலகின்‌ எடைமிகுந்து கீழ்த்திசை யுலகின்‌ 
எடை குறைந்துள்ளது. இரண்டாயிரம்‌ ஆண்டுகளுக்கு 
முன்‌ இவற்றின்‌ தொடர்பு மாறியிருந்தது; ஆனால்‌, அன்றும்‌ 
உலகநிலை கிட்டத்தட்ட இதுவே. இவ்வுயர்வு தாழ்வுகளால்‌ 
உலகில்‌ சரிசம நிலை கெடுகிறது. சரிசம வளர்ச்சியில்லாத 
உடல்‌ நோயுற்ற உடல்‌. உடலின்‌ சரிசம நிலையையும்‌ 
வளர்ச்சியையுமே நாம்‌ உடல்நலம்‌ என்கிறோம்‌. உலகில்‌ 
இன்று சரிசம நிலை ஏற்படவேண்டுமானால்‌, தாழ்ந்துபட்‌ 
டழியும்‌ கீழ்நாடுகள்‌ உயர்வுற . வேண்டும்‌. பெர்னார்டு 
ஷாவின்‌ பண்பு கீழ்நாடுகளிலும்‌ பரந்து, பல பெர்னார்டு 
risa தோற்றுவிப்பதன்‌ மூலமே குணபால்‌ உலகு 
உயாவுற்று உலகில்‌ ஓத்த பண்பும்‌ ஓத்த அமைதியும்‌ ஒத்த 
நாகரிகவளர்ச்சியும்‌ ஏற்படும்‌. கிழக்கு, மேற்கு, தெற்கு, 
வடக்கு என்னும்‌ வேறுபாடுகள்‌ தோற்றுவதற்கு முன 
னிரு ந்த ஒருபண்புநிறை பண்டைப்‌ பேருலக நாகரிகத்தில்‌ 

பொனாரடுஷா காலங்கடந்த பெரியார்‌. ஆனால்‌, அவர்‌ 
தாம்வாழ்ந்த காலத்தின்‌ செல்வராகவும்‌ விளங்கினார்‌. அவர்‌ 
புகழ்‌ நாட்டெல்லையையும்‌, மொழியெல்லையையும்‌ கடந்தது. 
ஆயினும்‌. அவர்‌ வாழ்க்கைப்‌ பண்புகள்‌ அவர்‌ பிறந்து 
வளர்ந்த தாயகமாகிய அயாலா ந்தின்‌ மரபுச்‌ சூழல்களையும்‌, 
அவர்‌ வாழ்ந்த தாயகமாகிய இங்கிலாந்தின்‌ மரபுச்‌ சூழல்‌ 
களையும்‌ பொறுத்தவையே. இவ்‌ இரு நாடுகளின்‌ பின்னணி . 
அறிவில்லாமல்‌ அவர்‌ வாழ்க்கையின்‌ போக்கையும்‌, 
அதிலுள்ள புதிர்களையும்‌ மேல்நாட்டினரால்‌ கூடப்‌ புரிந்து 
கொள்ள முடியாது. கீழ்நாட்டினராகிய நமக்கு அலை 
இன்றியமையாதவை என்று கூற வேண்டுவதில்லை. 

ஷா அயர்லாந்தில்‌ பிறந்தவர்‌ ; தம்‌ இருபதாம்‌ ஆண்டு 
வரை அங்கேயே வளர்ந்தவர்‌. ஆயினும்‌, அதன்‌ பின்‌ 
அவர்‌ தம்நீண்ட வாழ்நாள்‌ முழுவதும்‌ இங்கிலாந்தில்‌ 
கழித்தார்‌. இருந்தபோதிலும்‌, பசுமண்போன்ற நெகிழ்ச்சி 
யுடைய இளமைப்‌ பருவத்தில்‌, அவர்‌ உள்ளத்தடத்தின்‌. 
மீது தம்‌ அழியாத்‌ தழும்புகளைப்‌ பதித்த சூழல்கள்‌ அயர்‌ 
லாந்தின்‌ சூழல்களே. அவர்‌ வளர்ச்சியுடன்‌ இத்தழும்புகள்‌ 
வளர்‌ ந்தனவேயன்றி, அவை என்றும்‌ மங்கவில்லை. 

அயர்லாந்தையும்‌ பிரிட்டனையும்‌ சேர்த்துப்‌ பிரிட்டானி 
யத்‌ தீவுகள* என்று அழைத்தல்‌ ஆங்கிலேயர்‌ மரபு. ஆயினும்‌ 
அயர்லாந்து உண்மையில்‌ ஒரு தனித்‌ தீவே. சற்றுப்‌: 
பெரிய தீவாகிய பிரிட்டனுக்கு அப்பால்‌, அயற்‌ கடற்‌. 
காலுக்கு மேற்கே அஃது அமைந்துள்ளது. அரசியலிலும்‌ 
அஃது இன்று தன்னாண்மையும்‌, தற்சார்பும்‌ உடைய தனி 
யரசுர்‌ ஆகவே நிலவுகிறது. ஆயினும்‌, அது தனியரசு 
நாடாகி விடுதலை பெற்றது 1924 லேயே. அதற்குமுன்‌ 
அது பிரிட்டனின்‌ பகுதிகளான இங்கிலா ந்து, ஸ்காட்லந்து 
ஆகிய நாடுகளுடன்‌ சேர்ந்து, பிரிட்டானியா ஓன்றுபட்ட 
அரசின்‌ ஓர்‌ உறுப்பாகவே இருந்தது. 

* Maps of British Isles. t Free Sate of Ireland. 

j United Kingdom, Great Britain & Ireland. 

ar பிறந்துவளர்ந்த அயர்லாந்து இன்றைய தன்னாட்சி 
யுரிமைபெற்ற தனி அரசு அயர்லாந்து அன்று; அது 
1924-க்கு முற்பட்ட, பிரிட்டானிய ஒன்றுபட்ட அரசின்‌ 
உறுப்பான அயர்லாந்தே ee நினைவில்‌ வைக்கத்‌ 
தக்கது. 

அயாலாந்து விடுதலைபெற்றுத்‌ தன்னாட்சி நாடான 
பின்பும்‌, அயர்லாந்துடன்‌ சேராமல்‌ இங்கிலா ந்துடனேயே 
சேர்ந்து, ஒன்றுபட்ட பிரிட்டன்‌ அரசிலேயே இன்னும்‌ 
உறுப்பாய்‌ இருந்துவரும்‌ அயாலாந்துப்‌ பகுதி ஒன்று 
உண்டு. இதுவே வட அயர்லாந்து என்று குறிக்கப்படும்‌ 
அல்ஸ்டர்‌ மாவட்டம்‌. இன்று, விடுதலைபெற்ற அயாலாந்‌ 
துடன்‌ அஃது ஒன்றுபடாமல்‌, அயல்‌ நாடாகிய பிரிட்ட 
னுடன்‌ ஒன்றுபட்டிருக்கின்றதன்றோ ? இது போலவே, 
அயர்லாந்து NO ER நடத்திவந்த விடுதலைப்‌ 
போராட்டத்திலும்‌, அஃது அயர்லாந்துடன்‌ சேராமல்‌ 
வேறுபட்டே நின்றது. இதுமட்டுமோ? அயர்லாந்து மக்‌ 
களின்‌ பொருளியல்‌ வாழ்வு, மொழி வாழ்வு, பண்பாட்டியக்‌ 
கங்கள்‌ ஆகிய எல்லாவற்றிலுமே இஃது அயர்லாந்துடன்‌ 
மாறுபட்டே இயங்கியது. அது பெயரளவில்‌ வட அயர்‌ 
லாந்து என்று கூறப்பட்டதே தவிர வேறில்லை. உண்மையில்‌ 
அஃது அயர்லாந்தின்‌ ஒரு பகுதியாக நிலவவில்லை. 
அயர்லாந்திலுள்ள ஓர்‌ இங்கிலாந்தாக, இங்கிலாந்தின்‌ 
கடல்கடந்த ஒரு மறுபதிப்பாகவே அது. நிலவிற்று. 

நாட்டு மக்களின்‌ ஒரு பகுதியாகவும்‌ இயங்காமல்‌, 
அயல்‌: நாட்டவராகவும்‌ இயங்க நாடாத இம்மாயப்‌ பிறப்‌ 
பனெத்தின்‌ மரபறியாமல்‌, ஷாவின்‌ அயர்லாந்து மரபுச்‌ 
சூழலை முற்றிலும்‌ நாம்‌ அறிந்துகொள்ள முடியாது. இவ்‌ . 
வட அயர்லாந்து மக்கள்‌ உண்மையில்‌ இங்கிலா ந்திலிரு நீது 
சென்று அயாலாந்தில்‌ குடியேறிய ஆங்கிலப்பெருமக்‌ 
smart மரபில்‌ வந்தவர்களே. ' அவர்கள்‌ அயர்லாந்தில்‌ 

* இவ்‌ ஆங்கிலப்‌ பெருமக்கள்‌ இகதிலாந்தில்‌ வந்து ஆங்கிலே 
யருடன்‌ ஒன்‌ றுபட்டு ஆங்கிலப்‌ பெருமக களாய்விடினும்‌, உண்மை. 
யில்‌ பிரஞ்சு நாட்டிலுள்ள நார்மண்டி மாவட்டத்‌ திலிரும்‌ த 

சிறுபான்மையினரேயாயினும்‌, அந்நாட்டில்‌ ஆட்சியுரிமை 
பெற்ற உயர்‌ குடியினராய்‌ இயங்கினர்‌. அவாகள்‌ ஆங்கில 
ஆட்சியாளரின்‌ செல்வப்‌ பிள்ளைகளாய்‌, அவவாட்சியின்‌ 
கைக்கருவிகளாய்‌ அமைந்தனர்‌. அந்நாட்டின்‌ அரசிய 
லாட்சி, மொழியாட்சி, பொருளாட்சி, பண்பாட்டாட்சி 
ஆகிய யாவும்‌ அவர்கள்‌ கையிலேயே இருந்தன. அயர்‌ 
லாந்துப்‌ பொதுமக்கள்‌ வறியோராகவும்‌, கல்வியறிவற்ற 
வர்களாகவும்‌, உருளைக்கிழங்கு முதலிய கீழ்த்தர விலங்‌ 
குணவு உண்பவர்களாகவும்‌ இருந்தனர்‌. மேலையுலகெங்க 
ணும்‌ அவர்கள்‌ ஒரு கூலியினமாய்‌ அலைக்கழிக்கப்பட்டனர்‌. 
அயர்லாந்துக்காரர்‌ என்ற சொல்‌ பஞ்சை ஏழைகளுக்கான : 
மறு பெயராய்‌ இருந்தது. ஐரோப்பிய இனங்களுக்குள்ளே 
தாழ்த்தப்பட்ட இனமாக வாழ்ந்தனர்‌ அவர்கள்‌, அவர்க 
ளிடையே வட அயர்லாந்துக்காரர்‌ அயர்லாந்தின்‌ ஆங்கில 
லேயராக, அந்நாட்டின்‌ ஆங்கிலோ-ஐரிஷ்காரராக Gus 
கினர்‌. ae 

மொழி, பண்பாடு, பொருளியல்‌ வாழ்வு ஆகிய துறை 
களில்‌ இருந்த இவ்வேற்றுமைகளுடனே, 16 ஆம்‌ நூற்றாண்‌ 
டில்‌ புதிதாக மற்றொரு வேற்றுமையும்‌ வந்து புகுந்தது. 
இந்நூற்றாண்டில்‌ ஐரோப்பாவில்‌ எழுந்த சமயச்‌ சீர்திருத்த 
இயக்கம்‌ கிரித்தவ உலகை இருபெரும்‌ படைவீடுகளாகப்‌ 
பிரித்தது. வடஜரோப்பாவின்‌ பெரும்‌ பகுதியும்‌ இங்கி 
லாந்தும்‌. ஸ்காட்லாந்தும்‌ சீர்திருத்த கிரித்தவ சமயம்‌ 
அல்லது புரொட்டஸ்டண்டு நெறி தழுவின. தென்‌ ஐரோப்‌ 
பாவின்‌ பெரும்பகுதி அந்நெறி தழுவாது, கத்தோலிக்க 
நெறி என்ற பெயர்கொண்ட பழநெறி தழுவிற்று. வட 
முதலாம்‌ வில்லியம்‌ மன்னனுடன்‌ வந்து இங்கலொாக்தை வென்று 
ஆண்ட ஆட்சியாளர்களே. இவர்கள்‌ ஃபிரான்‌ இலும்‌ ஒரு நூற்றாண்‌ 
டுக்குமுன்தான்‌ வந்து போர்‌ வலிமையால்‌ நார்மண்டியைக்‌ கைக்‌ 
கொண்டவர்கள்‌. அதற்குமுன்‌ அவர்கள்‌ வடவர்‌ (North-man or 
Normans) என்ற டேனிய நாடோடிக்‌ கடற்கொள்ளை மரபின ரா 
யிரு்தவர்களே. இத்தகைய இனங்கள்‌ நாகரிக உலஇல்‌ ausser 
ஆட்சியாள ராய்வீடுவ து எல்லா நாட்டிலும்‌ இயல்பே, 





. தாயக மரபு | 19 


அயர்லாந்து தன்‌ இனத்தாயகமான இங்கிலா ந்தைப்‌ பின்‌ 
யற்றி எளிதில்‌ புரொட்டஸ்டண்டு நெறி யணைந்தனது. 
அயர்லாந்துப்‌ பொதுமக்களோ தம்மை அடக்கி ஆண்ட 
ஆட்சியாளரின்‌ இப்‌ புது நெறியைத்‌ தழுவாமல்‌, > 
கர்களாகவே அமைந்தனர்‌. 


உலகில்‌ அடிமைகளாக வாழும்‌ இனங்கள்‌. அலைக்கழி 
வுறுதல்‌ இயல்பு. அயர்‌ மக்களோ ஆயிரக்‌ கணக்கான 
ஆண்டுகள்‌ அடிமைப்பட்டு அல்லலுற்றவர்கள்‌. மேலும்‌ 
நாகரிகமற்ற இனங்கள்‌ நாகரிக இனங்களுக்கு அடிமைப்‌ 
பட்டால்‌, நீடித்த . அலைக்கழிவுபெறமாட்டா. ஆளும்‌ 
்‌ இனத்திற்கு அவர்கள்‌ விருப்புடனோ, வெறுப்புடனோ எளி 
தில்‌ அடிமைப்பட்டு நாளடைவில்‌ அவர்களுடன்‌ இரண்டறக்‌ 
கலந்துவிடுவர்‌, எந்த நாகரிக இனங்களும்‌ சில நாள்‌ 
போராடி நட்புரிமையால்‌ ஒன்றுபட்டுவிட முடியும்‌. ஆனால்‌ 
பெருமித வாழ்வு வாழ்ந்த இனம்‌ அடிமையில்‌ வாழவும்‌ 
முடியாது; எளிதில்‌ மாளவும்‌ முடியாது. என்புருக்கி 
நோயினால்‌ பீடிக்கப்பட்ட உறுதிவாய்ந்த உடல்போல, 
அஃது இளைத்திளைத்துப்‌ போராடி வதைபட்டே மாளும்‌. 
ஆங்கிலேயர்‌ இங்கிலாந்துக்கு வந்து. குடியேறி நாகரிகப்‌ 
படுமுன்பே அயர்‌ நாட்டுமக்கள்‌ நீண்டநாள்‌ நாகரிக வாழ்வு 
வாழ்ந்த இனத்தவர்‌. பண்டை  ஆங்கிலேயராகிய 
'ஆங்கிலோ- சாக்ஸானியர்‌ ஜெர்மானியப்‌ பகுதியிலிருந்து 
பிரிட்டானியாவில்‌ வந்து குடியேறுழுன்‌ ' பிரிட்டானியத்‌ தீவு 
கள்‌ முழுவதிலும்‌, தென்‌ ஐரோப்பா முழுவதிலும்‌ பரந்து 
வாழ்ந்தவர்கள்‌. ஆகவே, மற்ற எல்‌ 7 r இடங்களிலும்‌ அவர்‌ 
கள்‌ இனத்தவராகிய பண்டைப்‌ பிரித்தானியப்‌ பழங்குடி 
மக்கள்‌. அடிமையுற்றுப்‌ பண்பிழந்து போனபின்பும்‌, அவர்‌ 
கள்‌ தம்‌ பழைய உலகின்‌ மேல்கோடியில்‌ நின்று போராடி 
னர்‌. ஏமழ்மையினும்‌ பண்பாட்டுறுதியுடன்‌, இழிவிலும்‌ 
இறுமாப்புடன்‌ அவர்கள்‌ பிரிட்டனின்‌ வல்லமையை எதிர்த்‌ 
தற்கான மரபுக்‌ காரணம்‌ இதுவே. உலகில்‌ வேறு எந்த 
இனமும்‌ நாட்டுவிடுதலைக்காக இவ்வளவு நீண்டகாலம்‌ 
போராடியதில்லை. புலியுடன்‌ போராடும்‌ முள்ளம்பன்‌ றிகள்‌ 

போல்‌, நச்சுப்‌ பாம்புகளுடன்‌ போராடும்‌ கீரியினம்‌ 
போல்‌, அவர்கள்‌ எட்டு நூற்றாண்டுகளுக்கு மேலாகம்‌ 
போராடினர்‌ ச | 


GuiaiGar பிறந்தது விடுதலைபெருத அயாலாந்‌. 
திலேயாயினும்‌, வட அயர்லா ந்திலன்று ; அயாலா ந்தின்‌ 
தலைநகரான டப்ளினிலேயே. ஆனால்‌, அவர்‌ குடும்பத்‌. 
தினர்‌ புரொட்டஸ்டண்டுகள்‌! அவர்‌ வாழ்க்கையை ஊடுருவி 
நின்று நிலவி, அவா பண்புகளை உருவாக்கிய சிறப்புடைய 
சிற! செய்தி இதுவே. அஃது அவர்‌ குடும்ப மரபையே 
இயக்கி அவர்‌ வாழ்வில்‌ தன்‌ மாறாச்‌ சுவட்டைப்பொறித்தது- 


அயர்லாந்தில்‌ புரொட்டஸ்டண்டு நெறி ஓரு சமய 
நெறியாக மட்டும்‌ இயங்கவில்லை. ஒரு வகுப்பு நெறியா 
கவும்‌ ஒரு உள்நாட்டு நெறியாகவுமே இயங்கிற்று. இவ்‌ 
வகையில்‌ அது புறஉலகிலுள்ள புரொட்டஸ்டண்டு நெறிய்‌ 
லிருந்தும்‌, மற்ற உலகச்‌ சமயநெறிகளிலிரு SSW பெரிதும்‌ 
வேறுபட்டது. கிரித்தவம்‌, இசுலாம்‌, புத்தம்‌, சமணம்‌. 
முதலிய எல்லா உலகச்‌ சமயங்களுமே தாடு, மொழி, இனம்‌, 
வகுப்பு, பிறப்பு வேறுபாடு, நிறவேறுபாடு ஆகிய எல்லா 
வகைப்பட்ட எல்லைக்‌ கோடுகளையும்‌ கடந்து மனித உலகில்‌ 
பரவியுள்ளன. அவையனைத்துமே மனித உலகை ஒன்று 
படுத்தத்தான்‌ பாடுபடுகின்றன. புற உலகில்‌ புரொட்டஸ்‌ 
(LATE நெறியும்‌ சரி, கத்தோலிக்க நெறியும்‌ சரி, இப்‌ 
பொதுஅமைதிக்கு விலக்கல்ல. ஆனால்‌, அயாலாந்துப்‌ 
புரொட்டஸ்டண்டு நெறி அயர்லாந்துக்குள்ளேயே பரவ 
முடியாத ஒன்று-அது பரவ விரும்பியதுகூடக்‌ கிடையாது ! 
மேலே காட்டியபடி, அஃது அயர்லாந்தின்‌ பொதுமரபி 
லிருந்து உயர்குடிமக்களின்‌ ஆங்கிலமரபைப்‌ பிரித்துக்‌ 
காட்டும்‌ ஒரு பிரிவினைக்‌ குறியீடாக அம்மரபினருக்கு மட்டும்‌ 
உரிய ஒருதனி வேறுபாட்டுச்‌ சின்னமாக வீளங்கிற்று. 

*இர்‌ இியமாநிலத் திலும்‌ ஆசியாவிலும்‌ பாபிலோனிய, ௪௧௮ 
காகரிகம்‌ கண்ட பண்டைப்‌ பழங்குடியின த்தவர்‌ இதே Ga 
இதே இனத்தவராகக்கூடக்‌ கருதக்கூடியவர்கள்‌. | 

, பொனார்டுஷா. தமக்கு வழக்கமான “குறும்பு தகைப்‌ 
புடனும்‌, முரண்பாட்டுச்‌ சுவைத்திறத்துடனும்‌ தம்‌ நண்பர்‌ 
களிடம்‌, நான்‌ ஒரு முதல்தர அயர்லாந்து நாட்டான்‌ ; 
ஆனால்‌, என்‌ குடிமரபு ஹாம்ப்ஷயருக்குரியதே,”' என்று 
கூறுவது வழக்கம்‌. இங்கே ஹாம்ப்ஷயர்‌ என்றது ஆங்கில 
நாட்டின்‌ மாவட்டங்களுள்‌* ஒன்றையே. தாம்‌ அயர்லாந்து 
நாட்டவர்‌ என்பதை ஷா ஏற்கத்‌ தயங்கியதில்லை. ஆனால்‌, 
ம்‌ மரபினர்‌ தாம்‌ உயர்குடியாளர்‌ என்றும்‌, ஆங்கில இன 

மரபு உடையவர்‌ என்றும்‌ ஓயாது வற்புறுத்தி வந்தார்கள்‌ 
ஷா மரபினா உண்மையில்‌ அயாலாந்தின்‌ நடுத்தர 
வகுப்பைச்‌ சேர்ந்தவர்கள்‌. எனினும்‌, அவர்கள்‌ வறுமை 
அவர்களை இவ்‌ வகுப்பின்‌ மதிப்புத்தரத்தைக்கூடப்‌ பேண 
முடியாத அளவுக்கு வாட்டி வதைத்தது. பொதுமக்களுடன்‌ 
ஒன்‌ றுபட்டுப்போகவோ, அவர்கள்‌ செய்துவந்த மதிப்பற்ற 
உழைப்புத்தொழில்களில்‌ ஈடுபடவோ அவர்கள்‌ விரும்ப 
வில்லை. இந்நிலையில்‌ அவர்கள்‌ வறுமை ஏலமாட்டா 
வீம்புப்‌ பெருமைகளை வலியுறுத்தவேண்டிய தாயிற்று. தம்‌ 
வறுமையை மறைத்துக்‌ காட்ட அவர்களுக்கு உதவிய பண்பு 
கள்‌ இரண்டே. ஒன்று அவர்கள்‌ பழங்குடிப்‌ பெருமை; 
மற்றொன்று அதற்கு வலிவுதரும்‌ புரொட்டஸ்‌ டண்டு நெறி. 
. அவர்கள்‌ தங்கள்‌ குடிமரபுக்‌ கொடியைப்‌ பின்னோக்கி 
ஹாம்ப்ஷயருக்கு எடுத்துச்சென்று, தாம்‌ ஆங்கில மரபில்‌ 
வந்தவர்கள்‌ என்பதை வலியுறுத்திக்‌ காட்டினர்‌. ஆனால்‌, 
இத்துடன்‌ அவர்கள்‌ நிற்கவில்லை. அதனை அவாகள்‌ 
இன்னும்‌ பின்னோக்கித்‌ தொடுத்தார்கள்‌. ஷேக்ஸ்பியரின்‌ 
மாக்பெத்‌ கடத்தல்‌ குறிப்பிடப்பெறும்‌ ஸ்காட்லந்து 
அரசர்‌ மாக்டஃவ்வுடன அவர்கள்‌ தம்‌ மரபைத்‌ தொடர்பு 
படுத்தினர்‌. மாக்டஃவ்வின்‌ மூன்றாவது புதல்வன்‌ 
ஷேஃய்கை அவர்கள்‌ தம்முடி முதல்வனாகக்‌ கொண்டனர்‌. 
இவ்‌ இளங்கோ மரபுரிமைக்‌ கேற்ப இளங்கோப்‌ பட்ட 
முடைய பலருடனும்‌ அவர்கள்‌ தொலை உறவுரிமை கொண்‌ 
பாடினா. 


* Shires 

இவ்‌. வுயர்குடி மரபுரிமையால்‌ அவர்கள்‌ வறுமை 
பெருகிற்றேயன்‌ றிக்‌ குறைய முடியவில்லை. அதைப்‌ பின்னும்‌ 
மறைக்க அவர்கள்‌ மேற்கொண்ட பொய்ம்மை ஒழுக்க முறை: 
களுள்‌ 'புரொட்டஸ்டண்டு நெறியும்‌ ஒரு போலி நெறியாய்‌ 
உதவிற்று. ஷா குடும்பத்தினர்‌ பலர்‌ புரொட்டஸ்டண்டு 
நெறியில்‌ முனைத்த தூநெறிக்‌ கொள்கை அல்லது அகத துற: 
வொழுக்க நெறி* தழுவினர்‌. குடிமறுப்பு, இன்பவாழ்வு 
மறுப்பு, ஆடையணி எளிமை ஆகியவை இந்நெறியாளர்‌ 
வற்புறுத்திய உயர்கோட்பாடுகள்‌. 


ஷாவின்‌ தந்தைமரபின்‌ பல பண்புகளுக்கு அவர்‌ பாட்‌. 
டனும்‌. தந்தையும்‌ எடுத்துக்‌ காட்டுக்கள்‌ ஆவர்‌. அவர்‌ 
, பாட்டனார்‌ டப்ளின்‌ நகரில்‌ ஒரு சட்ட அறிவுரையாளா்‌ ஆக 
இருந்தார்‌. செல்வமீட்டும்‌ பப அவருக்கு அதனைச்‌ 
செலவிடும்‌ திறன்‌ மிகுதி. ' குடும்பம்‌ பேண வகைசெய்யா 
மலே, அவர்‌ குடும்பம்‌ பெருக்கி, தம்‌ பின மரபினரை வறுமை. 
யில்‌ உழலும்படி விட்டுச்சென்றார்‌. ஆண்களும்‌ பெண்களு, 
மாகப்‌ பதின்மூன்று பிள்ளைகளுடன்‌ : அவர்‌ கைம்பெண்‌ 
மனைவி பெரிதும்‌ அல்லலுற்றார்‌. இப்பிள்ளைகளுள்‌ ஒருவர்‌ 
தாம்‌ பொனார்டுஷாவின்‌ தந்தையாரான ஜார்ஜ்‌ கார்‌ ஷா. 


குடும்பத்தினரின்‌ மரபிறுமாப்பு, திறமையின்மை, 
ஏலமாட்டா நல்லெண்ணம்‌ ஆகியவற்றுக்கு ஜார்ஜ்‌ கார்ஷா 
பேரிலக்கமாயமை ந்தார்‌. அவர்‌ அயர்லாந்து. அயர்‌ வழக்கு. 
மன்றத்தில்‌! ஒரு நற்பணியில்‌ அமர்ந்து தொண்டாற்றி 
யிருந்தார்‌. 1850 இல்‌ அயர்‌ பொதுமக்களின்‌ சார்பான 
கிளர்ச்சிகளின்‌ பயனாய்‌, ஆட்சியாளர்‌ பல செலவினங்களைக்‌- 
குறைக்கத்‌ திட்டமிட்டனர்‌. அதன்‌ ஒரு பகுதியாக இம்‌ 
மன்றப்‌ பணித்துறைகள்‌ குறைக்கப்பட்டன. ஜார்ஜ்‌ கார்‌ 
ஷா இதனால்‌ பணியிழந்தார்‌. ஆயினும்‌ அவருக்கு 
ஆண்டுக்கு 60 பொன்‌ ஓய்வு உதவிச்‌ சம்பள உரிமை தரப்‌ 
பட்டிருந்தது. இதைக்கொண்டு அவர்‌ அமைந்து வாழ்ந்‌ | 

* Puritanism. + Solicitor. 

{ Four Courts of Dublin. 

திருக்கலாம்‌. ஆனால்‌, பேரவாவால்‌ உந்தப்பட்ட அவர்‌ 
இவ்வுதவிச்‌ சம்பள உரிமையை உடனடிக்‌ காசாக மாற்றிப்‌ 
பெற்றுக்கொண்டார்‌. கூலவாணிகப்‌ பங்குக்‌ கள த்தில்‌ 
அவர்‌ இத்தொகையை ஈடுபடுத்தி வணிகச்‌ ம்‌ எச 
அதனை இழந்தார்‌. 

திறமையின்மையினாலும்‌, ஊதாரித்தனத்தினாலும்‌ ஜார்ஜ்‌. 
கார்‌ ஷா வெறுங்கையராய்விட்டார்‌. ஆனாலும்‌ அவர்‌ பேர. 
வாவும்‌ பெருமித எண்ணங்களும்‌, அவரை ஓயாது திறமை. 
யில்லா முயற்சிகளில்‌ ஈடுபடுத்திக்கொண்டே இருந்தன. 
இம்‌ முயற்சிகளால்‌ குடும்பம்‌ நடத்தப்‌ போதிய வருவாய்‌. 
அவருக்கு. என்றும்‌ கிடைத்ததேயில்லை. ஆனால்‌; தம்‌ குடி 
மதிப்பை வெளிக்குப்‌ போற்றிக்‌ கொள்ளுமளவுக்கு எப்படி 
யாவது எதையாவது புரட்டி அவர்‌ கீழ்மேலாக உருண்டு 
கொண்டேதானிருந்தார்‌. நகரில்‌ அவருக்கு ஒரு பண்டக 
சாலையும்‌ ஓரு பணிமனையும்‌ இருந்தன. நகர்ப்புறத்தில்‌ 
சற்றுத்‌ தொலைவிற்குள்‌ டால்‌ஃபின்ஸ்‌ பார்ன* என்னும்‌ ஒரு 
மாவரைக்கும்‌ ஆலை இருந்தது. ஆலையில்‌ மிகுதி வருவாய்‌ 
கிடைக்காவிட்டாலும்‌, கிடைத்த வருவாய்‌ மூலம்‌ அவர்‌ தம்‌ 
குடிக்கூலியை மட்டும்‌ கொடுக்க முடிந்தது. அவர்‌ புறப்‌ 
பகட்டு வாழ்க்கைச்‌ சகடம்‌ இவ்வாறாகத்‌ தட்டுத்‌ அட க்‌ பட்டு 
்‌ உருண்டோடிற்று. 

ஷாவின்‌ அன்னையார்‌ திருமதி ஷா ஆகுமுன்பு 
லூஸிந்தா எலிசபெத்‌ கர்லி என்ற கன்னிப்பெயர்‌ உடைய 
வராயிருந்தார்‌. அவர்‌ தந்தை வால்ட்டர்‌ பாக்னல்‌ காலி. 
என்ற நடுத்தர வேளாண்குடிச்‌ செல்வர்‌. லூஸிந்தா இள 
மையிலேயே தாயை இழந்தவர்‌. ஆகவே, அவர்‌ தம்‌ Am 
றன்னையாரிடம்‌ வளர்ந்தார்‌. சிற்றன்னையார்‌ செல்வ முடைய 
வா்‌. தம்‌ செல்வத்தை லூஸிந்தாவுக்கே உரிமையாக்கவும்‌ 
எண்ணியிருந்தார்‌. ஆயினும்‌. அவர்‌ கண்டிப்பு லூஸிந்தா 
வுக்குப்‌ பிடிக்கவில்லை. தந்தையும்‌ இதற்கிடையில்‌ மறுமணம்‌ 
செய்துகொண்டார்‌. பிறப்பகத்திலும்‌ வளர்ப்பகத்திலும்‌ 
இங்ஙனம்‌ ஆதரவற்ற நிலையில்‌ நங்கை லாஸிந்தா வாழ்வில்‌ . 





அறிவுலகமேனை பொனாரடுஷா 


கசப்புற்று, தன்னை மணங்கோரிய முதல்‌ ஆடவனை ஆய்ந்‌ 
தோய்ந்து பாராமல்‌ மணக்கத்‌ துணிந்தாள்‌. இவ்வாட 
வனே ஜார்ஜ்‌ கார்‌ ஷா. மணவினையின்‌ போது கணவன்‌ 
40 ஆண்டினர்‌ ; லூஸிந்தாவுக்கு 20 ஆண்டுகளே. 

x 


தம்‌ விருப்பத்தைக்‌ கேளாமல்‌ மணந்துகொண்டாள்‌ 
என்பதற்காகத்‌ திருமதி ஷாவின்‌ சிற்றன்னையார்‌ அவருக்குத்‌ 
தம்‌ செல்வ உரிமையை மறுத்துவிட்டார்‌. ஜார்ஜ்‌ கார்‌ 
ஷாவின்‌ வருவாயற்ற நிலையும்‌, மணவினைக்குப்‌ பின்தான்‌ 
தெரியவந்தது. அத்துடன்‌ அவர்‌ குடிமறுப்புப்பற்றி வான 
ளாவப்‌ பேசிவந்தவராயினும்‌, தம்‌ வறுமையை மறைக்க 
மறையில்‌ குடித்தும்‌ வந்தார்‌. திருமதி ஷாவின்‌ வாழ்வு 
நெருப்புச்சட்டியிலிரு ந்து நெருப்பில்‌ குதித்த வாழ்வாயிற்று. 
ஆனால்‌, இந்நிலையிலும்‌ அவர்‌ மனந்தளரவில்லை. அவருக்கு 
. நல்ல இசைக்குரிய குரல்‌ இருந்தது. அவர்‌ தாய்க மரபும்‌. 
அவருக்குச்‌ சிறிது இசைப்‌ பயிற்சி தந்திருந்தது. இவ்‌ 
விசையைப்‌ பயன்படுத்தி அவர்‌ இப்போது வருவாய்க்கான . 
வாழ்க்கைப்‌ போராட்டக்கள த்தில்‌ தாமே நேரடியாக இறங்கத்‌ 
துணிந்தார்‌. | 


திருமதி ஷாவின்‌ இசைத்துறை. முயற்சிக்கு ஜார்ஜ்‌ 
ஜான்‌ வாண்டலேர்‌ லீ என்னும்‌ குடும்ப நண்பர்‌ பலவகை 
_ யிலும்‌ உதவியாயிருந்தார்‌. அவர்‌ திருமதி ஷாவுக்கு இசைப்‌ 
பயிற்சியில்‌ தேர்ச்சி உண்டாக்கினார்‌. மேலும்‌, இசையாசிரி 
யராகமட்டுமிருந்த அரை லீ இசையரங்குகளுக்கு அழைத்‌ 
துச்சென்று, தம்‌ பக்கப்பாடகராக அமர்வித்துக்கொண்‌ 
Lit, இதனால்‌ திருமதி ஷாவுக்குச்‌ சற்று மிகுதி ஊதியம்‌ 
கிட்டிற்று. லீ அவர்கள்‌ குடும்ப நண்பராய்‌ அவர்களுட . 
னேயே குடியிருந்து அவர்கள்‌ குடும்பப்‌ பொறுப்பிலும்‌ 
பங்குகொண்டு உதவினார்‌. 


இங்ஙனம்‌ பொருளீட்டும்‌ ஆடவர்‌ மரபினைத்‌ தட்டிக்‌ 
கழித்த 5505, இல்லத்தில்‌ ஓதுங்கி வாழும்‌ பெண்டிர்‌ 
மரபினத்‌ துணிந்து உதறி உழைக்க முன்வந்த தாய்‌ ஆகிய 
இருவர்‌ மரபுகளின்‌ உரிமைச்‌ செல்வராய்த்‌ தோன்றியவரே, 

“மேனாட்டிலக்கிய உலகின்‌ புரட்சிச்‌ செம்மல்‌ ரர்ஓர்டுமா | 
அவர்‌ 1856 ஜூலை 26 இல்‌ பிறந்தார்‌. அவர்‌ தாய்தந்தை 
யருக்கு ஆண்மகவு அவர்‌ ஒருவரே. ஆனால்‌, அவருக்கு 
இரண்டு தமக்கையர்‌ இருந்தனர்‌. மூத்தவர்‌ லூஸி, இளைய 
வர்‌ எலினார்‌ ஆக்ளிஸ்‌. பிந்தியவர்‌ 1876 இல்‌ எலும்புருக்கி 
நோயால்‌ இயற்கையெய்தினார்‌. “முந்திப்‌ பிறந்தவர்‌ ; 
எல்லாருடைய உள்ளத்திலும்‌ முந்திய நேச உரிமை 
“கொண்டவர்‌ ; ஆனால்‌, அவர்‌ யாரையும்‌ நேசித்ததில்லை.”” 
என்ற சொற்களால்‌ மூத்த தமக்கையார்‌ லூஸியின்‌ பண்போ 
வியத்தை ஷா நமக்கு வரைந்தளித்துள்ளார்‌. 

தற்கால ஆங்கில இலக்கிய ௨.லகில்‌ ஷாவுக்கு அடுத்த 
படி சிறப்புடையவர்‌ ஆஸ்கார்‌ ஓயில்டு, இவரும்‌ அயர்‌ 
லாந்து நாட்டினர்‌? ஷா பிறந்த ல <a அவரும்‌ 
பிறந்தார்‌ என்பது குறிப்பிடத்‌ தக்கது. 

ஷா பிறந்த அடுத்த ஆண்டிலேயே வட இந்தியாவின்‌ 
முதல்‌ விடுதலைப்போர்‌ கிளாந்தெழு ந்ததென்பதும்‌ நினைவில்‌ 
கொள்ளூதற்குரியது. 

ஷாவுக்குக்‌ குடும்ப மரபாக வந்த: வல்‌ கார்லோப்‌ 
பண்ணை என்ற மனையிடம்‌ ஒன்றே. இதுவும்‌ அவா தாய்‌ 
வழியாக வந்ததே, டட . உடன்பிறந்தார்‌. ஒருவர்‌ 
இறந்தபோது தாய்வழிப்‌ பாட்டனார்‌ உரிமையாக அது 
திருமதி ஷாவுக்குக்‌ கிடைத்தது. இது தவிரக்‌ குடும்ப 
மரபில்‌ அவர்‌ வாழ்க்கையை உருவாக்க உதவிய பண்பு 
கள்‌ பெரும்பாலும்‌ தாயின்‌ பண்புகளே என்று கூறலாம்‌: 
திருமதி ஷா _தன்முயற்சியும்‌ விடாமுயற்சியும்‌ துணீச்ச 
லும்‌ உடையவர்‌, ஷா பிற்காலத்தில்‌ ஈடுபட்ட புதுமைப்‌ 
பெண்‌ இயக்கத்தின்‌ பெண்மைக்‌ குறிக்கோளுக்கு அவர்‌ 
ஓர்‌ இலக்காக விளங்கினார்‌. அவர்‌ இசைப்பண்பும்‌ 
ஷாவின்‌ வாழ்க்கைப்பண்புகளும்‌ சிறந்த ஒரு கூறாகக்‌ 
கொள்ளத்தக்கது. அன்னயாரைப்போலவே, அன்னையின்‌ 
நண்பர்‌ Cub இவ்வகையில்‌ அவருக்குப்‌ பேருதவியா 
யிருந்தார்‌. இருவராலும்‌ ஷாவுக்கு ஓரளவு இசைப்‌ பயிற்சி 
கிடைத்தது. ஷாவின்‌ குரல்‌ இதற்கேற்ற பண்புடையதா 

யில்லாவிட்டாலும்‌, அவர்‌ இசைக்கருவிகளில்‌ பெரிதும்‌ 
தேர்ச்சியடைந்தார்‌. இசைத்‌ துறையில்‌ அவர்‌ தொழில்‌ 
தனி முறையில்‌ திறம்பெற முடியவில்லையானாலும்‌, சுவைத்‌: 
திறத்திலும்‌, கலைபற்றிய ஆராய்ச்சியிலும்‌ இப்‌ பயிற்சி 
அவருக்கு மிகவும்‌ உதவியாயிருந்தது. அவர்‌ இசைத்‌ 
தொழிலாளராகா விட்டாலும்‌ அத்துறையாளர்‌ தோழராக 
விளங்கினார்‌. 

தாய்‌ மரபைப்போல, தந்தை மரபு ஷாவுக்கு ஆக்கப்‌ 
பண்புகளாக எதனையும்‌ தரவில்லை என்னலாம்‌. ஆனால்‌. 
அவரது எதிர்ப்புப்பண்பு முழுவதும்‌ அயர்லாந்துப்‌ 
புரொட்டஸ்டண்டு நெறியிலும்‌, தூநெறியிலும்‌ தோய்ந்த 
தந்தைமரபில்‌ வந்தவைகளே. இதைத்தவிர அவர்‌ 
வாழ்க்கையை உருவாக்க உதவிய அவர்‌ தந்தையின்‌ தனிப்‌ 
பண்பாகக குறிக்கக்‌ கூடியது தந்தையின்‌ நகைச்சுவை: 
ஒன்றே. இதுபற்றிய ஒரு நிகழ்ச்சியை அவர்‌ குறித்துள்‌ 
ளார்‌. தந்தையின்‌ முழந்தாள்‌ அளவாக அவர்‌ இருக்கும்‌ 
சிறுமைப்போதில்‌, தந்த அவரைக்‌ கடல்‌ நீராட்ட இட்டுச்‌. 
சென்றார்‌. நீந்தும்‌ திறமைபற்றியும்‌ அதன்‌ பயன்கள்‌ 
பற்றியும்‌ அவர்‌ புதல்வருக்கு ஒரு Am சொற்பொழி 
வாற்றினார்‌. அதன பின்‌, தான்‌ இவ்‌ அரு ந்திறமையின்‌ துணை 
யால்‌, தம்‌ இளவலின்‌ உயிர்காத்த வீர நிகழ்ச்சியைப்‌: 
பெருமையுடன்‌ எடுத்துக்‌ கூறினார்‌: கூறி முடியுமுன்‌ இதற்கு. 
ஓரு செயல்‌ விளக்கமாக அவர்‌ கடலில்‌ குதித்து நீந்தினார்‌... 
அதன்பின்‌ அவர்‌ ஷாவை வாய்பேசாது வீட்டுக்கு . 
அழைத்து வந்தாராம்‌ ! 


நகைத்திறம்‌ நீங்கலான தந்தையின்‌ . பண்புகளும்‌. 
தந்தை மரபுப்‌ பண்புகளும்‌ முற்றினும்‌ ஷாவுக்கு எச்சரிக்‌. 
கைப்‌ பண்புகளாகவே உதவின. தந்தையின்‌ பண்புகளைப்‌ 
பற்றி ஷாவே அவருக்கு வழக்கமான வாய்மைத்‌ திறத்‌- 
அடனும்‌, நகைச்சுவையுடனும்‌ பல நிகழ்ச்சியோவியங்கள்‌ 
வரைந்து தந்துள்ளார்‌. அவர்‌ தற்பெருமை அவர்‌ உயர்ந்த. 
குறிக்கோள்கள்‌ ஆகியவற்றுக்கும்‌, செயல்‌ முறைக்கும்‌. 
எத்தகைய பொருத்தமும்‌ இருந்ததில்லை. “*ஏழ்மையிலும்‌- 





— விலை அனையை வையை வ சைகை ளை, 

முற்றிலும்‌ வாய்மை தவறாத வணிகர்‌ என்‌ தந்தை” என்று 
ரஸ்கினைப்போல நான்‌ என்‌ தந்தையைப்பற்றிப்‌ புனைந்து 
கூற முடியவில்லை. அவர்‌ வாய்மை தவறாதவரோ, தவறு 
பவரோ எனக்குத்‌ தெரியாது. ஆனால்‌, ஒன்றுமட்டும்‌ 
என்னால்‌ கூறமுடியும்‌. இருவகையிலும்‌ அவர்‌ திறமை 
யற்றவர்‌. '” அவர்‌ தொழிற்‌ களத்தைப்பற்றித்‌ தரும்‌ நற்‌ 
சான்று இதுவே. “என்னளவில்‌ அவர்‌ ஆலையின்‌ ஓரே 
பயன்‌ யாதெனில்‌, அஃது எனக்கும்‌ என்‌ விளையாட்டுத்‌ 
தோழர்களான மற்றப்‌ பங்காளிகளின்‌ பிள்ளைகளுக்கும்‌ 
தல்ல காட்சியிடமாகவும்‌ பொழுதுபோக்கு. விளையாட்டிட 
மாகவும்‌ இருந்தது என்பதே. ”' 


ஷாவின்‌ குழந்தைப்‌ பருவ வாழ்வில்‌ உண்மையில்‌ வீளை 
யாட்டு மிகுதி இடம்பெறவில்லை. அவரிடம்‌ அன்புகாட்டுப 
வரும்‌ மிகக்குறைவு. இந்நிலையில்‌ சிறுமைப்போ திலேயே 
அவர்வாழ்வு இன்பமற்ற வறண்ட வாழ்வாகவே இருந்தது. 
பிற்காலத்தில்‌ அவர்‌ தம்‌ நண்பர்களுக்கு எழுதிய கடிதங்‌ 
களில்‌ அவரது அக்கால உள்ள நிலைகளின்‌ கோரமான 
அச்சங்கள்‌, ஐயப்பாடுகள்‌, வினாக்கள்‌, குழப்பங்கள்‌ 
ஆகியவற்றைச்‌ சுற்றிக்‌ காட்டியுள்ளார்‌. | 


அவர்‌ தந்தை குடிமறுப்புப்பற்றி வானளாவப்‌ பேசு 
- பவராயினும்‌, மறைவில்‌ குடிப்பவராகவே இருந்தார்‌. 
்‌ அவர்‌ உண்மையிலேயே நல்லெண்ண முடையவரும்‌* 
குடியை வெறுத்தவரும்‌ ஆயிருந்தார்‌. எனவே, குடி மயக்‌ 
கத்தை மறைக்க அவர்‌ அரும்பாடுபட்டார்‌. ஆயினும்‌, 
இஃது எவர்‌ கண்ணுக்கும்‌ மறைசெய்தியாய்‌ இருந்ததில்லை. 
ஷாவின்‌ குழந்தையுள்ள த்தில்கூட இதுபற்றி ஐயம்‌ ஏற்படத்‌ 
தொடங்கிற்று. ஒருநாள்‌ தந்தையுடன்‌ உலவிவிட்டு 
வீட்டுக்கு வந்தபோது, அவர்‌ அன்னையாரிடம்‌ மெள்ள, 
அம்மா! அப்பா ஒருவேளை குடிப்பாரோ என்று எனக்கு. 
ஐயமாயிருக்கிறது,”” என்றாராம்‌! திருமதி ஷா தம்‌ வெறுப்‌ 
பையும்‌ மனக்‌ கசப்பையும்‌ அடக்கமுடியாமல்‌, முகத்தைத்‌ 


திருப்பிக்கொண்டு, “ ஓருவேளை, இருவேளை என்ன ! 

een eran எல்லாவேளையும்‌ இதுதான்‌ நிலை; அவா 
மயக்கமில்லாதிருக்கும்‌ நேரம்‌ தான்‌ ஏது ? ” என்றாராம்‌. 

குடும்பத்திற்‌ குள்ளிருந்தே குடிகெடுக்கும்‌ குடிப்பேயின்‌ 
கோர உருவம்‌ அன்றுமுதல்‌ ஷாவின்‌ உள அமைதியைக்‌ 
கெடுக்கத்‌ தொடங்கிற்று. 

தந்தையின்‌ குடிமறுப்பு மதிப்பு இது. ஆஞால்‌, அவர்‌ தம்‌ 
குடும்ப . மதிப்புப்பற்றியும்‌ மிகக்‌ கண்டிப்பான கொள்கை 
 யுடையவராக இருந்தார்‌. “ஷா மரபினர்‌ என்றசொல்லை 
அவர்‌ பெரிய அரச மரபினருக்குரிய இறுமாப்புடன்‌ 
வழங்குவார்‌. ஒருநாள்‌ ஷா ஒரு சிறுவனுடன்‌ விளையாடிக்‌ 
கொண்டிருந்தது அவர்‌ கண்களில்‌ பட்டுவிட்டது. அவன்‌ 
ஒரு செல்வ வணிகன்‌ மகன்‌-—ஆனால்‌, அவனுடன்‌ விளை 
யாடியது ஷா மரபின்‌ பெருமையைக்‌ குலைத்துவிடும்‌ என்று 
ஷாவின்‌ தந்தை கருதினார்‌. இதற்குக்‌ காரணம்‌ என்ன? 
அவன தந்தை செல்வனாயினும்‌, செல்வ மரபினன அல்லன. 
அத்துடன்‌ அவன்‌ வணிகனாயினும்‌, சில்லறை வாணிகம்‌ 
செய்பவன்‌ என்பது தந்தையின்‌ குற்றச்சாட்டு. Ä 

இதுபற்றி ஷா கூறும்‌ விளக்கமாவது :-- உயர்‌ குடி 
யின்‌ பண்புகளின்‌ கடைசிச்‌ சின்னம்‌ கந்தலாடை. வறுமை 
யின்‌ கொடுமை அக்‌ கந்தலுக்கும்‌ வழியில்லாது பண்ணி 
விடுகிறது, இவ்‌ வயாலாந்து நாட்டிலே ! இத்தகைய நாட்‌ 
டில்‌ உழைப்பவரைத்‌ தாழ்த்தவும்‌, உழையா உயர்குடி 
யினரை உயர்த்தவும்‌ கற்றுக்கொடுக்கப்படும்‌ முறைகளை 
எண்ணிப்‌ பாருங்கள்‌! கடவுள்‌ ஒருவரே என்று கூறிக்‌ 
கொள்கின்றனர்‌. ஆனால்‌ அவர்‌ ஒரு புரொட்டஸ்டண்டு 
உயாகுடி மகன்‌ என்று அதே மூச்சில்‌ குறிக்கிறார்கள்‌ ! 
வானுலகை அவர்‌ உயர்குடியினருக்கெனக்‌ கட்டிக்‌ காத்து 
வருகிறவர்‌. பொது மக்களோவென்றால்‌, அவர்களுக்கு 
உரிய இடம்‌ நரகமே. 95 கத்தோலிக்கத்‌ திருத்தந்தை* 
அவர்களுக்கென்று அந்நரகத்திற்குச்‌ செல்லும்‌ பாதை 
யைச்‌ செப்பனிட்டுக்‌ காக்கிறார்‌. உருவ வழிபாட்டாளராகிய 


அத்‌ திருத்தந்தை வம்‌ run இவ்விளக்‌ 

கத்துக்குப்பின்‌ ஷா கூறும்‌ முடிபாவது : “வகுப்புடன்‌ வகுப்‌ 
பையும்‌, சமயத்துடன்‌ சமயத்தையும்‌ மோதவிட்டுக்கொண்டு, 
அவ்வேறுபாடுகளை வளர்ப்பவர்கள்‌ என்னைச்‌ சமூக அமைப்‌ 
பின்‌ எதிரி என்று கூறுகின்றனரே! இத்தகைய சமூக 
அமைப்பை வெறுக்காமல்‌ என்ன செய்வது !” 


தாய்தந்தையர்‌, சுற்றத்தார்‌ சமயவாழ்வில்‌ ஷா 
தூநெறியாளரின்‌ உயர்குறிக்கோள்களைப்பற்றி அடிக்கடி. 
கேள்விப்பட்டார்‌. குறிக்கோளளவில்‌ இவ்வுரைகள்‌ அவர்‌: 
உள்ளத்தைப்பற்றி அவர்‌ உயர்‌ அருட்பான்மையையும்‌ 
தொண்டார்வத்தையும்‌ தூண்டியிருக்கவேண்டும்‌. ஏனெ 
னில்‌, அவர்‌ - என்றுமே வாழ்க்கையில்‌ பற்றற்ற அன்பிலா 
வெறுப்புத்‌ துறவியாகவோ, உலகவாழ்வைப்‌ பழித்த வசை 
யாளராகவோ, வாழ்க்கையை. விளையாட்டாக நினைத்த. 
இன்பவேடராகவோ . இருந்ததில்லை. அத்தகையோரை 
மதித்ததுமில்லை. செயலனவில்மட்டும்‌ இத்தகைய அன்புக்‌. 
குறிக்கோள்களை அவர்‌ எங்கும்‌ காணமுடியவில்லை. அயர்‌ 
லாந்துப்‌ புரொட்டஸ்டண்டு நெறியும்‌ அவர்‌ குடும்பச்‌ சூழல்‌ 
நெறிமுறைகளும்‌ இவற்றுக்கு நேர்மாறாக இருந்தன. அன்பு, 
மனித இனப்பற்று, பர ந்த மனப்பான்மை, ஆர்வம்‌ ஆகிய 
அவர்‌ விரும்பிய பண்புகள்‌ அவற்றில்‌ இல்லை. நேர்மாறாகக்‌ 
கண்டிப்பு, குறுகிய மனப்பான்மை, வெறுப்பு வேறுபாடுகள்‌, 
பொய்ம்மை ஆகியவற்றையே அவர்‌ எங்கும்‌ கண்டார்‌. 
அத்தகைய பல காட்சிகளையும்‌ அவற்றால்‌ அவருக்கு. 
ஏற்பட்ட கருத்துக்‌ குழப்பங்களையும்‌ அவர்‌ குறித்துள்ளார்‌. 
அவர்‌ நூல்கள்‌ பலவும்‌ இக்‌ குழப்பங்களுக்கு அவர்‌ கண்ட 
தெளிவுரை விளக்கங்களே. 


கிரித்தவர்‌ பிறக்கும்போது அவர்களுக்கு அவர்கள்‌ 
குடும்பப்‌ பெயர்‌* உரிமையாகிறது. அத்துடன்‌ தனிப்பட 
அவர்களுக்கென இடும்பெயர்‌ கிரித்தவர்‌ பெயர்‌ எனப்படும்‌. 
இப்‌ பெயரைத்‌ திருக்கோயிலில்‌ அவர்கள்‌ குடும்ப நண்ப 
ராகிய ஓருவர்‌ இருந்து சூட்டுவது வழக்கம்‌. இவரை 
நற்றந்தை1 என்பது கிரித்தவ உலக மரபு. ஷாவின்‌ பெய 
* Surname, * Good Father. 

ரீட்டு விமாவில்‌ குறித்தவேளையில்‌ . நற்றந்தை வரமுடிய 
வில்லை. அவர்‌ அச்சமயம்‌ குடிவெறியிலிரு ந்தாராம்‌. அவரது 
இடத்தில்‌ கோயிற்‌ பணியாள்‌ ஓருவர்‌ இருந்து கற்க 
யாக நடிக்கவேண்டி வந்தது. 


கோயில்‌ வழிபாடுபற்றிய ஷாவின்‌ இளமைப்‌ ad 
நிகழ்ச்சிகளைப்பற்றி அவரே கூறுவதாவது: “நான்‌ சிறுவனா 
யிருக்கும்போது ஞாயிற்றுக்கிழமைதோறும்‌ கோயிலுக்குச்‌ 
செல்லும்படி என்னை வற்புறுதீதுவார்கள்‌. இப்பொல்லாத 
கட்டுப்பாட்டை நான்‌ பத்து ஆண்டாகு முன்பே மீறிவிட்‌ 
டேன்‌. மீண்டும்‌ நான்‌ கோயிலுக்குச்‌ சென்றது இருபது 
ஆண்டுகளுக்குப்பின்‌, அதுவும்‌ வெளி நாடுகளில்தான்‌, 
இங்ஙனம்‌ பின்னாட்களில்‌ சென்றது கூடக்‌ கலைநயம்‌ நாடும்‌ 
நோக்குடனேயே. இங்ஙனம்‌ நெடுநாள்‌ கோயிலுக்குச்‌ செல்‌ 
வதைத்‌ தடுத்தவை இனமையில்‌ இக்‌ கோயில்களால்‌ எனக்கு 
ஏற்பட்ட வெறுப்பெண்ணங்கள்தாம்‌ ! இன்றுவரை அயர்‌ 
லாந்துப்‌ புரொட்டஸ்டண்டுக்‌ கோயிலை நினைத்தால்‌, என்‌ 
தசைநார்கள்‌ துடிக்கின்றன. ஏனெனில்‌ அதனைக்‌ கட்டிய 
தொழிலாளிகள்‌, கட்டியபின்‌ அதனுள்‌ நுழைவதனினும்‌ 
பெரும்‌ பழிச்செயல்‌ வேறு எதுவும்‌ இராது என்று தரமே 
எண்ணியவர்கள்‌ ! அக்கோயிலின்‌ ஓவ்வொரு செங்கலும்‌ 
ஓவ்வொரு படிக்கல்லும்‌ மாடமும்‌ என்‌ உள்ளத்தில்‌ ஓவ்‌ 
வொரு தீய கருத்தைத்தான்‌ பதித்தன! என நூல்களில்‌ 
ஏதேனும்‌ இழிகருத்து, பொல்லாங்கு, வெறுப்புணர்ச்சி 
இருக்குமேயானால்‌, அது பெரும்பாலும்‌ அந்தச்‌ சைத்தான்‌ 
மாளிகையிலிருந்தே வந்திருக்கவேண்டும்‌ !”” 


இங்கே ஷா வெறுத்தது சமயத்தையன்று ; சமயத்தின்‌ 
போர்வையுள்‌ புகுத்தி நடமாட விடப்பட்ட பல வாழ்வியல்‌ 
தீமைகளையே என்று காணலாம்‌. ஷாவின்‌ மனத்தைச்‌ 
சமயச்சூழல்கள்‌ e ஆனால்‌ கலை, சிறப்பாக 
இசைக்கலை அப்புண்ணை ஆற்றுவதாயிருந்தது, அவர்‌ 
அன்னையாரும்‌, இசையில்‌ ஈடுபட்ட லீ முதலிய பிற அன்பர்‌ . 
களும்‌ கலைத்துறையில்‌ உயர்குடியினர்‌, இழிதடியினர்‌, 
புரொட்டஸ்டண்டுகள்‌, கத்தோலிக்கர்‌, அயர்லாந்து நாட்டி 

ர்‌, பிறநாட்டினர்‌ என்று வேறுபாடு பாராட்டவில்லை என்‌ 
பதை ஷா கண்டார்‌. இதனாலேயே அவர்‌ . அயர்லாந்தின்‌ 
சமயம்‌ இசை ஆகியவற்றைப்பற்றி ஒர்‌ அழகிய ஓப்புரை 
விளக்கம்‌ தந்திருக்கிறார்‌. “மக்களை ஒருவருடன்‌ ஒருவர்‌ 
ஒன்றுபடச்செய்வ து சமயம்‌; அவர்களைப்‌ பிரிப்பது சமயப்‌ 
பகைப்பண்பு . என்று கூறக்கூடுமானால்‌, என்‌ நாட்டின்‌ 
சமயத்தை நான்‌ இசைக்கலையிலேயே கண்டேன ; கோயில்‌ 
களிலும்‌ இல்லங்களிலும்‌ நான்‌ அதன்‌ சமயப்‌ பகைமைப்‌ 
பண்பையே கண்டேன்‌ என்று நான்‌ உறுதியாகக்‌ கூற 
முடியும்‌.” 

இத்தனை கசப்புக்கள்‌, கருத்துமாறுபாடுகளிடையிலும்‌ 
ஷா கல்மனமுடையவராகவோ, தன்னலமுடையவராகவோ 
மாறவில்லை; அருளாளராகவே மாறினார்‌. வறுமை கடுமை 
அவருக்கு உறுதியையும்‌ வசைத்திற எதிர்ப்புப்‌ பண்பையும்‌ 
மட்டுமே ஊட்டின. அவர்‌ குழந்தையுள்ளத்தின மாசற்ற 
தன்மை, அவர்‌ சிறுமைப்‌ பருவத்தின்‌ பகைமையற்ற குறும்பு, 
அவர்‌ இளமையின்‌ கனவார்வம்‌ ஆகிய யாவும்‌ மற்ற மனித: 
ரிடம்‌ பருவ வளர்ச்சியால்‌ மாறுபடுவதுபோல்‌ அவரிடம்‌ 
மாறாமல்‌, எல்லையில்‌ மட்டும்‌ பரந்து அருளாணமையாயிற்று 
என்னல்‌ தகும்‌. 

ஷாவின்‌ பிற்காலவசையுரைகள்‌ அன்பில்‌ தோய்ந்த 
தாய்மையின்‌ கடுமொழிகள்‌ போன்றவை. உரக்க அழுது 
பார்த்தும்‌, தொட்டிலை உதைத்துப்பார்த்தும்‌, எந்தத்‌ தாயும்‌ 
தன்னைவந்து அணக்கக்காணாத குழந்தை, இயற்கை யன்னை 
யைப்‌ பார்த்து உரக்கச்‌ சிரிக்கும்‌ சிரிப்பையே நாம்‌ அவர்‌ 
நகைத்திறம்‌ சார்‌ ந்த வசைப்பண்பில்‌ காண்கிறோம்‌. காலத்‌ 
தின்‌ புத்தார்வத்தில்‌ தோய்ந்த அவர்‌ அறிவாராய்ச்சிகள்‌ 
சிறுவர்‌ சிறுமியர்‌ விளையாட்டுப்‌ போட்டிகளையும்‌, பூசல்‌ 
கணையும்‌ நிளைவூட்டுபவை. தன்னை விளம்பரப்படுத்திக்‌ 
கொள்ளும்‌ அவர்‌ முரண்பாட்டுரையும்‌, மரபெதிர்ப்புரையும்‌ 
வெறுப்புக்‌ காட்டி விருப்பூட்டும்‌ காதலர்‌ ஊடலுரிமையோடு 
ஓப்புடையது. இங்ஙனமாகத்‌ தாய்தந்தை அரவணைப்‌ 
பாலும்‌, சிறுவர்‌ விளையாட்டுக்களாலும்‌, காதல்‌ வாழ்வாலும்‌ 

இயற்கையாக மலர்ச்சியுற்றுக்‌ கனிவுறாத அவர்‌ குழந்தை. 
சிறுமை, இளமைப்பண்புடன்‌ கலையுருவில்‌ அவர்‌ வாழ்வில்‌: 
வாடாமலர்களாக நிலைபெற்றன என்னலாம்‌. வறுமை: 
என்னும்‌ வாடைக்காற்றால்‌ நயப்புலர்ந்தும்‌, உதிர்ந்தும்‌ 
வண்ணமும்‌ மணமும்‌ அருத மகிழ மலரிதம்கள்போல,. 
ஷாவின்‌ இப்பண்புகள்‌ ஆங்கில இலக்கியப்‌ பூங்காவில்‌: 
நமக்குக்‌ கிடைக்கின்‌ றன. | 
ஷா ஓர்‌ உலக அறிஞர்‌; உலக அறிரூர்களிடையே 
கூடத்‌ தனிச்‌ சிறப்புவாய்ந்தவர்‌. ஆயினும்‌ பல்கலைக்‌ கழகம்‌ 
பட்டமோ கல்லூரிப்‌ படிப்போ அவருக்கு இருந்ததில்லை. 
இரு ந்திருக்கவும்‌ முடியாது. அவர்‌ குடும்ப வறுமையில்‌ 
இவை தொலைதூரவாய்ப்புக்கள்‌. ஆனால்‌, பள்ளிவாழ்வு 
கூடத்‌ தமக்கு நன்மை எதுவும்‌ செய்யவில்லை என்றே அவர்‌ 
கூறுகிறார்‌. அவர்‌ முதல்‌ ஆசிரியர்‌ தூய திரு. வில்லியம்‌ ஐரர்ஜ்‌ 
க£ர்லைஈ என்ற அவர்‌. தாய்மாமனே யாவா: இவர்‌ டப்ளினி' 
லுள்ள ஒரு சமயத்துறைப்‌ பணியாளர்‌. அயர்லாந்தின்‌ தன்‌ 
னாட்சி யியக்கத்தை்‌ ஆதரித்த முதல்‌ புரொட்டஸ்டண்டு 
சமயத்துறையாளர்‌ இவரே என்று கூறப்படுகிறது. வீட்டில்‌: 
படித்தபின்‌ ஷா ஒன்றின்பின்‌ ஒன்றாக டப்ளினிலுள்ள 
நான்கு பள்ளிகளில்‌ படித்ததாகத்‌ தெரிகிறது. இவற்றுள்‌ 
முதலாவது பள்ளி வெஸ்லியன்‌ இணைப்புப்‌ பள்ளி பன்‌. 
இது பின்னாட்களில்‌ ஒரு கல்லூரி ஆகியுள்ள து. அப்‌ 
பள்ளியின்‌ நுழைவுப்பேரேட்டில்‌ அவர்‌ 1867 ஏப்ரில்‌ 18 இல்‌: 
சேர்ந்ததாகக்‌ குறிக்கப்பட்டுள்ளது. அவருக்குப்‌ பாடங்‌ 
களிலும்‌ தேர்வுகளிலும்‌ கிடைத்த மதிப்புக்குறிகளைப்‌! 
பார்க்க, அவர்‌ வகுப்புக்களில்‌ எப்போதும்‌ கடைசியிடத்தில்‌ 
அல்லது அதனை யடுத்த இடத்திலேயே இருந்தார்‌ என்று 
அறிகிறோம்‌. ஒரே ஒரு தடவை மேலிருந்து இரண்டா 
மிடத்தை அவர்‌ பெற்றனர்‌ என்றும்‌, ஆனால்‌ அதன்பின்‌ 
மீட்டும்‌ அவ்வகைப்‌ போட்டியில்‌ அவா நாட்டம்‌ கொள்ள 
வில்லை என்றும்‌ அவர்‌ ஆசிரியர்களுள்‌ ஓருவர்‌. பின்னாட்‌ 
களில்‌ குறிப்பிட்டுள்ளார்‌. 


—- A rn? ய a 
| ma en my 


* William George Carlyle. ¡ 
‘+ Home Rule Movement. 1 Marks. 

லெஸ்லியன்பள்ளி .முனைத்த மறுப்பியல்‌* கோட்பா 
டுடையது. சிறுவர்‌ பெரும்பான்மையும்‌ அயர்நாட்டின 
(அரசியல்‌ துறை) திருக்கோயில்‌ சார்‌ ந்தவராயினும்‌, பள்ளி 
யின்‌ முனத்த மறுப்பியல்‌ கோட்பாடே சிறுவர்‌ சிறுமி 
யர்க்குக்‌ கற்பிக்கப்பட்டது. ஆனால்‌, பிள்ளைகளின்‌ தாய்‌ 
தந்தையர்‌ இதுபற்றிச்‌ சிறிதும்‌ பொருட்படுத்தவில்லை என்று 
ஷா குறித்துள்ளார்‌. அந்நெறி தமதன்றாயினும்‌, வெறுக்கத்‌ 
தக்க கத்தோலிக்கரின்‌ நெறியன்று ; அதைத்‌ தம்மைவிட 
மிகுதி தாக்கி எதிர்த்த நெறியே என்று அவர்கள்‌ மன 
நிறைவு பெற்றிருக்க வேண்டும்‌ என ஷா நையாண்டி 
செய்துள்ளார்‌. 


பள்ளிக்‌ கலியில்‌ ஷா ¿lie தம்‌ 
பள்ளிவாழ்வுபற்றி அவர்‌ குறிப்பதாவது : “பள்ளி என்ற 
வுடனே எனக்கு நான்கு பள்ளிகளின்‌ நினைவுகள்‌ எழுகின்‌ 
றன. ஓர்‌ அரைநாளுக்காவது என்‌ தொல்லையிலிருந்து 
விடுதலை பெறுவதற்காக என்‌ பெற்றோர்‌ என்னை அங்கே 
அனுப்பினர்‌. இந்தச்‌ சிறு சிறைக்கூடங்களில்‌- சிறைக்‌ 
கூடங்களிலிருந்து அவை பெரிதும்‌ மாறுபட்டவையல்ல-- 
நான்‌ கல்வியறிவு என எதுவும்‌ பெற்றதாகக்‌ கூறமுடியாது. 
போகமாட்டேன்‌ என்று மறுக்கும்‌ துணிச்சலின்றி நான்‌ 
எப்படித்தான்‌, கிடைக்குள்‌ அடைபடக்‌ கிடக்கச்‌ செல்லும்‌ 
ஆடுபோல்‌, போக இசைந்தேன்‌ என்பது எனக்கு மலைப்‌ 
பையும்‌ எரிச்சலையுமே உண்டுபண்ணுகிறது. இப்‌ பள்ளி 
களால்‌ எனக்கு எத்தகைய நன்மையும்‌ ஏற்பட்டதில்லை. 
தீமைகளே மிகுதி.....-மடமையுள்‌ ஆழ்ந்த இந்‌ நிலையங்‌ 
களுக்கு என்‌ கண்டனப்‌ பழிப்புரைகள்‌ சென்று எட்டக்‌ 
கூடுமானால்‌, என்‌ மனத்துக்குச்‌ சிறிது ஆறுதல்‌ ஏற்படும்‌.” 
பள்ளிவாழ்வுக்‌ காலத்திதுள்ள தம்‌ இயல்பு பற்றி அவர்‌, 
“பள்ளிச்‌ சிறுவனாயிருக்கும்போது நாள்‌ முழுதும்‌ சோம்‌ 
பேறியாகவும்‌, எவராலும்‌ திருத்தமுடியாதவனாகவுமே 
இருந்தேன்‌. ஆனால்‌, இதுபற்றி நான மிகவும்‌ பெருமைப்‌ 
பட்டுக்‌ கொள்கிறேன்‌,” என்று குறித்துள்ளார்‌. 

* Extreme Protestant. ம்‌ 

௮. பெ 

கா இங்ஙனம்‌ பள்ளிவாழ்வை வெறுப்பானேன்‌? அவர்‌ 
உண்மையிலேயே சோம்பேறி வாழ்வு வாழ்ந்தவரா ? 
ஷாவின்‌ காலதேசச்‌ சூழல்களே இவற்றுக்கு விடையும்‌ 
விளக்கமும்‌ தரவேண்டும்‌. ஷாவுக்குக்‌ குடும்பத்திலிருந்து 
வந்த புறக்கணிப்பு அவர்தம்‌ தன்மதிப்புணர்ச்சியையும்‌. 
தற்சார்‌ புணர்ச்சியையும்‌ இளமையிலேயே வளர்த்திருந்தது, 
அவர்‌ எதிலும்‌ த்ற்பொறுப்புடையவராகவும்‌ விளங்கினார்‌. 
ஆகவே அவர்‌ பள்ளிவாழ்வின்‌ கட்டுப்பாடுகளையும்‌ கடுமை 
களையும்‌ வெறுத்தார்‌. இக்‌ கட்டுப்பாடுகளில்‌ பல காலப்‌. 
போக்கில்‌ பொருளிழந்த  குருட்டுக்கட்டுப்பாடுகளாய்‌, 
வாழ்க்கையறிவும்‌ உளப்பண்பறிவும்‌ அற்றவர்களால்‌ 
இயக்கப்பட்டு வந்திருந்தன. தாயின்‌ மடியிலிருந்து தாவி 
வந்த பிள்ளைகள்‌ மாட்டுக்கொட்டில்கள்‌ போன்ற வகுப்பறை 
களில்‌ அடைக்கப்பட்டனர்‌. ஓடியாடும்‌. விளையாட்டுப்‌ 
பருவத்தில்‌, தங்குதடையின்றி உடலும்‌ . அறிவும்‌ வளர 
வேண்டிய பருவத்தில்‌, அவர்கள்‌ பாடங்களை நெட்டுருச்‌ _ 
செய்யும்படி வற்புறுத்தப்பட்டனர்‌. தவிர, தாய்ப்பாலால்‌ 
உடல்வளம்பெற்ற நிலையில்‌ வந்த அவர்களுக்குத்‌ தாய்‌ 
மொழிப்பாலாலேயே அறிவுவளர்ச்சிபெற முடியும்‌. பள்ளி 
களிலும்‌ கல்லூரிகளிலும்‌ தொடக்கத்திலிருந்து இறுதி வரை 
பிறமொழிகளும்‌ சிறப்பாக வழக்கிறந்த பண்டை மொழி 
களான  இலைத்தீனும்‌ கிரேக்கமும்‌ குத்தித்‌ திணிக்கப்‌ 
பெற்றன. அவற்றின்‌ வறண்ட இலக்கணமும்‌, வற்றற்‌ சுவடி 
களுள்‌ பிள்ளைகள்‌ இளமைவாழ்விற்குக்‌ கூற்றுக்களாயியன்‌ 
றன. தவிர அம்‌ மொழிகளின்‌ ஓலிமரபறியாமல்‌, தவறான 
ஓவிகளுடனேயே ஆங்கில நாட்டில்‌ கல்லூரிப்படிவரை அவை 
பயிற்றுவிக்கப்பட்டன. ஷா பள்ளிவாழ்வைக்‌ கண்டித்தது 
இவ்‌ விளங்காப்‌ பழமரபு காரணமாகவே. 


உண்மையில்‌ ஷா பள்ளிவாழ்வில்‌ சோம்பேறியாக 
இரு ந்தவரல்லர்‌. பிற பிள்ளைகள்‌ விளங்காப்‌ பண்டை 
மொழிச்‌ சுவடிகளில்‌ மண்டையை உடைத்துக்கொண்டிரு ந்த 
போது, அவர்‌ காய்மொழியில்‌ நாட்டுப்பாடல்களையும்‌, தாய்‌ 
மொழி இலக்கியக்‌ கதைகளையும்‌ படித்துச்‌ சுவைத்தார்‌. 

பண்டை. இலக்கியங்களையும்‌ பிற நாம்முலிக்கிங களையும்‌ 
கூட அவர்‌ தாய்மொழி மொழிபெயர்ப்புகள்‌ மூலம்‌ பரக்க 
வாசித்துணர்ந்தார்‌. தம்‌ 18 ஆவது ஆண்டுக்‌ குள்ளாகவே 
கிரேக்கப்‌ பழம்பெரும்‌ காவியமாகிய இலியட்கதை முழு 
மையும்‌ அறிந்து பிறருக்குக்‌ கூறிவந்ததாகவும்‌, ஷேக்ஸ்பியர்‌ 
கதையுறுப்பினர்களுன்‌ ஹாம்லட்முதல்‌ அப்ஹார்ன்‌ வரை 
எல்லாரையும்‌ தம்‌ தோழர்களாக்கிக்‌. கொண்டதாகவும்‌ 
அவரே குறித்துள்ளார்‌. பள்ளியில்‌ அவர்‌ இருபுறமும்‌ 
இருந்த தோழர்கள்‌ பிற்காலத்தில்‌ சிறந்த கணக்கியல்‌ 
அறிஞராகவும்‌, பண்டைமொழிப்‌ புலவராகவும்‌ விளங்கி 
யுள்ளார்கள்‌. ஷாவுக்கு அவர்களே அவ்வப்‌ பாடங்களை 
எழுதிக்‌ கொடுத்தனராம்‌. இவ்‌ வுதவிக்கு எதிர்‌ உதவி 
யாக, ஷா அவர்களுக்குத்‌ தாய்மொழி இலக்கியக்‌ கதைகளை 
யும்‌, பண்டைமொழி இலக்கியக்‌ கதைகளையும்‌ கூறுவது 
வழக்கமாம்‌ ! . 


பள்ளிவாழ்வே தமக்குப்‌ பயன்படவில்லை என்று கடி ந்த 


ஷா, கல்லூரி, பல்கலைக்கழக வாழ்வு தமக்குக்‌ கிடைக்க 
வில்லை என்று எனறும்‌ வருத்தப்பட்டது கிடையாது. 
கல்லூரி,  பல்கலைக்கழகங்களால்‌ பண்டைமொழிப்‌ . புலமை 
பெற்ற அவர்‌ நண்பர்களைப்பற்றி அவர்‌ குறிப்பது காண்க : 
புண்டைய இலத்தீன்‌  கிரேக்கமொழி இலக்கணங்கள்‌ 
இவர்களுக்குத்‌ தெரியலாம்‌. ஆனால்‌, அம்‌ மொழிகளை 
இவர்கள்‌ தவறாகவே ஓலிக்கின்றனர்‌.*$ அம்‌ மொழியின்‌ 
| * அங்கிலமொழியின்‌ எழுத்துக்கள்‌ இலத்தின்மொழியி 
லிருந்து இசவலாகப்‌ பெற்றவை. அனால்‌, அமங்கல மொழியில்‌ 
அவற்றின்‌ ஒலிப்புமுறை மாறிவிட்ட அ. ஆங்கலமொழியின்‌ ஓவி 
களையே அவை சரியாகக்‌ குறிப்பதில்லை. பிற்மொழிகளின்‌ ஒலி 
- தளையோ அவை முற்றிலும்‌ பிழைபாடாகதிவிடுகின்‌ தன. இதனா 
லேயே இலத்தீனிலும்‌ மற்ற எல்லா உலகமொழிகளிலும்‌ தவறில்‌ 
“லாமல்‌ “தாவீது ‘S gov’ என: எழுதி ஒலிக்கப்படும்‌ சொற்கள்‌ 
galas aga இதே எழுத்துக்‌ குறிகளில்‌ எழுதப்படினும்‌ 
“டேவிட்‌! (டைட்டஸ்‌ என ஓலிச்கப்படுகன்‌ றன. அங்கிலகாட்டில்‌ 


உள்ள பல இலத்தீன்‌, கிரேக்கப்‌ பேராசிரியரும்‌ வடமொழி, பிற 

கவிதை, அறிவுநூல்கள்‌ ஆகியவற்றையும்‌ அவர்கள்‌ 
இவ்வாறு குருட்டுப்‌ பாடமாகவே கற்றுள்ளனர்‌.” ஷாவின்‌ 
இக்‌ கண்டனம்‌ கல்விமுறை, உயர்தரக்‌ கல்வி ஆகியவற்றின்‌ 
மற்றும்‌ இரு தவறுகளை எடுத்துக்‌ காட்டுகிறது. உண்மை 
யான கல்விமுறை ஆர்வத்துடன்‌ கற்போர்‌ தாமே கற்கும்‌ 
தற்கல்வி முறையேயாகும்‌. இவ்‌ ஆர்வத்தைப்‌ பள்ளிகளும்‌ : : 
கல்வி நிலையங்களும்‌ ஆசிரியர்களும்‌ தூண்டத்‌ தவறுகின்‌ 
றனர்‌. மற்றும்‌ தாய்மொழி மூலமே கல்வியறிவு உயிருள்ள 
அறிவாய்‌, உணர்ச்சி தூண்டி வளர்ச்சிதர முடியும்‌. பிற: 
மொழியறிவுகூடத்‌ தாய்மொழி மூலம்‌, தாய்மொழி அடிப்‌ 
படையிலேயே வளர முடியும்‌, 

ஷாவின்‌ வாழ்வில்‌ தற்கல்வி முறை, தாய்மொழிக்‌ கல்வி 
முறை ஆகியவற்றின்‌ வெற்றிகளைக்‌ காணலாம்‌. பண்டை 
மொழி இலக்கிய அறிவு, பிறமொழி நாடுகள்‌ பற்றிய அறிவு 
ஆகிய இரண்டையும்‌ ஷா தாய்மொழி மொழி பெயர்ப்புகள்‌ 
மூலமே முழுதும்‌ உணர முடிந்தது. இன்று அவர்‌ நூல்களை 
மட்டும்‌ கற்று, ஒருவர்‌ உலகின்‌ தற்கால, முற்கால நாகரிகங்‌ 
களனைத்தின்‌ அறிவுத்‌ தொகுதியையும்‌ அறிந்து. கொள்‌ 
ளுதல்‌ முடியும்‌. வேறு எந்த ஆசிரியர்‌ நூலாலும்‌ இப்‌ 
பரந்துபட்ட படிப்பினைப்‌ பெறுதலரிது. 

தவிர ஷாவின்‌ தற்கல்வி முறைக்கு உதவியவை தாம்‌: 
மொழியும்‌ தாய்மொழி ஏடுகளும்‌ மட்டுமன்று. இசை முதலிய 
கலைகள்‌ மூலமே ஒருவர்‌ உலக அறிவு மேடைக்கு வழிகாண 
முடியும்‌ என்பதை அவர்‌ வாழ்க்கை காட்டுகிறது. கல்லூரி 
களிலும்‌, பல்கலைக்‌ கழகங்களிலும்‌ நிழலுக்குக்கூட ஒதுங்கா 
தவர்‌ அவர்‌. ஆனால்‌, அவர்‌ குடும்பச்‌ சூழலிலுள்ள இசை 
யறிவும்‌, டப்ளினிலுள்ள அயர்லாந்து நாட்டுரிமைக்‌ கலைக்‌ 
கூடமும்‌* அவர்‌ வாழ்வில்‌ உண்மைக்‌ கல்விக்கூடமாகவும்‌ , 
மொழிப்‌ பேராசிரியருங்கூட இத்தகைய நசைப்பிற்கடமான 
பிழைப்பட்ட ஒலிமரபிலிருந்‌ து விபெட்டவர்களல்லர்‌. ar Yao 
ஒலிமரபிலும்‌ எழுத்துச்‌ சீர்திருத்தத்திலும்‌ மிகுதி ஆர்வமும்‌ ஈடு 
பாடும்‌ உடையவராயிருச்ததன்‌ காரணம்‌ இதுவே, 

பல்கலைக்கழக . மாடமாகவும்‌ பயன்தந்தன. இவை தவிர” 
அவர்‌ இளமையிலேயே தம்‌ வறுமையிடையேயும்‌ உண்டி 
சுருக்கிச்‌ சிறிது பொருள்‌ சேர்த்து, அதனைக்கொண்டு கலை 
பற்றிய நூல்கள்‌ வாங்கினார்‌. 15 ஆம்‌ ஆண்டுக்குள்‌ ஜொ 
மனியின்‌ இசைச்‌ செல்வர்களையும்‌, இத்தாலிய ¿Ora 

ஓவியச்‌ செல்வர்களையும்‌ பற்றி அவா நன்கு அதிந்துகொண் 
டார்‌. அவர்கள்‌ கலைப்‌ படைப்புக்களைக்‌ கண்டவுடன்‌ வகை 
திரித்தறியும்‌ ஆற்றல்‌ அவருக்கு ஏற்பட்டது. கலையிலிருந்து 
கலைஞருக்கும்‌, கலைஞர்‌ வரலாற்றிலிருந்து நாட்டு வரலாற்‌ 
நிற்கும்‌, உலக வரலாற்றுக்கும்‌; கலைப்பண்புத்‌ திறத்தி 
லிருந்து வாழ்க்கைப்‌ பண்புத்‌ திறங்களுக்கும்‌ அவர்‌ இளமை 
யுள்ளத்தைக்‌ கலைச்செல்வி இழுத்துச்‌ சென்று, கலைப்பால்‌ . 
மூலமே அவருக்கு முழு உலக அறிவுப்பால்‌ ஊட்டினாள்‌ ! 


அன்னையாருக்கும்‌, குடும்ப அன்பர்‌ லீனுக்கும்‌; அவர்‌ 
களால்‌ வளர்க்கப்பெற்ற  கலையார்வத்துக்கும்‌ அடுத்தபடி 
யாக, ஷாவின்‌ வாழ்க்கைப்‌ பண்பை உருவாக்கிய சூழல்‌ 
அவர்‌. நண்பர்களின்‌ தோழமைச்‌ சூழலே. இவர்களுள்‌ 
இருவர்‌ குறிப்பிடத்தக்கவர்‌. அவர்கள்‌ அவர்‌ பள்ளித்‌ 
தோழரான மாக்நள்ட்டி என்பவரும்‌, இளமைக்கால. நண்‌ 
ய்ரான பல்‌ என்பவருமேயாவர்‌. | ; 


மரக்நள்ட்டி பிற்காலத்தில்‌ அயர்லாந்து நாட்டு மக்களின்‌ 
வாழ்க்கையோடொட்டிய பல புகழ்பெற்ற புனை கதைகள்‌ 
எழுதியவர்‌. ஷா அவருடன்‌ பழகிய காலம்‌ சிறிதேயாயினும்‌, 
அவர்கள்‌ கடிதப்‌ போக்குவரவு மூலம்‌ நீண்டநாள்‌ 
தொடர்பு வைத்துக்கொண்டிரு ந்தனர்‌, கலை, நாடகம்‌ 
ஆகியவற்றைப்பற்றி அவர்கள்‌ ஒருவருக்கொருவர்‌ கருத்துப்‌ . 


_ பரிமாறிக்கொண்டனர்‌. 


மற்ற இளமைக்கால நண்பரான GUD தொலைபேசியைக்‌ 
கண்டுபிடித்துப்‌ புகழ்பெற்ற “பெல்‌” என்பாரின்‌ உறவினர்‌. 
ஷா இவருடனேயே ஐரோப்பாவின்‌ “கலைஞர்‌ தாயக மொழி” 
யாகிய இத்தாலிய Ma ப்பம்‌ ALT எந்த அயல்‌ 


* Flemish. 

மொழியையும்‌* பேசியதில்லையாயினும்‌, இத்தாலிய மொழி 
யில்மட்டும்‌ பிறர்‌ பேசுவதை அறியவும்‌ வாசித்தறியவும்‌ 
போதிய பயிற்சி அவருக்கிருந்தது. ஆனால்‌, இத்தாலிய 
மொழியறிவைவிட Cuida தொடர்பால்‌ ஷாவுக்குக்‌ 
கிட்டிய பெருஞ்செல்வம்‌ ஒன்று உண்டு. அதுவே இயக்க 
நூல்‌,| நோய்க்குண நூல்‌ ஆகிய இயல்‌ நூல்‌ துறைகளில்‌ 
அவருக்குக்‌ கிட்டிய பரந்த அறிவு ஆகும்‌. இவற்றில்‌ 
ஆர்வமும்‌ பயிற்சியுமுடைய பெல்லின்‌ தொடர்பால்‌. ஷா 
புத்தம்‌ புதிய ஆராய்ச்சிகளில்‌ அக்கரையும்‌, ஆர்வமும்‌ 
உடையவரானார்‌. அவர்‌ நூல்கள்‌ இதனாலேயே பழமை 
நோக்கியவையாயிராமல்‌, கால வேகத்தில்‌ முன்னின்ற 
புத்தம்புது அறிவுச்‌ சூழலும்‌ பின்னணியறிவு முடையன. 
வாகத்‌ திகழ்ந்தன. a வட 
பள்ளித்‌ தோழர்களையும்‌ நண்பர்களையும்‌ ஷா கதை 
கூறும்‌ ஆற்றலாலும்‌, வாத எதிர்வாதத்தாலும்‌ ஆட்கொண் 
டதாக அறிகிறோம்‌. அவர்‌ நல்ல உடல்‌ வலுவுடையவரே: 
யாயினும்‌, அவர்‌ வீரம்‌ உடல்‌] வீரமாயில்லை, அறிவு வீர 
ஸாகவே இருந்தது. உடல்‌ வலிமையைக்‌ காட்டிப்‌ பிறரை 
 அடக்கமுயன்ற சிறுவர்களை அவர்‌ நையாண்டி செய்தே 
பணியவைத்துவிடுவாராம்‌ ! தடியடியைவிடச்‌ சொல்லடி 
சிறந்தது என்பதும்‌, சீற்றத்தைவிடச்‌ சிரிப்பு ஆற்றல்‌ ' 
மிக்கது என்பதும்‌, கத்தியைத்‌ தீட்டும்‌ செயலினும்‌ 
புத்தியைத்‌ தீட்டும்‌ செயல்‌ வளமுடையது என்பதும்‌. 
இளமையிலேயே அவர்‌ பெற்ற படிப்பினைகள்‌. a 
ஷா அயர்லாந்தில்‌ பிறந்தார்‌. ஆயினும்‌ அக்லெமே அவர்‌ 
தாய்மொழி என்பது நினைவில்‌ வைக்கத்தக்கது. தவிர, அக்கலை 
மொழியின்‌ கலைஈயத்தேர்ச்சியில்‌ 18 ஆம்‌ நூற்றாண்டில்‌ Oe 
ares தலைமைச்‌ சிறப்புப்‌ பெற்றிருந்தஅபோல்‌ 19 g நூற்‌ 
emp. (வட) அடாலாகீது தலைமைச்‌ இறப்புப்‌ பெற்றிருத அ 
என்பதும்‌ சகவனதீஅக்குரிய செய்தி, பழம்‌ பிறிட்டாணியரின்‌ 
கலைப்பண்பை gage மொழியில்‌ தொய்ந்த பல பெரியார்கள்‌ 
அயாலாநது, வேல்ஸ்‌ ஸ்காட்லாந்து அதிய பமங்குடி மரபு BIT GE 
களுக்கே உரியவர்‌ என்பதும்‌ காணலாம்‌. | 

தற்கல்வி முறையில்‌ ஷா எவ்வளவோ முன்னேறினார்‌ ; 
ஆனால்‌, பள்ளி வாழ்வில்‌ அவர்‌ முன்னேற்றம்‌ வறுமையால்‌ 
தடைபட்டது. தந்தையின்‌ குடிப்பழக்கம்‌ நற்குடும்பங்களின்‌ 
தொடர்பை அறுத்தது. அத்துடன்‌ ஷாவின்‌ இல்லது 
தில்‌ பணியாற்றிய செவிலித்‌ தாயருள்‌ ஒருவர்‌ ஷாவைத்‌ தம்‌ 
சிறுகுடிச்‌ சேரிக்கு இட்டுச்‌ சென்று நேரம்‌ போக்கினார்‌. 
இதனால்‌ குடும்பக்‌ கோட்டைக்கு வெளியேயுள்ள பொது 
மக்கள்‌. வறுமைவாழ்வின்‌ கொடுமையை அவர்‌ குழந்தை 
உள்ளம்‌ தொடக்கத்திலிரு ந்தே காண முடிந்தது. ஷாவுக்கு 
15 ஆண்டு முடிவுறுமுன்‌ ஷாவின்‌ தந்தைக்கு வலி நோய்‌ 
கண்டு. .குடும்ப வருவாய்‌ பின்னும்‌ குறைந்தது. ஆகவே 
ஷாவின்‌ பள்ளி வாழ்வு இடையறுந்தது. அவர்‌ சிறு பணித்‌ 
துறைகளை நாடவேண்டியதாயிற்று. 


ஷாவின்‌ சிற்றப்பனார்‌ ஒருவரின்‌ உதவி மூலம்‌ சார்லஸ்‌ 
ganá டடளஎண்டுஏள்ட்‌ என்பவரால்‌ . நடத்தப்‌ பெற்ற 


பண்ணை நிலக்‌ குத்தகை நிலையம்‌ இன்றில்‌ ஷாவுக்குத்‌ 


தொடக்க நிலை எழுத்தராக* ஒரு பணி கிடைத்தது. ஷாவின்‌ 
Sorry)  தற்பொறுப்பும்‌ பண்பும்‌, அவர்‌ நேர்‌ 
மையும்‌ விடாமுயற்சியும்‌, நிலையத்‌ தலைவரின்‌ நன்மதிப்புப்‌ 
பெற்றன. . ஆகவே, அவர்‌ படிப்படியாக உயர்வுற்றுக்‌ 
காசுக்கணக்கராகர்‌: அமர்வு பெற்றார்‌. அவர்‌ நடுத்தர 
வகுப்புச்‌ சூழலில்கூட இப்பணிக்கு மிகுதி மதிப்பிருந்தது. 
நடுத்தரக்‌ குடிச்செல்வர்‌ பிள்ளைகள்‌ பலர்‌ இத்துறையில்‌ 
பயிற்சி மாணவராக அந்நாளில்‌ கணக்கரிடம்‌ பழகவிடப்‌ 
_ படும்‌ வழக்கம்‌ இருந்தது. ஷாவிடமும்‌ இத்தகைய சோம்‌ 
பேறிச்‌ செல்வ இளைஞர்கள்‌ விடப்பட்டனர்‌. அவர்கள்‌ ஏல 
மாட்டா இறுமாப்பும்‌, போலிப்‌ பகட்டும்‌, திறமையின்‌ மையும்‌ 


aro தற்பெருமைக்கும்‌ நகைத்திறத்திற்கும்‌ தல்விருந்‌ 
காயின 


அடுத்த ஆண்டில்‌ ஷாவின்‌ குடும்ப நிலையில்‌ இன்த 
மாறுதல்‌ ஏற்பட்டது. அன்பர்‌ லீ தம்‌ eee een? 
* Junior Clerk. + Cashier. 

மேம்பாட்டை நாடி அயர்லாந்தைவிட்டு இலண்டனுக்குப்‌ 
புறப்பட்டார்‌. அவர்‌ போனபின்‌ ஷா குடும்பத்தின்‌ வருவாய்‌ 
பின்னும்‌ குறைந்தது. குடும்பச்செலவில்‌ அவர்‌ கொண்ட 
பங்கை இப்போது ஷாவின்‌ தாயே பொறுக்கவேண்டி 
வந்தது. செலவு பெருகிற்று. திருமதி ஷா இந்‌ நிலைமையை : 
நெடுநாள்‌ தாங்கிக்கொண்டிருக்க முடியவில்லை. அவர்‌ தம்‌ 
புதல்வரை மட்டும்‌ தந்தையுடன்‌ தங்கும்படி விட்டுவிட்டு, தம்‌ 
இரு. புதல்வியருடனும்‌ இலண்டன்‌ சென்றார்‌. இளைய புதல்வி 
மறைவுற்றது இலண்டனுக்குச்‌ சென்றபின்னரேயாகும்‌. 
லீயின்‌ உதவியுடன்‌ திருமதி ஷாவும்‌ அவர்‌ மூத்த புதல்வி 
யாரும்‌ இசைத்துறையில்‌ படிப்படியாக மேம்பட்டு, இலண்‌ 
டனில்‌ வாழ்வுபெற்று வந்தனர்‌. 

வருங்காலத்தில்‌ தாம்‌ ஒர்‌ எழுத்தாளராக விளங்கக்‌ 
கூடும்‌ எனற எண்ணமோ, அத்தகைய ஆவலோ ஷாவுக்கு 
இளமையீல்‌ முனைப்பாக இருந்ததாகத்‌ தெரியவில்லை. 
ஆயினும்‌ அவர்‌ அவா. ஆர்வமற்றவராக இருக்கவீல்லை. 
தாம்‌ பெருந்தகுதி உடையவர்‌, பெருந்தக்க நிலைக்கு வர 
வேண்டியவர்‌ என்ற எண்ணம்‌ உள்ளூற அவருக்கு 
இருந்தே வந்தது. நிலக்குத்தகைப்‌ பணிமனையீலுள்ள 
அவர்‌ தோழர்‌ ஒருவர்‌ ஒரு நாள்‌ அவரிடம்‌ , “இருபதாம்‌ 
ஆண்டுப்‌ பருவம்‌ வரை . ஒவ்வோர்‌ இளைஞனும்‌ தான்‌ ஒரு 
பெரிய மனிதராகப்‌ போவதாகக்‌ கனவு காண்பது 
வழக்கமே,” என்று கூறினார்‌. அத்தகைய எண்ணம்‌ தம்மிடம்‌ 
எப்போதுமே இருந்து வந்தது என்பதை இச்சொற்கள்‌ 
அவருக்கு மினனொளிபோல்‌ திடுமேன எடுத்துக்‌ காட்‌ 
டினவாம்‌ ! | 

ஷாவின்‌ இவ்வுள்ளார்ந்த ஆர்வமும்‌, கனவுக்கோட்‌ 
டையும்‌ முதலில்‌ எழுத்தாண்மைத்‌ துறையை நாடவில்லை. 
கலைத்துறையிலேயே வட்டமிட்டுக்கொண்டிருந்தன. ஒரு 
வா வாழ்க்கையின்‌ மேம்பாட்டுக்கும்‌ சிறப்புக்கும்‌ உரிய 
துறை, அவர்கள்‌ அவா ஆர்வத்துக்குரிய துறையன்று ; 
அவர்கள்‌ தகுதிக்குந்‌ திறமைக்கும்‌ உரிய துறையே என்பது 
ஷாவின்‌ கோட்பாடு. இது முற்றிலும்‌ உண்மையன்று. 

அவா ஆர்வத்தால்‌ தூண்டப்பெறாத தகுதி திறமைகளும்‌ 
தகுதி திறமையற்ற வீண்‌ அவா ஆர்வமும்‌ பயன்பெறுவ 
தில்லை. இசைத்‌ துறையில்‌ ஷாவுக்குத்‌ தகுதியும்‌ திறமையும்‌ 
ஓரளவு இருந்தன. ஆனால்‌, தம்‌ அவா ஆர்வத்தளவு அவர்‌ 
அதில்‌ முன்னேற முடியவில்லை. எனினும்‌, இசைத்துறை, 
கலைத்துறை ஆய்வுரையாளராகவே அவர்‌ பின்னாட்களில்‌ 
எழுத்தாண்மைத்‌ துறையிலும்‌ முதன்‌ .முதலில்‌ ஈடுபட்டார்‌. 
இசை முதலிய கலைகளில்‌ மேம்பாடு பெறமுடியாத நிலை 
யிலேயே அவர்‌ உள்ளார்ந்த தகுதியும்‌ அவா: ஆர்வமும்‌ 
அவரிடம்‌ மறைந்துகிடந்த எழுத்தாண்மைத்திறனை வெளிக்‌ 
~~ கொணர்ந்தன. ஆயினும்‌, முனைப்பான வடிவம்‌ அடை 
யாமலே இளமைக்‌ காலத்திலிருந்து எழுத்தாண்மைத்‌ 
தகுதியும்‌, அத்துறையில்‌ இயற்கை ஆர்வமும்‌ அவரிடம்‌ 
இருந்தே வந்தன என்னலாம்‌. பள்ளிவாழ்வுக்‌ காலத்தி 
லேயே மற்றொருவருக்கு அவர்‌ பரிசுக்குரிய கட்டுரை ஒன்று 
எழுதியிருந்ததாக அறிகிறோம்‌. அத்துடன்‌ ஷேக்ஸ்பியர்‌ 
மரபை ஓட்டிச்‌ செந்தொடையாப்பில்‌* ஷேக்ஸ்பியர்காலச்‌ 
சமயத்துறை நாடகமுறையில்‌! அவர்‌ ஒரு நீண்ட நாடகச்‌ 
செய்யுள்‌ நூல்‌ எழுதினாராம்‌! இம்‌ முதன்முயற்சியின்‌ படிகள்‌ 
நமக்கு வந்தெட்டவில்லை. 

நிலக்குத்தகை மனையில்‌ ஷா சேர்ந்த ஆண்டிலேயே 
வாடிவில்‌ திங்களிதழில்‌! வாசகர்‌ வினாக்களுக்கான விடை 
விளக்கப்பகுதியில்‌ ஷாவின்‌ வினாவுக்குரிய விடை ஒன்று 
வெளியிடப்பட்டுள்ள து. இவ்‌ இளமைக்‌ காலத்திலேயே 
அவர்‌ இயற்கை எழுத்தாண்மைத்‌ திறம்‌ அதில்‌ ட. 
பாராட்டப்பெற்றுள்‌ ளது : 


(முகவரி) ஜி. பி. ஷா, டார்க்கா இல்லம்‌,. டார்க்காக்‌ 
குன்று, டாக்கி வட்டம்‌, டப்ளின்‌, அயர்லாந்து :-- 
அன்பரீர்‌, 


தங்கள்‌ முடங்கலைத்‌ தாம்‌ பதிவு செய்தே அனுப்பி 
யிருக்கவேண்டும்‌. கூரிய சொற்றிறமும்‌, வசைத்திறமும்‌ 


* Blank Verse. + Passion Play. + Vaudeville Magazine. 

கூடிய இவ்வளவு திறனுடைய முழுக்கூட்டமைதி பொது 
அஞ்சல்‌ துறைக்குரிய கட்டணப்படியில்‌ வரத்தக்கதன்று. 
வந்த அளவிலும்‌ அது வாளா நின்றுவிடவில்லை. தங்கள்‌ 
வாதங்களின்‌ எடை மிகுதிக்காக இரண்டுபணம்‌ மிகுதிக்‌ 
கட்டணமாக எங்களால்‌ கொடுக்கப்படவேண்டிவந்தது,'” 
என்பதே நகைநயமிக்க அவ்‌ வாசிரியரின்‌ பாராட்டு. 


1875 இல்‌:ஏப்ரல்‌ 5 ஆம்‌ ப்ப பொதுக்‌ கருத்துரை* 
என்ற வெளியீட்டிதழுக்கு ஷா எழுதிய கட்டுரை ஷாவின்‌ 
எழுத்தாண்மைத்‌ துறையில்‌ அவரது பிற்காலப்‌ பண்புச்‌ 
சிறப்புக்களை முன்னறிவிக்கும்‌ விதைமூலமாக விளங்கத்‌ 
தக்கது. 

சமயப்பணியை மேற்கொண்டு மூடி, . ஸாங்கி என்று 
இரண்டு அமெரிக்கப்‌ பண்பாளர்கள்‌, புத்துணர்ச்சியற்று 
மரத்துப்போய்விட்ட மக்கள்‌ சமயஉணர்வில்‌ புத்தார்வ 
மூட்ட முயன்று, எங்கும்‌ சுற்றிப்‌ பழமையில்‌ புதுமை 
பூட்டிவந்தனர்‌. எங்கும்‌ உயர்குடிச்‌ செல்வரும்‌ ஆட்சிக்‌ 
குழுவினரும்‌ செய்தி வெளியீட்டிதழ்களும்‌ அவர்கள்‌ இயக்‌ 
கத்துக்குப்‌ பரப்பாதரவு தந்தன. டப்ளினிலும்‌ அவர்கள்‌ 
வந்தபோது எங்கும்‌ பரபரப்பு ஏற்பட்டது. சமயத்தின்‌ இப்‌ 
புத்துருவ வேடம்‌ உண்மைச்‌ சமயமுமன்று, உண்மைப்‌ 
புதுமையுமன்று என்று ஷா தம்‌ கட்டுரைமூலம்‌ தாக்கினார்‌ 
நாளிதழில்‌ இடம்‌ பெற்றுவிட்ட இக்கட்டுரை எழுப்பிய 
அதிர்ச்சியலையும்‌ எதிர்ப்புப்‌ புயலும்‌ மிகுதி. “விளம்பரத்‌ 
தின்‌ உயிர்நிலை ௭ திர்ப்பிலேயே உள்ளது,'” என்னும்‌ உண்‌ 
 மையினை ஷா காண இது பெரிதும்‌ உதவிற்று என்னலாம்‌. 


ஷாவின்‌ குடும்ப வாழ்விலும்‌ வாழ்வியல்‌ சூழலிலும்‌ 
அவர்‌ கண்ட பொய்ம்மையும்‌, அதில்‌ அவர்‌ கொண்ட 
வெறுப்பும்‌ முழு உருவில்‌ இக்கட்டுரையில்‌ கொட்டப்பட்‌ 
டுள்ளன. அஃது உண்மையில்‌ சமயத்தைத்‌ தாக்கவில்லை 
என்பதைக்கூட அக்காலத்தில்‌ பலர்‌ கவனித்திருக்க முடி 
யாது. சமயத்திலும்‌ சமய மரபே a சமய ஆட்சிக்‌ 
* Public Opinion. 

குழுவின்‌ நலன்களுக்கான அரணாக இயங்குகிறது. “இது 
சமயமானால்‌, எனக்குச்‌ சமயப்‌ பகைமையே பேதும்‌; அது 
மொத்தத்தில்‌ இதனைவிட நன்று,” என்ற Coe அவா 
அதில்‌ வலியுறுத்தினார்‌. மூடி, ஸாங்கியின்‌ புகழ்‌ அவர்கள்‌ 
சமய ஆர்வத்தின்‌ பயனன்று; அவர்கள்‌ சொல்லாற்றல்‌; 
பண்புடைய உயர்குடியினரிடையே அவர்களுக்குள்ள செல்‌ 
வாக்கு ஆகியவற்றின்‌ பயனே. கலைஞர்களின்‌ இத்தகைய 
சமயப்‌ பணிகளால்‌, சமய வாழ்வு நலப்படாது; உயர்‌ 
குடியினர்‌ சமயப்‌ பசப்புப்‌ போர்வைதான்‌ சற்று வலிவு 
பெறும்‌,” என்று அவர்‌. விளக்கினார்‌. "Nu வியக்கம்‌ சமய 
- இயக்கமன்று : ஓர்‌ அரசியல்‌, வாழ்வியல்‌ இயக்கமே. சமய 
உணர்வை ளூ ஒழிக்கும்‌. இயக்கமாகக்கூட அதனைக்‌ 
கருதல்‌ தகும்‌, என்ற அவர்‌ உரைகள்‌ சமயவாதிகளின்‌ 
புத்தார்வத்தை எவ்வளவு புண்படுத்தி யிருக்கும்‌ | என்று 
கூறத்‌ தேவையில்லை. 


ஷா இங்ஙனம்‌ மும்மரமான எதிர்ப்பில்‌ ஈடுபடவேண்‌ 
டிய சூழல்‌ இக்‌ கட்டுரைக்குப்பின்‌ அவர்‌ வாழ்வில்‌ நெடுநாள்‌ 
ஏற்படவில்லை. அயர்லாந்தின்‌ சூழலில்‌ கருமுதிர்ச்சியுற்று 
வெளிவந்த ஷாவின்‌ பண்பு, பிற்பட்டு இங்கிலா ந்தில்‌ ஒரு 
புதிய சூழலில்‌ புகுந்து மீண்டும்‌ சிலநாள்‌ முதிரா நிலையில்‌ 
இருக்கத்‌ தொடங்கிற்று. இப்புதிய சூழல்‌ மாறுபாடு 1876 இல்‌ 
ஏற்பட்டது. 


நிலக்குத்தகைமனையில்‌ ஷாவின்‌ திறமை அவருக்கு, 
மேம்பாட்டைத்‌ தந்தாலும்‌, அவர்‌ அதில்‌ முழு அமைதிபெற , 
வில்லை. அத்துறையிலுள்ள. வெற்றியால்‌ அவர்‌. மனம்‌ 
நிறைவுபெறவொட்டாது அவரிடம்‌ கருநிலையில்‌ தூங்கிக்‌. 
கிடந்த எழுத்தாண்மை யார்வம்‌ தடுத்தது. மேலும்‌ அயர்‌ 
லாந்தின்‌ சூழலில்‌ ஒருவர்‌ உள்ளார்ந்த திறமைக்கேற்ற. 
வளர்ச்சிபெற முடியாது. அன்னையாரின்‌ இலண்டன்‌ வாழ்வு 
இதனை அவருக்கு எடுத்துக்காட்டிற்று. அவர்‌ தம்‌ அன்னை 
யாரைப்‌ போலவும்‌, தம்‌ தமக்கையாரைப்‌ போலவும்‌ இலண்‌ 
டன்‌ சென்று தம்‌ வாழ்வின்‌ நலம்‌ பெருக்க விரும்பினார்‌. 





வில்‌ அறிவுலகமேதை பொனாடுஷா 


எனவே, அவர்தம்‌ பணிமுதல்வர்‌ விருப்பத்தை மதியாமல்‌ 
தம்‌ பணியைத்‌ துறந்து இலண்டன்‌ நகருக்குப்‌ புறப்பட்டார்‌. 


ஷா தொழில்‌ துறையிலேயே இருந்திருந்தால்‌, அதிலும்‌ 
மேம்பாடுற்று ஓரளவு செல்வராயிருக்கமுடியும்‌ என்பதில்‌ 
ஐயமில்லை. அவர்‌ இலண்டன்‌ சென்றபின்‌ பணிமனைத்‌ 
தலைவரிடமிருந்து ஷாவின்‌ தந்தையார்‌ விரும்பிப்‌ பெற்ற 
நற்சான்றுச்‌ சீட்டு இதனை நன்கு காட்டுகிறது. மனவிருப்ப 
மின்றியே தலைவர்‌ அவர்‌ பணித்துறப்பை ஏற்கவேண்டி 
வந்தது என்பதை அது காட்டுகிறது. மேலும்‌ சமயத்‌ துறை 
யில்‌ மிகக்‌ கட்டுப்பாடற்ற முற்போக்கான கருத்துடையவர்‌ 
ஷா. பணிமனைத்‌ தலைவரோ , சமயப்‌ பழம்போக்காளர்‌ 
மட்டுமன்று, அதன்‌ புத்தார்வ இயக்கங்களிலும்‌ ஈடுபட்டவர்‌. 
அப்படியிரு ந்‌ தும்‌ பணிமனையில்‌ அவர்‌ ஷாவுக்குப்‌ பல தனிச்‌. 
சலுகைகளையும்‌ உரிமைகளையும்‌ வழங்கியிருந்தார்‌. பணிமனை 
யில்‌ சமயத்தையும்‌ சமூகத்தையும்‌ எதிர்த்து இளைஞர்‌ ஷா 
ஆரவாரத்துடன்‌ வாதாடிய காலங்களில்கூட திரு. டெளண . 
ஷண்ட்‌ அவரைக்‌ கண்டிப்பின்றி நயமாகவே வரம்புக்‌ குட்‌ 
படுத்திவந்தார்‌. 

ஷாவுக்குத்‌ தொழில்‌ துறையில்‌ ஏற்பட்ட, மதிப்புக்கு 
அவர்‌ தளரா முயற்சியூக்கமும்‌  விடாப்பிடியும்‌ பெரிதும்‌ 
காரணம்‌ ஆகும்‌. இவற்றுடன்‌ அவரது கோடாத நேர்மை 
தொழில்‌ துறையில்‌ அவர்பணிக்கு மிகுதி மதிப்புத்தந்தது. 
வறுமையிடையே பிறர்பொருளைக்‌ கையாட எண்ணாத சான்‌ 
௫ண்மை, பணத்தைப்‌ பொருளாகக்‌ கொள்ளா து, தம்முயற்‌ . 
, சியைப்‌ பொருளாகக்கொள்ளும்‌ அறவோர்க்கே உரிய 
தன்றோ ? ஷாவிடம்‌ இளமையிலேயே இப்‌ பண்பு அமைந்‌ 
திருந்தது. ஷாவின்‌ நேர்மை, தொழில்‌ நேர்மையன்று; 
அற நேர்மை என்பதை மற்றும்‌ ஒரு செய்தி வற்புறுத்திற்று. 
பணிமனைக்‌ கணக்கர்களுக்குச்‌ செல்வர்‌ சிறு பரிசுகள்‌ வழங்கி 
அவர்களை வசப்படுத்துவது உலக மரபு. ஷாவின்‌ அமைந்த 
பார்வையையும்‌ நிமிர்ந்த நடையையும்‌ கண்ட செல்வர்‌, - 
அவரை இவ்வகையில்‌ வசப்படுத்த எண்ணவோ அணு . 
கவோ அஞ்சினர்‌. இதனால்‌ அவர்‌ இருந்த பணிமனையின்‌ 





தாயக மரபு Ad 


மதிப்பே உயாவுற்றது. ña வார்‌ அவரை 


இழக்கச்‌ சிறிதும்‌ விரும்பாதது இந்நிலையில்‌. வியப்புக்குரிய 
தன்று. 

ஷாவின்‌ அயர்லாந்து வாழ்வில்‌ வறுமை வைச்‌ 
சூழ்ந்திருந்தது. வறுமையிடையே அவர்‌ வாழ்க்கைப்‌ 
பண்புகள்‌ உருவாயின. இக்காலத்தில்‌ அவர்‌ வறுமை 
யையும்‌ வறுமையின்‌ சூழலையும்‌ வெறுத்தார்‌. செல்வம்வரும்‌. 
வகைகளையு முணர்ந்தார்‌. ஆனால்‌, அவர்‌ செல்வத்தால்‌: 
மட்டும்‌ பெருமையுறுவதை விரும்பவில்லை. கலையின்‌ மூலம்‌ 
செல்வமும்‌, அத்துடன்‌ பெருமையும்‌ பெறுவதையே அவர்‌ 
மேனும்‌ நாடினார்‌. அச்செல்வத்தைப்‌ பெருக்கும்‌ வகையிலும்‌ 
அவர்‌ தற்சார்பையும்‌, நேர்மையையும்‌ கடைப்பிடிகளாகக்‌. 
கொண்டிருந்தார்‌. 


© இருவேறு உலகத்‌ தியற்கை ; : வேறு 
தெள்ளிய ராதலும்‌ வேறு” 


என்ற உண்மையை அவர்‌ க்‌ பர அறிந்து 
கொண்டார்‌. திருவை அவர்‌ நாடினார்‌. ஆனால்‌ தெள்ளிய: 
ராகவே திருவை அடையவேண்டும்‌ என்று அவர்‌ உறுதி 
கொண்டார்‌. இரண்டையும்பெற அவர்‌ வகுத்த நெறி 
வறுமையில்‌ 6:00 நெறி எனக்‌ கூறத்தகும்‌. ஷாவின்‌ வறு 
மையிற்‌ செம்மை நெறி எத்தகையது: அஃது எவ்வாறு 
வெற்றிபெற்றது என்பவற்றை வரும்‌ nenn காண்‌ 
போம்‌. 


௩ 





அயாலாந்திலிருந்து இங்கிலாந்துக்கு வரும்போதே 
ஷாவின்‌ பல சிறப்புப்பண்புகள்‌ அவரிடம்‌ படிந்து விட்டன . 
இங்கிலாந்தின்‌ புதிய சூழ்ச்சிகள்‌ இவற்றுட்‌ பலவற்றை வலி 
யுறுத்தின. இஃது இயல்பே. செல்வரின்‌ குலம்ரபு இறு 
மாப்பு, ஆதிக்கப்பண்புகள்‌ ; சமயத்துறையாளர்‌, பொது 
மக்கள்‌ ஆகியவர்களின்‌ ஆராயாச்‌ சமயமரபுகள்‌, குருட்டு 
நம்பிக்கைகள்‌ முதலியவை அயர்லாந்துக்கும்‌ இங்கிலாத்‌ 
துக்கும்‌ மட்டுமன்றிக்‌ கிட்டத்தட்ட எல்லா நாடுகளுக்கும்‌ 
உரியவையே. மேலும்‌, அயாலாந்தில்‌ ஷாவின்‌ குடிமரபும்‌, 
வாழ்வியல்‌ சூழல்மரபும்‌ இங்கிலாந்துடன்‌ தொடர்புடைய 
வையே. ஆயினும்‌, _ இங்கிலாந்துக்கு வந்ததனால்‌ அவர்‌ 
வாழ்க்கைப்போக்கில்‌ சில குறிப்பிடத்தக்க நுட்ப மாறுபாடு 
களை நாம்‌ காணக்கூடும்‌. கூர்ந்து கவனிப்பவர்களுக்கு 
அவர்‌ எதிர்ப்புப்‌ பண்பிலும்‌, வாழ்க்கைக்‌ குறிக்‌ கோளிலும்‌ 
இங்கிலாந்துக்கு வந்தபின்‌ ஒரு புதிய போக்கும்‌ தொனியும்‌ 
ஏற்படுவது தெரியவரும்‌. ' 


அயர்லாந்தில்‌ ஷா தம்‌ வறுமைச்‌ சூழலில்‌ வெறுப்பும்‌ 
கசப்பும்‌ கொண்டார்‌. ஆனால்‌, அவர்‌ எதிர்ப்பு பெரிதும்‌ 
செயலற்ற எதிர்ப்பாகவே இருந்தது. அவர்‌ தற்சார்பும்‌, 
நேர்மையும்‌, தன்‌ முயற்சியும்‌ பெரிதும்‌ தம்‌ வாழ்வின்‌ எதிர்‌ 
கால வெற்றியைமட்டுமே நோக்கின. இங்கிலாந்திலோ 
அவர்‌ எதிர்ப்பு தம்‌ எதிர்கால வெற்றியில்‌ நம்பிக்கை 
மிகுந்த உறுதி எதிர்ப்பாயிற்று. அத்துடன்‌ அவர்‌ 
எதிர்ப்பில்‌ படிப்படியாக வெறுப்பும்‌ கசப்பும்‌ குறைந்தன. 
மேலும்‌, அவ்‌ எதிர்ப்பு தம்‌ எதிர்கால வாழ்வுபற்றிய அவா 
ஆர்வத்தால்மட்டும்‌ தூண்டப்படாமல்‌, உலகின்‌ எதிர்காலம்‌ : 
பற்றிய அவா ஆர்வத்தால்‌ தூண்டப்பட்டதாயிற்று. ஒரு 
புதிய சமயம்‌ தோற்றுவிப்பவர்க்குரிய புத்தார்வமும்‌ கன 
வார்வமும்‌ அவர்‌ எதிர்ப்பைக்‌ கனிவித்தது. இயல்பிலேயே 
அருளாளரான அவர்‌, நாளடைவில்‌ SDR வவ பட 
மிக்க உலகப்‌ பேரருளாளராஞனார்‌. 





வறுமையிற்‌ செம்மை | AT 


இங்கிலாந்தில்‌ அவர்கண்ட புதிய .. சூழலின்‌ : தன்‌ 
மைமை அவரே விளக்கியுள்ளார்‌. . * அயர்லாந்திலிருந்து 
இங்கிலாந்துக்கு வந்தபோது, நான்‌ 17 ஆம்‌ நூற்றாண்டி 
விருந்து 19 -ஆம்‌ நூற்றாண்டுக்கு வந்ததாகவே எனக்குத்‌ 
'கோற்றியது, ” என்பதே அவ்‌ விளக்கக்‌ குறிப்பு, அயர்‌ 
லாந்து உலகநாகரிக அலையியக்கங்களிலிரு ந்து ஒதுங்கி 
யிருந்த நாடு. நீண்ட நாள்‌ அடிமைத்தன ம்காரணமாக அஃது 
உலக நாகரிக வளர்ச்சியில்‌ பிற்பட்டிருந்தது. இங்கி 
லாந்தோ உலக நாகரிகமாகிய அகல்வெளியின்‌ காற்றோட்‌ 
டமும்‌ ஒளிக்கதிர்களும்‌ தங்குதடையின்றி உலவிய நாடு. 
அயர்லாந்தின்‌ குறைகள்‌ அடிமை, பழமை ஆகியவற்றின்‌ 
குறைகள்‌. பலகூறுகளில்‌ அவை ஓர்‌ இனம்‌, ஒரு வகுப்பின்‌ 
குறைபாடாகக்கூட இயங்கின. ஆனால்‌, இங்கிலாந்தின்‌ 
குறைகளோ புதுமையின்‌ குறைகள்‌ ; உலகின்‌ குறைகள்‌. 
ஷாவின்‌ எதிர்ப்புப்‌ பண்பைப்‌ பரந்த உலக ல 
எதிர்ப்பாக மாற்றிய சூழல்‌ இதுவே. | 


வகுப்புவேறுபாடு, உயர்வுதாழ்வுகள்‌, குடியிறுமாப்பு 
ஆகியவை அயர்லாந்தைப்போலவே இங்கிலாந்திலும்‌ இரு ந்‌ 
தன. ஆனால்‌, அயர்லாந்திலுள்ள அளவில்‌ அஃது இன 
வேறுபாடாகவோ, பகைமையுடையவையாகவோ இல்லை. 
வறுமையுடைய ஒருவன்‌ அயர்லாந்தைப்போலவே இங்கி 
லா ந்திலும்‌ புறக்கணிக்கப்படுவான்‌. ஆனால்‌, இங்கிலாந்தின்‌ 
புறக்கணிப்பில்‌ அவமதிப்போ, புண்படுத்தும்‌ பகை 
யுணார்ச்சியோ இல்லை. வறியவன்‌ செல்வந்‌ தேடித்‌ தன்‌ 
. வாழ்க்கையை மேம்படுத்துவதற்கான உதவிகளை அயர்லா ந்‌ 
திலும்சரி, இங்கிலாந்திலும்‌ சரி, பொதுவாக எந்நாட்டிலும்‌ 
எவரும்‌ பெறமுடியாது. ஆனால்‌, பொதுவாக இங்கிலாந்‌ 
்‌ திலும்‌ சிறப்பாக இலண்டன்போன்ற பெரு நகரங்களிலும்‌ 
அவ்வகையில்‌ உதவும்‌ சூழ்நிலைகள்‌ உண்டு. இதனைத்‌ 
தடுக்கும்‌ சூழ்நிலைகளும்‌ அவ்விடங்களில்‌ இருக்கமுடியாது. 
— இந்நிலையில்‌ ஷாவின்‌ எதிர்ப்புப்‌ பண்பில்‌ அருளாளராகிய 
அவரிடம்‌ கூட இடம்‌ பெறக்கூடிய சிறிதளவு பகைமையும்‌, 
கசப்பும்‌, வெறுப்பும்‌ நீங்கியது இயல்பே. அவர்‌ தவறு 

கண்டபோது எதையும்‌ எதிர்த்தார்‌. “ எப்பொருள்‌ எத்‌ 
தன்மைத்தாயினும்‌, பயக ற கா காண்ப 
தறிவு.” என்ற முறையில்‌ இதில்‌ ஒருசார்பு காட்டவில்லை- 
ஆனால்‌, தவறு கண்டபோதுகூட அவர்‌ எவரையும்‌ தனிப்‌ 
பட எதிர்க்கவில்லை. ஆட்களைவிட்டு, அவர்களின்‌ பண்பு 
களிலேயே அவர்‌ எதிர்ப்புத்‌ தாக்குதல்‌ சென்றது. - | 
இங்ஙனம்‌ ஷாவின்‌ தன்முயற்சிக்கும்‌ வெற்றி தந்து. 
அவா, “காந்திய,” அருட்பண்புக்கும்‌ “திரு. வி, ௧,” வின்‌ 
நடுநி லையுணாவுப்‌ eee உறுவலிமை தந்த நாடு, இங்கி 
லாந்தேயாகும்‌. 
ar இங்கிலாந்துக்கு வந்தபோது, அவர்‌ 19 ஆண்டு 
இளைஞராக வந்தார்‌. அவர்‌ புறத்தோற்றம்பற்றிக்‌ குறிப்‌ 
பிடுபவர்‌ எவரும்‌ அவர்‌ தோற்றத்திற்குரிய சிறப்புப்‌ பண்‌ 
- பாக அவர்‌ செம்பட்டை நிறத்‌ தாடியைக்‌ குறிக்கத்‌ தவறுவ 
தில்லை. இறுதிநாட்களில்‌ இது தூய வெண்தாடியாகவும்‌ 
காட்சி யளித்தது. ஆனால்‌, அயர்லாந்தைவிட்டு இங்கிலா ந்‌ 
துக்கு வந்தவர்‌ வெண்தாடி வேந்தரும்‌ அல்லர்‌ ; செந்தாடி 
வீரரும்‌ அல்லர்‌. அவர்‌ தாடியில்லா இளைஞர்‌ பெொனார்டு 
ஷாவாகவே வந்தார்‌. அவர்‌ எக்காலத்திலும்‌ உடையிற்‌ 
கவனம்‌ செலுத்தாதவர்‌. வாழ்க்கைப்‌ பொறுப்பில்‌ பெரும்‌ 
பங்குகொண்ட அவர்‌ வாழ்க்கைத்‌ துணை வி அவர்‌ வாழ்விற்‌. 
புகுமுன்‌, அவர்‌ உடையும்‌ தோற்றமும்‌ இன்னும்‌ அவல: 
மிக்கதாயிரு ந்தது. அயாலா ந்திலிருந்துவந்த நிலையில்‌ அவர்‌ 
உடை பெரிதும்‌ அழுக்கடைந்ததாகவும்‌, கந்தலாகவுமே 
இருந்தது. அடிக்கடி அவர்‌ ஓரே உடையுடையவராய்‌, அதை 
| நீண்டகாலம்‌ அணிந்துகொள்ள வேண்டியவராயிருந்தார்‌. 
அவர்‌ வாட்டசாட்டமான நெட்டையுடனும்‌ நீண்டு பரந்த. 
திரட்சிநயமற்ற முரட்டெலும்புருவமும்‌ கவிந்தடர்‌ ந்த புருவங்‌ . 
களும்‌ நயநாகரிகமற்ற அவர்‌ நடைக்கு இன்னும்‌ முரண்‌ 
பாட்டுப்‌ பண்பளித்தன. கோதப்பெறாத அவர்‌ தலைமுடி 
பிற்காலத்‌ தாடிபோலவே செம்பட்டை  நிறமாயிருந்தது. 
பண்பமையத்‌ தைக்கப்‌ பெறாத அவர்‌ சட்டை கால்சட்டை 


ஆகியவை அளவுக்குமீறித்‌ தொங்கலாயிரு ந்தன. அவற்றின்‌ 

அவர்‌ காலத்தின்‌ பகுதியாய்‌ விட்டாரே யன்றி, 19 ஆம்‌ நூற்‌ 
Gara தோற்றியதுபோல்‌ மூர்க்கமான எதிர்ப்புடையவ 
ராய்க்‌ காட்சியளிக்கவில்லை. உலகுக்குரிய அவர்‌ வாழ்க்கைப்‌ 
பண்புகளை இங்கிலாந்தின்‌ சூழலும்‌ அயர்லா ந்தின்‌ சூழலுமே 
உருவாக்கியதுபோல்‌, இருபதாம்‌ நூற்றாண்டுக்குரிய அவா 
வாழ்க்கைப்பண்புகளையும்‌ உருவாக்கிய காலச்சூழலும்‌, : 
மரபும்‌, 19 ஆம்‌ நூற்றாண்டுக்குரியவையே என்னல்‌ தகும்‌. 

ஷா புகுந்த இங்கிலா ந்து 19 ஆம்‌ நூற்றாண்டின்‌ நடுப்‌ 
பகுதி கடந்த விக்டோரியா கால இங்கிலாந்து. பிரிட்டா்‌ 
னியப்‌ பேரரசு அக்காலத்தில்‌ தன்‌ முழுநிறை வளர்ச்சியும்‌ 
பெற்று, வெற்றி இறுமாப்பில்‌ மூழ்கி யிருந்தது. அறிவியல்‌ 
அந்நாளில்‌ செயற்கரிய செய்யும்‌ ஆற்றலும்‌, அறிதற்கரிய 
அறிவுப்‌ பரப்பும்‌ எய்தி “இனியும்‌ அறிய. வேண்டுவது 
உளதுகொல்லோ?' என்று செம்மாந்து கேட்கும்‌ நிலையில்‌ 
இருந்தது. பொருளியல்‌ வாழ்வில்‌ ஜான்‌ ஸ்டியூவர்ட்‌ 
்‌ மில்லின்‌ ‘தடையற்ற வாணிகக்‌ கோட்பாடு; அறிவியல்‌ 
துறையில்‌ டார்வினின்‌ படி வளர்ச்சிக்‌ கோட்பாடு; அரசியல்‌ 
துறையில்‌ பிரிட்டனின்‌ குடியாட்சியுயர் வுடன்‌ உலகில்‌ 
நாகரிகம்‌ பரப்பும்‌ அதன்‌ தெய்வீகப்‌ பொறுப்புப்பற்றிய 
நம்பிக்கை ; சமயத்‌ துறையில்‌ பிரிட்டனின்‌ செல்வ 
— ஆட்சியின்‌ பரந்த உயர்‌ ஒழுக்க முறை பற்றிய பற்றுறுதி” 
ஆகியவற்றின்‌ ஆட்சி நிலவிற்று. சமயத்துடன்‌ அறிவி 
யலும்‌, குடியாட்சியுடன்‌ பேரரசும்‌, செல்வராட்சியுடன்‌ 
வெள்ளையராட்சியும்‌, ஒழுக்க உயர்வுடன்‌ வெற்றியும்‌ 
வியத்தகு முறையில்‌ இணை த்துக்‌ காட்டப்பட்ட இவ்வியத்‌ 
தக்க முரண்பட்ட இணைப்பமைதி கருதி, அறிஞர்‌ இக்கா 
லத்தை விக்டோரியா கால! அமல என்று 
குறித்தனர்‌. 

விக்டோரியா கால aora மேற்று, 
ஷாவின்‌ இளமைக்‌ காலத்திலேயே உலைவுகொள்ளத்‌ 
தொடங்கிவிட்டது. மனிதன்‌ விலங்குகளிலிரு ந்தும்‌, மனித 
னின்‌ நாகரிகம்‌ விலங்குகளின்‌ வாழ்விலிருந்தும்‌ படிப்‌ படி 

யாக வளர்ந்துயாந்தன என்று டார்வின்‌ “மனிதனின்‌ மரபு?* 
“என்ற நூலில்‌ விளக்கிக்‌ காட்டினார்‌. இது வெளி வந்தது 

1872 இலேயே. 1864 இல்‌ உலகத்‌ தொழிலாளர்‌ இணைய்‌ . 
புறவு ஏற்பட்டது. அதன்‌ வருங்காலப்‌ புத்தூழி யறிஞரான 
கார்ல்‌ மார்க்ஸின்‌ முதலீடு என்ற முழு முதனூல்‌ 1867 இல்‌ 
(தோன்றிச்‌ செல்வராட்சிமீது தன்‌ கண்டனத்தைத்‌ தெரி 
வித்தது. மார்க்ஸியக்‌ கோட்பாட்டின்‌ அடிப்படையில்‌ 
இரண்டாம்‌ உலகத்‌ தொழிலாளர்‌ இணைப்புறவு 1889 இலும்‌ 
மூன்றாவது 1918 இலும்‌ விரிவடைந்து புத்தம்புது உலகைக்‌ 
கொண்டுவர விருந்தன. . இங்கிலாந்திலேயே ஒப்பியல்‌ 
நெறியைப்‌ பரப்பவிருந்த தலைவர்கள்‌ வளர்‌ ந்து உருவாகி 
வந்தனர்‌. ஓழுக்கத்துறை இறுமாப்புக்‌ கோட்டையினுள்‌ 
ளிருந்தே கார்லைல்‌, ரல்நின்‌ ஆகிய கலைத்துறைத்‌ தலைவர்‌ ஒரு 
புறமும்‌, சற்றுத்துணிந்து அதன்‌ புற மதிலிலிருந்து தீன்‌ 
இங்க்‌, பட்லர்‌ ஆகியவர்களும்‌ தாக்குதல்‌ தொடங்கியிரு ந்தனா. 
பெர்னார்டுஷா ஒப்பியல்‌ நெறியாளருள்‌ ஒருவராகவும்‌, 
ஒழுக்க இறுமாப்பு எதிர்ப்பாளருள்‌ ஒருவராகவும்‌, விக்‌ 

டோரியா கால இணைப்புகளைத்‌ தாக்கும்‌ முதல்வராகவுமே . 
இருந்தார்‌. | 
பிரிட்டனில்‌ அடியெடுத்து வைத்தபோதே ஷா தம்‌ 
வாழ்க்கை வெற்றியைமட்டும்‌ குறிக்கோளாகக்‌ கொண்டவன்‌ 
ராக அடியெடுத்து வைக்கவில்லை. பிரிட்டனயே மாற்றி 
யமைத்துவிட்த்‌ தக்கவர்‌ என்ற உணர்ச்சியுடனேயே அவர்‌ 
வந்தார்‌. “என்‌ வாழ்க்கைப்பணி இலண்டனுக்கு அறிவுரை 
கருவதாகும்‌. ஆனால்‌, நான்‌ இன்னும்‌ என்‌ மாணவர்‌ உள்‌ 
ளப்‌ பாங்கினை நன்கு ஆராய்‌ ந்துணரவில்லை. அத்துடன்‌ 
உலகின்‌ பொது அறிவுத்‌ தொகுதியுடன நான்‌ இன்னும்‌ 
என்‌ கருத்துக்களை ஒழுங்குபடத்‌ தொடர்பு படுத்திக்‌ 
கொள்ளவில்லை,” என்று 1896 இல்‌ அவர்‌ ஒரு பேட்டியாள 
ரிடம்‌ கூறியுள்ளார்‌. மற்றும்‌ இதேபோல, “இலண்டன்‌ 
எனக்கேற்ற அளவு முதிர்ச்சி பெறவில்லை. இலண்டனுக்‌ 
கேற்ற அளவு நானும்‌ முதிர்ச்சி பெறவில்லை. எம்‌ இரு 
* Descent of Man. T Das Kapital. 1 Socialism. 

வரிடையே பொருந்தா முரண்பாட்டு நிலையே இருந்து 
வந்தது. நான்‌ ஓர்‌ அயலான-அயர்லா ந்து நாட்டான்‌. . 
பல்கலைக்‌ கழக ஆலையில்‌ ஆட்டி உருவாக்கப்பட்டாலனறி 
அயர்லாந்துக்காரனே பிரிட்டனுக்குரிய எல்லா அயல்நாடு 
களிலும்‌ மிகத்‌ தொலைத்தொடர்புள்ள அயல்‌ நாட்டான்‌ 
ஆவான்‌. நான்‌ கல்வியறிவற்றவனல்லன என்பது உண்மை. 
ஆனால்‌, இதில்‌ கேடு யாதெனில்‌, எனக்குத்‌ தெரிந்தது 
எதுவோ அதுவேதான்‌ ஆங்கிலேயருக்குத்‌ தெரியவராத 
தாகவும்‌, அல்லது அவர்களது நம்பிக்கைபெறாததாகவும்‌ 
இருந்தது,” என்று அவர்‌ குறித்துள்ளார்‌. 

உலக நாகரிக முகட்டில்‌ மிதந்த இறுமாப்புக்‌ கோட்‌ 
டையை முற்றுகையிட்டு எதிர்க்கவந்த இவ்‌ இறுமாப்பு வீரர்‌ 
தாம்‌ 1876 இல்‌ அழுக்கடைந்த கந்தலாடையுடன்‌ கையில்‌ 
காசின்றி, கால்பட்டினி அரைப்பட்டினி நிலையில்‌, கால்‌ நடை 
யாய்‌ இலண்டன்‌ தெருக்களில்‌ எவராலும்‌ சட்டை செய்யம்‌ 
பெறாமல்‌ சுற்றித்திரிந்த இளைஞர்‌ பெர்னார்டுஷா. 

இலண்டனில்‌ ஷாவின்‌ வாழ்க்கை வறுமையின்‌ வாடை 
யிலேயே தொடங்கிற்று. கலைத்‌ துறையிலோ, எழுத்தாளர்‌ 
துறையிலோ தாம்‌ முன்னேறுவது உறுதி என்ற நம்பிக்கை 
அவருக்கு இருந்தது. அவரள வு வறுமையிடையே 
அவரளவு தன்னம்பிக்கை யுறுதியுடைய இன்னோர்‌ 
இளைஞரை நாம்‌ கனவார்வத்தில்கூடக்‌ கருதிப்‌ பார்க்க 
முடியாது. இவ்வுறுதி காரணமாக அவர்‌ துணிந்து மேற்‌: 
கொண்ட .வாழ்க்கைமுறையும்‌ வறுமையை உணர்ந்த 
எவருக்கும்‌, கலைத்துறையில்‌ வேறு எவருக்கும்‌ ஏற்படாத 
ஒரு துணிந்தமுறை-பெருஞ்‌ செல்வர்‌ குடியிலுள்ள இளைஞர்‌ 
தம்‌ உடனடிவருவாயில்‌ கருத்துச்‌ செலுத்தாமல்‌ தம்‌ 
செல்வத்தை இறைத்துக்‌ கல்லூரியிலும்‌ பல்கலைக்‌ கழகங்களி A 
லும்‌ தம்‌ எதிர்கால நல்வாழ்வு நோக்குடன்‌ உழைக்கின்றன 
ரன்றோ! அதே துணிவுடன்‌. ஷா தம்‌ அன்னையின்‌. சிறு 
செல்வச்‌ சேமிப்பையும்‌, அனனையர்‌ தமக்கையாரின்‌ சிறு: 
வருவாயையும்‌ தயங்காது பெற்று, இலண்டன்‌ தெருக்களில்‌ 
திரிந்து வாழ்க்கைத்‌ கல்லூரியில்‌ பயிலவும்‌, கலைக்கூடங்‌ 

களில்‌ அறிவுத்தேர்ச்சி பெறவும்‌ முற்பட்டார்‌. அயர்லாத்தில்‌ 
அவர்பெற்ற தற்கல்விமுறை அவர்‌ பள்ளிக்‌ கல்வியாகவும்‌, 
கல்லூரிக்‌ கல்வியாகவும்‌ விளங்கிற்று என்றால்‌, Aur : 
தில்‌ மீண்டும்‌ அதே முறையில்‌ அவர்‌ மேற்கொண்ட 
தற்பயிற்சி முறை அவருடைய பட்டங்கடந்த புத்தாராய்ச்சி, 
சிறப்பறிவுத்‌ தேர்ச்சி முறையாயிற்று. உயர்குடி இளைஞரும்‌, 
நங்கையரும்‌ தம்‌ தாய்‌ தந்தையர்‌ செல்வக்குவையைச்‌ செலவு 
செய்து ஒய்யாரமாக உண்டு உடுத்துக்‌ கலைமாடங்களில்‌ 
கல்வி நீரோடையில்‌ உலாவும்‌ அதே உணாச்சியுடன்‌, 
அன்னை வருவாயை உண்டு அவர்‌ வறுமைக்‌ கோட்டையை 
நம்பி அவரும்‌ இலண்டன்‌ o ட கூடங்களிலும்‌ 
உலவினார்‌. 


1876 முதல்‌ 1885 வரை ஷா வேலையற்று, வருவாயும்‌ 
தேடாது திரிந்தார்‌. இதுவே அவர்‌ பயிற்சிப்‌ பருவமாகிய | 
வறுமையிற்‌ செம்மைக்காலம்‌. அவர்‌ தந்தையார்‌ அவருக்‌ 
குச்‌ செலவுக்காக இப்‌ பருவத்தில்‌ வாரம்‌ ஒரு பொன்‌ அனுப்‌ 
பித்‌ தந்துகொண்டிருந்தார்‌. இச்சிறு தொகைபோக மீந்த 
செலவு முழுவதும்‌ அவர்‌ அன்னையார்‌ செலவே. கணவன 
குடிபற்றியும்‌, வறுமைபற்றியும்‌ திருமதி ஷா கவலைப்படாதது 
போலவே, ஷாவின்‌ செயலற்ற வறுமை பற்றியும்‌ அவர்‌ 
கவலைப்பட்டதாகத்‌ தெரியவில்லை. அன்னை வருவாய்‌ போதாத 
போது ஷா அவர்‌ தாயாகவழிவந்த 4000 பொன்‌ மதிப்‌ 
புடைய செல்வத்தில்‌ சிறிது சிறிதாகக்‌ கேட்டு வாங்கிச்‌ 
செலவு செய்தார்‌. அன்னையார்‌ இது வகையில்‌ மற்ற மாத 
ரைப்போல, மற்ற அன்னையாரைப்போலக்கூட முணுமுணுத்‌ 
ததாகத்‌ தெரியவில்லை. பின்னாட்களில்‌ ஷா புகழ்பெற்ற: 
எழுத்தாளரானபின்‌, கலைமரபிலும்‌ அறிஞரைப்‌ பேணிப்‌ 
போற்றும்‌ மரபிலும்‌ வந்த ஓரெழுத்தாளர்‌ ஷாவின்‌ வறு 
மையிற்‌ செம்மை வாழ்வைச்‌ சித்திரிக்கையில்‌, அவர்‌ தம்‌ 
அன்னையாரின்‌ வறுமை தவிர்க்கத்‌ தம்‌ கடுமையான வறு 
மையை எதிர்த்துப்‌ போராடியதாக அவரைப்‌ புகழ்ந்து கூதி 
யிருந்தார்‌. ஷா தமக்கு உரிய முரட்டெதிர்ப்புப்‌ பாணியை 
மேற்கொண்டு. “நான்‌ உழைத்து என்‌ அன்னையைப்‌ பேண 

வில்லை. அத்தகைய கதா நானல்லன்‌. என்‌. 
தாயின்‌ உழைப்பைத்‌ தின்று கவலையற்றுத்‌ திரிந்தவன்‌ நான்‌. 
என்‌ அன்னையும்‌ என்னை உழைக்க வைத்துத்‌ தாம்‌ வாழ 
வில்லை. அறிவுடைய மாதராகிய அவர்‌ தாம்‌ உழைத்து 
எனனை உழையாது. வாழவைத்தார்‌, கலைக்கு வீரவணக்கம்‌ 
வேண்டுவதானால்‌, ஒப்பற்ற அம்மாது நல்லாருக்கு வணக்‌ . 
கம்‌ செய்க !?” என்று கண்டன ௫ ரை பகாந்தார்‌.. 


இவ்‌ ஒன்பதாண்டுக்‌ காலத்திலும்‌ ஷா. பட்ட 
- எத்தகைய ஊதியத்‌ தொழிலிலும்‌ ஈடுபடவில்லை. அவ்வகை 

மில்‌ எதையும்‌ நாடவும்‌ இல்லை. அத்‌ துறையில்‌ கவலை — 
செலுத்தியதாகக்கூட நாம்‌ அறியோம்‌. இக்‌ கால முழுமை. 
யிலும்‌ எழுத்தாண்மை மூலமாக ஷாவுக்குக்‌ கிடைத்த மொத்த 
வருவாய்‌ ஆறு பொன்‌* தான்‌! இதில்‌ முதல்‌ பதினைந்து 
வெள்ளி ஜி. ஆர்‌. ஸிம்ஸ்‌ என்ற ஒரு நண்பருக்கு அவர்‌ 
எழுதித்‌ தந்த ஒரு கட்டுரைக்காகக்‌ கிடைத்தது. “*“எவருக்‌ ' 
கும்‌ யாவருக்கும்‌ பொருத்தமான கிறித்தவப்‌ பெயர்கள்‌”'ர 
என்பதே அக்‌ கட்டுரையின்‌ தலைப்பு. இது ஷாவினால்‌ நட்பு 
முறையில்‌ விளையாட்டாகவும்‌ கேலியாகவுமே எழுதப்‌ 
பெற்றது. அவர்‌ வறுமையிடையே இப்‌ பதினைந்து வெள்ளி 
அவருக்கு மிக உயர்தொகையாகத்‌ தோற்றிற்று. தம்‌ சிறு 
முயற்சிக்கு இஃது எதிர்பாராத நல்ல கைம்மாறு என்று 
அவர்‌ வியந்தார்‌. தம்‌ நன்றியறிதலைத்‌ தெரிவிக்கும்‌ முறை 
மில்‌ உண்மையிலேயே முனைந்து நல்லதொரு கட்டுரை 
வரைந்து நண்பரிடம்‌ தந்தார்‌. ஆனால்‌ வியப்புக்குமேல்‌ 
வியப்பு யாதெனில்‌, இஃது அவர்‌ பெயரையும்‌ வாய்ப்பையும்‌ 
கெடுத்துவிட்டதாம்‌ ! நம்‌ பொருளியல்‌ = an 
ஷாவின முதல்‌ செயலறிவு இது! 


ஷாவின்‌ ஒன்பதாண்டு வருவாயான ஆறு பொன்னில்‌, 
இந்தப்‌ பதிணந்து வெள்ளிபோக மீதித்தொகை முழுவதும்‌ 
ஒரே ஒரு மருந்து விளம்பரத்திற்காகவே | 
* அங்கெ சாணய முறையில்‌ பொன்‌ (Pound) என்பத . 
இருபஅ வெள்ளி (Shilling). 
+ “Christian Names for One and All.” 

ஷாவின்‌ வறுமையிற்‌ செம்மைக்கு அவர்‌ வணங்காமுடி 
மரபே காரணம்‌. அவர்‌ தன்‌ முயற்சியும்‌ விடா முயற்சியும்‌. 
இதற்கு வீறுதந்தன. ஆயினும்‌, அவர்‌ பல தொடக்கத்‌ 
தோல்விகளுக்கு ஆளானார்‌. அவர்‌ . வாழ்க்கையைக்‌ கடும்‌ 
போராட்டமாக்கிய இத்‌ தோல்விகளுக்கு அவர்‌ துணிகர. 
வாய்மைப்பண்பே பெரிதும்‌ காரணமாயிருந்தது. அவர்‌ 
அன்னையாரின்‌ நண்பரான ல கலையுலகில்‌ தமக்கிரு ந்த மதிப்‌ 
பைப்‌ பயன்படுத்தி “ஹார்னெட்‌ என்ற வெளியீட்டிதழுக்கு. 
இசைபற்றிய கட்டுரை எழுதும்‌ பணிபெற்று அவருக்குத்‌ 
தந்தார்‌. கட்டுரைகள்‌ லீயின்‌ பெயரிலேயே வெளியிடப்‌ 
பட்டன. ஆயினும்‌ ஷாவே முழுதும்‌ எழுதி, ஊதிய முழு. 
வதும்‌ தாமே பெற்றுவந்தார்‌. அவர்‌ இசையுலக மரபைச்‌ 
சிறிதும்‌ சட்டை செய்யாது தம்‌ கருத்தைத்‌ துணிந்து எழுத 
லானார்‌. இசை யுலகில்‌ இன்னும்‌ புகழ்பெற்றுவிடாத ஜெர்‌ 
bor இசைஞர்‌ வாக்ளர்‌ புதிதாக இலண்டனில்‌ அணிமையில்‌ 
கட்டப்பட்டிருந்த ஆல்பொட்‌ மாளிகையில்‌ இசையரங்கு 
நடத்தினா. லீயைப்போலவே வாக்னரிடம்‌ ஈடுபட்ட ஷா 
அவரை வானளாவப்‌ புகழ்ந்தார்‌. இதனால்‌ சீற்றமடைந்த 
. இசையுலகம்‌ அவரையும்‌ அவருக்கு இடந்தந்த செய்தி 
யிதழையும்‌ ஒருங்கே வெறுத்தொதுக்கிற்று. முதலில்‌ இசை: 
யரங்குகளுக்கு அவருக்கும்‌ அவர்‌ இதழுக்கும்‌ நுழைவுச்‌ 
சீட்டுக்கள்‌ அனுப்புவது நிறுத்தப்பட்டது. நாளடைவில்‌ 
அவர்‌ எழுத்தாண்மைக்கு மட்டுமின்றி, அதற்கு இடந்தந்த 
வெயியீட்டிதழுக்கும்‌ முற்றுப்புள்ளியிட வேண்டியதாயிற்று. 


“தோல்விகளால்‌ என்றுமே ஷர மலைவடைந்ததில்லை. 
இத்‌ தோல்வியோ அவருக்குத்‌ துணிவையே அளித்தது. 
தம்‌ கட்டுரைகளுக்கு எழுந்த எதிர்ப்பே அவருக்குத்‌ கும்‌ 
ஆற்றலை எடுத்துக்காட்ட உதவிற்று, அத்துடன்‌ அவர்‌ 
உலகியலறிவும்‌,செயல்‌ திறமும்‌ இப்போது பெருகின. இசை 
மேளக்‌ கருவிகள்‌ செய்யும்‌ தொழிலாளர்‌ ஒருவர்‌ இச்‌ சமயம்‌ 
அவரை வழியில்‌ இடைமறித்துக்‌ காசுக்காகத்‌ தொப்பியை 
விரித்தபோது, அவர்‌ செய்தியகத்தார்‌ பாணியில்‌ “செய்திகம்‌” 
என்று கூறி அகன்றாரென்று அவர்‌ வாழ்க்கைக்‌ குறிப்‌. 

பொன்று கூறுகிறது. ஷாவின்‌ ஆடையலங்கோலமும்‌ இப்‌ 
பருவத்தில்‌ சிறிது குறைவடைந்தது. கலையரங்கங்களுக்குச்‌ 
செல்லத்தக்க ஒரு நல்ல உடை அவரிடம்‌ இருந்தது. மேலும்‌ 
இசைத்‌ துறையாளர்களிடையே இசைத்திற முணாந்து 
சுவைத்துக்‌ கேட்கும்‌ குணமும்‌, இசையினைப்‌ பாராட்டும்‌ 
பண்பும்‌ அவரிடமிரு ந்தன. இசைக்கருவிகளை இயக்க 
ஆளில்லாதபோது அவர்‌ தாமே இயக்கி, அரங்கினர்க்கு 
உதவினார்‌. எனவே அவருக்கு இசைக்கலைக்‌ குழுவின 
ரிடையே எப்பொழுதும்‌ வரவேற்புக்‌ கிடைத்தது. உணவு 
கிட்டாத பசிப்பிணிவேளைகளில்‌ இதன்‌ மூலம்‌. அவருக்கு 
இசைஞார்‌ தேநீர்‌ எத அவளில்‌ கலக்கும்‌ வாய்ப்பு ஏற்பட்ட 
துண்டு: 

1879ஆம்‌ ஆண்டில்‌ அவர்‌ சில மாதங்கள்‌ ஈடிஸன்‌ தொலை. 
பேசிக்‌ கழகம்‌ என்ற புதிய கழகமொன்றில்‌ காட்சித்‌ துறை 
யாளராகப்‌ பணியாற்றினார்‌. இக்‌ கழகம்‌ புதிதாகக்‌ கண்டு 
பிடிக்கப்பட்ட தொலைபேசிக்‌ கருவியைப்‌ பரப்புவதற்காக 
இரண்டாண்டுகட்கு முன்னரே நிறுவப்பட்டிரு ந்தது. புத்தம்‌ 
புதிய இவ்‌ அறிவியற்‌ கருவியின்‌ கவர்ச்சியால்‌ பல அமெரிக்க 
நாட்டுச்‌ செல்வர்கள்‌ இங்கே காட்சிகாண வந்தனர்‌, 
அயாலா ந்தின்‌ வறுமையின்‌ கீழ்க்கோடி வகுப்பினரின்‌ இயல்பு 
களைக்‌ கண்டுணர்ந்த ஷா, இங்கே செல்வத்தின்‌ உயர்முகட்டு' 
வகுப்பினரையும்‌ அமெரிக்கரையும்‌ நன்கு கண்டுணரும்‌ 
வாய்ப்பு ஏற்பட்டது. AS கழகம்‌ மற்றொரூ பெருங்‌ கழகத்‌ 
தால்‌ வாங்கி இணைத்துக்கொள்ளப்‌ பெற்றபோது, ஷாவுக்கு 
இப்‌ பணியும்‌ நின்றுவிட்ட து. 


ஷாவின்‌ வறுமைப்‌ பருவ aired en யே இவ்வாண்டை 
ஒரு திரும்புகட்டம்‌ என்னலாம்‌. ஏனெனில்‌ இதனிடையே 
அவர்‌ வாழ்வை உருவாக்கிய இரு நிகழ்ச்சிகள்‌ தொடங்கின. 
அவர்‌ எழுத்தாளராக முடிவுசெய்து, புன்கதைத்‌ துறையில்‌ 
முனையத்‌ தொடங்கிய காலம்‌ இதுவே. அத்துடன்‌. இவ்‌ 
வாண்டில்‌ பலதுறை அறிஞராகிய லெக்சி என்பவரின்‌ நட்பு 
_ மூலம்‌ அவர்‌ சொற்போர்க்‌ கழகங்களில்‌ சேர்ந்து, ஒப்பியல்‌ 
நெறி இயக்கத்தில்‌ ஈடுபடவும்‌, சொற்பொழிவாளராக 

நற்புகழ்‌ பெறவும்‌ இடமேற்பட்டது. தவிர, லெக்சியின்‌ வாயி 
ஸாகவே அவர்‌ அலெக்ஸாண்டர்‌ எல்லிஸ்‌, ஹென்ரி ஸ்வீட்‌ 
ஆகிய பேராசிரியர்கள்‌ தொடர்பைப்‌ பெறமுடிந்தது. 

ஆங்கிலமொழியிலும்‌ அதன்‌ ஒலி முறைகளிலும்‌ ஈடு 
பட்டுப்‌ பகட்டாரவாரமின்றிப்‌ பொதுமக்களுடன்‌ ஊடாடி 
உழைத்த ஹென்ரி ஸ்வீட்டிடம்‌ ஷாவுக்கு ஈடுபாடு மிகுதி. 
“ அந்தப்‌ புரட்சிகரமான பேராசான்‌, ** என்று அவரைப்‌ 
பற்றி ஷா குறிப்பிடுவது வழக்கம்‌. அவர்‌ பண்போவியமும்‌ 
அவர்‌ கருத்துக்களும்‌ பிக்மாலியன்‌ என்ற ஷாவின்‌ தலை 
சிறந்த நாடகத்தில்‌ நடமாடுகின்றன. ஆங்கில ஓலிப்பு 
முறையிலும்‌ எழுத்துச்‌ சீர்த்திருத்தத்திலும்‌ ஷா காட்டிய HS 
கரையை அவர்‌ நூல்கள்‌ யாவற்றிலும்‌ காணலாம்‌. அவா 
வாழ்தாளிறுதியில்‌ அவர்‌ தாம்‌ ஈட்டிய பெருஞ்‌ செல்வத்தின்‌ 
செம்பகுதியை இத்‌ துறைக்கே விட்டுச்‌ சென்றார்‌ என்பது 
குறிப்பிடத்‌ தக்கது. 

ஷாவின்‌ புனைகதைகள்‌ அவர்‌ விடாமுயற்சிக்கும்‌ அவர்‌ 
திட்டமிட்ட வாழ்க்கைப்‌ பண்புக்கும்‌ ஒரு நற்சான்று. அவர்‌. 
ஓவ்வொரு நாளும்‌ ஐந்து பக்கம்‌ எனத்‌ திட்டமிட்டு எழுதி 
வந்தார்‌. வாரத்தின்‌ ஓவ்வொரு நாளிலும்‌, மாதத்தின்‌ ஓவ்‌ 
வொரு வாரத்திலும்‌, ஆண்டின்‌ ஓவ்வொரு மாதத்திலும்‌ 
இத்‌ திட்டந்‌ தவறாமல்‌ அவர்‌ எழுதிக்‌ குவித்தார்‌. எழுதும்‌ 
தாள்கள்‌ வாங்குவதற்காக அவர்‌ உணவைச்‌ சுருக்கி அதில்‌ 
மீந்த பணத்தைப்‌ பயன்படுத்த வேண்டிவந்தது. இது 
தவிர, புனேகதை நூல்கள்‌ ஒவ்வொன்றையும்‌ வெளி 
யீட்டாளர்களுக்கு அனுப்பி, ஒவ்‌ வொருவரும்‌ அவா முக 
வரிக்கே திருப்பிவிட்டபோது, அவர்‌ சிறிதும்‌ ஊக்கம்‌ 
தளராமல்‌, மீண்டும்‌ பணமிச்சப்‌ படுத்தி, அஞ்சல்‌ தலை 
யிட்டு, அவற்றை அனுப்பிக்‌ கொண்டேயிருந்தார்‌. இத்தனை 
தொல்லைகளுடன்‌ “மெய்‌ வருத்தம்‌ பாரா” து “பகி 
நோக்கா” து ஆண்டுக்கு ஒரு புனை கதையாக ஓவ்வொரு 
பாரிய கையெழுத்துக்‌ கட்டு உண்டுபண்ணி அதனை அவர்‌ 
அங்கும்‌ சுமந்து சென்றுவந்தார்‌. 


* That revolutionary don. 

. 1879இல்‌ முதிரா இளமை*; 1860இல்‌ பொருந்தாகக்‌ 
காதல்‌ முடிச்சு; 1881இல்‌ கலைஞரிடையே காதல்‌ !; 1882இல்‌ 
காஷெல்‌ பைரனின்‌ வாழ்க்கைத்‌ தொழில்‌ $ ; 1883 இல்‌ ஓப்புர 
விணக்கமில்லா ஓப்புரவுச்‌ சமநெறியாளர் என ஒவ்வோர்‌ 
ஆண்டிலும்‌ ஒரு புனேகதையாக அவர்‌ புனைவுக்‌ கருவிலிருந்து 
வெளிவந்தன. பல தடவைகள்‌ அஞ்சல்‌ பணியகம்‌ கடந்து 
கடந்து வெளிவந்தும்‌, இவற்றுள்‌ எவையும்‌ வெளி 
மீட்டாளர்‌ ஏற்பையோ, பாராட்டையோ பெறவில்லை. பொது 
மக்கள்‌ பார்வைக்கே வரமுடியாதபடி அச்சேறாமல்‌ அவரிட 
மிருந்த இப்‌ புணகதை ஏடுகளில்‌, முதல்முதல்‌ அச்சிடப்‌' 
பெறும்‌ வாய்ப்புப்‌ று. இறுதிப்‌ புணகதையே ஆகும்‌ 

1885 வரை ஷா விடாமுயற்சியுடன்‌ "புனைகதைகள்‌ 
எழுதினாலும்‌, அவ்வாண்டுக்குள்‌ அவருக்கே அதில்‌ வெறுப்பு 
்‌ உண்டாகிவிட்டது. முதல்‌ புணகதையை அவரே “முதிரா 
இளமை ’ எனப்‌ பெயரிட்டிரு ந்தார்‌, ஆனால்‌ இப்‌ புனைகதை. 
களுள்‌ எவையும்‌ ஒரு முதிரா இளஞனது அறிவு நிலையைக்‌ 
காட்டுபவையாயில்லை. A da முதிர்‌ ந்த ட ச 
அறிவுத்‌ திறத்தைத்தான்‌ இவற்றில்‌ காணலாம்‌. இப்‌ புன்‌ 
கதை நூல்களில்‌ அவர்‌ வாழ்க்கை பற்றியும்‌ வாழ்க்கைத்‌. 
தத்துவம்‌ பற்றியும்‌ ஆராய்ச்சிகள்‌ செய்துள்ளார்‌. அவர்‌ 
பிற்கால | நாடகங்களில்‌ காணும்‌ உரைநடைத்‌ திறமும்‌ 
ஆராய்ச்சித்‌ திறமும்‌ இவற்றிலும்‌ பெரிதும்‌ காணப்படு 
கின்றன. அவற்றின்‌ பாரிய நீளம்‌, வறண்ட ஆராய்ச்சித்‌ 
தத்துவங்கள்‌, புணகதையில்‌ எதிர்‌ பார்க்கப்படும்‌ கவர்ச்சி 
இல்லாமை ஆகியவையே அவற்றின்‌. குறைபாடுகளா 
யிருந்தன. 

அந்நாளைய சிறந்த புன்கதையாசிரியரான பெரிஓத்‌, ஒரு. 
வெளியீட்டு நிலையத்தில்‌ கருத்துரையாளராயிருந்தார்‌. 
அவர்‌... வ்‌ நான்காவது புனைகதையான காஷெல்‌ 
பைரனைத்‌ “தகாதது” என்ற ஒரே சொல்லால்‌ ஓதுக்கி' 

E Immaturity. + The Irrational Knot. | 

An Unsocial Socialist. 

பங்கெடுத்துக்கொண்டவர்‌ திருமதி பெஸண்டு. இவர்‌ இந்‌ 
நாளில்‌ இங்கிலாந்தில்‌ ஷாவுடன்‌ உழைத்த முன்னணி வீர 
ராயிருந்துவந்தார்‌. அந்நாட்டில்‌ பலவகை அடக்குமுறை 
களுக்கு ஆளாய்‌, அவர்‌ இருபதாம்‌ நூற்றாண்டில்‌ இந்தியா 
வுக்கு வந்து சமய சமூக இயக்கங்களில்‌ ஈடுபட்டார்‌. 
வ. உ. சிதம்பரனாருக்குப்பின்‌, ஆனால்‌ காந்தியடிகளுக்கு 
முன்பு, திலகருடன்‌ நின்று இந்தியப்‌ பெருநாட்டாண்மைக்‌ 
கழகத்தின்‌ தன்னாட்சி இயக்கத்தில்‌” பெரும்‌ பங்கு எடுத்துக்‌ 
கொண்டவர்‌ இவரே என்பது குறிப்பிடத்‌ தக்கது. 


ஆய்வியல்‌ கழகத்தில்‌ *காம்டே'யின்‌ ei 
கோட்பாடு, Don da பொருளியல்‌ கருத்துக்கள்‌, ‘LOT HT’ 
ஸின்‌ மக்கட்பெருக்கக்‌ கொள்கைகள்‌,  “இங்கர்சா”லின்‌ 
கடவுண்‌ மறுப்பு வாதங்கள்‌, “டார்வினின்‌ உலகத்‌ தோற்ற 
முறை யாராய்ச்சி ஆகிய யாவும்‌ அலசி வாதாடப்பெற்றன- 
ஷாவுக்கு இக்‌ கழகத்தில்‌ கிட்டிய மிகச்‌ சிறந்த நண்பர்‌ 
லிடனீவெப்‌ என்பவரே. அவர்‌ பாரிய அறிவுப்பரப்பும்‌, 
புள்ளிவிவரத்‌ தொகுதிக்கோப்புத்‌ திறமும்‌ பெர்னார்டு. 
ஷாவின்‌ அறிவுத்துறைப்‌ பணிக்குப்‌ பேருதவியா யிரு ந்தன. 
“வேறு எவரையும்விட ஸிட்னி வெப்பே எனக்கு மிகவும்‌ 
பயனுடையவரா யிருந்தார்‌. இக்காலத்தவர்‌ எவரையும்விட 
இங்கிலாந்துக்குப்‌ பெரும்பயன்‌ அளிப்பவரும்‌ அவரேதான்‌ 
- என்னலாம்‌,” என்று ஷா அவரை வாயாரப்‌ பாராட்டி 
யுள்ளார்‌. 


1881 ஆம்‌ டு ஷாவுக்கு அம்மைநோய்‌ கண்டது. ' 
அவர்‌ முகமெல்லாம்‌ தழும்பேறிற்று. முகம்‌ சவரம்‌ செய்ய 
முடியாத நிலையிலேயே அவர்‌ முதல்முதல்‌ தாடி வளர்க்க 
லானார்‌. இது தழும்புகளை மறைக்கவும்‌ உதவியது கண்டு 
அவா நிஸ்யாகவே தாடி வளர்த்துக்கொண்டார்‌. இன்று 
காவின்‌ உருவத்தை நினப்பவர்‌ அதன்‌ சிறப்புக்‌ கூறாக 
எண்ணுவது அதன்‌ செந்‌ தாடியோ அல்லது நிறை 
முதுமைக்குப்பின்‌ அதன்‌ வெண்தாடியோ தான்‌. எனினும்‌, 


ட ௬ Congress Home Rule Movement. 

அது அமைந்தவகை இங்ஙனம்‌ அம்மைநோய்த தழும்பை 
மறைப்பதற்காகவே என்பது சுவைகரமான செய்தியாகும்‌ ! 


ஷாவுக்கு இவ்வாண்டில்‌ கிடைத்த சில புதிய நண்பர்‌ 
கள்‌ மூலமும்‌, ஷெல்லியின்‌ கவிதைகளில்‌ அவர்‌ ஈடுபட்டதன்‌ 
மூலமும்‌, அவர்‌ - சைவ உணவுமுறையே மேற்கொள்ள 
லானார்‌. அவர்‌ சைவ உணவுமுறை தமிழகத்தில்‌ பலரிடையே 
காணப்படும்‌ சாதிக்‌ குறியீடான நெறியன்று; வகுப்பிறு 
மாப்புச்‌ சின்னமுமன்று. அஃது அவர்‌ அன்பு நெறியின்‌ 
ஒரு கூறேயாகும்‌. அவர்‌ உயிர்க்கொலையை மிகவும்‌ 
வெறுத்தார்‌. > உயிர்க்‌ கொலையினும்‌ மிகுதியாக, உயிர்‌ 
களுக்குத்‌ துன்பம்‌ செய்வதை வெறுத்தார்‌. பாவ்லாங்‌ 
போன்ற ருஷ்ய அறிவியல்‌ அறிஞரைக்கூட அவர்‌ இதற்காக 
எதிர்த்துக்‌ கண்டிக்கத்‌ தயங்கிய தில்லை. 

இதற்கு அடுத்த ஆண்டு ஷாவின்‌ வாழ்க்கையில்‌ ஒரு 
பெருத்த மாறுதலை உண்டுபண்ணிற்று. அந்நாளைய புகழ்‌ 
பெற்ற ஒப்பியல்‌ நெறியியக்கப்‌ பேச்சாளரான ஹென்றி 
ஜார்ஜ்‌ ஒருநாள்‌ ஆல்பொட்‌ நினைவு மண்டபத்தில்‌* பெருங்‌ 
கூட்டத்திடையே பேசிக்கொண்டிருந்தார்‌. கூட்டத்தில்‌ 
பொதுமக்களுள்‌ ஒருவராயிருந்து கேட்ட ஷா இதில்‌ பெரி 
தும்‌ ஈடுபட்டார்‌. பொருளியல்‌ துறை மக்கள்‌ வாழ்வுக்கு. 
எவ்வளவு இன்றியமையா அடிப்படைப்‌ பண்பு என்பதனை 
ஷா இதுமுதல்‌ உணர்ந்துகொண்டார்‌. இது ஹென்றி 
ஜார்ஜின்‌ பேச்சினால்‌ அவருக்கு ஏற்பட்ட விழிப்பேயாகும்‌. 
அவர்‌ இந்நாள்‌ முதல்‌ ஒப்பியல்‌ நெறியின்‌ அன்பரானார்‌. 


ஹென்றி ஜார்ஜின்‌ பேச்சிலிருந்தும்‌, “முன்னேற்றமும்‌ 
வறுமையும்‌ | என்ற அவர்‌ நூலிலிருந்தும்‌, ஷா முதல்முதல்‌ 
கார்ல்மார்க்ஸைப்‌ பற்றிக்‌ கேள்விப்‌ பட்டார்‌. அதுமுதல்‌: 
அவர்‌ “முதலீடு என்ற மார்க்ஸின்‌ நூலையும்‌, பிற பொரு 
ளியல்‌ ஏடுகளையும்‌ விடாப்பிடியாய்‌ ஊன்றிக்‌ கற்கலானார்‌. 
மார்க்ஸின்‌ நூல்‌ ஷாவுக்கு ஒரு புதிய உலகத்தின்‌ வாயிலாய்‌: 
அமைந்தது. பொருளியல்‌ நூல்களைக்‌ கற்பதில்‌ இஃது: 

* Albert Memorial Hall. t Progress and Poverty. | 

ஆர்வத்தையும்‌ பயனிறைவையும்‌ உண்டுபண்ணிற்று. 
இலக்கியத்‌ துறையில்‌ ஒரு பொருளியலறிஞனஞாயிரு ந்து, 
பொருளியல்‌ துறையறிவை இலக்கியத்திற்‌ பயன்படுத்திய 
தனிப்பெருமை ஷர்விற்குரியதாகும்‌. மார்க்ஸின்‌ கருத்துக்‌ 
களில்‌ அவர்‌ பிற்காலத்தில்‌ பல மாறுபாடுகள்‌ வகுத்துக்‌ 
கொண்டாலும்‌, அவர்‌ வாழ்க்கைக்‌ கோட்பாட்டின்‌ பொரு 
ளியலடிப்படை இறுதிவரை மார்க்கஸியமும்‌ ஓப்பியல்‌ நெறி 
யுமாகவே இருந்தது. I | 
1885 இல்‌ புதுவாழ்வுத்‌ தோழமை இயக்கம்‌ என ஒரு 
புத்தியக்கக்‌ கழகம்‌ தாமல்‌ டேவிட்லள்‌ என்பவரால்‌ தோற்று 
விக்கப்பட்டது. அது தற்கால வாழ்க்கைக்‌ கேற்ற புதிய 
சமய அடிப்படை உணர்ச்சியைத்‌ தட்டி எழுப்ப முயன்றது. 
தூநெறியாளரான ஷா இதில்‌ ஈடுபட்டதில்‌ வியப்பில்லை. 
ஆனால்‌, அடுத்த ஆண்டுக்குள்‌ சமயச்சார்பற்ற, வாழ்வியல்‌ 
அரசியல்‌ நோக்குள்ள ஓர்‌ எதிர்ப்புக்‌ கிள இதனுள்‌ தோன்‌ 
இற்று. Qs தனியாகப்‌ பிரிந்து ஃவேபியின்‌ கழகம்‌ எனப்‌ 
புதிய உருவில்‌ நிறுவப்பெற்றது. ஃவேபியின்‌ என்ற பெயர்‌ 
௦வேபியஸ்‌ என்ற பண்டை உரோம அரசியல்‌ தலைவரைச்‌ 
சுட்டிற்று. வாழ்வியல்‌ இயக்கமாயிரு ந்தே அரசியலில்‌ படிப்‌ 
படியாக வலுப்பெற வேண்டுமென்பது இக்‌ கழக நோக்கமா 
யிருந்தது. உரோமர்‌ காலத்தில்‌ ஃவேபியஸ்‌ இதே கொள்கை 
யினராயிருந்ததால்‌, இப்பெயர்‌ மேற்கொள்ளப்‌ பெற்றது. 
இக்‌ கழகம்‌ நிறுவப்பட்ட முதலாண்டிலேயே ஷா இதில்‌ 
உறுப்பினராகச்‌ சேர்ந்தார்‌. ்‌ 
_ ஷாவின்‌ புனைகதைகளைப்‌ பகுதி பகுதியாக வெளி 
யிட உதவிய இந்நாள்‌ * நம்‌ மூலை! என்ற நாளிதழ்கள்‌ 
இவ்‌.ஓப்பியல்‌ நெறியாளர்களாலேயே வெளியிடப்பட்டன. 
பின்‌ கூறப்பட்ட வெளியீட்டை நடத்தியவர்‌ அன்னி 
'பெஸெண்ட்‌ அம்மையாரே. அவர்‌ சமநெறி தழுவியதற்குப்‌ 
பொனார்டுஷாவே தூண்டுதலாயிருந்தனர்‌ என்று அறி 
கிறோம்‌. ஷாவின்‌ புணகதைகள்‌ ஒப்பியல்‌ நெறிச்‌ சங்கத்‌ 
தின்‌ நிறுவனத்‌ தலைவரான வில்லியம்‌ மாரிஸின்‌ பாராட்‌ 
. *, Today. + Our Corner. 

ஷாப்‌ பெற்றன. தவிர, வில்லியம்‌ ஆர்ச்சர்‌ என்ற நண்பர்‌ 
மூலம்‌ ஷாவுக்குப்‌ பால்மால்‌ கெஜெட்டில்‌ கருத்துரை எழுத்‌ 
காளர்‌ பணி கிடைத்தது. இதில்‌ அவர்‌ மூன்றாண்டுகள்‌ 
தொடர்ந்து எழுதிவந்தார்‌. இப்பணியில்‌ அவருக்கு ஆயிரம்‌ 
சொற்களுக்கு இரண்டு பெரும்பொன்‌* தரப்பட்டது. 

இவ்வாண்டில்‌ ஷாவின்‌ தந்தை இயற்கை எய்தியதனால்‌, 
அவர்‌ அனுப்பிவந்த வாரப்படியான ஒரு பொன்‌ நின்ற 
போதிலும்‌ அவருக்கு இப்போது எழுத்தாண்மை மூலம்‌ 
ஆண்டுக்கு 117 பொன்வரை கிடைக்கத்‌ தொடங்கியது. 

Ca duo கழக நுழைவுடன்‌ ஷாவின வறுமையிற்‌ 
செம்மைப்‌ பருவம்‌ முடிவடைகிறது. அவர்‌ வாழ்வியல்‌ 
ஒப்பியல்‌ நெறிப்போராட்ட ஊழி தொடக்கமுறுகிற து. 

செல்வத்திற்‌ செம்மை அரிது. வறுமையிற்‌ செம்மை 
அதனினும்‌ அரிது. ஆனால்‌, வறுமையிற்‌ செம்மை உடைய 
வர்கள்கூட, வறுமைமாறிச்‌ செல்வம்‌ வந்தால்‌, செம்மை 
யுடைய செல்வராகவே இருத்தல்‌ அரிதினும்‌ அரிது, 
ஷாவின்‌ வாழ்க்கை இவ்வகையில்‌ மிகவும்‌ புதுமையும்‌ தனிப்‌ 
பெரும்‌ பொலிவும்‌ உடையது. வறுமையைப்பற்றியும்‌ 
செல்வத்தைப்பற்றியும்‌ அவர்‌ கொண்ட கோட்பாடுகளே 
இவ்வறுமையிற்‌ செம்மைக்கு உறு காரணமாகும்‌. பல 
அருளாளர்களைப்‌ போல அவர்‌ வறியோர்வாழ்வில்‌ எளி 
மையின்‌ வனப்பைக்‌ காணவில்லை. வறுமையை அவர்‌ ஒரு 
குறைபாடாகும்‌ மற்ற எல்லா வாம்க்கைக்‌ குறைபாடு 
களுக்கும்‌ தீமைகளுக்கும்‌ மூல முதலாகவுமே கருதினார்‌. இக்‌ 
“குறைபாடுகளைக்‌ குற்றங்கள்‌, பழிகள்‌ எனப்‌ பழிப்பது 
குவறென்றும்‌ ; அவற்றுக்குக்‌ காரணமான வறுமையை 
ஒழிப்பதே மக்கட்குழுவின்‌ தலைவனுக்குத்‌ தலையாய கடன்‌ 
என்றும்‌ ஷா ஓயாது வற்புறுத்தினார்‌. “கைம்பெண்களின்‌ 
இல்லங்கள்‌,” “திருமதி வாரனின்‌ வாழ்க்கைத்‌ தொழில்‌” 
முதலிய நாடகங்கள்‌ இவ்வுண்மையை விளக்கவே எழுதப்‌ 
பெற்றன. 


* இனி (Guinea) அதாவது 91 வெள்ளி மதிப்புடைய பொத்‌ 
காசு. பொன்‌ 20 வெள்ளி ச ச. 

வறுமை பற்றிஷா ஆராய்ந்து அதனின்‌ வகைதிரிபு 
களைக்கூட விளக்கியுள்ளார்‌. அவர்‌ கூறுகிறபடி வறுமை: 
இருவகைப்பட்ட து. ஒன்று பொருளறியா வறுமை. மற்றது 
பொருளில்லா வறுமை. முதலதே ஏழைகளின்‌ வறுமை. 
அவர்கள்‌ வறுமையை வெறுப்பதில்லை ; அவர்கள்‌. வாழும்‌ 
உலகம்‌ அது. அவர்கள்‌ செல்வமின்னதென அறிவதில்லை. 
ஆகவே, அவர்கள்‌ வறுமையை ஓழிக்கவும்‌ பாடுபடுவதில்லை.. 
இவ்வறுமை பிறரால்‌ இழிவாகக்‌ கருதப்படுவது ; ஆனால்‌, 
அதற்குரியவர்களுக்குத்‌ துன்பம்‌ மிகுதியில்லை ; தீமையே 
மிகுதி. அதிலும்‌ பிறருக்குத்‌ தங்களை அறியாமல்‌ அவர்கள்‌ 
செய்கிற துன்பங்களே பெரும்பான்மை. ஆனால்‌, தெரிந்து 
செய்யும்‌ துன்பங்களும்‌ பல. தெரிந்து செய்யும்‌ துன்பங்‌ 
களையே “உயர்ந்தோர்‌ உலகப்‌ பழிகள்‌ எனப்‌ பழிக்கின்‌ 
றனர்‌. வறுமை நீங்குமளவும்‌ இப்பழிகள்‌ ஓழியமாட்டா. 

இரண்டாவது வகைப்பட்ட வறுமை செல்வத்தை நாடு 
வோர்‌, போதிய செல்வமின்றிச்‌ செல்வ வாழ்வு நாடுவோர்‌ 
ஆகிய நடுத்தர வாழ்க்கை வகுப்பினரின்‌ வறுமை. இவர்கள்‌ 
மட்டும்‌ வறுமையை மறைக்க விரும்பாவிட்டால்‌, அவர்கள்‌ 
துன்பம்‌ குறைவே. ஆனால்‌, இவர்கள்‌ உயிருக்கு அஞ்சுவதை. 
விட, வறுமைக்கு அஞ்சுகின்றனர்‌. வறுமையைப்‌ போக்கிக்‌ 
கொள்ள , அவர்கள்‌ ஓய்வு ஓழிவின்றி உழைத்து உருக்குலை: 
கின்றனர்‌ ; துன்ப அளற்றில்‌ திளைக்கின்றனர்‌. ஆயினும்‌ 
இத்துன்ப அளற்றிலேயே நாகரிகம்‌, கலை, இலக்கியம்‌: 
ஆகிய யாவும்‌ பிறந்துள்ளன; வளர்கின்றன என்பதை ஷா 
எடுத்துக்காட்டியுள்ளார்‌. இந்‌ நடுத்தர வகுப்பினரின்‌ 
வறுமை நீக்கமும்‌ நல்வாழ்வுப்‌ பெருக்கமுமே நாகரிகத்தின்‌ 
தங்குதடையற்ற வளர்ச்சி ஆகும்‌. அத்துடன்‌ ஏழைகளின்‌. 
வறுமையும்‌ நீக்கப்படுமாயின்‌ உலகிலுள்ள கொடும்பழிகள்‌ 
ஐம்பெரும்‌ பழித்தீங்குகள்‌ (பஞ்ச பாதகங்கள்‌) ஆகியவை 
தொலையும்‌. 

இங்ஙனம்‌ ஷாவின்‌ வாழ்க்கையும்‌, அவர்‌ வாழ்க்கை 
விளக்கமும்‌ வெறும்‌ வறுமையிற்‌ செம்மை மட்டுமன்று, 
உலகின்‌ வறுமை ஓழிப்புக்கும்‌, செல்வ, பண்பாட்டு வளத்‌. 
துக்கும்‌ வழிகாட்டும்‌ பண்பு ஆகும்‌. 

பழமை புதுமைப்‌ போராட்டங்கள்‌ கிட்டத்தட்ட எல்லா 
நாடுகளிலும்‌ எல்லாக்‌ காலங்களிலும்‌ இரு ந்தே வந்துள்ளன. 
இஃது ஒருவகையில்‌ இயல்பே. ஏனெனில்‌ இப்போராட்‌ 
டங்கள்‌ மனித நாகரிகப்போக்கின பல படிகளான மாறுதல்‌ 
கட்டங்களைக்‌ குறிப்பனவாகும்‌. கீழ்நாடுகளில்‌ வரலாற்றுக்‌ 
கால முமுவதும்‌ அணிமைக்காலம்வரை இம்மாறுபாடுகள்‌ 
பெரிதும்‌ பழமை தோக்கியவையாகவே Oe bab 
துள்ளன. மேல்‌ நாட்டிலோ பெரும்பாலும்‌ இப்போராட்‌ 
டங்கள்‌ புதுமை நோக்கியனவாகவே உள்ளன. ஓரளவு 
பழமை நோக்கிய இயக்கங்கள்‌ அவற்றுள்‌ இரண்டே 
என்னலாம்‌. 


தற்கால ஐரோப்பிய நாகரிகத்தின்‌ தொடக்கத்தில்‌ 
அஃதாவது 19 ஆம்‌ நூற்றாண்டில்‌ நாகரிக முதிர்ச்சியற்ற 
மேலையுலகில்‌ கிரேக்க இலகிய த தொடர்பால்‌ ஏற்பட்ட 
மறுமலர்ச்சி இயக்கம்‌ ஓரளவு பழமை நோக்கிய மேனாட்டு 
இயக்கங்களுள்‌ ஒன்று. மற்றொன்று 19 ஆம்‌ நூற்றாண்டின்‌ 
நடுவில்‌ பிரிட்டனின்‌ பேரரசு இறுமாப்பை எதிர்த்து எழுந்‌ 
தது. இஃது இடையிருட்கால நோக்கிய கார்லைலிள்‌ அரு 
ளார்வ இயக்கமாகவும்‌ ரஸ்கின்‌, மாரிஸ்‌ ரால்ட்டடி ஆகியவர்‌ 
களின்‌ கலையார்வ இயக்கமாகவும்‌ இயங்கிற்று. இவ்வெதி 
ரலையை அடுத்து அந்நூற்றாண்டின்‌ இறுதியில்‌ புதுமையில்‌ 
ஆர்வம்‌, முன்‌ என்றும்‌ இல்லாத அளவில்‌ பெருக்கெடுத்‌ 
தோடலாயிற்று. ஐரோப்பியத்‌ தலைநிலத்தில்‌ “நீட்ஸ்‌' என்ற 
அறிஞரின்‌ அறிவுவிளக்கக்‌ கருத்துக்களும்‌, இப்ஸென்‌ 
எனும்‌ நாடக ஆசிரியரின்‌ கலைத்துறை சார்ந்த புதுமைப்‌ 
பெண்‌ இயக்கமும்‌ பிரிட்டனில்‌ புகுந்தன. இவையே புதுமை ' 
யியக்கமாகிய புத்தூழியியக்கத்துக்குத்‌ தூண்டுதல்‌ 
தந்தவை. இக்காலத்தில்‌ வாழ்க்கையின்‌ எல்லாத்துறைகளும்‌. 
புதுமைப்‌ போர்வையில்‌ துலங்கலாயின. | 


a. பெ. 5) 

இப்புத்தூழியைக்‌ கொண்டுவரப்‌ பாடுபட்டு அதன. 
அலைமுகட்டில்‌ மிதந்த கழகங்களுள்‌ ஃவேபியன்‌ கழகம்‌ ஓன்று, 
அதன்‌ தொடக்கத்திலிருந்து அதனுடன்‌ வளர்ந்து, அதன்‌ 
போராட்டங்களுடன்‌ போராடி, அதன்‌ புகழ்ச்சியில்‌ நின்று 
அதன்‌ தலைவராய்‌ விளங்கியவர்‌ பெர்னார்டுஷா. 1884 
eso 1911 வரை அவர்‌ அக்கழகத்தின்‌ நடுநாயகமணியாய | 
விளங்கினார்‌. அதன்‌ துண்டுவிளம்பரங்கள்‌, நூல்கள்‌ 
ஆகியவற்றை எழுதி வெளியிடுபவராகவும்‌, . அவற்றின்‌ 
தொகுப்பாளராகவும்‌, அக்கழகத்தின்‌ சார்பில்‌ மேடைப்‌ பேச 
சாளராகவும்‌, பத்திரிகை எழுத்தாளராகவும்‌, குழு, உட்குழு 
ஆகியவற்றின்‌ உயிர்நிலை கண பம ட எங்க அவர்‌ 
விளங்கினார்‌. 


ஷாவுடன்‌ சேர்ந்து oo DOU LDU SOT ee Gare 
Daran vom குறிப்பிடத்தக்கவர்கள்‌ ஸிட்னிவெப்‌, 
ஸிட்ணி ஆலிவர்‌, கிராகம்வாலஸ்‌, திருமதி அனிபெஸண்ட்‌ 
ஆகியவர்கள்‌. அவர்களுள்‌. குடியேற்றப்‌ பணிமனையில்‌ 
உயர்தர எழுத்துத்‌ துறையாளராயிருந்த ஸிட்ணி வெப்‌ 
ஷாவின்‌ தொடர்பாலும்‌, ஸிட்னி வெப்பின்‌ தொட ர்பால்‌ 
ஸிட்னி ஆலிவரும்‌, ஆலிவர்‌ தொடர்பால்‌ அவருடன்‌ ஆக்ஸ்‌. 
ஃபோர்டு பல்கலைக்‌ கழக உடன்‌ மாணவரான கிரகாம்‌ வால 
ஸும்‌ கழகத்தில்‌ சேர்ந்தனர்‌. இத்தோழர்கள்‌ தொடர்பு, 
ஷாவுக்கும்‌ கழகத்துக்கும்‌ நிரம்பப்‌ பயன்‌ தருவதாமிருந்தது. 
ஷா வருமுன்பே கழகம்‌ ஒப்பியல்‌ நெறிக்‌ கொள்கைகளில்‌. 
ஈடுபட்டிருந்தது: காசுபணப்‌ பரிமாற்றம்‌ உலகில்‌ இருக்கக்‌. 
கூடாதென்பது அன்று கழகத்தில்‌ பொதுவாக ஓப்புக்‌ » 
கொள்ளப்பட்டிருந்தது. ஆனால்‌, ““அதனிடமாகத்‌ தொழிற்‌ 
சீட்டு வழங்குதல்‌ நலமா? அல்லது தனி மனிதரின்‌ 
பேரேட்டுக்‌ கணக்குமுறையை ஏற்படுத்துதல்‌ நலமா?” 
என்ற வாதம்‌ நடைபெற்று வந்தது. ஷா இவ்வாதத்தினி 
-டையே வந்து கலந்து கொண்டார்‌. | 


கழகத்தின்‌ துண்டு வெளியீடுகளில்‌ 2, 5, 4 எண்‌ ண்‌ 
ளவை பெரிதும்‌ ஷாவினாலேயே இயற்றி வெளியிடப்பட்டன. 
4 ஆவது வெளியீட்டில்‌ அவர்‌ மார்க்ஸ்‌, எங்கெல்ஸ்‌ ஆகிய 

| ஒப்பியல்தெறிமுதல்வர்களைப்‌ பின்பற்றி, இங்கிலாந்தின்‌. 
பொருளியல்‌ வளர்ச்சிபற்றிய புள்ளி விவரத்‌ தகவல்களைக்‌ 
கொடுத்திருந்தார்‌. இவற்றின்‌ பயனைக்கண்டு புள்ளி விவரங்‌ 
கள்‌ தருவதன்‌ வலிமையை அவர்‌ உணர்ந்தார்‌. இத்துறை 
யில்‌ திறமையும்‌ பல்துறைப்‌ பரப்புடைய அறிவுப்‌ புலமையும்‌ 
மிக்கவர்‌ ஸிட்னி வெப்‌. அவர்‌ வந்து. சேர்‌ ந்தபின்‌ ஷாவுக்கு 
இதில்‌ பேருதவி கிட்டிற்று. “ஒப்பியல்‌ நெறியாளருக்கு 
வேண்டிய மெய்ச்செய்திகள்‌?* என்ற 5 ஆவது வெளியீட்டுக்‌ 
குக்‌ கருத்துக்களாகிய உடலை :வெப்‌'பும்‌ கலைப்பண்பாகிய 
ஆடையை ஷாவும்‌ அளித்துக்‌ கழகப்பணியில்‌ உயிப்புத்‌ 
தூண்டினர்‌. துண்டுவிளம்பரம்‌ 7 ஆலிவராலேயே வெளி 
யிடப்பட்டது. 


ஃவேபியன்‌ கழகத்தைப்‌ போலவே ஒப்பியல்‌ நெறிக்‌ 
கோட்பாட்டுடன்‌ நடத்தப்பட்ட வேறு இரண்டு கழகங்கள்‌ 
இருந்தன. அவையே ஓப்பியல்நெறிக்‌ குடியாட்சிக்‌ கூட்டுக்‌ 
கழகம்‌! . ஒப்பியல்நெறிக்‌ கழகம்‌]. ஆகியவை. ஷா முதலில்‌ 
ஒப்பியல்‌ நெறிப்பண்பில்‌ திளைத்தவராய்‌, மற்றக்‌ கழகங்‌ 
களின்‌ பக்கமே சாய்ந்திருந்தார்‌. ஆனால்‌, மற்ற இரு கழகங்‌ 
களும்‌ பெரும்பாலும்‌ தொழிலாளர்‌ குழுவுடன்‌ செயல்‌ துறையி 
லீடுபட்டுக்‌ . கிளர்ச்சி செய்யவே முனை ந்தன. ஃவேபியன்‌ 
கழகமோ நடுநிலைவகுப்பாரிடையே தோன்றி, அவர்களுக்கு 
அறிவுவிளக்கம்‌ தந்து அரசியலில்‌: அடிப்படை அறிவுதர 
முனைந்தது. ஷாவும்‌ தம்மை ஒத்த அறிவுநிலையுடைய இன்‌ 
வகுப்பினரின்‌ அறிவுக்‌ கிளாச்சியிலேயே ஈடுபட்டார்‌... 


> 1885 ஆம்‌ ஆண்டிலும்‌ அதனையடுத்த இரண்டாண்டு 

களிலும்‌, மற்ற ஓப்பியல்நெறிக்‌ கழகத்தவர்கள்‌ தேர தலில்‌ 

ஈடுபட்டும்‌ அதன்பின்‌ மிகவெறித்த செயற்கிளர்ச்சிகளிலீடு 

பட்டும்‌, அரசியல்‌ முதல்வர்‌ கிளாட்ஸ்டனின்‌ அடக்கு முறை 

களுக்‌ காளாயினர்‌. ஷாவின்‌ தோழர்களுள்‌ ஒருவரான 

திருமதி பெஸண்ட்‌ அக்‌ கிளர்ச்சியிடையே காய முற pole 
> Bocialist Demovratic Federation. 

களுக்கு உதவிப்பணி செய்யும்‌ வீரத்தொண்டாற்றினர்‌. 
்‌ இதன்பின்‌ ஃவேபியன்‌ கழகம்‌ அரசியல்‌ மன்ற முறையிலேயே 
பணியாற்ற முனைந்து, முதலில்‌ தம்மிடையேயுள்ள வெறித்த. 
போக்கினரைச்‌ சிலநாள்‌ போராடி விலக்கிற்று. இதில்‌ மாரில்‌, 
¿603 வில்லன்‌, டேவிஸ்‌, டாச்‌ செட்டி ஆகிய முனைப்பியலாளா — 
களை எதிர்ப்பதில்‌ திருமதி பெல்ட்‌, பிளாண்டு, டோஜுஸ்டு, 
ரரளிட்டர்‌. ஆகியவர்கள்‌ ஷாவுக்கு உதவியாயிரு ந்தனர்‌. 
ஃவேபியன்‌ கழகத்துக்குள்ளாகவே அவர்களால்‌ ல. 
பட்ட 'ஃவேபியன்‌ அரசியல்மன்ற நடவடிக்கைக்‌ குழாம்‌, 
வளர்ந்து இறுதியில்‌ கழகமேடையையே கைப்பற்றியது* 
7887 இல்‌ இக்குழு வகுத்த ஃவேபியன்‌ கோட்பாடே கழகத்‌ 


கின்‌ அடிப்படைத்‌ தீ | பறற 


ஃவேபியன்‌ கழகம்‌ மிகவும்‌ உள்ளீடான கழக நடை 
முறைகளில்‌ வெற்றிபெற்றது. . ஆயினும்‌, தொழிலாளர்‌ 
களைத்‌ திரட்டியும்‌ அகல்வெளிகளில்‌ கூட்டமிட்டுப்‌ பார 
விரிவுரைகளாற்றியும்‌ வந்த மற்ற. ஓப்பியல்‌ நெறியாளர்‌ 
களைப்‌ பார்க்க, ஃவேபியன்‌ கழகத்தார்‌ ஓதுங்கிய பணியாள 
ராகவே தோற்றமளிக்கவேண்டி வந்தது. தொழிலில்லா 
மையை நீக்கவும்‌, அவர்கள்‌ உடனடித்திட்டம்‌. எதுவும்‌ 
தரமுடியவில்லை. இந்நிலையில்‌ அறிவுத்துறையிலேயே 
கழகத்தின்‌ செயலெல்லையை விரிவுபடுத்த எண்ணி அவர்கள்‌: 
பிற ஓப்பியல்நெறிக்‌ கழகத்தவர்‌ ஓப்பியல்நெறிக்‌ குடியாட்சிக்‌. 
கூட்டுக்கழகத்தவர்‌ செயல்‌ களத்திலிருந்து துணிந்து விலகி, 
முற்போக்காளர்‌* அடிப்படை உரிமைக்‌ கோட்பாட்டாளர்‌[ 
முதலிய பிற கட்சியினரனைவரையும்‌ உள்ளிட்ட பொது மாநா 
டொன்றை வெற்றிகரமாக நடத்தினர்‌. இதன்பின்‌ கழகப்‌ 
பெயாப்‌ பண்புக்கியைய, மற்றக்‌ கட்சிகளில்‌ தனித்தனி 
உறுப்பினராகச்‌ சேர்ந்து எல்லாக்‌ கழகங்களுடனும்‌, கட்சி' 
களுடனும்‌ தொடர்புகொண்டு அரசியல்‌ மன்றிலேயே வலிவு 
பெற்றனர்‌. பிற்காலங்களில்‌ தொழிற்கட்சியாக வளர்ந்தது, 
இந்த ஃவேபியன்‌ கழகத்தின்‌ அமைப்பேயாகும்‌.., 1888 இல்‌ 
இதற்கு ஓரு நல்ல கூட்டாதரவும்‌ durara ஏற்‌ 

* Liberals. + Radicals. 

பட்டது. பரந்து உட்செல்லும்முறை இனிப்‌ பயன்‌ தரா 
தென்றும்‌, கொள்கையுறுதி யுடையவரே இனித்‌ திரண்டு 
ஒரு கட்சியாயிருக்க வேண்டுமென்றும்‌ ஷா இப்போது 
கழகத்துக்குக்‌ கட்டுரைத்தார்‌. 

... 7887 இல்‌ நடந்த கிளர்ச்சிகளில்‌, ஷா முற்றிலும்‌ பங்‌ 
கெடுத்துக்‌ கொள்ளாமலில்லை. ஆயினும்‌, -“குருதிக்கள 
ஞாயிறு,” எனக்‌ குறிக்கப்படும்‌ நவம்பர்‌ 13 இல்‌ நடந்த 
கலவரத்திலிருந்து அவர்‌ சற்று முன்னெச்சரிக்கையுடன்‌ 
விலகியே இருக்கவேண்டியதாயிற்று. பள்ளி வாழ்விலேயே 
கத்தி தீட்டுவதினும்‌ புத்தி தீட்டும்‌ முறையின்‌ சிறப்பை 
உணர்ந்தவர்‌ ஷா. அரசியலில்‌ அவர்‌ ஈடுபட்ட காலத்‌ 
திலும்‌ அவர்‌ இப்பண்பிலிருந்து விலகவில்லை. அவர்‌ கருவிப்‌ 
போரை எதிர்க்கவில்லையாயினும்‌, அதனினும்‌ அறிவுப்‌ 
போரே சிறந்ததெனக்‌ கொண்டார்‌. 


இவ்வாண்டில்‌ ஷா இன்னும்‌ இரண்டு ஃவேபியன்‌ 
கட்டுரைகளை வரைந்ததுடன்‌, முந்திய கட்டுரைகளையும்‌ 
தொகுத்தார்‌. இவை 1889இல்‌ வெளியிடப்பட்டன. இவ்‌ 
வெளியீடு எதிர்ப்பாரில்லாமல்‌ பொது ஆதரவுபெற்றது. 
இதனையடுத்து 1891-2 இல்‌ ‘ அரசியலார்‌ நெறியின்‌ முரண்‌ 
பாடுகள்‌,” *ஃவேபியன்‌ கழகம்‌,” அஃது “ஆற்றியுள்ள பணி 
யும்‌ ஆற்றிய வகைகளும்‌,” முதலிய கட்டுரைகளை அவர்‌ கழக 
மேடையில்‌ வாசித்துப்‌ பின்‌ வெளியீடுகளாகவும்‌ பரப்பினர்‌. 

1892 இல்முன்னேற்றக்‌ கட்சி” 4 வேபியன்‌ கழகத்தாரால்‌ 
வகுக்கப்பட்ட நியூக்காஸில்‌ திட்டத்தையே தம்‌ தேர்தல்‌ 
திட்டமாக்கிற்று. இதே ஆண்டில்‌ ஷா ஃவேபியன்‌ கழகத்‌ 
தோ்தல்‌ கொள்கையறிவிப்பு1 இன்று வெளியிட்டார்‌. 
தொழிலாளர்களுக்கு ஒரு தனி அரசியல்‌ கட்சி இருக்க 
வேண்டுமென்றும்‌; அது முன்னேற்றக்‌ கட்சி, பழமைக்‌ : 
கட்சி ஆகிய மற்றக்‌ கட்சிகளுடன்‌ தொடர்பு கொள்ளாமலும்‌ , 
அவர்கள்‌ பொருளுதவியை எதிர்பாராமலும்‌ தொழிலாளர்‌ 
கள்‌ மகமை வரிப்பண த்திலிரு ந்தே நடத்தப்பெறல்‌ வேண்டு 

* Liberals. + Fabian Election Menifesto. — 

மென்றும்‌ ar இவ்‌ அறிவிப்பில்‌ வாதாடினர்‌. ஓவ்வொரு. 
தொழிலாளியும்‌ ஆண்டுக்கு மூன்று துட்டு மகமைவரி 
கொடுத்தால்‌, ஆண்டுக்கு 50,000 பொன்‌ வருவாயுள்ள 
செல்வக்குவை திரட்டுவது அரிதன்று ; இங்ஙனமிருக்க, 
அத்தகைய கட்சி ஓன்றை அமைக்காதது தொழிலாளரின்‌ 
பெருங்‌ குற்றமாகும்‌ என்று அவர்‌ இடித்துரைத்தார்‌. 
மேலும்‌, மன்ற உறுப்பினர்க்கு ஊதியம்‌, தேர்தல்‌ செலவு 
களைப்‌ பொதுச்செலவுச்‌ சேமிப்புக்‌ கணக்கில்‌ ஏற்றல்‌, மன்ற 
இருக்கைக்‌ காலக்‌ குறுக்கம்‌ ஆகிய புதுத்திட்டங்கள்‌ 
வகுக்கும்‌ ' புதுச்சட்டக்‌ கோரிக்கை கொண்டுவரப்பட 
வேண்டுமென்பதும்‌ அவா அறிவுரை. பொதுமக்கள்‌ தம்‌ 
மொழியுரிமையைக்‌  கட்டாயமாகப்‌' பயன்‌ படுத்தித்‌ தீர 
வேண்டுமென்று வற்புறுத்த அவர்‌ “ மொழியுரிமை, மொழி 
யுரிமை, மொழியுரிமை !”” என்று மூன்‌ றடுக்கிய: - பெயரை 
படர துண்டுவெளியீட்டையும்‌ கொணா ந்தார்‌. 


ஷாவின்‌ இத்‌ திட்டங்கள்‌ பெரும்பயனளித்தன. ஷா 
அரசியல்‌ வாழ்விலிருந்து பிற்காலத்தில்‌ வெறுப்புடன்‌ விலகி 
நின்று, கலைத்துறையிலேயே உழைத்தவர்‌. ஆயினும்‌ அவர்‌ 
அரசியல்‌ திறமும்‌ ee உடையவர்‌ என்பதை இவ்‌: 
வெற்றி காட்டுகிறது 
18984 இல்‌ ஷா விரும்பியபடியே தனிமுறைத்‌ தொழி 
லாளர்‌ கட்சி அமைந்தது. பழமைக்‌ கட்சி, முன்னேற்றக்‌ 
கட்சி என்ற இரண்டு கட்சிகளாலேயே இரண்டு நூற்‌ 
கூண்டுகள்‌ நடைபெற்றுவந்த பிரிட்டனின்‌ அரசியலில்‌ இப்‌ 
போது மூன்றாவது கட்சியாகத்‌ தொழிற்கட்சி இடம்பெற்றது. 
சிலகாலம்‌ முன்னேற்றக்‌ கட்சியுடன்‌ அது இணைந்து 
செயலாற்றினாலும்‌, நாளடைவில்‌ முன்னேற்றக்‌ கட்சியின்‌ 
இடத்தைத்‌ தானே பெரிதும்‌ ஏற்கத்‌ தொடங்கிற்று. இங்கி 
லாந்தின்‌ அரசியல்‌ பேரரசாட்சியின்‌ பொறுப்புடைய அரசிய 
லாய்‌, உலகிலே அப்‌ பேரரசாட்சிமுறையின்‌ ஒரு கோட்டை 
யாய்‌ இயங்கிவந்துள்ள து, ஆயினும்‌, பேரரசில்‌ பழங்‌ 
கொள்கையை மாற்றிக்‌ குடியேற்ற நாடுகளுக்குக்‌. கிட்டத்‌ 
தட்ட விடுதலைநிலையும்‌, இந்தியாபோன்ற சார்பு நாடு 

களுக்குக்‌ குடியேற்ற நிலையும்‌ அளிக்கக்‌ emprende தது 
இந்தத்‌ தொழிற்கட்சியின்‌ முற்போக்கான குறிக்கோள்களே 
என்னலாம்‌. ஷா தொழிற்கட்சி உருவாவதற்கு உயர 
நிலையான காரணராயிருந்தார்‌. எனவே, சுற்றுமுகமாக 
இந்தியாவின்‌ விடுதலை வெற்றியிலும்‌ அவருக்குப்‌ பெரும்‌ 
பங்கு உரியது என்பதை நாம்‌ குறித்துக்‌ காணல்‌ வேண்டும்‌. 

தனியாகத்‌ தொழிலாளர்‌ கட்சி அமைக்கப்பட்டபின்‌ 
முன்னேற்றக்கட்சி நியூக்காஸில்‌ திட்டத்தை உதறித்‌ 
தள்ளித்‌ தன்‌ பழைய திட்டங்களின்படியே தேர்தலுக்கு 
நிற்கத்‌ தொடங்கிற்று. இதனால்‌ ஷா எண்ணியபடியே IS 
கட்சியினருக்கு உள்ளூறத்‌ தொழிலாளர்‌ . திட்டத்தில்‌ 
நம்பிக்கையில்லை என்பது விளங்கிற்று. அவர்கள்‌ அரசியல்‌ 
போலிப்பசப்பை எதிர்த்து அவர்‌, * மிளுதிர்‌ உம்தம்‌ 
பாசறைக்கே, ஏ இஸ்ரவேலீர்‌ !’* என்ற உணர்ச்சிமிக்க 
துண்டு வெளியீட்டை வெளியிட்டார்‌. ஷாவின்‌ நேர்முக 
. அரசியல்‌ வசையுரை வெளியீடுகளில்‌ இது : தனிச்சிறப்‌ 
புடையது. இச்சமயம்‌ மாடக்‌ என்னும்‌ ஒருவர்‌, “ ஏழைக்குத்‌ 
தக்கபடிதான்‌ ஏழைக்கு வருவாய்‌ ; ்‌ செல்வருக்குத்‌ தக்க 
படியே செல்வருக்கு வருவாய்‌,”' . என்று கூறியதுடன்‌, 
“ தொழிலாளர்க்கு வருவாய்‌ குறைவதும்‌ ஏழ்மைமிகுவதும்‌ 
அவர்கள்‌ மூளைத்‌ திறனுக்கேற்றபடிதான்‌,'' என்று அவ 
மதிப்பாகப்‌ ado எழுதியும்‌ வந்தார்‌. இதற்கு மறுப்பாக 
ஷா எழுதிய *ஓப்பியல்‌ நெறியும்‌ தனிஉயர்‌ அறிவுத்‌ 
திறனும்‌” * என்ற காரசாரமான எதிர்ப்புரை அவர்‌ வாயை 
 அடக்கிற்று. இஃது இருவார இதழில்‌; வெளிவந்தது. , — 
1896இல்‌ ஷா “செவாய்‌”.என்ற வெளியீட்டுத்‌ தொகு 
, திக்குப்‌ பலர்‌ கட்டுரைகளுடன்‌ கட்டுரையாகத்‌ “திருக்‌ 
கோயிற்செலவு” என்ற சமய எதிர்ப்புக்‌ கட்டுரை ஓன்று 
வரைந்தார்‌. தம்‌ இளமைக்காலக்‌ கோயில்களைத்‌ தாம்‌ 
சைத்தான்‌ மாளிகைகளாகக்‌ கருதி வெறுப்பதாகவும்‌; 

* To your Tents, O Israel! oe 

a Socialism and Superior Brains. 

1 Fortnightly Review. 

ஒப்பியல்‌ நெறியாளன்‌ என்ற முறையிலும்‌, கடவுள்‌ மறுப்‌ 
பாளனென்ற முறையிலும்‌ அவற்றிலிருந்து விடுதலைபெறவே 
விரும்புவகாகவும்‌ அவர்‌ இதில்‌ குறிப்பிடுகிறார்‌. ஆயினும்‌ 
கலைமனையாகக்‌ கோயில்‌ இருக்கவேண்டுமென்ற தம்‌ கோட்‌ 
பாட்டை இதில்‌ அவர்‌ வலியுறுத்துகிறார்‌. இறுதியில்‌, € cr 
விரும்பும்‌ கோயில்‌ ஒன்றுதான்‌. அஃது என்னகங்‌ கொண்ட 
கோயிலுக்கு வழிகாட்டும்‌ புறங்கண்ட கோயிலாக இருக்க 
வேண்டும்‌, '” என்று முடிக்கிறார்‌. 


1897 இல்‌ ஷா “ வருகிற நூற்றாண்டு பற்றிய முன்குறிப்‌ 
புக்கள்‌ ” என்ற தொகுப்பு வெளியீட்டில்‌ “ஒப்பியல்‌ நெறியின்‌ 
மயக்கங்கள்‌” என்ற கட்டுரை வரைந்தார்‌. “உணர்ச்சி 
நாடகத்தில்‌ தீமைக்குக்‌ காரணமான ஒரு தீயவனைக்‌ காட்டி 
மனிதர்‌ பழியுணர்ச்சிக்கு வழிவிடுவது போலவேதான்‌, 
ஒப்பியல்‌ மேடையிலும்‌ வாழ்வியல்‌ தீங்குகளுக்கு யாரை 
யேனும்‌ பழிவாங்குகிறோம்‌. ஆயினும்‌ மக்களிடம்‌ இவ்வகை 
யாலன்றி உணர்ச்சியெழுப்பி அவர்கள்‌ அக்கறையை அதில்‌ . 
தூண்ட முடிவதில்லை, '* என்று தம்‌ கட்சியின்‌ ஒருமறை 
குறைபாட்டைக்கூட அவர்‌ சுட்டிக்காட்டுகிறார்‌. 

அப்பாவி ஷேக்ஸ்பியா,” *இரண்டு மோசமான நாட 
கங்கள்‌,” “திரு. DIME அமுதசஞ்சீவிக்குழம்பு உட்கொள்‌ 
கிறார்‌ !” “சார்டூடில்டம்‌?* என்ற கிளாச்சிகரமான பெயர்க 
ளுடன்‌ ஷேக்ஸ்பியர்‌, குடியாட்சி, நடிப்புக்கலை ஆகியவை 
பற்றிய பொதுவழக்கான பல கோட்பாடுகளையும்‌ ஷா தாக்கி 
எழுதினார்‌. | 3 | 

ஆனால்‌, தம்‌ எதிர்ப்புமுறைகள்‌ உண்மையில்‌. ஒரு 
விளம்பர முறையே என்பதனையும்‌ அவர்‌ இவற்றுள்‌ குறிக்‌ 
கிறார்‌. “£இவ்வுலகில்‌ கேட்பவரைத்‌ துளைத்தரிக்கும்படியா 
கவே எதையும்‌ கூறவேண்டும்‌. அங்ஙனம்‌ கூறமுடியாவிட்‌ 
டால்‌, கூறாதிருப்பதே நன்று. ஏனெனில்‌, தமக்குத்‌ தொல்லை 
தராத ஓன்றிணப்பற்றித்‌ தாம்‌ தொல்லை எடுத்துக்கொள்ள 
எவரும்‌ விரும்பமாட்டார்கள்‌. ஒருவரால்‌ ஒரு க்ருத்து 

"ச Sardodledom. வ்‌ டக்‌ க ம்‌ 

ரையில்‌ செலுத்தப்படும்‌ கவனம்‌ அஃது ஏற்றுக்கொள்ள 
முடியாதபடி முரண்பட்டிருக்கும்‌ முரண்பாட்டின்‌ அளவையே 
பொறுத்தது,” என்பது. தம்‌ கலைமுறை . பற்றிய அவர்‌ 
விளக்கமாகவே அமைந்துள்ள து. | 

ஷாவின்‌ வாழ்க்கையிலும்‌, அவர்‌ கலைத்துறை வாழ்வி 
லும்‌ அவர்‌ அடைந்த முதல்‌ வெற்றி மேடைப்‌ பேச்சாளர்‌ 
துறையிலேயே என்னலாம்‌. வாத எதிர்வாத வடிவில்‌ 
எதையும்‌ தாமும்‌ அலசி ஆராய்ந்து பிறருக்கும்‌ விளக்குதல்‌, 
எதிரியைத்‌ திணறடிக்கும்‌ வகையில்‌ சொல்லையும்‌ பொருளை 
யும்‌ விரைந்து அடுக்குதல்‌, யாரும்‌ எதிர்பாராத வகையில்‌ 
அதிர்ச்சியூட்டும்‌ சொற்களாலும்‌ விளக்கங்களாலும்‌ 
எடுத்துக்காட்டுக்களாலும்‌ எதிரியை மலைக்கவைத்துத்‌ தம்‌ 
வயப்படுத்துதல்‌, கூறுபடுத்திக்‌ கூறுதல்‌, மாறுகொளக்‌ கூறி 
முரண்‌ அணிச்‌ சுவையூட்டுதல்‌, உலகையே துச்சமெனக்‌ 
கொண்ட இறுமாந்த தொனியோடு உள்ளார்ந்த அன்புடன்‌ 
நையாண்டிசெய்யும்‌ பெருநகைப்பண்பு, நாடக நடிகா 
முறையில்‌ ஆர்வ அவா.உணர்ச்சிகளையும்‌ வியப்புணர்ச்சி 
களையும்‌ இயக்குதல்‌ ஆகியவை அவரிடம்‌ ஓரளவு இயல்பா 
யமைந்த பண்புகளாயினும்‌, அவற்றை அவர்‌ இக்காலத்‌ 
திலேயே பெரிதும்‌ வளர்த்துக்கொண்டார்‌. அவர்‌ ஆராய்ச்சி 
விளக்கந்தான்‌ அவர்‌ புணகதைகளை நெடுநீளமாகவும்‌, 
காலத்துக்கும்‌ பொது ஆர்வத்துக்கு மொவ்வாததாகவும்‌ 
அக்கிற்று. ஆனால்‌, பேச்சாண்மைத்‌ துறையில்‌ இது 
ஷாவுக்குப்‌ பெருவெற்றி தந்தது. கேட்பவர்க்கியையத்‌ தம்‌ 
கருத்துக்களுக்கு வடிவும்‌ கவர்ச்சியும்‌ முறுக்கும்‌ ஊட்டும்‌ 
அவரின்‌ பேச்சாண்மைப்‌ பண்பு எழுத்தாண்மையிலும்‌ 
இதன்பின்‌ ஓளிர்வுற்றது. 

ஆங்கில்‌ அரசியல்‌ மேடையில்‌ ஷாவினும்‌ தலைசிறந்த 
அரசியற்‌ புகழுடைய சொற்பொழிவாளர்‌ உண்டானாலும்‌, 
மக்களிடையே அவரளவு விதிர்விதிர்ப்பை ஊட்டிய 
பேச்சாளர்‌. கிடையாது எனலாம்‌. நாடகங்களிலும்‌ இப்‌ 
பண்புகள்‌ முணப்பாகவே இருந்தன. ஆனால்‌, நாடகப்‌ 
பண்பும்‌ இவற்றுள்‌ ஒன்றாயிருந்தது என்பது குறிப்பிடத்‌ 

தக்கது. தவிர, வாத எதிர்வாதங்களிடையேகூட ஷா நாடக 
மரபின்‌ கலைப்பண்பிலிரு ந்து மாறு படவில்லை. இக்காரணங்‌ 
களாலேமய அவர்‌ நாடகங்கள்‌ புனககைகளைப்போலக்‌ 
காலத்துக்கேற்ற உருப்பெற்றது. 

பேச்சாண்மையில்‌ பெற்ற புகழ்‌ ஷாவுக்குச்‌ செய்தி' 
இதழ்த்துறையிலும்‌ படிப்படியாக வெற்றி தந்தது. அயர்‌ 
லாந்தில்‌ சாங்கி-- மூடி இயக்கம்பற்றிய அவர்‌ கட்டுரை இத்‌ 
துறையில்‌ ஒரு தொடக்க அதிர்வேட்டு மட்டுமே. இதன்‌ 
பின்‌ இலண்டனில்‌ ஹார்னெட்டுக்கு . அவர்‌ எழுதியது: 
புகைப்படலமெழுப்பிய ஒரு புகைக்குண்டாக முடிந்தது, 
1889 க்கும்‌ 1888 க்கும்‌ இடையில்‌ அவர்‌ *பால்மால்‌ 
கெலெட்டுக்‌“கும்‌, “உலகம்‌” என்ற செய்தி யிதழுக்கும்‌ தம்‌ 
பெயரிடாமலே பல நூல்மதிப்புரைகளும்‌ கருத்துரைகளும்‌ 
கட்டுரைகளும்‌ எழுதிவந்தார்‌. இவற்றில்‌ அவர்‌ பெயரில்‌ 
லாதது போலவே அவர்‌ ட ரர... சக தம்‌ 
இடம்‌ பெறவில்லை. 


கூடி சாங்கி வகையில்‌ அவர்‌ முனைமுகமாகக்‌ காட்டிய 
அவர்‌ தனிச்‌ சிறப்புப்‌ பண்புகள்‌ முதல்‌ முதலாகக்‌ 'கார்னோ டி 
பாசெட்டோ' என்ற புனைபெயருடன்‌ “விண்மீன்‌'* என்ற 
பத்திரிகைக்கு அவர்‌ வரைந்த கட்டுரைகளிலேயே காணப்‌ 
படுகின்றன. , இத்துடன்‌ 1886 இல்‌. “உலகம்‌” என்ற 
பேர்போன செய்தியிதழின்‌ கலைக்‌ கருத்துரையாளர்‌ இடம்‌ 
ஓழிவுற்றதனால்‌, அவர்‌ அதில்‌ 1889 வரை இடம்‌ பெற்றார்‌. 
1890 இல்‌. இதே இதழுக்கு. அவர்‌ இசைக்‌ கட்டுரைகளும்‌ 
எழுதினார்‌. இதில்தான்‌ அவர்‌ தம்‌: முதலெழுத்துக்களால்‌ 
முதல்‌ முதலாகக்‌ கையொப்பமிட்டு ஜி. பி. எஸ்‌ என்ற அவ்‌ 
வெழுத்துக்களுக்குத்‌ தனிச்சிறப்புத்‌ தந்தார்‌. செறிந்த. 
வீறுமிக்க நடை, வசைத்திறம்‌, முரண்பாட்டுச்‌ சுவை 
ஆகியவை பொதுவில்‌ ஷாவின்‌ நடைப்பணபாயினும்‌, 
சிறப்பாக அவை அவர்‌ செய்தியக எழுத்தாண்மைப்‌. 
பண்புகள்‌ ஆகும்‌. SFibgy ராடஸட்டடோ, ஜி. நி, எஸ்‌. 
ehe el முனைப்பாகக்‌ காணலாம்‌. .: 


*Star. + World. 

மக்கள்‌ கவனத்தைத்‌ தம்‌ பக்கம்‌ திருப்புவதற்கு ஷா 
மேற்கொண்ட முயற்சிகள்‌ புதுமை வாய்ந்தவை. இதுவரை 
கலைஞர்‌ இவ்வகையில்‌ கையாண்ட முறைகளுக்கு இவை 
நேர்மாறானவை. மக்கள்‌ இயற்கை உணர்ச்சிகளையும்‌ 
உணர்ச்சி மரபுகளையும்‌ பின்பற்றுவதும்‌, அவற்றை மிகைப்‌ 
படுத்துவதும்‌ தூண்டுவதுமே கலையின்‌ கவர்ச்சியாகப்‌ 
பொதுவாகக்‌ கொள்ளப்பட்டு வருகின்றன. ஆனால்‌, ஷா 
இவ்வுணர்ச்சிகளையும்‌ மரபுகளையும்‌ எதிர்ப்பதன்‌ மூலமே 
இக்‌ கவர்ச்சியைப்‌ பெறுவதில்‌ கனி வெற்றி கண்டார்‌. 
அவர்‌ இயற்கை A பண்பு இதில்‌ அவருக்கு உதவி 
வரகு த௧ ௮. 


ஷா Ora அடிக்கடி மும்மரமாக எதிரதது 
வந்தார்‌. இதுவும்‌ ஒருவகையில்‌ மேற்கூறப்பட்ட எதிர்ப்புப்‌ 
பண்பில்‌ ஒரு கூறேயாகும்‌. ஆயினும்‌ அவர்‌ ஷேக்ஸ்‌ 
பியரை எதிர்க்கத்‌ துணிந்தது முற்றிலும்‌ கலைத்துறையி 
vom; கலைபற்றிய நோக்க வேறுபாட்டிலேயே. ஷேக்ஸ்‌ 
பியர்‌ கலையை வாழ்க்கையின்‌ ஒரு சிறந்த கண்ணாடி 
யாக்கினார்‌. அக்‌ கண்ணாடி உலகை அப்படியே காட்டும்‌ 
கண்ணாடியன்று. அதன்‌ மறை .நுட்பருணுக்கங்கள்‌. 
உணர்ச்சிகள்‌, அதில்‌. இயல்பாயெழும்‌ சிக்கல்கள்‌ ஆகிய 
வற்றை அம்‌ மாயக்‌ கண்ணாடி முனைப்பாக எடுத்துக்காட்ட 
வல்லது. வாழ்க்கையைத்‌ திறம்பட எடுத்துக்காட்டும்‌ இக்‌ 
கலையின்‌ பண்பு ஷேக்ஸ்பியரினும்‌ குறைவுற்ற கலைப்பண்‌ 
புடையவர்களால்‌, வெறும்‌ உணர்ச்சிக்‌ கோளங்களாக்கப்‌ 
பட்டு வாழ்க்கைத்‌. தொடர்பிழந்தது. அவர்கள்‌ கலை கலைக்‌ 
காகவே என்று. கூறி அதன்‌ வாழ்க்கைத்‌ தொடர்பற்ற 
தன்மையை வற்புறுத்தினர்‌. இவர்கள்‌ கம்பரின்‌ கலையின்றி 
அவர்‌ கலைவடிவைப்‌ பின்பற்றிய கவிராயர்‌ போன்றவர்கள்‌. 
ஷா இம்மரபை முழுதும்‌ எதிர்த்தார்‌. கலைவாழ்க்கையுடன்‌ 
தொடர்புடையதாய்‌, வாழ்க்கைக்கு வழிகாட்டியாய்‌, அறி 
வாராய்ச்சியுடன்‌ வாழ்க்கையை எடுத்து விளக்கிக்‌ காட்டுவ 
தாய்‌ இருக்கவேண்டுமென்றார்‌. எனவே ஷேக்ஸ்பியரும்‌ 
ஷாவும்‌ aes வேறுபட்ட கலை: வகையில்‌” தனித்தனி சிறப்‌ 

புடையவர்கள்‌. உணர்ச்சிக்‌ கலையில்‌ ஒப்டற்றவர்‌ ஷேக்ஸ்‌ 
பியர்‌, அறிவுக்கலையில்‌ ஓப்பற்றவர்‌ ஷா. எனவே, ஷா 
ஷேக்ஸ்பியரைத்‌ தாக்கிய து அவர்‌ கலைக்காக அன்று, அவா 
கலை வகைக்காகவே என்னல்‌ தகும்‌. 
ஷாவின்‌ முதலாவது ஷேக்ஸ்பியர்‌ எதிர்ப்பை இக்‌ 
காலத்தில்‌ காண்கிறோம்‌. 1888 ஜூன்‌ இல்‌ “ALE 
காப்பிடாரியை அடக்கிய வகை'* என்ற (கலைப்பண்பிற்‌ 
கிட்டத்தட்டக்‌ கடைப்பட்ட) “ஷேக்ஸ்பியரின்‌ நாடகம்‌ 
பற்றிய கருத்துரையில்‌ இவ்வெதிர்ப்பு இடம்‌ பெறுகிறது. 
பெண்களை இழிவாகக்‌ கூறும்‌ இடைக்கால நாகரிகத்தில்‌ 
வாழ்ந்த ஷேக்ஸ்பியரின்‌ கீழ்வரும்‌ அடிகள்‌ தற்கால நாடக 
மேடையில்‌ இடம்பெறத்‌ தக்ககன்றென அவர்‌ காட்டுகிறார்‌. 


*' நும்‌ கணவரே நும்‌ ஆண்டகை, .நும்‌உயிர்‌, நும்மை இயக்குபவா$ 
நும்‌ தலைவர்‌, நும்‌ மன்னர்‌. உம்மையும்‌ உம்‌ வாழ்வையும்‌ 
(ஷாவின்‌ குறிப்பு: சாட்டைகொண்டு) காப்பவர்‌.” 

ஷேக்ஸ்பியரின்‌ நாடகத்தை நடிக்கும்‌ நடிகரையே குறை 
கூறுவதுபோல்‌ ஷா தொடங்குகிறார்‌. முரட்டுத்தனமான 
மனைவியை அடக்கும்‌: ஷேக்ஸ்பியர்‌ நாடகத்தலைவன்‌ 
பண்பைக்‌ கெடுத்து, அந்த நடிகர்‌ பொருந்தா மனைவிக்கு 
ஏற்ற பொருந்தாக்‌ கணவனாக நடிக்கிறார்‌ . என்றும்‌, இது 
நாடகமன்று, கேலிக்கூத்து என்றும்‌ ஷா வசைபாடுகிறார்‌. 
அதனிடையே முரட்டுத்தனமாக மனைவியை அடக்கும்‌ 
கணவனையே o சித்திரித்ததாக Se குறிப்புக்‌ 
காட்டிவிடுகிறார்‌. 


கலைக்‌ கருத்துரையாளராக இருக்கும்போது ஷாவுக்கு 
இதழின்‌ வரி. ஒன்றுக்கு 5 துட்டு விழுக்காட்டில்‌ ஆண்டுக்கு 
40 பொன்னே வந்தது. ஆயினும்‌, 1895 க்குள்‌. அவர்‌ 
செய்தியிதழ்த்துறை வருமானம்‌ 900 பொன்‌ ஆக 
உயர்ந்தது. இவ்வாண்டில்‌ அவர்‌ MO Di 
என்ற நாளிதழில்‌ நாடக மதிப்புரையாளரானார்‌. இவ்‌ 
விதழுக்கு அவர்‌ 1898 வரை எழுதி வந்தார்‌. இதில்‌ 
. * Taming of the Shrew. + Saturday Review. N, 

அவருக்கு வாரம்‌ 6 பொன்‌ தரப்பட்டது. இவ்ஷதியம்‌: 
இவ்விதழின்‌ பொதுவான ஊ தியத்தரத்துக்கு இருமடங்‌ 
காகும்‌. 


இசைபற்றிய அவர்‌ - மதிப்புரைகள்‌ “மூ 
வாக்னரியன்‌'* எனவும்‌, நாடக. மதிப்புரைகள்‌ 
'ஸெனியத்தின்‌ ஐம்முறை வடிச்சாறு'1 எனவும்‌ வெளியிடப்‌: 
பட்டன... பின்னது ஃவேபியன்‌ கழக மேடையில்‌ ஏற்பட்ட 
மந்தநிலையைப்‌  போக்குவதற்காகவே வகுக்கப்பெற்ற. 
சொற்பொழிவின்‌ நூல்வடிவ வெளியீடு. இவ்விரு நூல்‌ 
களும்‌ ஐரோப்பிய இசைக்கலைஞர்‌ வாக்னர்‌, ஐரோப்பிய 
நாடகக்‌ கலைஞர்‌ இப்ன்‌ ஆகியவர்களுக்கான கஸ்மதிப்‌: 
புரைகளாகவே இயற்றப்பெற்றன. ஆயினும்‌, ஷாவின்‌ 
மதிப்புரையில்‌ வாக்னரையும்‌, இப்ஸனையும்‌ விட ஒப்பியல்‌ 
நெறி, கலை ஆகியவைபற்றிய ஷாவின்‌ கருத்துக்களே 
மிகுதியாக இடம்‌ பெறுகின்றன. ஷாவின்‌ விளக்கத்‌. 
தொகுதிகளில்‌ எல்லா *இயல்‌'களும்‌ உண்மையில்‌ ஓரே 
“ஷாவியல்‌?களாய்‌. விடுவது இயல்பு. ஏனெனில்‌, அவர்‌ 
தாம்‌ விரும்பிய இயல்களையே தேர்‌ ந்தெடுப்பார்‌. அத்துடன்‌ 
அவா நோக்கு அவர்‌ விருப்பக்கோட்பாட்டிலே எதனையும்‌. 
தோய்த்துவிடும்‌. 

செய்தி இதழ்‌ எழுத்தாண்மையில்‌ ஷா ஆற்றிய மிகப்‌: 
பெரு வெற்றிச்‌ செயல்‌ மாக்ஸ்‌ நார்டேோ என்பவரின்‌ கோட்‌ 
பாட்டை அவர்‌ தாக்கியது ஆகும்‌. “இழிபு” | என்ற அவர்‌ 
இயக்க வெளியீட்டில்‌ அவர்‌ கருத்துக்கள்‌ இடம்‌ பெற்றன = 
கலை, கவிதை ஆகியவை மனித நாகரிகத்தின்‌ நலிவையே 
காட்டுகின்றன என்று அவற்றைப்‌ பழிப்பதாக அவர்‌ 
கோட்பாடு அமைந்தது. ஒவியம்‌, கவிதை, நாடகம்‌ ஆகிய: 
துறைகளை அவர்‌ ஒருங்கே குழப்பி அவையனைத்தையும்‌. 
தாக்கினார்‌: இ தப போன்று இத்துறைகளனைத்திலும்‌ 
ஒருங்கே ஈடுபட்ட ஷாவே இதற்கு விடையளிக்கத்‌ தக்கவர்‌ 

* Perfect Wangerite. + Quintessence of Ibsenism. 

{ Degenearation. 





18: அறிவுலகமேகை பெர்னாரடுஷா 


என்று அமெரிக்காவிலுள்ள 'விடுதலை* இதழின்‌. ஆசிரியர்‌ 
கருதினார்‌. அவ்‌ விதழுக்கு ஷா எழுதிய நார்டோபற்றிய 
இழிஞலோருவன்‌ கருத்து” என்ற கட்டுரை அவ்விதழ்‌ முழு 
வதிலும்‌ தனிச்‌ சிறப்புமலராக அச்சிடப்பட்டு, அமெரிக்கா 
எங்கும்‌ இங்கிலாந்திலும்‌ பரந்தது. இதற்கு அவர்‌ எந்த 
எழுத்தாளரும்‌--நீஎடட்ஸ்டன்‌ கூட--பெருத உயர்தொகை 
பெற்றார்‌. நார்டோ, ஷாவைப்‌ போலவே இசை, ஓவியம்‌,, 
இலக்கியம்‌ ஆகிய மூன்று துறைகளிலும்‌ தலையிட்டவர்‌. 
அத்துடன்‌ கலைஞர்கள்‌ வாழ்வின்‌ இழிபு நாடுபவர்களென்று 
அவர்‌ தாக்கி வந்தார்‌, ஷாவின்‌ தாக்குதலுக்குப்பின்‌ அவர்‌ 
வெளியீடு மீட்டும்‌ தலைகாட்டவே செய்யாதுபோயிற்று ! 
இக்‌ கட்டுரை “கலை பற்றிய அறிவமைதி”1 (என்ற பெயரில்‌ 
தனி நூலாகப்‌ பின்னால்‌ வெளியிடப்பட்டது. 


. ஷா 1885, 1886 இல்‌ இரு தடவையும்‌, 1889 இல்‌ ஒரு 
தடவையும்‌ அன்னையாருடன்‌ குடியிருக்கும்‌ வீடு மாறிப்‌ 
புதுக்குடி புகுந்தார்‌. முந்திய ஆண்டிலேயே பெண்மைக்கு 
இடந்தராத ஷாவின்‌ இளமைக்‌ கோட்டையினுள்‌. அவர்‌ 
அன்னையாரின்‌ இசைமாணவியருள்‌ ஒருவராகிய திருமதி 
ஒஜன்ளீபாட்டர்லும்‌, செல்வி ஃளிளரராள்ண ஃலார்‌. என்ற 
நடிகையும்‌ பிளவுகள்‌ உண்டுபண்ணினர்‌. ஆனால்‌, ஷா 
விரைவில்‌ இத்‌ தாக்குதலைச்‌ சமாளித்து ச அக்‌ 
கோட்டையை வலிவுறுத்திக்கொண்டார்‌; 


... நாடகத்துறையில்‌ ஷாவின்‌ கவனம்‌ a 
1885 இலேயே. வில்லியம்‌ ஆர்ச்சர்‌ என்ற நாடகக்கலை 
நண்பர்‌ கதையை அடிப்படையாகக்கொண்டு அவர்‌ 
கருத்துக்குமாறுபட அவர்‌ தம்‌ முதல்‌ நாடகத்தை எழுதி 
னார்‌. ஆனால்‌, இதனை முற்றுவித்து மி்‌ 1897 
லேயே ஆகும்‌. 


இதே ஆண்டில்‌ அவர்‌ என்‌ பரி என்ற புகழ்‌ பென 
நடிகையுடன்‌ கடிதப்போக்குவரத்துத்‌ தொடங்கினார்‌. . ஷா 


o Liberty. + A Degenerate’s view of Nardean. . 
i Sanity of Art. | er 





ஃவேபியன்‌ கழகம்‌ டட தத்த 


எப்போதும்‌ நடிகர்களிடம்‌ மிகு தி ஒத்துணாவு உடையவர்‌. 
AJO நாடகங்களை அவர்‌ இன்னின்ன நடிகர்களுக்கேற்ற 


உறுப்பு என்ற எண்ணத்துடனேயே எழுதுவதும்‌, 
உறுப்புக்களுக்கேற்ற நடிகர்களைத்‌ தேர்ந்து காண விரும்பு 
வதும்‌ வழக்கம்‌. எல்லென்டெரியின்‌ நடிப்பை அவர்‌ மிக 
உயர்வாக மதித்ததனாலேயே அவர்‌ நட்புக்கு மிகுதி மதிப்புக்‌ 
கொடுத்தார்‌. அந்‌ நடிகருக்கு அவர்‌ வரைந்த கடிதங்கள்‌ 
உண்மையில்‌ அவர்தம்‌ வரலாறாக இயங்குகின்ற்ன. அவர்‌ 
உள்ளார்ந்த கலை, இலக்கிய, அரசியல்‌ கருத்துக்கள்‌ மட்டு 
மன்றி, அவர்‌ குடும்பச்‌ செய்திகள்‌ முதல்‌ இதில்‌ மனந்‌ 
திறந்து விரித்துரைக்கப்படுகின்‌ றன. 


வேபியன்‌ கழகத்துடன்‌ ஷாவின்‌ கெடார்பு 1971 வரை 
நீடித்திருந்தது. ஆனால்‌, கழகத்தின்‌ அரசியல்‌ வேலைகளில்‌ 
அவர்‌ பங்கு வரவரக்‌ குறைந்தது. அதன்‌ அறிவுப்பரப்புதல்‌ 
வேலையை அவர்‌ கழகவாயிலாக மட்டும்‌ | செய்யாமல்‌, கலை : 
நாடகவாயிலாகவும்‌ செய்துவந்தார்‌. 7897 இல்‌ அவர்‌ 
(ஸென்ட்‌ பாங்கிராஸ்‌ வட்டத்தின்‌ நாட்டாண்மைக்கார 
ரானார்‌. அது 1900இல்‌ நகராண்மை யாக்கப்‌ பட்டபோது 
அவர்‌ அந்‌ நகர்மன்ற உறுப்பினரானார்‌. 1903 இல்‌ அவர்‌ 
இதிலிருந்து விலகினார்‌. இவ்‌ வட்டத்தில்‌ ஆறு ஆண்டு 
களாக ஷா செய்த .தொண்டுகள்‌ ஃவேபியன்‌ கழகத்திற்கு 
அவர்செய்த தொண்டுகளைப்போலவே அவர்‌ செயற்களத்‌ 
திறனையும்‌, . செயல்வாய்மையையும்‌ நன்கு விளக்குபவை. 
அவர்‌ அரசியல்‌ கருத்துக்கள்‌ மிகமிக முற்போக்கா 
யிருந்ததே அவர்‌ அரசியலில்‌ நீடித்து ஈடு படாததற்குக்‌ 
காரணம்‌ என்னலாம்‌. ஏனெனில்‌, அக்‌ கருத்துக்களுள்‌ 
பல அவர்‌ வாழ்நாளிலேயே நிறைவேறின. பிறவும்‌ நிறை 
Gaps தக்கவையே என்பதில்‌ ஐயமில்லை. அவர்‌ 1892இல்‌ 
வெளியிட்ட தேர்தல்‌ அறிவிப்பின்‌ கோரிக்கைகள்‌ பல நிறை 
“வேறியுள்ளன. பல அவர்‌ முயற்சியால்‌ அமைந்த புதிய 
'தொழிற்கட்சியின்‌ . திட்டங்களுக்கான அடிப்படைக்‌ குறிக்‌ 
கோள்கள்‌ ஆயின. 





௫. நாடகமேடைப்‌ போராட்டம்‌ 


கலைகளுள்‌ சிறந்தவை அழகுணார்ச்சியும்‌ இன்ப நுகர்‌ 
வும்‌ தரும்‌ கவின்கலைகள்‌. ஓவிய முதலாகக்‌ காவியமீருகக்‌ 
கவின்கலைகள்‌ uv. இவற்றுள்‌ வடிவோவியம்‌, வண்ணா 
ஒவியம்‌, உருவோவியம்‌ முதலிய யாவும்‌ கட்புல நுகாவுடை 
யன. மேலும்‌ அவை நிலையான உணர்ச்சிகளைத்‌ தூண்டு 
Gow). -உணர்ச்சியியக்கம்‌ குறிக்காது. இசை செவிப்‌ 
புலனுகர்வுடையது ; அத்துடன்‌ உணர்ச்சியை இயங்கச்‌ 
- செய்யவல்லது. காவியமோ ஐம்புலனுகர்வும்‌, உணர்ச்சி 
யியக்கமும்‌ அறிவுப்‌ பயனும்‌ உடையது. காவியங்களுட்‌ 
சிறந்தது நாடகம்‌. இது மேற்கூறிய எல்லாப்‌ பண்புகளுடன்‌ 
செயற்பண்பும்‌ கூட்டி, எல்லாக்‌ கலைகளின்‌ முழு நிறைவாய்‌ 
அமைந்துள்ளது. நாடக ஆசிரியர்‌ பலா இம்முழு 
வாழ்க்கைப்‌ பண்பின்‌ தனித்தனிக்‌ கூறுகளையே SEL 
தது. இளங்கோ, காளிதாசன்‌, ஷேக்ஸ்பியர்‌ ஆகியவர்கள்‌ 
அதன்‌ முழு அகல Haw உயரங்களையும்‌, திட்பங்களையும்‌ 
ஒருங்கே தீட்டினர்‌. அணிமைக்காலங்களில்‌ அதன்‌ முழுப்‌ 
பரப்பையும்‌ தாவி' அளந்து, அத்துடன்‌ தற்கால நாகரிகப்‌ 
பண்பாகிய அறிவுப்‌ பண்பையும்‌ இணைத்த கலைஞர்‌ பெர்‌ 
னணுர்டுஷா ஒருவரே. இவ்வகையில்‌ நிறைகலைஞராகிய 
ஷேக்ஸ்பியரிடமோ வேறு எக்கலைஞரிடமோ கூடக்‌ காண 
முடியாத தனிச்சிறப்பு ஷாவுக்கு உண்டு. அதுவே இவ்‌ 
வறிவுப்‌ பண்பும்‌ அதன்‌ நிறைவாய்‌ நாடகத்தின்‌ பின்னணி 
யாக அவர்‌ அமைத்த வாழ்க்கைக்‌ கோட்பாடும்‌ ஆகும்‌. 


— ஒன்றிரண்டு சிறந்த நாடகங்களால்கூட உலகச்‌ சிறப்‌ 
ட்புற்றவர்‌ உண்டு. உண்மையில்‌ உலக நாடகாசிரியருட்‌ 
பெரும்பாலார்‌ இத்தகையவரே. பல தலைசிறந்த நாடகங்கள்‌ . 
உட்பட; 20 ஆண்டுக்காலம்‌ நீடித்த தம்‌ இலக்கிய வாழ்‌ 
விடையே, 65 நாடகங்கள்வரை எழுதிக்‌ குவித்தவர்‌ ஷேக்ஸ்‌ 
பியர்‌. ஷா இதே வகையில்‌, ஆனால்‌ இலக்கிய வாழ்வுக்கால . 
அளவிலும்‌, நாடகங்களின்‌ எண்ணிக்கையிலும்‌, ஷேக்ஸ்‌ 
அ. பெ 





82 அதிவுலகமேல த பெர்னார்டுஷா 


பியரைத்‌ தாண்டிச்‌ சிறப்புற்று விளங்குகிறார்‌, அவர்‌ நாடக. 
்‌ இலக்கிய வாழ்வில்‌ ஈடுபட்ட காலம்‌ 70 ஆண்டுகள்‌. அத 
னிடையே அவர்‌ எழுதி முடித்த நாடகங்கள்‌ 98. கடைசி 
நாட்களில்கூட ஒரு நாடகம்‌ புதிதாகத்‌ தொடங்கினார்‌. 
ஆனால்‌, அதை அவர்‌ முடிக்கமுடியாமல்‌ Sa 
ளார்‌. | 


ஷாவின்‌ நாடகங்களிலுள்ள இன்னொரு தனிச்சிறப்பு 
அவற்றில்‌ காதலுணர்ச்சி ஈடுபாடு அகற்றப்பட்டிருப்பதும்‌, 
அவ்வுணார்ச்சியார்வத்தினிடமாக உள்ளார்ந்த அன்‌ 
பொழுக்க ஆர்வம்‌ இடம்பெறுவதுமாகும்‌.. தவிர, அறிவா 
'ராய்ச்சியிலிறங்குபவர்‌ கலைப்பண்பைப்‌ பேணுதல்‌. அரிது. 
ஷா, வஜேக்ல்பியர்‌, டால்ல்டாய்போன்ற இயற்கைக்‌ கலைஞராத 
லால்‌, உணர்ச்சியில்லாமலே கலைப்பண்பூட்டவல்லவரா 
யுள்ளார்‌. அறிவாராய்ச்சியால்‌ மட்டுமின்றி, உணர்ச்‌ சிவகை 
யிலும்‌ உயர்கலைப்பண்பை அவர்‌ எட்டமுடியும்‌ என்பதற்குக்‌ 
“காண்டிடா ' “அருள்‌ திரு. ஜோன்‌” போன்ற நாடகங்கள்‌ 
சான்றுபகரும்‌. | 

வாழ்வில்‌ ஷா எதிர்ப்பில்‌ வளர்ந்தது போலவே, 
நாடகக்‌ கலையிலும்‌ எதிர்ப்பில்‌ வளர்ந்தவர்‌ ஆவர்‌. அவர்‌ 
நாடகக்கலையில்‌ வெற்றிபெறுமுன்‌ எத்தனையோ குடையரணா 
களைத்‌ தகர்த்துத்‌ தமக்கென ஒரு புதுச்‌ சூழ்நிலை உண்டு : 
பண்ணிக்கொள்ளவேண்டியதாயிரு ந்தது. உணர்ச்சி நாடக 
மரபை ஒழித்து, ஒழுக்க, அறிவுரை நாடகமரபையும்‌ 
அறிவாராய்ச்சி நாடகமரபையும்‌ அவர்‌ உண்டுபண்ண 
வேண்டியிரு ந்தது. அத்துடன்‌ உயர்தர நாடக. மேடைகள்‌ 
செல்வராட்சியிலிரு ந்தன. செல்வ வகுப்பினரின்‌ இன்பப்‌ 
பொழுதுபோக்கை எதிர்பார்த்து, அவர்கள்‌ ஆதரவில்‌ 
அவை நடைபெற்றன. ஷாவின்‌ நாடகங்களும்‌ பிற புதுமை 
' நாடகங்களும்‌ அவற்றில்‌ நுழைவுச்சீட்டுப்‌ பெறமுடிய 
வில்லை. ஷா வெளியில்‌ நின்று முற்றுகையிட்டுப்‌ போராடியே 
அதனுள்‌ நுழைய வழியுண்டாக்கவேண்டி வந்தது. 
செல்வராட்சியிலில்லாத “விடுதலை அரங்கு? போன்ற. 
புதுமை மேடையோ, உயர்தர நடிகர்களால்‌ புறக்கணிக்கப்‌ 

பட்டவை; உயர்தர நாடகங்களுக்கேற்ற துணைப்‌ பொருள்‌ 
கருவிகள்‌ அவற்றிற்கு இல்லை. ஷாவின்‌ பல நாடகங்கள்‌. 
புதுமை அரங்குகளில்‌ நடத்தப்படக்‌ கூடாதவையாயும்‌, 
செல்வ . மேடைகளில்‌ நுழைவு பெறாதவையாயும்‌, 
மேடையேருமல்‌ -நெடுநாள்‌ காத்திருக்கவேண்டி வந்தது, 
இறுதியாக, நாடகம்‌ பார்க்க வரும்‌ காட்சியாளர்கள்‌ 
உணர்ச்சி நாடக மரபை எதிர்பார்த்தவர்கள்‌. அவர்கள்‌: 
மனப்பழக்க மரபை மாற்றிப்‌ புதிய காட்சியாளர்‌ குழுவை ஷா 
உண்டுபண்ண வேண்டி யிருந்தது. இவ்வளவு தடை wy over 
களையும்‌ பிற எதிர்ப்புக்களையும்‌ தனி நின்று சமாளித்து 
வென்ற கலைஞர்‌, கலையுலகில்‌ புரட்சிக்காரரே யன்றோ ? 


சிறுவராயிருக்கும்போதே. ஷா ஷேகஸ்பியரைப்‌ பின்‌ 
பற்றிச்‌ செந்தொடையாப்பியல்‌* கோவிலக நாடக முறையில்‌ 
1 ஒரு நீண்ட நாடகம்‌ எழுதியிருந்தார்‌ என்று குறித்துள்‌ 
ளோம்‌. அவர்‌ உள்ளார்ந்த நாடகப்‌ பண்பையும்‌ ஆர்வத்‌ 
தையும்‌ இது காட்டுகிற து. 1885 இல்‌ புனைகதைகளில்‌ அவர்‌ 
மனக்கசப்புற்ற பின்‌ மீண்டும்‌ நாடகத்தில்‌ கருத்துச்‌ 
செலுத்தத்‌ தொடங்கினார்‌. அவர்‌ கலைநண்பர்‌ வில்லியம்‌ 
ஆர்ச்சா தாம்‌ இயற்றிய கதைக்கு உரையாடல்‌ 
வகுத்து நாடகமாக்கும்படி ஷாவை வேண்டினர்‌. ஷாவின்‌ 
சீர்திருத்த ஆர்வமும்‌ வசைப்‌ பண்பும்‌ கதையை மாற்றி, 
மக்கள்வாழ்க்கையின்‌ ஓரு பெருஞ்‌ சீர்கேட்டைத்‌ தாக்குவ 
தாக அமைந்தன. அத்துடன்‌ ஆர்ச்சரின்‌ கதை முழுவதும்‌ 
ஒரு காட்சியுள்‌ அடங்கிவிட, ஷா அதனைத்‌ தொடர்ந்து பிற 
காட்சிகள்‌ சேர்த்தார்‌. நாடகத்தை ஆர்ச்சருக்கு வாசித்துக்‌ 
காட்டும்போது அவர்‌ தூங்கியதாக எண்ணி, ஷா அதனைக்‌ 
குப்பைக்கூடையில்‌ எறிந்தார்‌. தாம்‌ உண்மையில்‌ தூங்கவே 
யில்லையென்றும்‌, தம்‌ விருப்பின்மையைக்‌'. காட்டவே 
அவ்வாறு பாசாங்கே செய்ததாகவும்‌, ஆர்ச்சர்‌ பின்னாட்‌ 
களில்‌ ஓத்துக்கொண்டுள்ளார்‌. ஆயினும்‌, இந்‌ நிகழ்ச்சி 
ஷாவின்‌ . கலைப்படைப்பை ஏழாண்டுகள்‌ ஓத்திப்போடப்‌ 
போதியதாயிருந்தது. Aas இதத வம்‌ 

* Blank Verse. + Passion Play. | 

பத்தொன்பதாம்‌ நூற்றாண்டின்‌ கடைசிப்‌ பகுதியில்‌ 
ஃவேபியன்‌ கழகம்‌ முதலிய ஒப்பியல்‌ நெறி, புதுமைக்‌ 
கழகங்களின்‌ வளர்ச்சியாலும்‌, ஐரோப்பாவிலிரு ந்துவந்த 
QoS புது நாடக, புதுமைப்பெண்‌ இயக்க அலைகளா 
லும்‌, இங்கிலா ந்தில்‌ புதுமையார்வம்‌ மிகுதி பரந்து வந்தது. 
புதுமை. இதழ்‌, புதுமைக்கஸை, புதுமை. அரசியல்‌ என எல்‌ 
லாத்‌ துறையிலும்‌ புத்தூழியின்‌ புதுமையார்வம்‌ புகுந்தது. 
இதன்‌ பயனாக. இப்ஸனின்‌ புதுமை நாடகத்துறைக்கு 
ஆதரவு ஏற்பட்டது. செல்வர்‌ மேடைகள்‌ இவ்வியக்கத்தை 
எதிர்த்ததனால்‌, இத்துறை நாடகங்களுக்கென “விடுதலை 
அரங்கு: எனப்‌ புதியமேடை அமைக்கப்பட்டது. அதண்‌ 
மேலாளான ரிச்சர்டு கிரைள்‌ வெளிநாட்டுப்‌ புதுமை நாட 
கங்களையே நடத்தும்‌ மரபை வெறுத்தார்‌. ஆங்கிலேய 
ரால்‌ இயற்றப்பட்ட நாடகங்கள்‌ வேண்டுமென அவர்‌ 
அவாக்கொண்டார்‌. அத்தகைய நாடகமொன்று இயற்‌ 
95 தரும்படி 1892 இல்‌ ஷாவை அவர்‌ கோரினார்‌. 


ஷாவுக்கு இப்போது ஏழாண்டுகளுக்கு முன்‌ தாம்‌. 
எழுதிக்‌ குப்பைக்கூடையில்‌ எறிந்த நாடகம்‌ நினைவுக்கு, 
வந்தது. காலத்துக்கு ஏற்றதன்று என்று அவர்‌ அன்று 
கருதிய நாடகம்‌, இப்போது ஏற்புடையதாகக்‌ கூடியதே 
ஏன்று அவர்‌ துணிந்து, அதனை முற்றுவித்துக்‌ கொடுத்‌ 
தார்‌. அதுவே,  “மளையிலார்‌ மனைகள்‌” என்ற அவர்‌ 
முதல்‌ நாடகம்‌. | 

ஏழாண்டுகள்‌ கருவிலிருந்து பிறந்த இப்‌ புரட்சிக்‌ 
குஜ்விக்குப்‌ புரட்சிகரமான வரவேற்பே கிடைத்தது. இதில்‌ 
வியப்புக்கிடமில்லை. இதன்‌ பெயர்‌ பழுத்த விவிலிய நூற்‌ 
பண்புத்தொடர்பு உடையதே. ஆனால்‌, அதன்‌ போக்கு, 
செல்வர்‌ ஆட்சியையும்‌, அவர்கள்‌ அறநிலையங்களின்‌ மதிப்‌ 
பாட்சியையும்‌ தாக்கிப்‌ புண்படுத்துவதாயிருந்தது. மனை 
விலாப்‌ பஞ்சை ஏழையருக்குச்‌ செல்வர்‌ குச்சு வீடுகளை 
வரிசை வரிசையாய்க்‌ . கட்டிக்கொடுத்தனா. அவற்றின்‌ 
து அளவிற்‌ சிறிதாயினும்‌, குடியிருக்கும்‌ வீடமைதி 
தோக்க, மட்டுமீறியதாகவே அமைந்தது. அத்தொழிலி 

லீடுபட்டவர்‌ சிறுமுதவீட்டில்‌ பெருவருவாய்‌ பெருக்கும்‌ 
முதல்தர முதலாளிகளாயினர்‌. செல்வத்தின்‌ . ஆற்றலால்‌ 
அவர்கள்‌ அரசியலாட்சியைக்‌ கைக்கொண்டது மட்டுமின்றி, 
அறநிலையங்களை இயக்கி மதிப்பாட்சியும்‌ பெற்றனர்‌. இம்‌ 
முறையில்‌ உயர்வுபெற்றுவந்த ஒரு செல்வன்‌, இப்‌ புது 
வாழ்வுக்குத்‌ தகுதியுடையவளாகத்‌ தண்‌ புதல்வியைப்‌ 
யயிற்றுவிக்கிறான்‌. அவள்மூலம்‌ ஓர்‌ உயர்குடிப்‌ பண்பா 
mor இளைஞனைக்‌ கவர்ச்சியூட்டித்‌ தன்‌ செல்வத்துடன்‌ 
அவ்வுயர்குடிப்பண்பை இணைத்துவீட முயல்கிறான்‌. 
எத்தகைய பொய்ம்மை, போலிநடிப்பு, கீழ்நோக்கம்‌ ஆகிய 
வற்றின்‌ அடிப்படையில்‌ தூய உயர்குடிப்‌ பண்பாண்மை 
நிலைபெறுகிறது என்பதை நாடகப்‌ போக்குக்‌ குத்தலாக 
எடுத்துக்‌ காட்டுகிறது. 

இந்நாடகம்‌ மேடையிலும்‌ பேரமளியை உண்டுபண்‌ 
ணிற்று. கலைக்‌ கருத்துரையாளராலும்‌ வன்மையாகத்‌ 
தாக்கப்பட்டது. தூற்றுரைகளாகிய கடற்கொதந்தளிப்பில்‌ . 
புதுமை மேடையின்‌ பெயரும்‌, ஷாவின்‌ பெயரும்‌ மிதந்தன. 
ஆனால்‌, ஷா புறக்கணிப்பிடையே ஆண்டு தோறும்‌ ஒரு 
புணகதை எழுதத்‌ தயங்காதவர்‌ அன்றோ ? புறக்கணிப்பை 
விட இகழ்‌ ஒரு கலைப்படைப்பின்‌ ஆற்றலுக்கு நல்ல சான்று 
என்பதை அவர்‌ அறிந்தவர்‌. ஆகவே, அவர்‌ தம்‌ ஆற்றல்‌ 
உணர்ந்து ஊக்கம்பெற்று மீண்டும்‌ நாடகங்கள்‌ எழுதினார்‌. 

ஷாவின்‌ அடுத்த நாடகம்‌ ““கரதல்‌ வேடர்‌?” என்பது 
இது 1895 இல்‌ எழுதப்பட்டது. புத்தூழியின்‌ புதுமைப்‌ 
பெண்‌ இயக்கத்தை _இது நேரடியாகச்‌ சித்திரிப்பது, 
ஷாவும்‌ ஃவேபியன்‌ கழகமும்‌ இப்ஸனியத்தை அவா 
ஆர்வத்துடன பரப்பிவந்த காலம்‌ இது. ஆனால்‌, ஷாவின்‌ 
: இப்ஸனியம்‌ இப்ஸ்ணைப்‌ பின்பற்றி யமைந்ததன்று. இப்‌ 
ஸனும்‌ ஷாவும்‌ ஒருங்கே இப்‌ புத்தூழியின்‌ படைப்பானி 
கள்‌ வார்‌. எனவே ஷாவின்‌ இப்ஸனியத்தை நாம்‌ 
ஷாவியம்‌ என்றுகூடக்‌ கூறலாம்‌. இங்கிலாந்தில்‌ அது 
இப்ஸனியத்தைத்‌ தாண்டி வளர்ச்சியடைந்து ஷாவியம்‌* 


* Shavianism. 





அறிவுலகமேதை பெர்னார்டுஷா 


என்றே பெயர்‌ பெறுகிறது. . காதல்‌ வேடரி'ல்‌ இப்ஸ. 
னின்‌ கருத்துக்கள்‌ மட்டுமன்றி, இப்ஸனே தன்‌ அரையுரு. 
வச்‌ சிலை வடிவில்‌ ஒர்‌ . உறுப்பினனாய்‌ இயங்குகிறான்‌. 
என்னலாம்‌. வாய்‌ பேசாத அச்‌ சிலை வாய்பேசுபவரினும்‌. 
மிகுதியாகப்‌ பிறரைத்‌ தூண்டியியக்கும்படி செய்யப்படு 
கிறது. ஷாவின்‌ தனி வாழ்க்கை நிகழ்ச்சிகளும்‌, பண்பு 
களும்‌ இதில்‌ இடம்பெற்றுள்ளன. பெண்மைக்கும்‌ காத 
லுக்கும்‌ இடம்‌ கொடாத அவர்‌ புறவாழ்க்கைக்‌ கோட்டை. 
_ யில்‌ திருமதி செல்வி பாட்டர்லலும்‌, ஃமீளாரேன்ல்லாரும்‌ செய்த. 
தாக்குதல்‌ நிகழ்ச்சிகளின்‌ நிழற்‌ படிவம்‌ இந்நாடகத்தில்‌. 
காணப்படுகிறது. | e Na a 

இந்‌ நாடகத்தின்‌ நடிப்புக்கு உயர்தர நடிகரும்‌, உயர்‌ 
தரச்‌ செல்வ மேடையின்‌ நடிப்புவாய்ப்புக்களும்‌ இன்றி 
யமையாத்‌ தேவைகளாயிருந்தன. * விடுதலை அரங்கில்‌ 
்‌ இவற்றுக்கு இடமில்லை. எனவே 1905 வரை இது.மேடை. 
Guam முடியாமலே போய்விட்ட து. ea ey. 


1893 ஆம்‌ ஆண்டிலேயே ஷா ' Bund. வாரவின்‌ வாற்க்‌ 
கைத்‌ தொழில்‌” என்ற தம்‌. மூன்றாவது நாடகத்தை எழுதி 
முடித்தார்‌. பெண்களுக்குச்‌ செல்வ உரிமையும்‌ தொழிலுரி' 
மையும்‌ இல்லாவிட்டால்‌, அவர்களுக்குத்‌ தன்மதிப்பும்‌ 
உரிமை ஓழுக்கமும்‌ இருக்கமுடியாது என்பதை இந்நூல்‌ . 
பசுமரத்தாணிபோல்‌ வாசகர்‌ மனத்தில்‌ பதியவைக்கிறது.. 
குடும்ப வாழ்வு என்பது ஆணைச்சார்‌ ந்து வாழும்‌ வாழ்வு. 
அதில்‌ காதல்‌ ஓர்‌ அடிமைப்‌ பொருளாக மட்டுமே இயங்க 
முடியும்‌. காதலையன்றி வேறு தொழிலுரிமையோ செல்வ: 
உரிமையோ அற்ற பெண்‌, செல்வ நிலையுடைய sr 
ஆணுக்கு ஆட்படாவிட்டால்‌, அவ்வடிமை வாழ்வுகூட 
அவளுக்கு நல்வாழ்வு ஆவதில்லை. இவ்வடிமை வாழ்வில்‌ 
வெற்றி கிட்டாவிட்டாலோ, அல்லது அதைப்‌ பெறத்‌ தவறி: 
விட்டாலோ, அவளுக்கு இரண்டே இரண்டு வரழ்க்கை 
தெறிகள் தாம்‌ உண்டு. ஒன்று துணிந்து பொய்ம்மை: 
- வாழ்வு வாழ்வது. மற்றொன்று பொய்ம்மையில்‌ தவறி! 

வெளிப்படையாக வீழ்வது. பிந்திய நெறியில்‌ செல்பவர்‌ 

தூற்றப்படுகின்றனர்‌. வாழ்க்கையிலிருந்து ஒதுக்கப்பட்டு 
அழிந்தொழிந்து செல்கின்‌ றனர்‌. முந்திய நெறியில்‌ செல்ப 
வரோ திருமதி வாரன்‌ போல வாழ்கின்ற உலகின்‌ ஆதரவும்‌ 
மதிப்பும்‌ பெறுகின்றனர்‌. தன்‌ பொய்ம்மை வாழ்வில்‌ பெற்ற. 
செல்வச்‌ சிறப்பால்‌ திருமதி வாரன்‌ தன்‌ புதல்வி செல்வி விளி 
வாரனுக்கு, உண்மையிலேயே உயர்வதற்குரிய கல்வியும்‌, பிற: 
வாய்ப்புக்களும்‌ அளிக்கிறாள்‌. ஆனால்‌, மகள்‌ இக்கல்வி 
யறிவு; பண்பாடு ஆகியவற்றின்‌ பயனாக அன்னை வாழ்வின்‌ 
கயமையைப்‌ பகுத்துக்‌ காட்டி எதிர்க்கிறாள்‌. திருமதி வாரன்‌. 
மகளுக்குக்‌ கூறும்‌ மறுமொழியும்‌, அவளது வாழ்க்கை 
வரலாறும்‌ மக்களூலகின்‌ Sarai முறைகளைச்‌ சுட்டிக்‌ 
காட்டிப்‌ பழிப்பதாக உள்ளது. இந்‌ நாடகத்தில்‌ திருமதி 
வாரனும்‌, விவி வாரனும்‌ சிறந்த பண்போவியங்களாவர்‌.. 


காதலைச்‌ சாடும்‌ பண்புக்கும்‌, காதலுணர்ச்சி நாடகத்தை. 
எதிர்க்கும்‌ பண்புக்கும்‌ இந்‌ நாடகம்‌ சிறந்த எடுத்துக்காட்டு. 
அன்னவாழ்க்கையால்‌ ஆடவர்‌ காதலின்‌ பசப்‌ புணர்ந்த 
விவி, : தன்‌ காதலனைக்‌ காதலித்தும்‌, அக்காதலைத்‌ HFEF 
மென வீசி எறிந்து, பெண்களுக்கு உழைப்பதிலேயே 
உறுதிகொள்கிறாள்‌. 
| இந்‌ ர SOLO முப்பதாண்டுக்‌ காலம்‌ 
வரை, அஃதாவது 1921 வரை, அது மேடையேறவில்லை- 
ஏனெனில்‌ அரசியலாரால்‌ அது தணிக்கை செய்யப்பட்டது... 
தணிக்கைமுறை யில்லாத அமெரிக்காவில்கூட, அதில்‌ 
நடித்தவர்கள்‌ குழப்பம்‌ விளைத்ததாகக்‌ குற்றம்‌ சாட்டப்‌ 
பட்டுச்‌ சிறையிடப்‌ பெற்றனராம்‌. | 


இங்ஙனமாக ஷாவின்‌ முதல்‌ நாடகம்‌ புதுமை மேடையில்‌ 
கூட எதிர்ப்பைக்‌ கிளப்பித்‌ தோல்வியுற்றது; இரண்டாவது 
நாடகம்‌ செல்வமேடைக்கு ' மட்டுமே ஏற்றதாயிருந்ததனால்‌ 
மேடையேருமற்‌ போயிற்று. மூன்றாவது அரசியலாளர்‌ 
தணிக்கையால்‌ தோற்றது. இவ்‌ வெல்லாவகை எதிர்ப்புக்‌ 
களையும்‌ பகைச்சூழல்களையும்‌ துடைத்தழிக்க ஷா இதுமுதல்‌ 
பல புத்தம்‌ புதிய முறைகளைக்‌ கையாண்டார்‌. 

அம்‌ முறைகளுள்‌ முதன்மைச்‌ சிறப்புடைய முறை 
நாடகங்களை மேடைக்குரிய காட்சிப்‌ பதிவுகளாக மட்டும்‌ 
ஆக்காது, பார்ப்பதையெல்லாம்‌ வாசித்துணரத்தக்க நூல்‌ 
-வெளியீடுகளாக அச்சிட்டு வெளியிடும்‌ !'முறையேயாகும்‌. 
காட்சி நாடகத்தில்‌ திரைக்கட்டளைகள்‌ விரிவாகக்‌ குறிக்கப்‌ 
படுவதில்லை. அது கலைஞர்‌ துறை என விடப்படும்‌. ஷா 
கலைஞர்‌ . தொழிலிலும்‌ தமக்குள்ள உயரிய அறிவாற்றலை 
நன்கெடுத்துக்‌ காட்டி, திரைக்கட்டளைகளையும்‌ ஏற்பாடு 
களையும்‌ காட்சியிடையே எங்கும்‌ மிக மிகத்‌ தெளிவுபட 
எடுத்துரைத்தார்‌. 


மேலும்‌, நாடகத்தை எதிர்க்கும்‌ கலைக்‌ கருத்துரை 
யாளரை எதிர்க்கவும்‌, வாசிப்பவர்களிடையே கலைக்கருத்தை 
வளர்த்து, புது நாடகக்‌ காட்சியாளரைப்‌ பெருக்கவும்‌ ஓர்‌ 
ஓப்பற்ற புதுக்‌ கருவியை ஷா உண்டுபண்ணினார்‌. இதுவே 
நாடகங்கள்‌, நாடகத்‌ தொகுதிகளுக்கு அவர்‌ எழுதிய : 
முன்னுரைகள்‌. நாடகங்களிலும்‌ நீளமான அவர்‌ முன்னு 
ரைகள்‌ டிரைடவிள்‌ முன்னுரைகள்‌ போலத்‌ தனி இலக்கியச்‌ 
சிறப்புடையவை ஆகியுள்ளன. 


ஷாவின்‌ நாடகக்கலையில்‌ ஏற்பட்ட மற்றொரு மாறுதலை 
நாட்கத்‌ தொகுதிகளின்‌ பெயர்த்‌ தலைப்பு எடுத்துக்காட்டு 
கிறது. முதல்‌ மூன்று நாடகங்களும்‌ மக்களுக்குக்‌ கசப்பான 
பல வாழ்க்கைச்செய்திகளைக்‌ கூறியதனால்‌ *உவர்ப்பான நாடகங்‌ 
54% என்ற பெயருடன்‌. வெளியிடப்பட்டன. இவற்றுக்குப்‌ 
பின்‌ வந்த நான்கு நாடகங்கள்‌ இவற்றுக்கெதிராக *உளப்‌ 
பான நாடகங்கள்‌ 1 என்றும்‌ அடுத்த மூன்று நாடகங்கள்‌ 
 நூநெறியாளர்க்காள நாடகங்கள்‌ 2: என்றும்‌ குறிக்கப்பட்டன. 
இரண்டாவதுதொகுதியின்‌ பெயர்‌ : அவர்‌ குறும்புடைய, 
ஆனால்‌ இனிய, நகைத்திறப்‌ பண்புக்கு ஓர்‌ எடுத்துக்காட்டு. 

அவர்‌ நாடகங்களிற்‌ பல தனித்தனிச்‌ சுவையார்வ 
மூடைய நண்பர்களின்‌ வேண்டுகோள்களை முன்னிட்டு 

* Plays Unpleasant. + Plays Pleasant. — 

t Plays for the Puritans. 

எழுதப்பட்டன. அவர்‌ நட்பின்‌ தன்மையையும்‌, கலையின்‌ 
அருந்திறனையும்‌ இவை குறிக்கின்றன. 


உவப்பான நாடகங்கள்‌ என்பன: *வாளும்‌ போர்‌ 
வீரனும்‌'; “காண்டிடா”; (ஊழ்கண்ட வீரன்‌”; யாருக்குத்‌ 
தெரியும்‌' என்பவை. ae ee 


Curt பெருமக்களின்‌ விளையாட்டு; அதில்‌ பந்தயம்‌ 
வைத்தாடப்படும்‌ பகடைகளான பொது வீரருக்குப்‌ படைக்‌ 
கருவிகளைவிட உணவே ஆர்வமிக்க இன்றியமையாத்‌ 
தேவை” “போர்முறை மரபு புகழையும்‌ துணிகர வீரத்தையும்‌ 
விட, அச்சத்தையே அடிப்படை உணர்ச்சிப்‌ பண்பாகக்‌ 
கொண்டது.” ஷாவின்‌ இவ்விரண்டு கருத்து முடிவுகளையும்‌ 
விளக்குவது வாளும்‌ போர்ளீரனும்‌** என்ற நாடகம்‌. வர்ஜில்‌ 
என்ற இலத்தீன்‌ கவிஞரின்‌ பெருங்காப்பியமான  ஈனிடை. 
orl ஆங்கில உ மொழிபெயர்த்த மொழிபெயர்ப்‌ 
பின்‌ முதலடியிலிருந்தே இந்‌ நாடகத்தின்‌ பெயராயமைந்த 
அழகிய தொடா எடுக்கப்பட்டுள்ள து. இக்‌ கதை வீரப்‌ 
- புகழார்வத்தையே காதலாகக்‌ கொண்ட ஒரு பெண்மணி; 
குடிப்பெருமை காக்கச்‌ சிறு செய்திகளை மறைத்து அல்லாடும்‌ 
- அவள்‌ அன்னை; படைத்துறை மரபும்‌ குடிப்பெருமை மரபும்‌ 
பேண விரும்பினும்‌, எழுத்துத்‌ திறனும்‌ செயல்‌ திறனும்‌ 
அற்ற படைத்‌ தலைவனான தந்தை; புகழையும்‌ வீரத்‌ துணி 
வையும்‌ இகழ்ந்து, இடையூறுகளில்‌ தன்னம்பிக்கையும்‌ 
நகைத்‌ திறமும்‌ இழவா து நிற்கும்‌ சிற்றுண்டிப்‌ படைவீரன்‌ 1 
ஆகிய சிறந்த பண்போவியங்களைக்‌ கொண்டது. ஸ்விட்ஸர்‌ 
லாந்து நாட்டவனும்‌ கூலிக்காக அயல்‌ நாட்டில்‌ போர்‌ 
புரிபவனுமான சிற்றுண்டி வீரன்‌ ஒரு பெண்மணியின்‌ 
படுக்கையறையில்‌ அடைக்கலம்‌ பெறும்‌ காட்சி உணர்ச்சி 
நாடகக்‌ காட்சிகளின்‌ சுவையுடன்‌ நகைச்சுவையும்‌ | மிகுந்‌ 
தது. “உன்‌ மதிப்புநிலையாது ?’ என்ற வினாவுக்கு அவன்‌ 
கூறும்‌ விடை அரசியல்‌ துறையில்‌ ஓர்‌ ஒப்பற்ற படிப்பினை 
யாய்‌ அமைந்துள்ளது. “என்‌ மதிப்புநிலை ஸ்விட்ஸர்‌ 

A ர 

லாந்து தாட்டின்‌ உச்ச மதிப்பு நிலையே--அந்நாட்டின்‌ மன்‌ 
பதைக்‌ குடி யுரிமையாளன்‌ நிலை,” என்பதே அவ்விடை. 
மகள்‌ தந்தையின்‌ உடுப்பை வீரனுக்குக்‌ கொடுத்து அதன்‌ 
பயனாக, தந்தையிடம்‌ அதை மறைக்க அரும்பாடு படும்‌ 
காயின்‌ சிறு . சூழ்ச்சிமுறைகள்‌ ஒர்‌ ஒப்பற்ற நகைக்‌ 
களியாட்டமா யமைகிறது. 

போரையும்‌ போர்முறையையும்‌ பழிக்கும்‌ இந்‌ நாடகத்‌ 
தைக்கண்டு “அமைதி காவலா”: எனச்‌ சிறப்பித்துக்‌ கூறம்‌ 
படும்‌ பிரிட்டனின்‌ மன்னர்‌ ஏழாம்‌ எட்வர்டு முனிவுகொண்ட 
தாக அறிகிறோம்‌. 

sHaraya cart நடத்திய புதிய மேடையாகிய “சாலை. 
அரஙகில்‌* தம்‌ குடும்பத்தார்‌ அறியாது நடிப்பிலீடுபட்ட 
ஆர்வ நடிகையான மல்லி .மார்னிடனுக்காம இந்‌. நாடகம்‌ 
தடிக்கப்பட்டது. நாடகத்தால்‌ 4000 'பொன்‌ இழப்பு 
நேரிட்டபோதிலும்‌, ஷாவின்‌ மனம்‌ புண்படா திருப்‌ 
பதற்காக இது நெடுநாள்‌ அவரிடமிருந்து மறைத்து 
வைக்கப்பட்டதாம்‌ ! ஆயினும்‌ பொருளியல்‌ இழப்பு இவ்‌ 
வகையில்‌ நாடகத்தின்‌ புகழையோ, நடிப்பின்‌ புகழையோ 
தாக்கவில்லை. நாடகம்‌ எங்கும்‌ மேற்கொண்டு காட்டப்‌ 
பெற்றுப்‌ புகழ்பெற்ற து. 

ஸொவியா, பல்கேரியா நாடுகளை யறியாத ஷா சில. 
செய்திகளையும்‌, அந்நாட்டு மொழியின்‌ சில சொற்களையும்‌ 
உசாவியறிந்துகொண்டே இதை எழுதினார்‌. ஆயினும்‌, 
இதில்‌ வரும்‌ பணியாள்‌, பணிமகள்‌ ஆகியவர்கள்‌ கூட 
பால்கன்‌ நாடுகளின்‌ அரைஐரோப்பிய, அரைஆசிய நாகரி 
கத்தை நன்கு நிழற்படுத்திக்‌ காட்டுகின்றனர்‌ என்று சிறந்த 
கருத்துரையாளரான பிராண்டூல்‌ குறித்துள்ளார்‌. 

ஷாவின்‌ எதிர்ப்புப்‌ பண்புகள்‌, அறிவுரைகள்‌ ஆகிய 
வற்றால்‌ தாக்குறுமலே, தனிப்பட்ட கலைப்பண்பு சூலம்‌ 
கலைமுகட்டை எட்டிய ஷாவின்‌ நாடகம்‌ காண்டிடா.! 
கலைக்கட்டுக்‌ கோப்புவகையில்‌ இது ஒரு கிரேக்க நாடகமோ 

_* Avenue Theater. {Candida §§ | 

எனறு கருதத்தக்க வடிவ வனப்புடையதாய்‌ இது இலங்கு 
கிறது. இத்துடன்‌ காண்டிடாவின்‌ பண்போவியம்‌ கிட்டத்‌ 
தட்ட ஒரு பெண்‌ தெய்வத்தின்‌ ஓவியமாகக்‌ காட்சியளிக்‌ 
கிறது. : கத்தோலிக்க சமயத்துறையாளர்‌ கருத்திலும்‌ 
இத்தாலியக்‌ கவிஞர்‌ கலையிலும்‌ வீற்றிருக்கும்‌ * கன்னித்‌ 
தாய்‌” மேரியையே அது நினைவூட்டவல்லதாயுள்ள து. 
காண்டிடாவின்‌ கணவன்‌ ஒப்பியல்‌ நெறியிலும்‌, கிறித்தவ 
சமயத்திலும்‌ ஓருங்கே பற்றுடைய கிறித்தவ ஓப்பியல்‌ 
நெறிக்‌ கோட்பாடுடைய ஓர்‌ அருட்செல்வன்‌. அவனும்‌ 
அவன்‌ நண்பனான pr இளங்கவிஞனும்‌ காண்டிடாவின்‌ 
உள்ளத்தின்‌ நடுவிடம்‌ பெறப்‌ போட்டியிடுகின்றனர்‌. பிற 
காதலா காதற்‌ போட்டியெல்லாம்‌ உடற்‌ காதலுக்கான 
போட்டிகளே. உடற்காதற்‌ போட்டியிலேயே பகைமையும்‌ 
| பொய்ம்மையும்‌ பழியும்‌ உண்டு. இங்கே உடலழகினை விட 
— உள அழகு மிக்க ஒரு பெண்மணிக்காக இருவா்‌ உளக்‌ 
காதற்‌ போட்டியிலீடுபடும்‌ ஒர்‌ இன்பக்காட்சி காட்டப்‌ 
படுகிறது. இதில்‌ பகைமையில்லை; பழியில்லை; பொய்ம்மை 
யில்லை. ஆனால்‌, குழந்தைப்‌ பண்புடைய சிறு கன்னலமும்‌ 
அதனை ஓட்டிய நகைத்திறமும்‌ காணப்படுகின்றன. நாடக 
-இறுதியில்மட்டும்‌ ஷாவின்‌ பெண்மைபற்றிய ஒரு முடிவு 
வலியுறுத்தப்பெறுகிறது. பெண்கள்‌ ஆடவர்‌ பெரு ந்தகு தியி 
லீடுபடக்கூடும்‌, ஈடுபடுவர்‌. ஆனால்‌, போட்டியில்‌ ஆடவரை 
வெல்லவிடுவது அவர்கள்‌ பெருமையன்று; அவர்கள்‌ 
அடிமைத்தன்மையே. இவ்வுண்மையும்‌ கலை நயம்படவே 
வலியுறுத்தப்பெறுகிறது. | | 
முதல்‌ முதல்‌ தடங்கலின்றி எளிதாக மேடையேறிய ஷா 
வின்‌ நாடகம்‌ இதுவே. பதிப்புரிமைச்சார்பாக 1895 இலும்‌, 
விடுதலை மாளிகைச்‌ சூழ்வரு ' கழகத்தாரால்‌ 1897 இலும்‌ 
இது நடித்துக்‌ காட்டப்பெற்றது. 
| ஷாவின்‌ பிற்கால நாடகங்களுக்கு ஒருவகை வழி 
காட்டியாயுள்ள து “ஊழ்கண்ட ளீரன்‌'.* இது ஓரங்க நாடகம்‌. 
அக்காலச்‌ சிறந்த நடிகர்களான ரிச்சர்டு மான்ஸ்‌ ஃளீட்டு, என்‌ 

GLA ஆகியவர்களை எதிர்பார்த்து இது எழுதப்பெற்றது. 
முந்தியவர்‌ நடிக்க மறுத்ததனால்‌ இது நீண்டநாள்‌ நடிக்கப்‌ 
பெருமலிருந்து, 1897 இல்‌. கிராய்டன்‌ நகரில்‌ உள்ள 
'பேரரங்கில்‌* இது நடிக்கப்பட்டது. 
வாழ்க்கையின்‌ தனியுயர்‌ வீரன்‌ பண்புபற்றிய ட 
கருத்தை விளக்கும்‌. ஸீஸரும்‌ கிளியோப்பாட்ராவும்‌, 
மனிதனும்‌ மீயுயர்‌ மனிதனும்‌ முதலிய நூல்களுக்கு இது 
முன்னோடியாகும்‌. விழிப்புணர்ச்சி, தெளிந்த அறிவு, 
விருப்பு வெறுப்பற்ற செயல்திறம்‌,3 முடிவுபற்றிய கவலை 
யின்மை ஆகிய பண்புகள்‌ நெப்போலியன்‌ வாயிலாகத்‌ 
— தனி 'உயர்வீரர்‌ பண்புகளாகக்‌ காட்டப்பட்டுள்ளன. 
நெப்போலியனுடன்‌ வீரப்போட்டி, சொற்போட்டி, செயற 
'போட்டிகளி வீடுபடும்‌ * மாயமங்கை” அவன்‌ மனைவியால்‌ 
ஓருமுறை முடங்கலைக்‌ கவர்ந்துவர அனுப்பப்பெற்ற 
தோழியே யாவள்‌. அவளுடன்‌ நெப்போலியன்‌ ஈடுபட்டு 
ஊடாடும்‌ போட்டியுரையாடல்‌ ஓர்‌ ஒப்பற்ற கலைக்‌ காட்சி 
யாகவுள்ளது. | 
“ஙாகுக்குத்‌ தெரியும்‌, 1895-96 இல்‌ எழுதப்பெற்றது. 
காலத்துக்கியைந்த களியாட்டக்கூத்து நிறைந்த நாடகம்‌ 
ஓன்று எழுதவேண்டும்‌ என்ற பல நண்பர்‌ கோரிக்கைப்படி 
இது  எழுதப்பெற்றது. இதில்‌ உயர்தர வாழ்க்கை, 
பகட்டாடை யணிமணிகள்‌, முகமூடி யாடல்பாடல்‌, இசை, 
நகையாடல்‌, விருந்து முதலியன மிகுதி இடந்தரப்படுகின்‌ 
றன. இதில்‌ ஆசிரியர்‌ எதிர்பாரா நிகழ்ச்சிப்‌ பண்பினை 
இறுதிவரை திறம்படத்‌ தொடர்ந்து இயக்கி வெற்றி 
பெற்றுள்ளார்‌. ஷாவின்‌ கல்‌ திறத்துக்கு இஃது ஒரு 
நற்சான்று. ஆனால்‌, தம்‌ இயல்புக்கு மாறான இத்தனை கூறு 
- களுக்‌ கிடையிலும்‌ அவர்‌ Si தனிச்சிறப்புப்‌ பண்புகளையும்‌ 
இணைத்துள்ளார்‌. காதல்வாழ்வில்‌ வெறுப்புக்‌ கொண்டு 
காதலையே வெறுத்துப்‌ பெண்ணின்‌ முழுவிடுதலை உரிமை 
யியக்கம்‌ நடத்திய. ஒரு மாது, அத்தகைய ஓரே தாயினால்‌ 
பயிற்றுவிக்கப்பட்டும்‌, பல வகையில்‌ அப்பயிற்சியின்‌ 


* Grand Theatre. 1 You Never Can Tell. 

விளைவை எடுத்துக்‌ காட்டும்‌ அவள்‌ புதல்வியர்‌, பெண்டி. 
ரியக்கத்தின்‌ புதுமைப்‌ போக்கினுள்ளும்‌ போட்டியிட்டுப்‌ : 
புதுமுறை ஆடவர்‌ சதிகளைக்‌ கையாளும்‌ காதலன்‌, காதலில்‌: 
சறுக்கித்‌ தோல்வியேற்கும்‌ புதுமை இளம்பெண்‌ ஆகிய பல 
சுவைமிக்க காட்சிகள்‌ இந்நாடகத்தின்‌ விருந்துடன்‌ விருந்‌. 
தாகத தரப்படுகின்றன. இந்நாடகத்தில்‌ வரும்‌ விடுதிப்‌: 
பணியாள்‌ வில்லியம்‌ ஷாவின்‌ ஒப்புயர்வற்ற சிறந்த கலைப்‌ 
படைப்பாக விளங்குகிறான்‌. ஷேக்ஸ்பியரின்‌ ஃவால்ஸ்‌: 
டாஃவ்‌ ப்வ்‌ போன்ற நாடகக்கலைப்‌ படைப்புக்களையும்‌ 
டிக்கன்ஸின்‌ புனைகதை உறுப்போவியங்களையுமே வில்லியத்‌. 
துடன்‌ ஒப்பிட்டுக்‌ கூறத்தகும்‌. 

உயர்தர மேடைக்கென இயற்றப்பட்ட இந்‌ நாடகம்‌: 
தொடக்கத்தில்‌ அம்‌ மேடையினால்‌ ஏற்கப்படவில்லை. ஆனால்‌: 
ஷா உலகில்‌ தம்‌ புகழ்‌ மேடை நிறுவியபின்‌ அது அம்‌ 
மேடைக்கு உரியதாயிற்று. 


தூநெறியாளர்க்கான நாடகங்கள்‌ என்ற தலைப்புடன்‌. 
“பேய்மகன்‌ சீடன்‌,” “ஸீஸரும்‌ கிளியோப்பாட்ராவும்‌,”' 
“முகவன்‌ பிராஸ்பெளண்டின்‌ மனமாற்றம்‌?” ஆகியவை 
வெளியிடப்பட்டன. இவை முறையே 1896, 1898, 1899: 
ஆகிய மூன்று ஆண்டுகளில்‌ எழுதப்பெற்றன. முதலது 
அவரது மணவினைக்கு முன்பும்‌, மற்றவை அதன்‌ பின்பும்‌. 
எழுதப்பெற்றன. 
— உணர்ச்சிகரமான ஒரு வீறுநாடகம்‌ வேண்டுமென்று 
விரும்பிய நடிகர்‌ வில்லியம்‌ 0டரிஸாக்காகப்‌, ° ரேய்மகள்சீடன்‌ ட 
எழுதப்பெற்றது. இதில்‌ PELÉ டட்ஜன்‌ என்ற ஒரே உறுப்‌: 
போவியம்‌ மட்டுமே ஷாவின வழக்கத்துக்கு மாறாக, முழுதும்‌ 
| வெறுக்கத்தக்க ஓவியமாகத்‌ தீட்டப்பட்டுள்ள து. ஆனால்‌, 
இது டிக்கன்ஸின்‌ புனைகதை உறுப்பு ஒன்றைப்‌ பின்பற்றி 
அமைக்கப்பட்டதென அறிகிறோம்‌. இம்மாது சமயத்தின்‌ 
கண்டிப்பொழுக்கம்‌ என்னும்‌ புறப்போர்‌ மறைத்த தன்‌. 
னலம்‌, பொய்ம்மை, வஞ்சம்‌ ஆகியவற்றின்‌ பிண்டமாய்‌ 


* Devil's Disciple. 

விளங்குகிறாள்‌. டிக்‌(ரிச்சர்டு)ட்ட்ஜன்‌ - இதன்‌ எதிர 
மாற்றாகப்‌ புறத்தே தீயொழுக்க மரபும்‌ இகழும்‌ ஏற்ற ஓர்‌ 
உள்ளார்ந்த உயர்பண்பாளனாகத்‌ | தீட்டப்பட்டுள்ளான்‌. 
டிக்குட்ன்‌ சமயப்பணித்‌ தலைவன்‌ ெண்டர்ளன்‌ அவன்‌ 
மணைவியின்‌ உள்ளத்தே காண்டிடாவின்‌ அன்புப்போட்டியி 
லீடுபடுத்தப்‌ படுகின்றனர்‌. வீரனான டிக்கின்‌ முரட்டுவீரம்‌ 
செறிந்த புறத்‌ தோற்றத்திடையே பெருந்தன்மையும்‌ அருட்‌ 
பண்பும்‌, 67556 5S! நெருக்கடியிடையே வெளிவரு 
Harmer. அதுபோலப்‌ புறத்தே அருளாண்மைத்‌ தோற்ற 
முடைய ஹெண்டர்ஸனிடம்‌ உள்ளார்ந்த வீரம்‌ கரந்துள்ள 
காட்சி இன்பமூட்ட வல்லது. டிக்‌ தன்‌ உயிரை ஒரு பெண்‌ 
ணுக்காக விடத்‌ துணியவில்லை ; பெண்மைக்‌ காகவே 
விடத்‌ துணிந்ததாகக்‌ கூறும்‌ கூற்று, தன்னலக்‌ காதலிலும்‌ 
மக்கட்பற்றாகிய அருளன்பு உயர்வுடையது என்பதைச்‌ 
சுவைபட உணர்த்துகின்றது. இதன்‌ கதை அமெரிக்க 
விடுதலைக்‌ கிளர்ச்சிச்‌ சூழலிடையே அமைக்கப்பட்டுள்ளது. 
கதைக்‌ கோப்பு நாடகக்‌ கலைத்‌ துறையில்‌ தனிச்‌ சிறப்புடை 
நாடக மேடையில்‌ ஷாவுக்குப்‌ - பெரும்புகழ்‌ தந்த 
நாடகம்‌ இதுவே. ஆனால்‌, இம்மேடை இலண்டன்‌ மேடை 
யன்று, நியூயார்க்‌ மேடை. டெரிஸுக்காகவே இது எழுதப்‌ 
பட்டாலும்‌, டெரிஸ்‌ ஷாவால்‌ எப்போதும்‌ மன்னிக்க 
முடியாத ஒரு குற்றத்திற்காளானா்‌--நாடகத்தை வாசிக்கும்‌ 
போது தூங்கினார்‌ ! இந்‌ நிகழ்ச்சி ஒருவகையில்‌ ஷாவுக்கு 
நலமாகவே முடிந்தது. முன்‌ ஷாவின்‌ நாடகத்தை நடிக்க 
மறுத்த மான்ஸ்‌ஃவீல்டு இதை ஏற்று நடித்து ஆசிரியருக்குத்‌ 
திடீர்ப்புகழும்‌ செல்வமும்‌ தந்தார்‌. 

Sogn கிவியோப்பாட்ராவும்‌* மற்றொரு தலைசிறந்த உயர்‌ 
மேடை நடிகருக்காக எழுதப்பெற்றது. நெப்போலியனைப்‌ 
போல ஸீஸரும்‌ தனி உயர்‌ வீரர்‌ பண்பு பற்றிய ஷாவின்‌ 
குறிக்கோள்‌ ஆவர்‌. காதல்‌ முதலிய உணர்ச்சிகளை ஸீஸர்‌ 
பொழுது போக்குக்காகமட்டுமே கொள்பவர்‌ என்பது, 


* Caesor & Cliopatra. 





நாட கமேடைப்‌ போராட்டம்‌. 


கிளியோப்பாட்ராவிடம்‌ போர்‌ நெருக்கடியில்‌ விடைபெறும்‌ 
போது பேசும்‌ குறிப்பால்‌ விளங்குகிறது. அதேசமயம்‌ 
இடுக்கண்‌ நேரத்தில்‌ துணிவும்‌ அமைதியும்‌, ஆய்ந்‌ 
தோய்ந்து செயல்‌ செய்யும்‌ சூழ்ச்சித்திறமும்‌. அவரிடம்‌ 
உள்ளன. பிழைபொறுத்தல்‌ என்பது உயர்‌ அறிவுத்‌ 
திறத்தின்‌ குறியாகக்‌ காட்டப்படுகிறது. பிரிட்டானியரின்‌ 
பண்புகள்‌, சிறப்புத்திறங்கள்‌, குறைபாடுகள்‌ ஆகியவற்றை 
பிரிட்டானஸ்‌ என்ற ஸீஸரின்‌ தோழர்வாயிலாக -ஷா தீட்டு 
கிறார்‌. எகிப்திய கனனிமுகச்‌ சிங்கச்சிலை*யின்‌ அடித்‌ 
தடத்தில்‌ ஸீஸரும்‌ கிளியோப்பாட்ராவும்‌ நிலவில்‌ சந்திக்கும்‌ 
ட காட்சி கவிதையின்‌ முழுக்கவர்ச்சியும்‌ உடையது. இது 
1899இல்‌ மன்னுரிமை அரங்கத்திலேயேர அரங்கேற்றப்‌ 


பெற்றது. மேடைப்‌ போராட்ட வாழ்வு இத்துடன்‌ முடிவுற்ற. 
ப ன்‌ ம்‌, 


ஷாவின்‌ நடிகை நண்பரான al di nee ஒரு 
பேரன்‌ பிறந்தபோது, *பாட்டியாகிவிட்ட நடிகைக்காக 
. இனியார்‌ நாடகம்‌ எழுதப்போகிறார்‌ ! '? என்றாராம்‌. இது 
முடியாததன்று என்று காட்டவே மூகவன்‌ Bird பெண்டின்‌ 
மனமாற்ற்‌; எழுதப்பெற்றதாகக்‌ கூறப்படுகிறது. இதன்‌ 
உறுப்போவியங்களுள்‌ தலைசிறந்தவர்‌ சிசிலிச்‌ சீமாட்டியே 
யாவர்‌. அன்புமுறையில்‌ எவரையும்‌ திருத்தும்‌ ஒரு வியத்தகு 
பெண்மை ஐவியமாக அவர்‌ காட்சி யளிக்கிறார்‌. விக்டர்‌ 
ஹியூகோவின்‌ “ ஏழைமக்கள்‌, £$ என்ற, புனைகதையில்‌ “ நல்ல 
சமயப்பணி தீட்டப்பெறும்‌ முதல்வரின்‌” ஒருபெண்‌ 
பதிப்பென அவரைக்‌ கூறலாம்‌. இந்நாடகத்தை வட 
ஆபிரிக்காவில்‌ -ஆட்லஸ்மலைப்‌ பகுதியில்‌ அமைக்கப்‌ 
பட்டுன்ளது. இதற்கு முதலிலிட்ட தலைப்பாகிய * அட்லாஸ்‌ 
- மலை மாயாவிமாது? இந்‌ நாடகத்‌ திடையேயும்‌ அவர்‌ புனை 
| ணத u இடம்பெறும்‌ சொற்றொடர்‌ ஆகும்‌. 


Sphinx. T Royalty Theatre: 
j Captain Brassbound's conversion. 
§ Les miserables. 

குறிக்கோளற்ற வாழ்க்கை வாழ்பவரே உலகில்‌ ie 
மிகப்‌ பெரும்பாலர்‌. குறிக்கோளுடையவர்‌ மிகச்‌ சிலர்‌. 
குறிக்கோளுடையவர்களூள்ளும்‌ தம்‌ இன்ப வாழ்வுவகை 
கள்‌, பணம்‌, பிறரை அடக்கியாளும்‌ ஆற்றல்‌, பிறரால்‌ 
புகழப்பட்டு உயர்வுபெறல்‌ ஆகிய சிறு குறிக்கோள்களுக்‌ 
காகத்‌ தம்‌ வாழ்க்கையை க ae cae | மிகுதி. குடி, 
வகுப்பு, இனம்‌, நாடு, மொழி ஆகிய எந்த எல்லையிலாவது 
அல்லது முழுஉலக எல்லையிலாவது, உலக வாழ்க்கை 
நலத்தை ஒருசிறிதேனும்‌ மேம்படுத்துவதைத்‌ தம்‌ குறிக்‌ 
கோளாகக்கொண்டு, புகழ்வரினும்‌ இகழ்வரினும்‌ பொருட்‌ 
படுத்தாது உழைக்கும்‌ அருட்பெரியார்‌ மிகவும்‌ அரியர்‌. 
2.0550 ஆர்வமும்‌ உயர்‌ அன்பொழுக்கமும்‌ நேர்மை 
யொழுக்க ஆர்வமுமுடைய இத்தகையோர்களுள்‌ ஒருவா 
ஷா. மேலும்‌ அவ்வருட்‌ பெரியார்களூள்ளும்‌ காணுதற்கரிய 
தன்முயற்சியும்‌ தற்சார்பும்‌ அவரிடம்‌ சிறக்க அமைந்‌ 
துள்ளன. 


| அரசியலில்கூட ஒழுக்க - உயர்வு து தல்‌ இன்றி 
யமையாதது என்று கருதிய காந்தியடிகளைப்போல, கலை 
யிலும்‌ எழுத்தாணமையிலும்கூட நேர்மையையும்‌ ஒழுக்க 
உயர்வையும்‌ கையாளுதல்‌: இன்றியமையாதது என்ற உறுதி 
கொண்டவர்‌ ஷா. இதற்காகவே அவர்‌ தற்சார்பை 
விழிப்புடன்‌ பேணினார்‌. தற்சார்பும்‌ தன்முயற்சியும்‌ இல்‌. 
லாதவிடத்து எழுத்தா மாமை யுரிமையும்‌ கலைநேர்மையும்‌ 
பயனற்றவை எனறுகூற வேண்டுவதில்லை. ஷாவின்‌ வாழ்வு 
இந்‌ நேர்மைக்கும்‌ பல எடுத்துக்காட்டுகள்‌ தருகின்றன. 
ஷா கலைக்‌ கருத்துரை யாசிரியராக ஒரு செய்தியிதழில்‌ 
பணியாற்றுகையில்‌, ஆசிரியரிடமிரு ந்து அவருக்கு நட்பு 
முறையில்‌ ஓரு குறிப்பு அனுப்பப்பட்டது. ஆசிரியரின்‌ சில 
கலையன்பர்களை அதில்‌ குறித்து, அவர்கள்‌ கலைக்குத்‌ தனிச்‌ 
சலுகை காட்டிப்‌ பாராட்ட வேண்டுமென்று அதில்‌ ஆசிரியர்‌ 
தம்‌ விருப்பம்‌ தெரிவித்திருந்தார்‌. அத்துடன்‌ சலுகை, 
அ. பெ 

யுரிமையை அவர்‌ தாமும்‌ தம்‌ நண்பர்வகையில்‌ பயன்‌ 
படுத்திக்கொள்ளலாம்‌ என்றும்‌ குறித்திரு ந்தார்‌. இன்றும்‌, 
எழுத்தாண்மைத்‌ துறையில்‌ இத்தகைய தனிச்சலுகைகளை 
இயல்பாக ஏற்பவர்கள்‌ அரியரல்லர்‌. ஷாவின்‌ இடத்தில்‌ 
வேறு எந்த எழுத்தாளர்‌ இருந்திருப்பினும்‌, தம்மை அமாத்‌ 
தியவரும்‌ தம்மை உயர்த்தும்‌ உரிமையுடையவருமான தம்‌ 
மேற்பணியாளருக்கு இணக்கமாகவே நடந்து கொண்டிருப்‌ 
பார்‌ . எனபதில்‌ ஐயமில்லை. பணிஉயர்வு, புகழ்‌, ஆசிரியத்‌ 
தொழிலில்‌ திறமையுடையவர்‌ என்ற பெயர்‌, ஆகியவற்றை 
இத்தகைய இணக்க நடையினாலே பெறமுடியும்‌ என்பதையும்‌ 
யாவரும்‌ அறிவர்‌. தம்‌ ஓழுக்கப்‌ பண்பைச்‌ சிறிது உயர்த்திக்‌ 
கொள்ள விரும்புபவர்கூட, நயமாக இக்‌ கோரிக்கையை 
மறுத்துப்‌ பணிக்கு ஊறு ஏற்படாமலாவது: நடந்துகொண் 
டிருப்பா. ஆனால்‌, ஷா காட்டிய கண்டிப்பு நேர்மையை 
அருளாளர்‌ வாழ்வில்கூடக்‌ காண்டலரிது. அவர்‌ மறுத்‌ 
தெதுவுங்கூறாமல்‌, வாளாது அப்பணியைத்‌ துறந்து 

விட்டார்‌. | | 


இச்செய்தி பற்றிய அவர்‌ விளக்கக்குறிப்புக்‌ காண்க; . 
‘ இக்கோரிக்கை அதனை ஏற்றுக்கொள்வது பற்றிய 
எத்தகைய மயக்கதயக்கமோ, அது ஒரு குற்றமாகக்‌ கருதப்‌ 
படக்கூடும்‌ - என்ற உணர்ச்சியோ சிறிதும்‌ இல்லாமலே 
செய்யப்பட்டது. (அஃதாவது, இது ஒரு பொது வழக்க 
மாய்விட்டது.) கலையை எவரும்‌ ஒரு விளையாட்டுப்போலக்‌ 
கொள்கின்றனரேயன்றி, அதனை வாழ்வு தாழ்வுக்குரிய 
Dur நிலைப்பண்பாகக்‌ கொள்ளக்‌ காணோம்‌. அதில்‌ ஒழுக்கம்‌ 
நேர்மைபற்றிய வினாக்கள்‌ எழக்கூடும்‌ என்று . அவர்கள்‌ 
கனவில்‌ கூடக்‌ கருதுவதில்லை. இந்‌ நிலையில்‌ நான்‌ சற்று 
உணர்ச்சியுடன்‌. ஆனால்‌ சிறிதும்‌ மன வருத்தத்துக்கு இட ' 
மின்றிப்‌ பணி துறப்பதொன்றே இயல்பாக எதிர்பார்க்கக்‌ 
கூடியது. என்‌ செயல்‌ உலகியல்‌ அமைதிக்கு மாறானது ; 
நட்பின்‌ அருமை பாராதது; நன்றிகெட்டது என்று பலர்‌ 
மனமார எண்ணியது கண்டு மன வருத்தமும்‌, இரக்கமும்‌ 
அடைகிறேன்‌. உண்மையில்‌ ஆசிரியரா யலுவல்‌ பார்த்த 

செல்வர்‌ ஒரு சிலநாட்கழித்துக்‌ காலமானபோது, அவர்கள்‌ 
என்னைக்‌ கிட்டத்தட்டக்‌ கொலைக்குற்றத்திற்குரிய ஒருவனாகக்‌ 
கூட நினத்திருக்கக்கூடும்‌.”' 

சிறுசிறு வழுக்களுக்குக்கூட இடமின்றித்‌ தம்‌ பணித்‌ 
துறப்பெச்சரிக்கைமூலம்‌ ஷா தம்‌ எழுத்துரிமையை எங்கும்‌ 
வலியுறுத்திக்கொண்டார்‌. அவர்‌ பணி துறக்க நேர்ந்த 
சமயங்களும்‌ பல. இதனால்‌, அவர்‌ கட்டுரை கருத்துரைகளை 
எவரும்‌ சிறிது மாற்றியமைக்கக்‌ கூடத்‌ துணிந்ததில்லை, 
செளரிசெளரா நிகழ்ச்சியின்போது பொறுமை யெதிர்ப்புக்‌ 
கோட்பாட்டுவகையில்‌ காத்தியடிகள்‌ காட்டிய கண்டிப்பையே 
ஷாவின்‌ இக்‌ கண்டிப்பு நினைவூட்டுகிறது, அடக்குமுறை 
களினால்‌ அல்லலுறும்போதுகூட, மக்கள்‌ காவற்படையினரை 
எதிர்த்ததைக்‌ கண்டித்து அவர்‌ தம்‌ இயக்கத்தையே 
நிறுத்திக்கொண்டார்‌ ! 

ஷா செல்வத்தை CONLIN e அல்லர்‌. வறுமையை 
விரும்பி ஏற்றவரோ, வறுமையிடையே கலைப்பண்பு, கடவுட்‌ 
பண்புகளைக்‌ கண்டவரோ அல்லர்‌. வறியவர்‌ வாழ்வி 
லிருந்து வறுமை ஓழியவேண்டும்‌ என்றும்‌, எல்லாரும்‌ 
செல்வத்திற்குரியவராய்ச்‌ செல்வமீட்டி வளம்‌ பெறவேண்டு 
மென்றுமே அவர்‌ கருதினார்‌. ஏனெனில்‌ செல்வமின்றிக்‌ 
கல்வி, கலை, நாகரிக வாழ்வு ஆகியவை நடைபெற முடியா 
தென்பதும்‌, வறுமை உலக வாழ்வின்‌ எல்லாத்‌ தீய பழி 
களுக்கும்‌ வித்து என்பதும்‌ அவர்‌ கோட்பாடுகள்‌. வறுமை 
குற்றங்களுக்கெல்லாம்‌ தாயாதலால்‌ அதணாவிடப்‌ பெரிய 
குற்றம்‌ இல்லை ; அதை ஓழிப்பதே அறிவாளர்‌ ஆட்சியாளர்‌ 
ஆகியவர்‌ கடன்‌ என்பதை அவர்‌ வற்புறுத்தினார்‌. அவர்‌ 
கலை தம்‌ வறுமையை மட்டுமன்றி உலகின்‌ வறுமையையும்‌ 
அகற்ற முனையும்‌ செயலில்‌ ஈடுபட்டதினாலேயே, அவர்‌ 
செல்வர்‌ ஆதிக்கத்துக்கும்‌ அடிமைப்படாமல்‌, வறிய்வர்‌ 
அடிமை யச்சங்களூக்கும்‌ இரை யாகாமல்‌, டம்‌ nen 
.. தற்சார்பிலும்‌ உறுதியாய்‌ நின்றார்‌. 

ஷாவின்‌ வறுமை அயர்லாந்தின்‌ இல்லாமையால்‌ ஏற்‌ 
பட்ட வறுமை. அதில்‌ அவருக்கு மனக்கசப்பும்‌, எதிர்ப்புப்‌ 

 பண்புமே வளர்ந்தன... இங்கிலாந்தில்‌ அவர்‌ வறுமை 
இத்தகையதன்று. நிலக்குத்தகை மனையில்‌ அவர்‌ வேலை 
பார்த்த காலத்திலிரு ந்தே எளிதில்‌ செல்வமீட்டும்‌ முறைகளை 
அவர்‌ அறிந்திருந்தார்‌. ஆனால்‌, அவர்‌: தொழில்மூலமாகச்‌ 
செல்வமீட்டும்‌ வகையை _.ஒதுக்கித்தள்ளிக்‌ கலைத்துறை 
நாடித்‌ தற்காலிமாக வறுமையை ஏற்றார்‌. இக்காலத்தில்‌ 
அவர்‌ வறுமையிடையே, வெற்றிச்‌ செல்வியை நாடிமனஉறுதி 
யுடன்‌ உழைத்தார்‌. இதுவே அவரது வறுமையிற்‌ செம்மைப்‌ 
பருவம்‌. அவர்‌ கலைக்‌ கருதீதுரையாளராகவும்‌, புன கதை 
எழுத்தாளராகவும்‌ வாழ்ந்து, அதன்பின்‌ நாடகமேடையை 
முற்றுகையிட்ட காலமே வறுமையுடன்‌ அவர்‌ போராடிய 
காலம்‌ ஆகும்‌. இப்போராட்டம்‌ முடிவடைந்து 1598 முதல்‌ 
அவருக்கு வெற்றிமேல்‌ வெற்றிகள்‌ வரத்தொடங்கின. அவ்‌ 
வெற்றிகளின்‌ முதல்‌ வெற்றியாக அவர்‌ வாழ்க்கையில்‌ இடம்‌ 
பெற்றவரே, அவர்‌ வாழ்க்கையின்‌ வெற்றிச்செல்வியாக 
அமைந்த திருமதி ஷா. 

திருமதி ஷாவின்‌ கன்னிப்பெயர்‌ சார்ட்‌ ட ரேய்ள்‌ பெண்‌ 
பண்ட்‌ என்பது. ஷா முதன்‌ முதல்‌ வேலைபார்த்த நிலக்‌ 
குத்தகைக்‌ கழக முதலாளியின்‌ பெயரும்‌ டெளன்ஷண்டு 
என்றே அமைந்திருப்பது குறிப்பிடத்தக்கது. ஷாவைப்‌ 
போல்‌ சார்லட்டியும்‌ அயர்லாந்திற்‌ பிறந்தவரே ; ஆனால்‌, 
அவர்‌ . ஷாவைப்போல்‌ ஏழைக்குடியிற்‌ பிறந்தவரல்லர்‌ ; 
பெருங்குவைச்‌ செல்வக்‌ குடியிற்‌: பிறந்தவர்‌. அத்துடன்‌ 
அவர்‌ அச்செல்வத்துக்கே மரபுரிமையுடைய -உரிமையரசி. 
எனினும்‌ செல்வ மரபில்‌ பிறந்தோரிடையேயும்‌, சிறப்பாகச்‌ : 
செல்வக்குடியிற்‌ பிறந்த பெண்டிரிடையேயும்‌ காணமுடியாத 
ஓர்‌ அரும்பண்பு அவரிடமிருந்தது. அவர்‌ செல்வத்தில்‌ 
தன்னலப்‌ பற்றற்றவர்‌. அதேசமயம்‌ செல்வத்தைவிட அறிவி 
லும்‌, கலையிலும்‌ பற்றுடையவர்‌. மற்றப்‌. பெண்டிரைப்போல.. 
அவர்‌ ஆடவர்‌ காதற்பசப்பில்‌ ஈடுபடவில்லை. * தானறியாப்‌ 
பண்பே தன்‌ நிறைவுடைய முழுப்பண்பு”'* என்னும்‌ கார்‌ 


.* The unconscious is the alone perfect. 

உண்மைக்காதல்‌ நிையைடையது? என்பதை அவர்‌ இயல்‌ 
புணர்ச்சியால்‌ உணர்ந்திருந்தார்‌ என்னலாம்‌. ஏனெனில்‌, 
ஷாவைப்‌ போலவே அவரும்‌ காதலையும்‌ மனைவினையுறவை 
யும்‌ வெறுத்தவர்‌. விருப்பு விருப்பை ஈர்ப்பதுபோல, 
வெறுப்பும்‌ வெறுப்பை ஈர்க்குமன்றோ? அவர்‌. காதல்‌. 
மறுப்பே காதல்‌ மறுத்த ஷாவின்‌ காதலுக்கு அவரை உரிய 
வா ஆக்கிற்று என்னலாம்‌. 


ஷாவின்‌ வாழ்வில்‌ அவர்‌ இடையறா Jc Gees 
- பெண்மணிகள்‌ இருவரே. ஒருவர்‌ புகழ்பெற்ற நடிகையான 
என்‌ பெரி. வாழ்க்கையில்‌ ஷாவின்‌ மிக நெருங்கிய. 
நட்புறவையுடையவர்‌ இவரே என்னலாம்‌. ஏனெனில்‌ 
குடும்பச்‌ செய்திகள்‌ உட்பட அவர்‌ வாழ்க்கையின்‌ எல்லா 
_ விவரங்களையும்‌, கலை, பணித்துறை முதலியவைபற்றிய 
- அவர்‌ கோட்பாடுகள்‌ யாவற்றையும்‌ அவர்‌ ஓருவரிடமே ஷா 
_ மனம்திறந்து கடிதமூலம்‌ விளக்கியிருக்கிறார்‌. இந்‌ நட்புரி 
மையினும்‌ ஒருபடி மேற்பட்ட கவர்ச்சிக்குரிய உ. 
_ சார்உட்டியேயாவர்‌. 


எலென்‌ achat a ஷா are 1892 லேயே. 
கடிதப்‌ போக்குவரவு தொடங்க நேரிட்டது. அதுமுதல்‌ . 
அவரிடம்‌ தம்‌ வாழ்க்கை, கருத்துக்கள்‌, நிகழ்ச்சிகள்‌ 
ஆகியவைபற்றி இடைவிடாது எழுதிக்‌ கடிதத்‌ தொடர்பு 
வைத்துக்கொண்டு வந்தார்‌. 1896 இல்‌. ஃவேபியன்‌ 
கழகத்தில்‌ வந்து சேர்ந்த ஓர்‌ அயர்லாந்து நாட்டுக்‌ 
கோடியஞ்‌ செல்வியைப்‌ பற்றியும்‌, அச்செல்வியர்‌ தம்‌ மனக்‌. 
தகத்தே ஏற்படுத்திய கருத்துக்‌ குழப்பத்தைப்‌ பற்றியும்‌ 
அவர்‌ எலென்‌ டெரிக்கு எழுதிய கடிதத்தில்‌ குறிப்பிடுகிறார்‌ : 
“நாம்‌ அணைவரும்‌ ஒருவரை ஒருவர்‌ பாராட்டுகிறோம்‌ ; 
ஓருவர்‌ தோழமையில்‌ ஒருவர்‌ மகிழ்கிறோம்‌ ; ஒருவரை 
ஒருவர்‌ நேசிக்கிறோம்‌ ; ஒருவருடன்‌ ஒருவர்‌ வகை. 
வகையான தொடர்புகளை உண்டுபண்ணிக்‌ கொள்கிறோம்‌. 
ஆனால்‌, இவையனைத்தும்‌ மேலீடான நம்‌ இன்ப வாழ்வுப்‌. 
பகுதிகள்‌ மட்டுமே. இந்‌ நிலை கடந்து நம்‌ உள்ளத்தின்‌ 
ஆழ்தடத்தில்‌, ஒரேர்‌ சமயம்‌ நாம்‌ ஆழ்ந்த மதிப்பும்‌, 

en உதறித்‌ தள்ளமுடியாத திண்ணிய தெய்விக 
மான” தனிப்பற்றும்‌ கொண்டு விடுகிறோம்‌. நாமாக இதனைக்‌ 
கொடுக்கவோ ஏற்கவோ முடிவதில்லை. அது தானாக 
எழுந்து செயலாற்றுகிறது. நாம்‌ மீற முடியாமல்‌ நம்மை 
மீறிய ஆணையாக அது இயங்குகிறது; அவ்‌ வுணர்ச்சி 
வகையில்‌ அறிவு, அழகு, கலைத்திறம்‌, வாழ்க்கைப்படி, 
பருவம்‌, கல்விநிலை ஆகிய எந்தத்‌ தராதர அளவுக்கும்‌ இட... 
மிருப்பதில்லை. ஒருவர்‌ பேரறிஞரானாலும்‌ சரி, முழு மூடரா 
னாலும்‌ சரி; இவ்வுணர்ச்சி வகையில்‌ அவர்களிடையே 
மிகுதி வேறுபாடு காட்டமுடியாது. அவர்களிடையே 
காணத்தகும்‌ வேறுபாடெல்லம!ம்‌, ஒருவர்‌ அதனை 
உணர்த்து வெளியிடுவர்‌ ; மற்றவர்‌ கூறமுடியாது என்ற 
அவ்வளவுதான்‌. மனித சமூகத்தின்‌ மூல முதற்பொருள்‌ . 
முதல்‌ தொல்பழங்குடியாட்சிப்‌ பண்பு இதுவே...” 


காதல்‌ மறுத்தவர்‌ காதலுணர்ச்சியில்‌ பிடிபட்டபோது 
கூறும்‌ காதல்‌ விளக்கம்‌ இது! 


இவ்வுணர்ச்சியைத்‌ தூண்டிய பேறுபெற்ற பெண்மை 
நல்லார்‌ பற்றிய குறிப்புக்‌ கீழே வருகிறது : “இங்கே 
எனக்கு ஒரு பேரதிர்ச்சி ஏற்பட்டுள்ளது.'” என்று அவர்‌ 
குறிப்பிட்டுவிட்டு, நேரடியாக உடன்தானே செய்தி குறிக்‌ 
காமல்‌ “காதல்‌ வேடர்‌” போன்ற தம்‌ நாடகங்கள்‌ ஊசிப்‌" 
போய்‌ விட்டது பற்றியும்‌, ஷேக்ஸ்பியர்‌ நாடகங்களின்‌ 
வகையில்‌ காலப்போக்கால்‌ ஏற்பட்டுவரும்‌ மாறுதல்பற்றியும்‌ 
சுற்றி வளைத்துப்‌ பேசுகிறார்‌. அதன்பின்‌ இச்செய்தி அவர்‌ | 
உள்ளத்தைப்‌ பீறிக்கொண்டு வெளிவருகிறது. : 


“எங்களுடன்‌ (௦ வேபியன்‌ கழக உறுப்பினருடன்‌ ) 
இப்போது ஓர்‌ அயர்லாந்து நாட்டுக்‌. கோடியஞ்‌ செல்வி 
வந்து சேர்ந்துள்ளார்‌. அவர்‌ அறிவுத்திறம்‌ உடையவர்‌. 
“கடவுளருளால்‌ செல்வருக்கு வாய்த்த” பெரிய இடத்தை 
வலைபோட்டுப்‌ பிடிக்கும்‌ வழக்கமான குடிநிலை மரபைத்‌ 
துறந்துவிடத்தக்க பண்புரம்‌ உடையவராய்‌ அவர்‌ விளங்கு, 
கிறார்‌. அவரை நாங்கள்‌ ஃவேபியன்‌ கழகத்தில்‌ சேர்ம்‌ 

பதில்‌ வெற்றி கொண்டுள்ளோம்‌. அவருடன்‌ * காதல்‌ 
புரிவதன்‌ * மூலம்‌ நான்‌ என்‌ உள்ளத்துக்கு உரமூட்டப்‌ 
போகின்றேன்‌. ஆம்‌. காதல்மீது எனக்குக்‌ காதல்‌ உண்டு-- 
ஆனால்‌, இது கோடியில்‌ ஒருவராகிய அவரைக்‌ காதலிக்கும்‌ 
காதல்மீது மட்டும்தான்‌--கோடியில்‌ மற்ற எவர்மீதுமல்ல 
அதுவும்‌ காதல்மட்டும்தான்‌; காதலுக்குப்பின்‌ வர 
வேண்டும்‌ மணத்‌ தொடர்புக்கு வேறு யாராவதுதான்‌ வர 
(வேண்டும்‌.”” 

நோயை ஆராயும்‌ மருத்துவன்‌ போலவும்‌, சேர்மா — 
னங்களை ஆராயும்‌ இயைபியலறிஞன்‌ போலவும்‌ காதலை 
ஆராய்நீது கடிந்தொதுக்கிய அறிஞரை, அது தன்‌ அகப்‌ 
பண்புருவால்‌ தன்வயப்படுத்திய செய்தியையே நாம்‌ இக்‌ 
கடிதத்தில்‌ காண்கிறோம்‌. ஆனால்‌, இங்கும்‌ அவர்‌ காதலின்‌ 
வலையில்‌ சிறிது வளைந்து தெளிந்து தப்பிவிடத்தான்‌ திட்ட 
மிடுகிறார்‌ என்று காண்கிறோம்‌. “காதலுக்குப்‌ பின்வரும்‌ 
மண த்தொடர்புக்கு வேறு யாராவதுதான்‌ வரவேண்டும்‌,” 
என்றுதான்‌ அவர்‌ இன்னும்‌ கூறுகிறார்‌. காதலை இயக்கும்‌ 
இயற்கையூழ்‌ அவர்‌ வாழ்க்கையை எங்ஙனம்‌ பற்றிப்‌ பின்னி. 
விடுகிறது என்பதை மேலே காண்போம்‌. — 

உண்மையில்‌ உயர்‌ பண்புடைய பெண்‌ எவ்வா றிருக்க 
வேண்டுமென்றும்‌ இச்‌ சமயத்தில்‌ அவர்‌ “எலென்டெரி க்கு 
வரைந்தகடிதம்‌ ஒன்றில்‌ குறிக்கிறார்‌. எலென்‌ டெரி அவர்‌ 
கருத்தில்‌ இவ்வுயர்‌ பண்பிலிருந்து ஒரு சிறிதுதான்‌ குறை 
பட்டவர்‌ என்று அவர்‌ கருதுகிறார்‌ என்னலாம்‌. (அவா 
அன்னை அதில்‌ குறைபடாதவர்‌ ; அவர்‌ மனைவியும்‌ குறை 
படாதவராகவே காணப்பெற்றிருத்தல்‌ வேண்டும்‌ என்பதில்‌ 
ஐயமில்லை.) இச்‌ சமயத்தில்‌ ஷா ஷேக்ஸ்பியரைக்‌ 
காலத்திற்‌ கேற்பவும்‌ தம்‌ கருத்துக்‌ கேற்பவும்‌ திருத்திக்‌ 
காட்டும்‌ முயற்சியில்‌ ஈடுபட்டிருந்தார்‌. தம்‌ திருத்த உருப்‌ 
பெற்ற ஸிம்பலின்‌ நாடகத்தில்‌ எலென்‌ டெரியை இமொ 
ஜெனாக நடிக்கச்‌ செய்யவே அவர்‌ இக்கடிதத்தில்‌ 
வற்புறுத்தி. வேண்டுகிறார்‌. இது வகையில்‌ தயக்கம்‌ 
கொண்ட எலெனுக்கு அவர்‌ குறிப்பிட்டதாவது: “நீங்கள்‌ 

மட்டும்‌ ஷேக்ஸ்பியரின்‌ வழக்கமான அறிவுமழுக்கத்தையும்‌ 
சப்பை உணர்ச்சிப்‌ பண்புகளையும்‌ தள்ளிவிட்டு, அவரிடம்‌ 
ஆங்காங்கே சிதறிக்‌ காணப்படும்‌ தெய்வீக நுண்பொற்படி 
களைத்‌ திரட்டி ஒளிர்வுபடுத்தல்‌ வேண்டும்‌. இதுவகையில்‌ 
(ஷேக்ஸ்பியர்‌ காலத்தைவிட) உங்கள்‌ ஊழிக்குரிய உயர்‌ 
விலும்‌ அதன்சிறந்த மரபுரிமையிலும்‌ நீங்கள்‌ நம்பிக்கை 
வைக்கவேண்டும்‌ .... ஓரேயடியான பேராவலின்றி, சிறுகச்‌ 
சிறுக டாப கனா ae on தன்னடக்கமும்‌ 
தன்னம்பிக்கையும்‌ வேண்டும்‌........... 

“நீங்கள்‌ முழுதும்‌ தன்‌ நிறைவுடைய மாதர; காதஜுணர்ச்சிக்கு — 
நீங்கள்‌ அடிமைப்பட்டவர்களல்லர்‌. அதை நீங்கள்‌ அடக்கி அடிமைப்‌ 
யடுத்தியிராவிட்டால்‌, அதன்‌ இழுப்பாற்றலால்‌ நீங்கள்‌ தன்செயலற்று 
அடி த்துக்கொண்டுபோகர்‌ பெற்றம்‌, நீங்கள்‌ அள்‌ வுணர்ச்சியில்‌ ரகிற்வுட்ட 
முடியாது-தன்‌ விருப்பால்‌, கலைப்பண்பால்‌, அதை இயக்க 
முடிவதாலேயே உங்களால்‌ அதன்மூலம்‌ பிறருக்கு மகிழ்‌ 
வூட்ட முடிகிறது. 

“cuina உயர்‌ குறிக்கோள்‌ ஓரு மனிதஜயிருப்பதே. 
பொதுப்பட, பெண்கள்‌ இதனை மறைக்கப்பார்த்துத்‌ காழ்‌ 
வுநுகிறார்கள்‌.”” 

பெண்மைபற்றிய ஷாவின்‌ இக்‌ கருத்தைப்‌ . பலர்‌ 
ஏற்கலாம்‌. பலர்‌ ஏற்கமுடியாதிருக்கலாம்‌. ஆனால்‌, DE 
கருத்தில்‌ பேரளவு உண்மை அடங்கியிருக்கிற து ப 
எவரும்‌ ஓத்துக்கொள்ளாதிருக்க முடியாது. உயிரின்‌ 
மரபில்‌ ஆணுக்கு வேறுமரபு, பெண்ணுக்கு வேறுமரபு 
இல்லை. உடல்‌ வேறுபாடு, செயல்வேறுபாடுகள்‌ வளர்ச்சி 
யில்‌ வரும்‌ வேறுபாடேயன்றி அடிப்படை வேறுபாடோ 
பண்புவேறுபாடோ அல்ல. கீழினங்கள்‌ பலவற்றில்‌ ஆண்‌. 
பால்‌ பெண்பால்‌ ஒன்றுபட்டு மயங்குவதும்‌, ஒன்று மற்‌ 
நொன்றாய்த்‌ திரிவதும்‌, பால்வேறுபாடற்ற உயிர்கள்‌ இருப்‌ 
பதும்‌ காண்கிறோம்‌. ஆனால்‌, பெண்மையின்‌ நிறைவு 
ஆண்மை என்று கொள்ளாதவர்‌, ஆண்மையின்‌ நிறைவு 
பெண்மை என்றும்‌ கொள்ளல்கூடும்‌. இருபாலின்‌ பண்பு 
களும்‌ கூடியதே மனித நிறைப்ண்பு என்பதுதான்‌ எவரும்‌ 

பற்றுமிகுதி என்பதும்‌ உண்மையே. ஆயினும்‌ இவ்‌! 
வகையில்‌ தாங்கள்‌ என்னை மன்னிக்கக்கூடுமா? ப்ப 
தான்‌ தான்‌ அஞ்சுகிறேன்‌...” 


ஷா பணத்துக்காக எச்‌ செயலும்‌ செய்யும்‌ பண்‌ 
புடையவரல்லர்‌ என்று கூறத்‌ தேவையில்லை. இவ்‌ வகையில்‌ 
அவர்‌ நேர்மையையும்‌ கண்டிப்பையும்‌ மேலே கண்டோம்‌. 
ஆனால்‌, இங்கே இயற்கை நட்புணர்ச்சியின்‌ முதிர்வான 
காதலால்‌ அவர்‌ குழப்பமடைகிறார்‌. அவரைப்‌ போல்‌ அவா: 
காதலித்த மாதும்‌ காதலை வெறுத்தவர்‌. அத்துடன்‌ அம்‌. 
மாது பெருஞ்‌ செல்வர்‌. மணம்‌ கூடாது ; செல்வத்தைக்‌ 
கலைஞர்‌ தாடக்‌ கூடாது என்ற இரண்டு தடைச்சுவர்களை 
அவர்‌ இப்போதைய உணர்ச்சி தாண்டிக்‌ குதிக்கிறது. 
காதலுக்கு அடிமையற்ற ஆடவர்‌ பெண்டிர்‌ உறவை அவர்‌ 
மதித்தவர்‌ என்பதை அவர்‌ நாடகங்கள்‌ பல காட்டுகின்றன. 
ஆணைக்‌ . கட்டுப்படுத்தாத பெண்ணின்‌ காதலுறவு, 
பெண்ணைக்‌ கட்டுப்படுத்தாத ஆடவன்காதலுறவு--இதுவே 
ஷாவின்‌ மணக்கோட்பாட்டுக்‌ குறிக்கோள்‌; இது அவர்‌ 
மண வாழ்வில்‌ நிறைவேறியுள்ளது. ஆனால்‌ மனைவியின்‌ 
பொருனைக்‌ கலைஞன்‌ பயன்படுத்தலாமா ? இவ்‌ வகையில்‌: 
ஷா தம்‌ கருத்துக்களை இங்கே வெளியிடுகிறார்‌! “என்‌ 
அன்ணயின்‌ வறுமையில்‌ நான்‌ பங்குகொண்டவன்‌; அதனை 
நான்‌ மிகுதிபடுத்தியவனும்கூட. உண்மையில்‌ அவருக்குச்‌: 
சுமையாக நான்‌ வாழத்‌ தயங்கியதில்லை-மிக நீண்டநாள்‌ 
வாழத்‌ தயங்கியதில்லை. என்‌ இலக்கிய வாழ்வை நான்‌ ஐந்து. 
நீண்ட புணகதைகளுடன்‌ தொடங்கினேன்‌. அத்துடன்‌ 
எத்தனயோ கட்டுரைகளையும்‌ எழுதினேன்‌. ஆனால்‌, 
எதையும்‌ எவரும்‌ வெளியிட முனையவில்லை. ஒன்பதாண்டு: 


களாக என்‌ கடு கிடைத்த கூலி 15 வெள்ளிகள்‌: 
தாம்‌ |"? 


“வருவாயில்லாத காலத்தில்‌ ஒரு தாயைச்‌ சார்ந்து மகன்‌ 
வாழலாமானால்‌, தற்சார்புடன்‌ வாழ வருவாய்‌ வந்து விட்ட 
பின்‌ ஒரு மனையைச்‌ சார்ந்து பின்னும்‌ நல்வாழ்வு வாழ்வு 
தில்‌ என்ன தவறு ?? என்று ஷாவின்‌ வளர்ந்து விட்ட. 

குழந்தையுள்ளம்‌ கேட்டிருக்கவேண்டும்‌. இவ்‌ வாதம்‌ 
தவறல்ல என்று நாம்‌ கூறலாம்‌. ஏனெனில்‌, தாயிடமும்‌ 
மணவியிடமும்‌ கலைஞர்‌ பெறும்‌ பணம்‌ அவர்கள்‌ உழைப்‌ 
பின்‌ கூலியும்‌ அல்ல; அதன்‌ மதிப்பும்‌ அல்ல ! ஆனால்‌, 
அதேசமயம்‌ அவை அதன்‌ நேர்மை நடுநிலைமை கெடுப்ப: 
வையும்‌ அல்லவே! ஆகவே செல்வமீட்டுவதில்‌ தற்சார்பும்‌ 
"நேர்மையும்‌ கெட வகை யேற்படும்‌ இடத்தில்‌ தான, ஷா 
வின்‌ வணங்காமுடிப்‌ பண்பு செயலாற்றுகிறது என்று 
காணலாம்‌. 

1896 இல்‌ ஷாவுக்குக்‌ காண்டிடா கம இங்கிலாத்தின்‌ 
நிலைத்த கலைப்புகழ்‌ கிடைத்திருந்தது. இந்‌ நாடகம்‌ ஜெரம 
ணியில்‌ பெர்லின்‌ நகரில்‌ வெற்றிகரமாகப்‌ பலமுறை ஆடப்‌: 
பட்டு அவருக்கு வெளிநாட்டுப்‌ புகழையும்‌ பேரளவில்‌ 
தந்திருந்தது. ஆனால்‌, இவ்‌ வாண்டிறுதியில்‌ இயற்றப்‌ 
பெற்ற :* பேய்மகன்‌ ¿LOT? அமெரிக்காவில்‌ பெருவெற்றி 
யுடன்‌ ஆடப்பெற்றது. அதனை நடித்த கழகத்தின்‌ வரு 
வாய்‌ 22,000 பொன்‌. ஷாவுக்கு இதில்‌ நூற்றுக்குப்‌ பத்து 
விழுக்காடு உரியதாயிற்று. இதழ்‌ எழுத்தாண்மை முறையில்‌ 
இத்‌ தொகை அவர்‌. ஆறாண்டு உழைப்புக்குச்‌ சரியா 
யிருந்தது. இத்துடன்‌ இதே ஆண்டில்தான்‌ அவர்‌ தம்‌ 
நாடகங்களை வெளியிடத்‌ தொடங்கியது. இதிலும்‌ அவருக்கு. 
வெற்றியும்‌ வருவாயும்‌ கிட்டியது. இனி, தம்‌ வாழ்க்கை 
ஊதியத்துக்காக இதழ்‌ எழுத்தாண்மையைச்‌ சாரவேண்டிய 
தில்லை என்று கண்ட ஷா :* சனிக்கிழமை Dai? என்ற வார 
இதழில்‌ தாம்‌. கொண்டிருந்த ம்‌ பணிமை: - 
நிறுத்தி விட்டார்‌. a. 

1896 லிருந்து ஷா இலண்டனில்‌ இருந்தபோதெல்‌ 
லாம்‌ மாலை நேரங்களை “அடெல்‌ஃபி மேடை!” சார்லட்டியின்‌ 
என்ற அவர்‌ இல்லத்தில்‌ சென்று கழித்துவந்தார்‌. அவர்களி 
டையே காதல்‌ என்ற சொல்லுக்கும்‌ அவ்வுணர்ச்சிக்கும்‌ 
தேவையில்லாத அளவு ஒன்றுபட்ட நட்புணாச்சி இரு ந்து 
வந்தது. அவர்கள்‌ தொடர்பு, 


* Saturday Review. + Adelphi Terrace. 

“புணர்ச்சி பழகுதல்‌ வேண்டா? உணர்ச்சிதான்‌ 
நட்பாம்‌ கிழமை தரும்‌ ? 
ன்னும்‌ வள்ளுவர்‌ நிறைநட்பின்‌ பண்பினை எட்டியது 
என்னலாம்‌. 1696 இல்‌ ஷாவுக்கு ஒரு பரு ஏற்பட்டு அறு 
வையால்‌ அவர்‌ en 'செயலற்றவராயிருந்தார்‌. இயல்பி 
லேயே புறத்‌ தோற்றமும்‌ varus ஒழுங்குப்பாடும்‌ அற்ற 
அவர்‌ வீட்டுச்‌ சூழல்‌, அத்துன்பவேளையில்‌ பன்மடங்கு 
அவலநிலையுற்றது. செல்வி சார்லட்டி பேய்ன்‌ டெளண்‌ 
ஷெண்டு அவரைத்‌ தம்‌ இல்லத்துக்கு இட்டுச்சென்று பேண . 
விரும்பினா. ஆனால்‌, அவர்‌ தம்‌ கன்னிப்பெயரை மாற்றிக்‌ 
ட தாம்‌ இடம்பெயரமுடியும்‌ என்று ஷா 
கூறினார்‌. இருவரும்‌ மணவாழ்வை வெறுத்தவராயினும்‌, 
இருவரையும்‌ பற்றியவரையில்‌ அவர்களிடையே அவ்வுறவின்‌ 
கசப்புக்‌ குறைந்துவந்தது. அதன்படி ஒரு கணையாழியும்‌ 
ஓரு மண உரிமைச்சீட்டும்‌ கொண்டுவரப்பெற்றன. FRÍO lo 
Gui படெனண்‌ ண்டு திருமதி ஜா ஆயினார்‌. ஷா திருமண 
விழாவிற்குக்‌ கையூன்று கட்டையுடனும்‌ நோயாளியின்‌ உடை . 
யுடனும்‌ சென்றாராம்‌ ! திருமண விழாவைச்‌ சிறப்பிக்க வந்த 
நண்பர்களுள்‌ ஃவேபியன்‌ கழகத்தினரான அவர்‌ நண்பர்‌ 
கிரகாம்‌ வாலஸ்‌ ஒருவர்‌. மணச்சிறப்பாடை உடுத்த 
அவரையே மணமகனென்று மணப்பதிவாளர்‌ . பிழைபட 
எண்ணியிரு ந்ததாகவும்‌, ஷா பதிவுக்குரிய நேரத்தில்‌ வந்த 
பின்னரே அவர்தம்‌ தவறு உணர்ந்ததாகவும்‌ கூறப்‌ 
படுகிறது. | 
இங்கனம்‌ கலையில்‌ வெற்றி, வருவாயில்‌ வெற்றி ஆகிய 
வற்றை யடுத்து, அவர்‌ வாழ்க்கைப்பண்பினும்‌ வெற்றி 
யூட்டத்தக்க மணவாழ்வு வெற்றியும்‌ ஷாவுக்கு ஒருங்கே . 
கிடைத்தது. உலகின்‌ தலைசிறந்த எழுத்தாளரும்‌ புகழாளரு 
மானவர்‌ ஷா. அவர்‌ மணைவி திருமதி ஷா மட்டுமல்லர்‌. 
தம்மளவில்‌ ஒருவகையில்‌ ஒரு பெருஞ்‌ செல்வ மா தும்‌ ஆவர்‌. 
ஆயினும்‌, அவர்‌ தம்‌ சிறப்புக்கள்‌ சிறிதும்‌ வெளியே தோன்றா . 
வண்ணம்‌ முற்றிலும்‌ ஷாவுடன . ஷாவாக ஒன்றிவிட்டார்‌. 
அத்தன்மை பபப தனமறுப்பு வரலாற்றில்கூட 

அரிதாகிய ஒரு செய்தியேயாகும்‌. தம்‌ அன்னையைப்போலவே 
பெண்ணின்‌ ஆண்மைப்‌ பண்புக்குரியவராக ஷாவினால்‌ 
தேர்‌ ந்தெடுக்கப்பட்ட திருமதி ஷா, மற்றப்‌ பெண்களைப்‌ 
போல்‌ கணவன்‌ நிழலாகக்கூடக்‌ காணப்பெறாமல்‌, 


ஓதுங்கித்‌ தனிவாழ்வே வாழலாஜஞார்‌. 


| ஷாவின்‌ வாழ்வில்‌ அவர்‌ மனைவியின்‌ கைத்தடம்‌ மட்டும்‌: 
கூர்ந்து கவனிக்கும்‌ எவருக்கும்‌ புலப்படாது போனதில்லை. 
அக்‌ கைத்திறத்தால்‌ அவர்‌ புறத்தோற்றம்‌ மாறுபட்டு 
விட்டது. கவலையற்ற, இயற்கைக்‌ குறும்பு நகையுடைய 
அவர்‌ முகத்தில்‌ முன்னிலும்‌ ஆண்மையும்‌ அருளும்‌ மிகுதி 
யாயிற்று. அதேசமயம்‌ அவர்‌ வாழ்க்கை நிறைவின்‌ பயனாக, 
அவர்‌ பெரும்பாலும்‌ கலைமூமைன்றி வேறு எவ்வகையிலும்‌ 
உலகுடன்‌ அவர்‌ மிகுதி தொடர்புகொள்ள மறுத்து ஓதுங்கி 
வாழ்ந்தார்‌. அவர்‌ உடலைப்போலவே ஆடையிலும்‌ மணயி 
லுள்ள பொருள்களின்‌ PAA MD மாறுதல்‌ ஏற்பட்டது. 
அவர்‌ வரவு செலவுகள்‌, பொருளியல்‌ வாழ்வு யாவும்‌ மனைத்‌ 
துணைவியின்‌ ஆட்சியில்‌ செம்மையடை ந்தன பாது! கூறத்‌ 
தேவையில்லை. | 

..... மணவாழ்வு புக்க ஷா. பத்தொன்பதாம்‌ நூற்றாண்டி 
லிருந்து விரைந்து. இருபதாம்‌ நூற்றுண்டைக கண்டார்‌. 
“ஸீஸரும்‌ கிளியோப்பாட்ராவும்‌' “முகவன்‌ பிராஸ்பெளண்‌ 
டின்‌ மனமாற்றம்‌” ஆகிய இரண்டு நாடகங்கள்‌ மட்டுமே 
திருமணத்தின்‌ பின்‌ பத்தொன்பதாம்‌ நூற்றாண்டிறுதியில்‌ 
அவரால்‌  இயற்றப்பெற்றவை ஆகும்‌. நாடகங்களின்‌ 
தொகுப்புக்களுக்கு அவர்‌ ன்ற ல எழுதத்தொடங்‌ 
கியதும்‌ இப்பொழுதேயாம்‌. 

. அருளாளர்‌, கலைஞர்‌, அறிஞர்‌ என்ற சன்று துறை 
களில்‌ உலக நாகரிக மரபுகளைத்‌ தாக்கியவர்‌ ஷா. அவர்‌ 
அறிஞர்‌ என்ற முறையில்‌ அரசியலையும்‌ தம்‌ பணியுள்‌ 
பத்தொன்பதாம்‌ நூற்றாண்டில்‌ ஓரளவு சேர்த்தே உழைத்‌ 
தாராயினும்‌, இருபதாம்‌ நூற்றாண்டின்‌ தொடக்கத்தி 
லிருந்தே அரசியலிலிருந்து படிப்படியாக விலகத்‌ தொடங்‌ 
கினார்‌. இவ்வகையில்‌ பெர்னார்டுஷாவை ஓத்த பிற தற்கால 

உலக அருளாளருடன்‌ அவரை ஒப்பிட்டுக்‌ காண்பது 
பயனுடையது. 

ஷாவைப்‌ போலவே அரசியலுட்‌ புகாமல்‌ உலக அரங்கில்‌ 
நின்று கலைஞராகவும்‌, அறிஞராகவும்‌ செயலாற்றியவர்‌ 
ரோமன்‌ ரோலந்து. ஆனால்‌, அவர்‌ கலைப்பண்பு 2 wir 
வகுப்பினரிடம்‌ உணர்ச்சிதூண்டும்‌ அளவில்‌ நின்றது. 
அது பொதுமக்கள்‌ செயலார்வத்தையோ, நடுத்தர வகுப்‌ 
பினர்‌ அறிவார்வத்தையோ எழுப்பவில்லை. இந்தியாவில்‌ 
காந்தியடிகள்‌ முற்றிலும்‌ அருளாளராக வாழ்ந்தாரென்றாலும்‌ 
அரசியலிலும்‌ முழுப்‌ பங்கெடுத்துக்கொண்டார்‌. அவரால்‌ 
அரசியல்‌ வாழ்வின்‌ மதிப்பு உயர்ந்தது. ஆனால்‌, அவராலும்‌ 
அதன்‌ பண்பை மாற்றமுடியவில்லை. ஷாவைப்போலவே 
முழுதும்‌ அருளாளராகவும்‌ அதே சமயம்‌ ஓப்பற்ற முதல்தர 
உலகக்‌ கலைஞராகவும்‌ விளங்கியவர்‌ டால்ஸ்டாய்‌. கலையில்‌ 
அவர்‌ அடைந்த வெற்றியை அவர்‌ நிறையருளாண்மை 
இன்னும்‌ ஒளிர்வுடைய தாக்கிற்று. ஆனால்‌, இவற்றாலும்‌ 
அருளாண்மைத்‌ துறையில்‌ ஆட்சி செலுத்தும்‌ சமயமரபை 
அவரால்‌ மாற்ற முடியவில்லை. கலை, அறிவு, அருள்‌ ஆகிய 
முத்துறைகளிலும்‌ நிறைவுடைய ஷா அரசியல்‌, சமயம்‌, 
வாம்வியல்‌ ஆகிய முத்துறையையும்‌ தீண்டாது ஒதுக்கித்‌ 
தள்ளினார்‌. அறிவுபரப்பும்‌ துறையிலும்‌ உணர்ச்சியூட்டும்‌ 
கலைத்துறையிலும்‌ மட்டும்‌ அவர்‌ செயலாற்றினார்‌. மக்களின்‌ 
அடிப்படை அறிவு மாற்றம்‌ ஏற்பட்டாலன்றி, அரசியல்‌, 
சமயம்‌, வாழ்வியல்‌ ஆகிய மூன்று துறைகளிலும்‌ சீர்திருத்தம்‌ 
ஏற்படுவது முடியாத காரியம்‌ என்பது அவர்‌ SAO Geni ந்த 
உண்மை ஆகும்‌. 

ஷா, டால்ஸ்டாய்‌ ஆகியவர்களின்‌ ஒற்றுமையில்‌ ஒரு. 
கூற்றினை அவர்களிடையே 1898 இல்‌ ஏற்பட்ட சிறு 
தொடர்பு எடுத்துக்காட்டுகிறது. நாள்முறைக்‌ காலக்‌ 
குறிப்பு*£ என்னும்‌ வெளியீட்டிதழில்‌ டால்ஸ்டாயின்‌ ‘sew 
என்பது யாது?” எனனும்‌ நூலுக்கு ஷா மதிப்புரை வரைந்‌ 
தார்‌. “கலை a ஒருமனிதன்‌ தானுணர்ந்து கண்ட்‌ 

உணர்ச்சியிலை மனமார மற்றொருவன்‌ உள்ளத்திலும்‌ 
. ஏற்படுத்தும்‌ வகையாகும்‌?” என்னும்‌ டால்ஸ்டாயின்‌ விளக்க 
முடிவு பற்றிய ஷாவின்‌ கருத்துரையாவது: ““ உண்மையில்‌ 
 பட்டாங்குரைத்த உரை இதுவே. கலை யுணர்வுடைய 
எவரும்‌ இதைக்கேட்ட உடனே கலையாட்சியுடைய ஒரு 
தலைவன்‌ குரல்‌ இது என உணர்வர்‌.” 
ஷாவின்‌ நாடகங்களுள்‌ “ பிளாங்கோ பாஸ்நெட்டின்‌ 
சாயம்‌ வெளுத்தது*”? என்ற ஒன்றை டால்ஸ்டாய்‌ பெரிதும்‌ 
. விரும்பிப்‌ பாராட்டியதாக அறிகிறோம்‌. ஷா இதனை 
அறிந்து 1909 இல்‌ அவருக்கு அதன்‌ படி ஓன்றைப்‌ 
பரிசனுப்பி ஒரு கடிதம்‌ வரைந்தரா. 
டால்ஸ்டாயைப்போலவே ஷா வாழ்க்கையில்‌ ஒரு குறிக்‌ 
கோளுடையவர்‌. அக்‌ குறிக்கோளடிப்படையில்‌ டால்ஸ்‌ 
டஉாயைப்போலவே அவர்‌ ஒரு வாழ்க்கைத்‌ தத்துவம்‌ 
வகுத்தார்‌. ஆனால்‌, டால்ஸ்டாயின்‌ வாழ்க்கைத்‌ தத்துவம்‌ 
தற்கால நாகரிக அடிப்படையை அலசிற்று. தற்கால அடிப்‌ 
படையில்‌ நின்று அதை அலசவில்லை; ஷாவோ தற்கால 
- அறிரருள்‌ ஓர்‌ அறிஞராய்‌, தற்கால அறிவுத்‌ துறையின்‌ 
அறிவுப்‌ படைக்கலங்க ளனைத்தையும்‌ ' வழங்கினார்‌. அத்‌ 
துடன்‌ அவ்வடிப்படை மீதே ஒரு முழு வாழ்க்கைத்‌ தத்துவம்‌ 
வகுத்து, அதனையே தம்‌ கலைக்‌ கண்ணாடியாகக்கொண்டு 
்‌ உலகிற்கு அத்‌ தத்துவத்தை விளக்கினார்‌. இருபதாம்‌ நூற்‌ 
ரூண்டில்தகான்‌ அவர்‌ இம்முழு வாழ்க்கைத்‌ தத்துவத்தைக்‌ 
கலைமூலம்‌ கையாண்டார்‌. பத்தொன்பதாம்‌ நூற்றாண்டின்‌ 
கடைப்பகுதியில்‌ எழுதப்பட்ட நாடகங்கள்‌ பெரும்பாலும்‌ 
வாழ்வியலின்‌ தனித்தனிக்‌ கூறுகளை எடுத்துத்‌ தாக்கும்‌ 
வசை நாடகங்களாக மட்டுமிருந்தன. (ஊழ்‌ கண்ட 
மனிதன்‌” ஒன்றிலேயே அவர்‌ வாழ்க்கைத்‌ தத்துவம்‌ ௧௬ 
நிலையில்‌ தோன்றுகிறது. அவரது நடுக்கால, பிற்கால 
நாடகங்கள்‌ பலவற்றில்‌ இவ்‌ வாழ்க்கைத்‌ தத்துவத்தை 
முழுமையாகவும்‌ பகுதியாகவும்‌ காணலாம்‌. 


கட்ட, தகை உ - 


* Shewing up of Balanco Posnet. 





எ. புகற்மேயமை, 


ஷாவின்‌ நாடகமேடைப்‌ போராட்டம்‌, அவர்‌ வாழ்க்‌ 
கைப்‌ போராட்டத்தின்‌ ஒரு பகுதி. ஆனால்‌, அதுவே தலை 
மைச்‌ சிறப்புடைய பகுதி என்பதில்‌ ஐயமில்லை. வறுமையை 
எதிர்த்து அவர்‌ முழுமூச்சுடன்‌ போராடினார்‌ என்று கூறு 
முடியாது. ஏனெனில்‌, தொழில்‌ துறையில்‌ எளிதில்‌ செல்வ 
மீட்டக்கூடிய துறைகளை அவர்‌ உதறி எறிந்தார்‌. இதழ்‌ 
எழுத்தாண்மைத்‌ துறையிலும்‌ அவர்‌ எளிதில்‌ வெற்றி 
பெற்றிருக்கக்கூடும்‌. அவர்‌ runs வாய்மையும்‌, 
வணங்காத நிமிர்நோக்கும்‌, “தாஅ௮ன நாட்டித்‌ தனாஅது 
நிறுத்தும்‌ * அவர்‌ தற்கொள்கை உறுதியுமே அவரை அத்‌ 
துறையில்‌ முதலில்‌ வெற்றிநாட்டாது தடுத்தன. சொற்‌ 
பொழிவுமேடை யொன்றிலேயே அவர்‌ தொடர்ந்து பேரும்‌ 
புகழும்‌ தாட்டமுடிந்தது. இப்புகழுடன அவர்‌ அயரா 
உழைப்பும்‌ திறமையும்‌ நல்லெண்ணமும்‌ உடையோரை 
உளந்திறந்து பாராட்டும்‌ பண்பும்‌ ஃவேபியன்‌ கழகத்‌ 
துக்குப்‌ பெருவெற்றி தந்தது. அக்கழகம்‌ அரசியல்‌ வாழ்‌ 
விலும்‌ நாட்டுவாழ்விலும்‌ வரவர முணைப்பான இடம்‌ 
பெற்றது. ஓப்பியல்நெறியாளரின்‌ அறிவுத்திறத்தையும்‌ 
உழைப்புத்திறத்தையும்‌ கண்டு. அரசியலின்‌ ஆட்சிக்‌ 
குழுவினர்‌ அவர்கள்‌ முறைகளைக்‌ கைக்கொண்டு நாட்டில்‌ 
புதுவாழ்வு பெருக்கினர்‌. எனவே, ஓப்பியல்‌ பொதுநெறி* 
அரசியல்‌ பொதுநெறி! ஆயிற்று. பொதுமக்கள்‌ நிலை 
உயர்வுற்றது. ஆனால்‌, ஒப்பியல்‌ நிலை ஏற்படவில்லை. 
ஆட்சி மரபு மாறவில்லை. இதணைக்‌ குறிப்பாய்‌ உணர்ந்த 
ஒரு சிலருள்‌ ஷா ஒருவர்‌. ஆகவேதான்‌ அவர்‌ அரசிய 
லில்‌ நாட்டம்‌ விடுத்தார்‌. அத்துடன்‌ சொற்பொழிவு 
மேடையையும்‌ அவர்‌ தம்‌ தனிமேடையாக்கா து விலக்கினார்‌. 
நாடகமேடை, கலை ஆகியவற்றின்‌ மூலமே எளிதில்‌ மக்கள்‌ 
மனத்தில்‌ புதிய உலகப்படைப்புக்கான ,அறிவைப்‌ பரப்ப 
முடியுமென்று அவர்‌ உறுதிகொண்டார்‌. 


cc வைனை 


* Socialised Property. 1 State Capitalism. 

_ ஷாவின்‌ முதல்‌. பத்து நாடகங்களும்‌ மக்கள்‌ வாழ்வியற்‌ 
களத்தை ஓவ்வொரு துறையில்‌ தாக்குபவையாகவே 
இருந்தன. அவற்றின்‌ வசைத்திறம்‌ அவர்‌ ஆற்றலைக்‌ 
காட்டிற்று. ஆனால்‌, இன்ப நாட்டமுடைய மக்களை அது 
கவரவில்லை என்று அவர்‌ கண்டார்‌. எனவேதான்‌ முதன்‌ 
மூன்று நாடகங்களையும்‌ உவர்ப்பான - நாடகங்கள்‌ என்று 
பெயரிட்டு ஒதுக்கி, உவப்பான நாடகங்கள்‌ என்ற அடுத்த. 
. தொகுதி இயற்றினார்‌. இவற்றிலும்‌ அவர்‌ வசைநோக்குக்‌ 
கலந்தே இருந்தது. இவையும்‌ ஆர்வத்துடன்‌ வரவேற்கப்‌ 
பெறவில்லை. எனவே, வசை, இன்பக்‌ கவர்ச்சி ஆகிய 
இரண்டையும்‌ விடுத்து, நேரிடையாக அறிவுரை கூறும்‌ 
. “தூநெறியாளர்க்கான நாடகங்கள்‌? எனற அடுத்த தொகுதி 

மீல்‌ முனைந்தார்‌. இவையும்‌ அவர்‌ எதிர்பார்த்த பயன்தர 
வில்லை. 


மேலும்‌ அவர்‌ புதுமை மேடையின குறிக்கோளை அவா 
விலும்‌, செல்வமேடையின்‌ நல்வாய்ப்புக்களையும்‌ அவற்‌ 
நுடனேயே தொடர்புகொண்டிரு ந்த உயர்தரக்‌ கலைநடிக 
ரையும்‌ தம்‌ நாடகக்‌ கலையில்‌ ஈடுபடுத்த நினைத்தார்‌. அம்‌. 
மேடையையும்‌ அதன்‌ நடிகரையும்‌ எதிர்பார்த்தே நாடகம்‌ 
எழுதியதன்‌ காரணம்‌ இது. அம்‌ மேடையை எப்படியாவது 
முற்றுகையிட்டுப்‌ பிடித்துவிடவும்‌, அக்கலை நடிகரை எப்படி : 
யாவது வசப்படுத்தித்‌ தம்‌ நாடகங்களை . ஆடவைக்கவும்‌ 
அவர்‌ அரும்பாடுபட்டார்‌. இவ்விரண்டிலும்‌ அவர்‌ 
எளிதில்‌ வெற்றிபெறவும்‌ இல்லை; என்றும்‌ முழுவெற்றி 
பெறவுமில்லை. அவர்‌ புகழ்‌ இம்மேடைகளைத்‌ தாண்டிச்‌ 
சென்றன. அம்மேடைகள்‌ தலைவணங்கின ; அவ்வளவே ! 
அவர்‌ கருத்துக்கேற்க அம்மேடைகள்‌ மாறிவிடவுமில்லை. 
அவர்‌ நாடகங்களை நடத்தி அவை வெற்றிபெற வழிகாணவு 
மில்லை. மேடையாளர்‌ தம்‌ வழக்கமான நாடக வெற்றிக 
ளிடையே, சிறிது அவர்‌ புகழுக்காக விட்டுக்கொடுத்து அவர்‌ 
நாடகங்களையும்‌ ஆடத்‌ துணிந்தனர்‌. ஆயினும்‌ எதிர்‌ 
காலத்தில்‌ உலகநாடக மேடையை அவர்‌ கைப்பற்றுதல்‌ 
கூடியதே. ஏனெனில்‌ அவர்‌ காலத்திலேயே, இரகக 

விட ஜெர்மனியிலும்‌, orale அமெரிக்காவிலும்‌ 
அவை வெற்றிகாண முடி ந்தன. 

செய்தியிதழ்த்‌ துறையில்‌ ஷாவின்‌ நிமிர்ந்த வாய்மை, 
அவர்‌ முன்னேற்றத்தைத்‌ தடுத்ததுபோலவே, செல்வ 
மேடையிலும்‌ ஷாவின்‌ முன்னேற்றம்‌ அவர்‌ தற்சார்புறுதி 
யிலேயே நீண்ட நாள்‌ தடைபட்டது. அவரை எதிர்ப்‌ . 
பவர்கள்‌ இத்‌ தற்சார்புறுதியையே பிடிவாதம்‌, முரண்டு . 
என்றனர்‌. உறுதி பிடிவாதம்‌ இரண்டும்‌ பொருள்‌ வேறு 
பாடு உடையவையல்ல ; ' கூறுவோர்‌. நிலைவேறுபாட்டை 
மட்டுமே குறிப்பவை என்று ஷாவே கூறியுள்ளார்‌. உறுதி 
என்று நணாபர்‌ பாராட்டும்‌ பண்பிணயே எதிரிகள்‌ பிடி 
வாதம்‌ என்பர்‌. ஷா நாடகங்களை எழுதுபவராக மட்டு 
மில்லை: அதனை இன்ன மேடை, இன்னின்ன நடிகர்தான்‌ 
நடிக்கவேண்டும்‌ என்று கூறினார்‌. அத்துடனும்‌ அவர்‌ விட . 
வில்லை. நாடக ஓத்திகைகளின்போது அவர்‌ உடனிருந்து 
இன்னின்ன படி ன நடிக்கவேண்டும்‌ என்று கூறுவார்‌. . 
மேடைத்‌ தலைவாக்கும்‌ பல புகழ்நடிகாகளுக்கும்‌ இது தலை . 
யிடியாகவேயிரு ந்தது என்று கூறவேண்டியதில்லை. அத்‌ 
துடன்‌ மேடைக்கேற்கவோ, காட்சிப்படமாயின்‌ அதற்‌ 
கேற்கவோ நாடகங்களைக்‌ கூட்டிக்‌ குறைக்க, திருத்த அவர்‌. 
_ தம்மையன்றி யாருக்கும்‌ உரிமை தருவதில்லை. தொழில்‌ 
துறையினரின்‌ சிறப்புரிமைகளை அவர்‌ மதிப்பதில்லை என்ற 

தப்பெண்ணத்தை இவை உண்டுபண்ணீன. 

ஷா உண்மையில்‌ கலைநடிகரையோ மேடைத்தலை 
வரையோ புறக்கணித்தவரல்லர்‌. அவர்‌ அத்‌ துறைகளி 
லிருந்து வந்த மரபுகளை மாற்ற எண்ணியவர்‌ அவ்வத்‌ 
துறைகளில்‌ அவர்‌ அவ்வத்‌ துறையாளரின்‌ கலையையும்‌. 
நன்கு அறிந்தவர்‌. இவ்வுண்மைகளை யாவரும்‌ அறிய நாள்‌ 
சென்றது. இன்னும்‌ உலகம்‌ அறிந்துகொண்டுதான்‌ 
வருகிறது. 

அவர்‌ காட்சிப்படமொன்றைத்‌ திரைப்படுத்தும்போது, 
நடிகையான ஆன்‌ கிரேயின்‌ காதல்‌ நடிப்பை அவர்‌ திருத்த 
முனைந்தார்‌. அப்போது காதலியாக அவரே நடித்துக்‌ 

காட்டினர்‌. வேறுபுறம்‌ திரும்பிக்கொண்டிருந்த நடிகக்‌ 
காதலன்‌ பிளண்ட்ஷ்லி புதிய நடிப்பொன்றையும்‌, புதிய 
“பெண்‌”. குரலையும்‌ கேட்டுத்‌ திடுக்கிட்டுத்‌ திரும்பினார்‌ ! 
பெண்ணுக்கு மாறாக ஒரு 'வெண்தாடி,' மனிதர்‌ நின்றது: 
கண்டு அவர்‌ வியப்படைந்தாராம்‌ ! 


நடிப்புக்கலையில்‌ மட்டுமன்றி, மேடைத்துறையிலும்‌ 
ஷாவின்‌ அறிவுத்திறத்தை அவர்‌ நாடகவெளியீடுகள்‌ 
காட்டுகின்றன. திரைக்கட்டளைகள்‌ திரையறிவுடைய திரை 
வாணரையும்‌ திடுக்கிடச்‌ செய்யும்‌ திட்பமுடையனவா. 
யுள்ளன. எடுத்துக்‌ காட்டாக, மேடையில்‌ வலம்‌ எது 
இடம்‌ எது என்பதில்‌ மேடைவாணரிடையே ஓருமுகத்‌ 
திட்டமில்லாமல்‌ குழப்பநிலை இருந்து வந்தது. (தமிழ்‌ இலக்‌ 
கணா வாணரிடையேயும்‌ உரையாசிரியரிடையேயும்‌ இட 
முன்‌, காலமுன்‌ ஆகிய இரு *முன்‌'கள்‌ இருந்து குழப்பம்‌ 
தருவது. இங்கே ஒப்பிட்டுக்‌ காணத்தக்கது). ஷா மேடை 
நடிகரை அளவையாகக்‌ கொள்ளாது காண்போரையே 
அளவையாகக்‌. கொண்டு வலம்‌, இடம்‌ ஆகியவற்றை ஒரு 
நிலைப்படுத்தினார்‌. அவர்‌ நீண்ட. விரிவான திரைக்கட்டளை 
கள்‌ திரைக்கே அறிவுறுத்தா யமைந்தன. 

நாடகவெளியீட்டுடன்‌ வெளியீடாக : ஷா. நாடகம்‌ 
பற்றியும்‌, நாடகத்திற்‌ குறிப்பிடப்பட்ட வாழ்க்கைக்‌ குறிப்‌ 
புக்கள்‌ பற்றியும்‌, காலத்திற்கேற்ற கருத்துரைக்‌ கட்டுரை 
கள்‌ எழுதி, டிரைடணப்போல்‌ முன்னுரைவடிவில்‌ தந்தார்‌. 
காடகங்கள வாசிப்பவர்‌, வாசிக்குமுன்‌ படிக்காவிட்டாலும்‌, 
வாசித்தபின்‌ அவற்றைப்‌ படித்து நுகர்வது உறுதி 
என்பதை மக்கள்‌ உளப்பாங்கறிந்த அவர்‌ உணர்ந்திருந்‌ 
தார்‌. நாடகமேடைக்குச்‌ செல்லாதவரும்‌ வாசிப்பாரா தலால்‌, 
வாசிப்பவர்‌ தொகையைப்‌ பெருக்கி, அவர்‌ நாடகம்‌ காண்‌ 
பவர்‌ தொகையையும்‌ பெருக்க முனைந்தார்‌. அவர்‌ நாடகம்‌ 
பற்றிய குறிக்கோளை இப்‌ புதுக்குழு. உணருமாதலால்‌. 
நாடகமேடையும்‌ மாறுபட இடமுண்டு. இத்துணையும்‌ நிகழ 
நாளாகுமாயினும்‌, அவர்‌ காலத்திலேயே அவர்‌ மேடை 
_ கடந்த புகழாளர்‌ என்பதை உலகம்‌ உணர்ந்துகொண்டது, 

அவருக்கும்‌ அவர்‌ நாடகங்களுக்கும்‌ செல்வரின்‌ சீரிம 
மேடை அவ்வப்போது வாயில்‌ திறந்து வணங்கி வரவேற்‌ 
பனிக்கலாயிற்று. 

. இம்முழு வெற்றிக்கிடையில்‌ அமெரிக்கநாட்டு மேடை 
ஜின்‌ வருவாய்‌ ஷாவின்‌ வாழ்க்கைத்தரத்தை உயர்த்திற்று . 
மண வாழ்வால்‌ திருமதி ஷாவின்‌ செல்வநிலை அவருக்கு. 
உண்மையில்‌ கலைசாரா விடுதலைவாழ்வே அளித்தது. ஆயி. 
னும்‌, 1904 க்குள்‌ அவர்‌ தம்‌ நாடகங்களின்‌ கதையாசிரியர்‌ 
_பங்குரிமை* மூலமே நல்வாழ்க்கை ஊதியம்‌ பெறத்தக்க 
நிலையை அடைந்தார்‌. அத்துடன்‌ அவர்‌ முற்றுகையிட்ட 
செல்வர்‌ மேடையிலும்‌ 1901 முதல்‌ 1907 வரை அவருக்கு 
முழுவரவேற்புக கிட்டிற்று. 

இருபதாம்‌ நூற்றாண்டின்‌ வாயில்‌ திறந்தவுடன்‌ ஷா 
அதனை வரவேற்க இயற்றிய முதல்‌ நாடகம்‌ ““பரநிகரன பாஷ்வில்‌ 
அல்லது பயனடையாப்‌ பற்றுறுதி!” என்பது. இது ஷாவின்‌ 
புனைகதைகளுள்‌ ஒன்றான “Or பைரனின்‌ வாழ்க்கைத்‌ 
தொழிலின்‌ நாடக உருவம்‌. . இது முழுதும்‌ செந்தொடை 
யாப்பில்‌! எழுதப்பெற்றுள்ளது. 1901 இல்‌ உள்ள உலகப்‌ 
பொதுச்சட்டமரபுப்படி நூலாசிரியர்‌ உரிமை நூலுக்கன் றி 
நூலின்‌ நாடக வடிவத்துக்குச்‌ செல்லுபடி யாகாது, 
அமெரிக்காவில்‌ அது நாடகமாக்கி நடிக்கப்பட்டபின்‌, 
இங்கிலாந்தில்‌ அவ்வுரிமையைக்‌ காத்துக்கொள்ளவே அது: 
மிக விரைவில்‌ நாடக வடிவாக்கப்பட்டது. அதை ஏன்‌ 
செந்தொடையாப்பில்‌ எழுதவேண்டும்‌ என்ற கேள்விக்கு. 
ஷா தரும்விடை வழக்கம்போல வினாவுக்கு விடையாகாமல்‌.. 
புதிய வினாக்களை எழுப்புவதர்யுள்ளது. “உரைநடை 
 யெழுதுவதைவிடச்‌ செந்தொடை எளிதான து. ஷேக்ஸ்பியர்‌ 
செந்தொடையைப்‌ பெரிதும்‌ பயன்படுத்தியதன்‌ காரணம்‌ 
இதுதான்‌. உரைநடையில்‌ ஒருமாதத்தில்‌ எழுதிமுடிக்க 
வேண்டுவதை ஷேக்ஸ்பியர்‌ செந்தொடையில்‌ எழுதியதனால்‌: 
Be Royal ee Ee 

+ Admirable Bashville or த்த Unrewarded. 

ம்‌. Blank Verse. | 

உணர்வுநிலை யடைந்து அறிவாராய்ச்சியாகிச்‌ சொல்லாட 
Ores காட்சி யளிக்கின்றன. உறுப்பினர்‌ - பண்போவியங்‌ 
களும்‌ தனிமனிதன்‌ நிலையிலிருந்து பொது னித நிலைக்கு 
உயர்த்தப்படுகின்றன. ஆணுலகின்‌ பொதுநிலைஆட்பேராக 
ஜான்‌ டானரும்‌ பெண்ணுலகின்‌ பொதுநிலை ஆட்பேராக. 
ஆன விட்‌ஃவில்டும்‌ இடம்‌ பெறுகின்றனர்‌. 

' “உயிராற்றல்‌, என்ற சொல்‌ இந்‌ நாடகத்திலேயே 
முதன்‌ முதலாகவும்‌, பெருக்கமான அளவிலும்‌ கையாளப்‌ 
படுகிறது. விதா ill ae Se மேம்படுத்திக்கொண்டு 
செல்லும்‌ ஒரு £ முழுநிறைவலிமை ’ என Aste குறிக்க: 
லாம்‌. கடவுளினிடமாக ஷா. கொண்ட “ஆற்றல்‌” இது 
ஆனால்‌ சமயவாதிகள்‌ கருதும்‌ ‘Salon’ னிடத்திலிருந்தும்‌, 
உலகியலறிஞர்‌ கூறும்‌ இயற்கை! யிலிருந்தும்‌ இது கருத்‌ 
தளவில்‌ மாறுபட்ட து. கடவுள்‌ இயற்கையையும்‌ உயிரையும்‌: 
படைத்த ஒரு நிறையாற்றலாகவே கொள்ளப்‌ படுகிறா.. 
இயற்கையாற்றலோ உயிருக்குப்‌ புறம்பான உயிரிலா 
உலகின்‌ ஆற்றல்‌. ஆனால்‌, உயிராற்றல்‌ இயற்கையை ஆட்‌ 
கொண்டு உயிரை இயக்கும்‌ ஆற்றல்‌. இவ்‌ வுயிராற்றலின்‌ 
தன்மையினாலேயே உயிர்கள்‌ உயிரிலா இயற்கை அல்லது 
புறஉலகையும்‌, மனிதன்‌ புறஉலகையும்‌, ஏனை உயிர்களையும்‌. 
வென்று ஆளுகிறான்‌. உயிர்களும்‌ மனிதனும்‌ இவ்‌ 
வுயிராற்றலின்‌ கருவிகள்மட்டுமே. எல்லா உயிர்களின்‌ 
செயல்களும்‌, எல்லா மனிதரின்‌ செயல்களும்‌ இவவுயிராற்றல்‌ 
அவ்வவர்களைக்‌ கருவிகளாகக்கொண்டு நின்று, மறைந்து 
இயக்கிச்‌ செயலாற்றும்‌ செயல்களே . 

ஆண்மை, பெண்மைபற்றிய ஷாவின்‌ கருத்து இந்‌ 
தாடகத்தில்‌ தெள்ள த்தெளியக்‌ காட்டப்படுகிறது. மனிதன்‌ 
இயற்கையை வென்றுசூம்‌ செயலில்‌, வெல்லுதல்‌ ஒரு 
செயல்‌ ; ஆளுதல்‌ அல்லது பேணுதல்‌ மற்றொரு செயல்‌. 
மன்னர்‌ போரில்‌ நாடுபிடிப்பது அல்லது பிறரை மடக்குவது 
போன்றது வெல்லும்‌ செயல்‌. வெற்றியை நிலையாக்கி, 
an வெற்றிக்கான மூலமுத லாக்குவதுபோன்றது 

அளும்செயல்‌. வெல்லும்செயலைச்‌ செய்வது ஆண்மை; 
இது வீரன்‌ அல்லது ஆணின்‌ தன்மை. ஆளும்‌ செயலை 
அஃதாவது, பேணும்‌ செயலைச்‌ செய்வது பெண்மை அல்லது 
பெண்ணின்‌: தன்மை, பொதுப்பட ஆண்‌ புதுமையில்‌ 
முனைகிறான்‌. பெண்‌ புத்தறிவைப்‌ பழைய அறிவுடன்‌ 
வகுத்துத்‌ தொகுத்துப்‌ பழமை பேணுகிறாள்‌. ஆண்‌ 
செயலில்‌ முந்துகிறான்‌. பெண்‌ அவனை வாழ்க்கையிற்‌ 
பிணைத்து அச்செயலை மரபுகடந்து நீடிக்கச்செய்கிறான்‌. 
எனவேதான்‌ ஆன்‌ விட்‌ஃவீல்டிடம்‌ உயிராற்றல்டானரை 
வயப்படுத்தி ஈர்க்கவல்ல காதலாக இயங்குகிறது. | 
தனிச்சிறப்புடைய மனிதர்‌, ஆடவராயினும்‌ பெண்டி 
ராயினும்‌, பொதுமனிதர்போலப்‌: . பொதுநிலைவாழ்வில்‌ 
- கட்டுப்பட்டு நிற்பதில்லை ; புது நெறியில்‌ முனைவர்‌. ஆனால்‌, 
இத்துறையில்‌ சிறப்பாக முனைபவன்‌, முணையவேண்டியவன்‌ 
ஆணே. ஜான்‌ LIST அத்தகைய ஆணாகத்‌ தோற்ற 
மளிக்கிறான்‌. அவன்‌ ஆனிடம்‌,, “உயிராற்றலே என்னை . 
மயக்குகிறது. நான்‌ உன்னைக்‌ கட்டிப்‌ பிடிக்கும்போது, 
உலக முழுமையும்‌ என்‌ கைக்குள்‌ அமைவதாகத்‌ தோற்று 
கிறது. ஆனால்‌, நான்‌ அதனை எதிர்த்து, என்‌ விடுதலைக்‌ 
காக, என்‌ தன்மதிப்புக்காக, என்னுடன்‌ இரண்டற இன்றி : 
நிற்கும்‌ ஒன்றினுக்காக-- எனக்காகப்‌ போராடுகிறேன்‌, ’ 
என்று கூறுகிறான்‌. ஆனால்‌, காதலிலும்‌ உயர்ந்ததில்லை 
என ஆன்‌ கட்டுரைக்கிறாள்‌ . | a 
காதல்வாழ்வு உலகவாழ்வின்‌ நட்புக்கும்‌ தொடர்‌ 
புக்கும்‌ உரியதே. பெரும்பான்மை ஆடவர்‌, பெண்டிர்‌ 
அதில்‌ நிற்பர்‌. ஆனால்‌, அதனைத்‌ தாண்டி வாழக்கையை 
உயாத்துபவரே, மனிதஇனம்‌ உயரப்‌ பாடுபடுபவரே, * உயி 
ராற்றலின்‌” முனைத்த உருவான வீரர்‌. இக்கோட்பாட்டை 
ஷாவின்‌ எல்லா நாடகங்களிலுமே காணலாம்‌. ஆனால்‌, இந்‌ 
நாடகத்தின்‌ மூன்றும்‌ காட்சி கிட்டத்தட்ட ஒரு தணி நாடக 
மாய்‌ இக்கருத்தைச்‌ செயலுருப்படுத்திக்‌ காட்டுகிறது. 
“வானைப்பற்ற நான்‌ பயன்படுத்தும்‌ என உறுப்பு என்‌. 
கைவிரல்‌. தன்னை உணர இயற்கை பயன்படுத்தும்‌ அதன்‌: 

உறுப்பு என்‌ மூளை.” “உலகின்‌ விருப்பப்படி நாம்‌ 
நடக்கிறோம்‌, நம்‌ விரும்பப்படியல்ல.”? ** நான்‌ வீரணையும்‌ 
வாளையும்‌ பாடமாட்டேன்‌ ; அறிவுடை மனிதனையும்‌ அறிவை 
யும்‌ பாடுவேன்‌ ” முதலிய ஒப்பற்ற நன்‌ மணியுரைகள்‌ இத்‌ 
காடகத்தில்‌ சிதறிக்‌ கிடக்கின்‌ றன. 

புரட்சிகரமான கதைத்தலைவன்‌ தான்‌ ஒரு நூல்‌ இயற்றி 
யுன்ளதாகக்‌ கதையினுள்‌ குறிக்கிறான்‌-ஷா பிற்சேர்க்கை 
யாக அந்த நூலையே நமக்குத்‌ தந்து நம்மை waves 
வைக்கிறார்‌. புனைவியலாளர்‌ தனியுரிமையில்‌ தாம்‌ Lt ந்‌ 
அருவாக்கிய ஓர்‌ ஆசிரியர்‌ நூலாக, இயற்கையினுள்ளார்‌ நீத 
திருவாருயிர்‌* அல்லது மீமிசை மனிதன்‌! பற்றிய தம்‌ ஆழ்‌ 
கருத்துரைகளை இதில்‌ அவர்‌ தருகிறார்‌. | 

ஆடவன்‌ காதலில்‌ பெண்ணை வேட்டையாடுகிறான்‌ 
என்ற பொதுமரபைத்‌ தலைமாற்றி, பெண்‌ ஆண்‌ வேட்டை 
யாடுவதாகச்‌ சித்திரித்து இந்நாடகம்‌ புதுமைநாடும்‌ அமெ 
ரிக்க மேடையை முழுதுற்‌' ஆட்கொண்டது. இது எதிர்‌ 
பார்க்கத்‌ தக்கதே. மேடையாளர்‌ அவ்வொரு நாடகத்தால்‌ 

ஏழுமாதங்களில்‌ 40,000. பொன்‌ வருமானம்‌ அடைந்‌ 

தனராம்‌ ! 

இந்நாடகத்தில்‌ வரும்‌ நரகக்‌ காட்சி மேடைக்கு எடுக்‌ 
கவே எடுக்காது என்று நாடக மேடையாளர்‌ அனைவரும்‌. 
கருதினர்‌. ஆனால்‌ நாடகமேடையில்‌ அது ஆரவாரமிக்க 
பெருவெற்றியாய்‌ எங்கும்‌ அமைந்தது. மனித உள்ளத்தை 
எவரினும்‌ ஷா நன்கறிந்தவர்‌ என்பதற்கு இது ஒரு பெரும்‌ 
படியான சான்று | 

7904ஆம்‌ ஆண்டில்‌ ஷா “pr பும்லின்‌ மற்றத்‌ தீவு”! 
என்னும்‌ நாடகத்தை எழுதி முடித்தார்‌. அது டபிள்யூ. 
GUL என்பவரால்‌ அயர்லாந்து இலக்கிய மேடைக்காக 
இயற்றப்பட்டது. ஆனால்‌, அயர்லாந்து இன்னும்‌ உலகிற்‌ 
கெனத்‌ தானீன்று புறந்தந்த குழவியை உணரவில்லை. 


— 


* Holy Spirit. + Superman. 
¿ John Bull’s Other Island. 

வானுலகம்‌ என்பது யாது என்பதற்கு விடையான 
கீகனின்‌ மாயச்‌ சித்திரம்‌ காண்க: “என்‌ கனவுகளில்‌ அது 
ஒரு நாடகக்‌ காட்சியளிக்கிறது. அந்‌ நாட்டில்‌ அரசே திருக்‌. 
கோயிலாகவும்‌, திருக்கோயிலே மன்பதையாகவும்‌ விளங்கு. 
கிறது :--மூன்றும்‌ இன்று, ஒன்றில்‌ ஒரு மூன்று. அது ஒரு 
பொது அரசாகக்‌ காட்சிதருகிறது. அப்‌ பொது அரசில்‌: 
உழைப்பு ஒரு கேளிக்கை, கேளிக்கையே வாழ்வு: மூன்றும்‌. 
ஒன்று, ஒன்றில்‌ ஒரு மூன்று. அது ஒருகோயிலாகத்‌ திகழ்‌ 
கிறது. . அக்கோயிலில்‌ பூசகனே வணங்குபவன்‌, வணங்கு 
பவனே வணங்கப்படுபவன்‌ : மூன்றும்‌ ஓன்று, ஒன்றில்‌ ஒரு 
மூன்று. அது ஓர்‌ இறைமை அவ்விறைமையில்‌ எல்லா 
உயிரும்‌ மனிதப்‌ பண்புடையதே, மனித உயிர்‌ யாவும்‌ 
தெய்வப்பண்பே: மூன்றும்‌ ஒன்று, ஒன்றில்‌ ஓரு மூன்று... 
சுருங்கக்கூறினால்‌ அது ஒரு பித்தன்‌ கனவு.” 


இத்‌ நாடகத்தில்‌ ஷாவின்‌ நோக்கம்‌ உயர்குடியினருக்‌ 
குத்‌ தன்‌ “ஷேக்ஸ்பியர்‌ போன்ற” அகல்கலைக்‌ காட்சி யறி 
வைக்‌ காட்டுவதாகவே: அமைந்துள்ளது. இதனை முத. 
- லமைச்சர்‌ தாமே நான்கு தடவை பார்த்து, மற்ற அமைச்சா்‌ 
களையும்‌ இட்டுச்செனறனராம்‌ ! மன்னர்‌  அதன்பின்னர்த்‌. 
தாமே சென்றுபரர்க்க விரும்பினர்‌. 


.. ஜான்புல்லின்‌ மற்றத்தீவு ங்கற சம்‌ கிடையி 
லேயே, காட்சியிடை நாடகமாக ஷா மற்றொன்று எழுதி. 
முடித்தார்‌. இதுவே, * அவள்‌ கணவனிடற்‌ அளன்புகள்ற பொய்மை”. 
என்பது. இது மகிழ்ச்சிக்‌ குதியாட்டமிக்க ஓர்‌ ஓரங்கநாடகம்‌. 

குடும்பவாழ்வுபற்றிய பொது மரபையே நையாண்டி செய்து- 
காட்டும்‌ ஒரு.சிறந்த களி நாடகம்‌ இது. மணமான மாது. 
ஒருத்திக்கு ஓர்‌ இளைஞன்‌ எழுதிய காதற்‌ பாட்டுக்கள்‌ 
கணவன கைப்படுகின்றன. பாட்டைத்‌ தான்‌ அம்மா து: 
குறித்து எழுதவில்லை என்று இளைஞன்‌ பொய்‌ கூறுகிறான்‌... 
இப்பொய்‌ எதிர்பார்த்ததற்கு மாறுபட்ட, வேடிக்கையான . 
பலனைத்‌ தருகிறது. இன்னொருவரால்‌ விரும்பப்படும்‌ தகுதி. 

* Hew he lied to her husband. 

யையே வளர்க்கும்‌ என்பதும்‌ நாடகத்தின்‌ மூலம்‌ UNL OS 
தப்படும்‌ உண்மைகள்‌. மேஜர்‌ பார்பாராவும்‌ ஆண்ட்ரு அண்டர்‌ 
மாஃள்ட்டும்‌ : இதன்‌ திறம்பட்ட ஓவியங்கள்‌. இந்நாடகம்‌ 
பற்றிய ஷாவின்‌ விளக்க முடிவாவது: “ நாட்டினுக்குரிய 
இன்றைய மிக நெருக்கடியான தேவை திருந்திய உயர்‌ 
க றப்ப மிகுதி மலிவான உணவு, மட்டுக்குடி 
வரம்பு. தன்னுரிமை, பண்பாடு, சறுக்கிவீழ்ந்த மாதர்‌, 
மாந்தர்‌ ஆகியவர்‌ மீட்பு முதலியவையே; இறைமையின்‌ 
மும்மைத்‌ திருவுருவின்‌ பற்றும்‌ தோழமையன் று, போதிய 
பண நடமாட்டமே. எ திர்‌ த்தழிக்கப்படவேண்டிய அடிப்படை 
இமைகளும்‌, பழி, துயரம்‌, பேரவாக்‌ குருமார்‌ ஆட்சி, அர 
சியல்‌ டம்‌ தனியா திக்கம்‌, அறியாமை, குடி, போர்‌, 
கொள்ளைநோய்‌ . முதலிய சீர்திருத்தவாளரின்‌ எந்தப்‌ 
போராட்டக்‌ கூச்சலுமன்று; வறுமை ஒன்றேதான்‌. 
"மீட்புப்படை”' என்ற சமயப்‌ பணியாளரைத்‌ தாக்கு 
வதுபோல்‌ நாடகம்‌ தோற்றமளிக்கிறது. ஆனால்‌, உண்மை 
யில்‌ அது அவர்கள்‌ நற்சிறப்புப்பண்புகளை எடுத்துக்காட்டிச்‌ 
சில குறைபாடுகளையும்‌ அன்பு நகையுடன்‌ o 
தாகவே உள்ளது. 


. ஷாவின்‌ நாடகமேடை வருமானப்‌ பங்கே அவர்‌ 
வாழ்க்கையின்‌ தற்சார்புக்குப்‌ போதியதாக "வளர்ந்தது 
இவ்வாண்டிலேயே. அவர்‌ புகழ்மேடை நாடகத்தில்‌ இறுதி 
நாடகம்‌ 1906 இல்‌ இயற்றப்பெற்ற மருத்துவம இருதலை 
மணியம்‌ * என்பது. இது மருத்துவத்‌ துறையின்‌ சட்ட 
திட்ட அமைப்புக்களையும்‌ மருத்துவர்‌ போலிநடவடிக்கை 
களையும்‌ நையாண்டி செய்வது. ஆனால்‌, இந்‌ நாடகம்‌ மருத்‌ 
துவத்‌. துறையில்‌ பல சீர்திருத்தங்களுக்கும்‌ வழிகாட்டி 
யுள்ளது; இன்னும்‌ வழிகாட்ட வல்லது. மக்கள்‌ உயிர்ப்‌ 
பாதுகாப்பு, உடல்நலம்‌ ஆகியவற்றுக்குரிய இத்துறை தனி 
மனிதர்‌ கையில்‌ விடக்கூடாது ; அறிஞர்‌ கூட்டுறவாதரவுகள்‌ 
கூடிய அரசியலே திட்டமாயமைய வேண்டும்‌ என்பதை 
அவர்‌ முன்னுரையிலும்‌ விளக்கமாகக்‌ கூறியுள்ளார்‌. 


* Salvation Army. + Doctor’s Dilemma. 

இறுதி நாடகம்‌ ஷேக்ஸ்பியர்‌ காதற்‌ பாடல்களிலிரு ந 
தும்‌, அவர்‌ நூற்குறிப்புக்களிலிரு Hi அவர்‌ வாழ்க்கை 
யின்‌ தலைமையுணாச்சிக்‌ கோவை ஓன்றை உருவாக்கித்‌ 
தீட்டிற்று. *மணம்புரிதல்‌' மணவிழா பற்றியது. இது 
நீண்ட உரையாடல்‌ ஒன்றன்‌ மூலமே நாடகமா யியலும்‌ 
தனித்தன்மையுடையது. “செய்தியிதழ்த்‌ துண்டுகள்‌! குடி 
யுரிமைகள்‌, நாகரிக உரிமைகளுக் San படை . 
வலிமையை வழங்கும்‌ வழக்கத்தைத்‌ தாக்கும்‌ ஓரே வசை 
யுரை. அதில்‌ கோரப்பட்ட பெண்டிர்‌ மொழியுரிமையும்‌, 
படைவீரர்‌ குடியுரிமையும்‌ அத்துறைச்‌ சீர்திருத்தங்களுக்கு 
நல்ல வழிகாட்டியாயின. “பொருந்தா மணம்‌” கருத்திலும்‌, 
காட்சியிலும்‌ புத்தம்புது நடப்புக்களைப்‌ படம்‌ பிடித்துக்‌ 


காட்டும்‌ சிறப்புடையதாக அமைக்கப்பட்டது. 


1911 இல்‌ கலைச்செல்வி துயில்‌ நீங்கி மீண்டும்‌ ஷாவின்‌ 
மைக்கோலில்‌ நடமிடலானாள்‌. அடுத்த நான்கு ஆண்டு 
களில்‌ அவர்‌ இயற்றிய! நாடகங்கள்‌ புகழ்மேடை நாடகங்‌ 
களைவிட ஒரு சிறிதே குறைந்து, அவர்‌ சீரிய நாடகங்‌ : 
களுடன்‌ இடம்பெறக்‌ கூடியவை. இவற்றுள்‌ “ஃபானியின்‌ 
முதல்‌ ஆட்டம்‌,” “ஆன்ட்ராக்ளிஸ்‌,” “பிக்‌ மாலியன்‌”, ஆகி 
யவை தனிப்படக்‌ குறிக்கத்தக்கவை. “அட்க்கப்பட்டவர்‌*? 


“பேரரசி காதரின்‌!” இதேகாலத்தவை. 


‚sum முதல்‌ ஆட்டம்‌; 1911 இல்‌ எழுதப்பட்டது . 
முந்திய நாடகங்களை எதிர்த்த பல இதழகக்‌ . கருத்துரை 
யாளர்களைச்‌ சாடவே இது எழுந்தது. டைம்ஸ்‌ இதழின்‌ 
கருத்துரையாளரான ஏ. பி. வாக்லி (வாக்‌ நட) இங்கே 
ராட்டர்‌ (ட்ராட்‌௫ஒசைபட நட) என்றும்‌; நாட்‌ செய்தி 
இதழிலுள்ளன ஈ ஏ. பாகன்‌ இங்கே வாகன்‌ என்றும்‌; 
விண்மீன்‌ இதழிலுள்ள கில்பர்ட்‌ காளன்‌ (கானன்‌ பீரங்கி) 
இங்கே கன்‌ (கன்‌-துப்பாக்கி) என்றும்‌ தீட்டப்பட்டுள்‌ 
* Overruled. 

+ Great Catharine. 1 Fanuy’s First Play. 

§ Daily News. a Star. 

கலந்துகொண்டிரு ந்த இயக்கங்களிலிருந்து படிப்படியாக 
விலகினார்‌. 1903 இல்‌ ஸெண்ட்‌ பாங்கிராஸ்‌ வட்டத்தி 
லிருந்து அவர்‌ விலகியபின்‌ அதே வட்டச்‌ சார்பில்‌ அடுத்த 
ஆண்டு லண்டன்‌ மாவட்ட மன்றத்திற்கு அவா தேர்‌ தலில்‌ 
நின்றார்‌. இதில்‌ அவர்‌ வெற்றிபெறவில்லை. இதற்குப்‌ பின்‌ 
அவர்‌ அரசியல்‌ துறையிலோ, தேர்தல்களிலோ நம்பிக்கை 
யற்றவராய்‌ அவற்றிலிரு ந்து விலகினார்‌. அவர்‌ நண்பர்கள்‌ . 
யாரேனும்‌ தேர்தல்களில்‌ ஈடுபடும்போதெல்லாம்‌, அவர்‌ 
அவர்களிடமும்‌ தேர்தலின்‌ பயனின்மையை விளக்கி வற்‌ 
புறுத்தியே வந்தார்‌. ஆயினும்‌, நெடுநாள்‌ திணைநில 
ஆட்சியில்‌ தாம்‌ பெற்ற செயலறிவை “ நகராட்சி வணிக 
முறைபற்றிய அறிவமைதி ra நூலின்‌ மூலம்‌ பொது 
மக்களுக்கு அளித்தார்‌. தலைமைத்‌ தொழில்களைத்‌ தனி 
மனிதர்‌ போட்டிக்கு விட்டுவிடாமல்‌ நகராட்சிமன றங்கள்‌ 
எடுத்து நடத்தினால்‌, பொதுநலமிகுதி ஏற்படும்‌ என்பதை 
இதில்‌ விளக்கினார்‌. இன்று இது உலகெங்கும்‌ பின்பற்றப்‌ 
பட்டு வரும்‌ முறையாகியுள்ள து. 
ஷா எப்போதுமே கனிந்த உள்ளமுடையவர்‌. ஆனால்‌ 
உள்ளக்கனிவுடையவர்‌ யாவரும்‌ நற்செயல்களே செய்வர்‌ 
என்று கூறமுடியாது. அவர்கள்‌ கனிவை நல்லோர்‌, தகுதி 
யுடையோர்‌ காணுமுன்பே, திறமையுடைய போலிகள்‌ 
கண்டு பயன்படுத்திக்கொள்வதே. உலக மரபு. ஆனால்‌, 
ஷாவின்‌ உளக்கனிவு அவர்‌ புறமுரண்பாடாகிய தோட்டி 
னுள்‌ மறைந்துகிடந்தது. தகுதி கண்டவீடத்திலேயே அவா 
புறத்தோடு விலகும்‌; அவர்‌ உள்ளார்ந்த வள்ளன்மைப்‌ 
பண்பு செயலாற்றும்‌. வறுமைக்‌ குழியிற்‌ சிக்கிய எத்தனையோ 
கலைஞர்‌, எழுத்தாளர்கட்கு அவர்‌ சந்தடியற்ற உதவி செய்‌ 
துள்ளார்‌. எலென்‌ டெரிக்கு அவர்‌ 1899 இல்‌ வரைந்த “ 
கடிதமொன்றில்‌, “300 பொன்‌ வருவாயுடன்‌ தாம்‌ சிக்கன 
மாகச்‌ செலவு செய்வதுடன்‌ நில்லாது, சிக்கனமறியாத 
பிறர்க்கும்‌ பணம்‌ கொடுத்துதவுவது போன்ற இன்பம்‌ 
வேறு ஏதேனும்‌ உண்டா ?” என்று குறிக்கிறார்‌. 
* Commonsense of Municipal Training. 


— 





புகழே டை 


ஆனால்‌, Be en, வரை, ஷா ஐரோப்பா 
வுக்கே பேரரசர்‌. ஐரோப்பிய மேடை முழுவதும்‌ அவர்‌ 
வாக்கே கடைசி வாக்கு,” என்று ஆணித்தரமாகத்‌ தம்‌ 
கொள்கையை வலியுறுத்தினார்‌. மாறுபாடு எதுவுமில்லாமலே 
நாடகம்‌ நடத்தப்பட்ட து. | 

190590 ஷா கென்ஸிங்டன்‌ நகர மண்டபத்தில்‌ 
(ஷேக்ஸ்பியர்பற்றிய ஒரு சொற்பொழிவாற்றினார்‌. “கலைப்‌ 
பண்பு முறையிலும்‌, கலைக்கோப்பு முறையிலும்‌ ஷேக்ஸ்‌ 
பியரைவிடத்‌ திறம்பட எவராலும்‌ எழுதமுடியாது. அவ்வப்‌ 
போது அவருக்கு ஏற்பட்ட சோம்பற்‌ புறக்கணிப்பு மனப்‌ 
பான்மை நீங்கலாக, மனித ஆற்றலின்‌ வரம்பையே அவர்‌ 
ஆற்றல்‌ சென்றெட்டுகிறது.”' ஷேஃஸ்பியர்‌ கலையை இவ்‌ 
வளவு உயர்வாக மதித்த ஷா தான்‌ அவரது நாடகங்களுள்‌ 
“ மனம்போல்‌ வாழ்வு?” என்பதுபோன்ற மோசமான நாடகம்‌ 
வேறு இல்லை எனக்‌ கண்டித்தவர்‌- என்பது . கருத்தில்‌ . 
வைக்கத்தக்கது. அவர்‌ போற்றியது ஷேக்ஸ்பியர்‌ கலை 
முறையை; தாக்கியது கலையின்‌ குறிக்கோளில்லா நிலையை. 


பாதைகளில்‌ ஊர்திகள்‌ செல்லும்‌ நெறிவகைகளையும்‌, 
திரும்புதல்‌, குறுக்கே செல்லுதல்‌ வகைகளையும்‌ “கோடிட்டு” 
விளக்கலாகும்‌ என்று முதல்‌ முதல்‌ கூறியவர்‌ ஷாவே. 
1906இல்‌ அவர்‌ கூறிய கருத்து இன்று உலகெங்கும்‌ பின்‌ 
பற்றப்பட்டு வருகிறது. 
. பெண்ணினத்தின்‌ போக்குகளையும்‌, மரபுகளையும்‌ 
மிகுதி கண்டித்தவர்‌ ஷா. அதேசமயம்‌ அவர்‌ . பெண்‌ 
ணுரிமைக்கும்‌ பேராதரவளித்தவர்‌. *மணம்புரிதல்‌ ” என்ற 
நாடகத்தில்‌ தெய்வவெறியாட்டு ஒரு நாடகமுறையாகக்‌ 
கையாளப்படுகிறது. வெறியாட்டுக்குட்பட்ட பெண்‌ 
* பெண்மையின்‌ குரலாகி ஆடவர்‌ உலகுநோக்கித்‌ தன்‌ 
| இனச்‌ சார்பில்‌ பேசுகிறது. “நீ என்னை நேசித்தபோது, 
நான்‌ உனக்கு ஒரு முழுஞாயிற்றையும்‌ எல்லையிலா விண்‌ 
மீன்‌ குழுக்களையும்‌ விளையாடக்‌ கொடுத்தேன்‌. எல்லையில்‌ 


* As you Like it. 

மூலைக்கு அவர்கள்‌ கடத்தப்படலாம்‌. மந்தை மந்தையாக 
ஓட்டிச்‌ சல்லப்படலாம்‌. அவர்களை அடிப்பவர்‌ அடிக்கலாம்‌; 
ஏமாற்றுபவர்‌ ஏமாற்றலாம்‌? இழுத்து உதைப்பவர்‌ உதைக்‌ 
கலாம்‌. அவர்களை வேட்டையாடிப்‌ பிடித்து வெறுக்கத்தக்க, 
வேண்டாத தொழில்களில்‌ கட்டாயப்படுத்தி உழைக்க 
விடலாம்‌. இவற்றை அக்‌ காவலர்‌ படைகளும்‌, சட்ட 
ஆட்சியும்‌ தடைசெய்ய மாட்டா. அதுமட்டுமோ ? இத்தனை 
யையும்‌ அவர்கள்‌ பொறுமையாகத்‌ தாங்கும்போது உதவி 
கோரவோ, கூவியழவோ கூடாது. கூவினால்‌ வருவது 
உதவியன்று; அவர்கள்‌ அம்பலப்படுததப்பட்டு இகழுக்கே 
ஆளாவர்‌. மனித இனத்தின்மீது இவ்‌ அப்பாவி இவற்றுக்‌ 
கெல்லாம்‌ பழிவாங்கும்‌ முறையில்‌ பழிவாங்காமலும்‌ இல்லை. 

சட்டம்‌ அதை அறியாது; தடுக்காது. கண்‌ குருடு, மலடு? 

உருவழிப்பு, எல்லையிலா நோவு, பித்துவெறி, சாவு ஆகிய 
பழிகள்‌ இவ்வடிமைகளாலே மனித இனப்பரப்பெங்கும்‌. 
தாவிப்‌ பரப்பப்படுகின றன. இவற்றைத்‌. தடுக்கவோ, 

இவற்றைப்‌ பரப்பும்‌ அவர்களைத்‌ திருத்தவோ நாம்‌ சிறிதும்‌ 
காடமாட்டோம்‌ என்பது அவர்களுக்குத்‌ தெரியும்‌. இவற்‌ 
றைப்பற்றி வாய்திறந்து பேசக்கூட நம்‌ சமய ஓழுக்கம்‌ தம்‌ 
ஓழுக்கத்தின்மதிப்பு இடந்தராது.”' 


| திருமணாத்தைப்பற்றிய ஷாவின்‌ கொள்கை புதுமை 
யானது. மிகச்‌ சிறந்த மணம்‌, ஆண்‌ பெண்‌ தொடர்பு 
பற்றிய பண்பு எதனையும்‌ கருதாதது. அழகு, பணம்‌, 
சுவைப்பொருத்தம்‌, பழக்கவழக்கப்‌ பொருத்தம்‌, வகுப்பு 
ஓற்றுமை ஆகியவையற்ற கூட்டுழைப்பி னடிப்படையில்‌ 
அமைவதே சிறந்த மணம்‌. ஷாவின்‌ மணம்‌ இத்தகையதே 
என்று கூறத்‌ தேவையில்லை. oe 


சமயத்‌ துறையில்‌ சமயத்துக்கு எதிரி அதன்‌ பழமையே 
எனபது ஷாவின்‌ கோட்பாடு. இதுபற்றி அவர்‌ கூறுவ 
தாவது: “நம்‌ சமயத்தை நாம்‌ கீழ்நாடுகளிலிரு ந்து பெற்ற 
| தனால்‌ ஏற்பட்ட விளைவு இது. மேல்நாட்டவர்‌ உணர்ச்சி 
யடிப்படையாக, மேல் நாட்டவர்‌ அறிவுத்‌ தூண்டுதலின்படி 
நமக்கென நாம்‌ ஒருசமயம்‌ வகுத்துக்கொண்டிருக்க 

வேண்டும்‌. இங்ஙனம்‌ செய்யாததனாலேயே நம்‌ சமயவாழ்வு 
அதன வாழ்க்கையிறுதி யடைந்துவிட்டதென்று நாம்‌ கருது 
கிறோம்‌. உண்மையில்‌ நம்‌ சமயம்‌ இன்னும்‌ ல்க 
அது இன்னும்‌ கருவிலேயே இருக்கிறது !”' 
1911 இல்‌ ஷா கேம்பிரிட்ஜ்‌ “சமய எதிர்ப்பாளர்‌! கழ 
கத்தில்‌ சொற்பொழிவாற்றினார்‌. “மன உறுதி, பிடிமுரண்டு . 
ஆகிய இரண்டும்‌ ஓரே பண்புகுநித்த இரண்டு சொற்களே, 
முன்னது நட்பு முறையில்‌ மக்கள்‌ கூறுவது; பின்னது 
பகைமை யுட்கொண்டவர்‌ கூறுவது,” இவ்வரிய மெய்ம்மை 
விளக்கத்தை அவர்‌ முதல்‌ முதல்‌ கூறியது இங்கேயே. 
மேலும்‌, “ஆடவர்‌, பெண்டிர்‌ பொதுவாக, மிக | உயர்குடி 
மர பிடையேகூட இன்பவாழ்வுடையவராயில்லை,” என்றும்‌, 
“இன்றைய சமய வாழ்வு அவ்வகையில்‌ போதியதாக 
இல்லை,” என்றும்‌, “ஒரு புதுச்‌ சமயம்‌ . ஏற்பட்டாக 
வேண்டு, மென்றும்‌ அவர்‌ பேசினார்‌. ப | 
MOSS ஆண்டு மார்ச்‌ 21 இல்‌ புதிய சீர்திருத்தக்‌ கூட்‌ 
டுக்குழுவில்‌* ஷா “தற்கால சமயம்‌”' எனும்‌ பொருள்‌ பற்றிப்‌ 
பேசினார்‌. கடவுட்‌ கருத்துத்‌ தோன்றிய வகையையும்‌ _ 
சமயம்‌ பற்றிய தம்‌ மனிதவாழ்வு கடந்த உயிர்‌ உணர்ச்சி 
நிலைக்கோட்பாட்டையும்‌ இதில்‌ அவர்‌ விளக்கியுள்ளார்‌. 


1912 இல்‌ *ஜான்புல்லின்‌ மற்றத்கீவு” அயாலாந்துத்‌ 
தன்னாட்சிக்‌ கிளர்ச்சிக்காதரவாக மீண்டும்‌ பதிப்பிக்கப்‌ 
பெற்றபோது, ஷா அதற்கு எழுதிய முன்னுரையில்‌ அவர்‌ 
உலக ஒற்றுமைக்கான தம்‌. கோட்பாட்டை விளக்கினார்‌. 
இதுவே பிற்காலங்களில்‌ . ஜெனிவா உலகச்‌ சங்கத்துக்கும்‌ 
ஐக்கிய நாடுகள்‌ - அமைப்புக்கும்‌ வழிகாட்டியான குறிக்‌ 
கோள்‌ ஆகும்‌. 

“நம்‌ எதிர்காலம்‌ அடிமை நாடுகள்‌ அடங்கிய பேரரசு 
| வழிச்சார்ந்த தன்று; தன்னுரிமை யாட்சியுடைய நாடுகள்‌ 
அடங்கிய கூட்டுறவு வழிச்சார்‌ ந்தது. ஒவ்வொரு நாட்டிலும்‌ 
உலக அடிப்படையில்‌ எல்லா நாட்டினருக்கும்‌ நுழை 

* New Reform Club. | 





௮. புயல்‌ எதிர புயல்‌ 

அயர்லாந்தின்‌ அரசியலிலிரு ந்து ஷா விலகியிரு ந்தார்‌. 
பிரிட்டனின்‌ அரசியலிலிருந்தும்‌ 1912 க்குள்‌ விலகியே 
நின்றார்‌. ஆனால்‌, அவர்‌ அதே ஆண்டில்‌ திடுமென வெளி 
நாட்டு அரசியலில்‌ கருத்தைத்‌ திருப்பினார்‌. ஆங்கில நாட்டு 
அரசியலின்‌ அயல்நாட்டுப்‌ பணிமனைக்கு அவர்‌ எழுதிய 
கடிதமொன்றில்‌ பிரிட்டன்‌, ஃபிரான்‌ ச, ஜெர்மனி, அமெரிக்கா 
ஆகிய நான்கு வல்லரசுகளும்‌ சேர்ந்து ஐரோப்பாவில்‌ 
அமைதியை அரண்செய்யவேண்டுமென்று கூறினார்‌. : 

1813 இல்‌ நாள்முறைக்‌ காலக்‌ குறிப்பு* என்ற இதழில்‌ 
'படைக்கலங்களும்‌ ஆட்சேர்ப்பும்‌, போரெதிர்க்கும்‌ ஒரு 
மூவிணைப்பு நேசர்‌ குழு? என்ற தலைப்புடன்‌ ஒரு கட்டுரை 
ஷாவினால்‌ எழுதப்பெற்றது. தாக்குதல்‌, தற்காப்பு ஆகிய 
இரண்டு தரப்பிலும்‌ பிரிட்டன்‌, ஃபிரான்‌௬, ஜெர்மனி அகிய 
மூன்று வல்லரசுகளும்‌ தனித்தனி ஓப்பந்தம்‌. செய்யும்படி 
பிரிட்டன்‌ வற்புறுத்தவேண்டுமென்று அவர்‌ இதில்‌ கூறி 
மிருந்தார்‌. பிரிட்டன்‌ இதனைச்‌ செய்ய முனவந்தால்‌, ஜெர்‌ 
மணியோ, ஃபிரான்சோ அதை மறுக்கத்‌ துணியமுடியா து; 
ஏனெனில்‌, மறுக்கும்‌ நாடு தனிப்பட்டு விடும்‌ என்பதை 
ஷா காட்டியிருந்தார்‌. அத்துடன்‌ வலிமைவாய் ந்த படையே 
அமைதி சார்பிலும்‌ மிகுதி உதவுவது என்றும்‌, வயது 
வந்தவா அனைவர்க்கும்‌ போர்ப்‌ பயிற்சிப்‌ பொறுப்பு ஒரு. 
நாட்டுரிமைத்‌ திட்டமாகவேண்டும்‌ என்றும்‌ அவர்‌ வலியுறுத்‌ 
கினார்‌. முதலுலகப்‌ போரில்‌ அவர்‌ வற்புறுத்திய இச்செய்தி 
கள்‌ பிரிட்டனால்‌ இரண்டாம்‌ உலகப்‌ போர்வரை கவனிக்கப்‌ 
படாதிருந்தன என்பது குறிப்பிடத்தக்கது. 
or பொருளியல்‌ துறையிலும்‌ கருத்துச்‌ செலுத்தி 
வந்தார்‌. இதே ஆண்டில்‌ அவர்‌ ‘Har நிலையின்‌ சார்வு 
எதிர்வுகள்‌'* என்ற ஒரு கட்டுரை வெளியிட்டார்‌. உழைப்‌: 
பூதியம்‌ கிட்டத்தட்டச்‌ சரிநிகர்‌ நிலையடையும்‌ முறையில்‌: 

+ Daily Chronicle. t Case for Equality. 

லேயே மீண்டும்‌ மடல்வரையக்‌ கோரினார்‌. இப்போது அவர்‌ 
மீண்டும்‌ ஒரு “திறந்த மடல்‌? வரைந்தார்‌. அதில்‌ அவா 
அமெரிக்கா நடுநிலை நாடுகளுடன்‌ கலந்து கூட்டமைப்பாக 
வேண்டுமென்றும்‌, பிரிட்டன்‌, பிரான்சு, ஜொமனி' ஆகிய 
நாடுகள்‌ தங்கள்‌ போரைத்‌ தம்‌ நாட்டு வரம்புக்குள்ளேயே 
நடத்தும்படியும்‌, நடுநிலைநாடுகளின்‌ ஆட்சி நிலத்துக்குள்‌ 
வராதிருக்கும்படியும்‌ கோரவேண்டும்‌ என்றும்‌ குறித்திருந் 
தார்‌. ஒரு வாரத்திற்குள்‌ இதே கருத்துடன்‌ (போர்பற்றிய 
அமைந்த அறிவு.” என்ற கட்டுரை “புதிய அரசியலாளன்‌*” 
என்ற இதழில்‌ சிறப்பு மலராய்‌ வெளிவந்தது. “போர்பற்றிய 
ஷாவின்‌ இம்‌ முடங்கல்களை ஏற்றதாகக்கூட அமெரிக்கத்‌ 
தலைவர்‌ எதுவும்‌ குறிப்பிட வில்லையாயினும்‌, போர்முடிவில்‌ 
நேச ஒப்பந்தம்‌ செய்யும்‌ சமயம்‌ தலைவர்‌ வில்ஸன்‌ கிட்டத்தட்ட 
ஷாவின்‌ கோட்பாடுகள்யே தம்‌ கோட்பாடுகளாக்கொண்டு 
செயலாற்ற முன்வந்தார்‌ என்பது குறிப்பிடத்தக்கது 
ஷாவின்‌ காலங்கடந்த முன்னறிவுக்கு அவர்‌ போர்பற்றிய 
நூல்களும்‌, அதில்‌ அவர்‌ போர்ப்‌ பிற்கால ஏற்பாடுகள்‌ 
பற்றிக்‌ குறிப்பிட்ட செய்திகஞ்ம்‌ போதிய சான்றுகள்‌ 
ஆகும்‌. போர்‌, அரசியல்‌, உலக அமைப்புக்கள்‌ ஆகிய 
முத்திறங்களிலும்‌ அவா அறிவுத்திறம்‌ இன்று எவருக்கும்‌ 
பொது அறிவாய்விடினும்‌. அவர்‌ காலச்சுழலில்‌ அவை 
எவராலும்‌ காணப்பெறாமலே இருந்தன. 
எடுத்துக்காட்டாகச்‌ சில கூறலாம்‌. போர்ப்‌ பிற்கால 
ஏற்பாட்டின்‌ முதல்‌ கடாவான போர்‌ இழப்பு ஈடுபற்றி 
அவர்‌ “போர்பற்றிய அன்பார்ந்த அறிவிப்பி,” லேயே குறிக்‌ — 
கிறார்‌. தோற்றநாடுகள்மீது எத்தகைய இழப்பீடும்‌ கோரக்‌ 
கூடாது என்பதே அவர்‌ எச்சரிக்கை. நேசநாடுகள்‌ நான்கு 
ஆண்டுகட்குப்‌ பின்புகூட இவ்‌ வெச்சரிக்கையை மறந்தனர்‌. 
என்பதும்‌, அதனால்‌ இருபது ஆண்டுகளுக்குப்பின்‌ மற்றும்‌ 
ஓர்‌ உலகப்‌ போருக்கான விதை விதைத்தனர்‌ என்பதும்‌ 
இன்று நமக்கு விளங்கத்தக்க செய்திகளேயாகும்‌. 
போருக்குப்பின்‌ ஐரோப்பாவின்‌ நில இயற்படத்தை மீட்டும்‌ 
* New Statesman. ல்‌ 

_. இதுதவிர, ஜெனீவா உலக சங்கம்‌ ஏற்படும்போதே, 
அதன்‌ எதிர்கால இடையூறுகளை அவர்‌ விளக்கியுள்ளார்‌. 
ஐரோப்பாவின்‌ உட்பூசல்கள்‌ அமெரிக்காவையும்‌ தாக்கித்‌ 
தீருமென்றும்‌, அவற்றைத்‌ தலைவர்‌ வில்ஸன்‌ தீர்க்கமுடியா 
விட்டால்‌ அடுத்த போரைத்‌ தடுக்க முடியாதென்றும்‌ கூதி 
யுள்ளார்‌. மேலும்‌, உலகை ஒன்றுபடுத்துமுன்‌ ரோப்‌ 
பாவை ஒன்றுபடுத்தவேண்டுமென்றும்‌, கீழ்த்திசை நாடு 
களை முதலிலேயே சேர்ப்பது பயன்‌ தராதென்றும்‌ குறிப்பிட்‌ 
டுள்ளார்‌. “அரசியல்‌ துறையில்‌ மனித இனக்குழு கட்‌ 
டவிழ்ந்து மாறுபட்டு வருகிறது, அதனை ஓரே கட்டுக்‌ 
கோப்புள்‌ அடக்க இன்னும்‌ நீண்டகாலம்‌ பிடிக்கும்‌. 
வரம்புகடந்த எல்லை, வலிமையும்‌ தரும்‌ ; மிகுந்த தொல்லை 
களையும்‌ இடையூறுகளையும்‌ அத்துடன்கட உண்டுபண்‌ 
ணும்‌”? சீனா, ஜப்பான்‌ ஆகியவற்றால்‌ ஜெனீவாவில்‌ கூட்‌. 
டமைதி முதலில்‌ முறிவுற்றது என்பதை நாம்‌ அறிவோம்‌. 
ஷா இதனை முன்கூட்டி அறிந்து கூறினா 

“நாம்‌ கொன்ற ஓவ்வொரு ஜெர்மானியனும்‌, நாம்‌ 
உறுப்பிழக்கச்செய்த ஓவ்வொரு ஜெர்மானியனும்‌, ஜெர்மன்‌ 
குழந்தையும்‌, அந்த ஜெர்மானியர்‌ பிரிட்டனிலும்‌ நேச 
நாட்டிலும்‌ கொன்ற நம்மவர்‌ போலவே நாமிழந்த செல்வங்‌ . 
களாவர்‌.”” ஷாவின்‌! தொலைநோக்குக்கும்‌; அருள்‌ நோக்‌. 
குக்கும்‌ இவ்‌ வுரை ஒரு நற்சான்று. 

பொதுவாகப்‌ போர்பற்றி ஷா கூறும்‌ கூற்றுக்‌ கூட 
அவர்‌ நுண்ணறிவைக்‌ காட்டுகிறது. . போரை வெறுக்க 
வேண்டுமானால்‌ போரைப்‌ பார்க்கவேண்டும்‌. “போர்க்‌ 
கள த்திலிருந்து ஒருவர்‌ எவ்வளவு தொலை விலகியிருக்கின்‌ 
றனரோ, அந்த அளவுக்கே அவர்கள்‌ போர்வெறிமிக்கவரா 
யிருப்பது காணலாம்‌.” 
போர்க்களங்களையும்‌ போரழிவுகளையும்‌ வந்து பார்வை 

யிடும்படி போர்முடிவில்‌ ஷாவைப்‌ பிரிட்டனின்‌ படைத்‌ 

தலைவர்‌ அழைத்திருந்தார்‌... ஷா அதன்படி சென்று தாம்‌ 
கண்டவற்றைத்‌ திறம்பட வெளியீட்டிதழ்களுக்கு வரைந்‌ 
தனுப்பினார்‌. 

௮. பெ. 10 

ஷா தம்‌ ஓழுக்கமுறை வழிகாட்டியான ஷெல்லியும்‌ 
அவர்‌ நெறியினரும்‌ உடலூற்றையே உயிரூற்றினும்‌ மிகுதி 
கண்டிப்பதன்‌ காரணத்தை 1915இல்‌ ஒரு கட்டுரையில்‌ 
விளக்கியுள்ளார்‌: “மிக உயர்ந்த. மக்களை மிக இழிந்த 
மக்கள்‌ கைப்பற்றி அவர்கள்‌ உயர்வை இழிவுபடுத்தப்‌ பயன்‌ 
படுத்தத்‌ தக்க கருவி உடலூறு ஒன்றே. அத்துடன்‌ 
கீழ்த்தரக்‌ களியாட்டச்‌ சுவை உடல்‌ சார்ந்த தாயீருப்பதனா 
லேயே, கடவுட்‌ பற்றிற்‌ சிறந்தவருக்கும்‌ கடவுள்‌ மறுப்பா 
ளருக்கும்‌ ஒருங்கே அது உரியதாயீருக்கிறது,”” என்பது 
ஷாவின்‌ கூற்று. 

முதல்‌ உலகப்போர்‌ 1914இல்‌ தொடங்கி 1918 வரை 
நடைபெற்றது. இக்கால முழுவதும்‌ ஷா போர்பற்றிய பல 
நூல்கள்‌, கட்டுரைகள்‌ எழுதியதுடன்‌ CRES மாளிகை?” 
என்ற ஒரு நாடகமும்‌ எழுதி வந்தார்‌. தவிர **95வ்ளாஃகர்ட்டி*”” 
௪* பபருறத்தின்‌ Bart’ அகல்டலின்‌ தொண்டு” :: போல்லிவிக்‌ 
பேரரசி ஆலுஜானல்கா?? ஆகிய நாடகங்களும்‌ இதே rn 
குள்ளேயே எழுதி: முடிக்கப்பட்டன. 


₹ ஓகள்ளாஃகர்ட்டி?? அயர்லாந்தில்‌ படைச்‌ சேர்ப்புக்காக 
எழுதப்பெற்ற ஓரங்க நாடகம்‌. ஆங்கிலேயரையே ஜொ்மானி 
யரினும்‌ மிகுதி வெறுத்தவர்கள்‌ அயர்லாந்துக்காரர்கள்‌, 
ஆகவே; ஷா “ஆங்கிலேயரே நம்‌ எதிரிகள்‌. அவர்‌ 
சளுக்கெதிராக எழுங்கள்‌,” என்று நகைத்திறம்பட Gar 
மானியரை ஆங்கில  இனத்தவரென்று சுட்டிக்கூறினார்‌. 
பெரூஸலத்து இங்கா ஜொ்மன்‌ பேரரசர்‌ கெய்சரீன்‌ நற்‌ 
பண்புகளை எடுத்துக்காட்டி, அவர்‌ தவறுகளையும்‌ விளக்‌. 
கிற்று. -* பல்லாண்டுகளாக நான்‌ அவர்களுக்கு இலக்கியம்‌, 
கலை, அறிவியல்கள்‌, செல்வம்‌ யாவும்‌ வழங்கினேன்‌. அவற்‌ 
ரல்‌ அவர்கள்‌ வாழ்வு பொங்கி மலரும்‌ என்று அவாவி 
னேன்‌. அவர்கள்‌ அதனைப்‌ புறக்கணித்தனர்‌. இப்போது 
நான்‌ அவர்களுக்குக்‌ கொடுங்கோலைக்‌ - கூற்றுவனைத்‌- தரு 
கிறேன்‌. இப்போது அவர்கள்‌ வாழ்த்துப்‌ பாடுகிறார்கள்‌... 

* Heart - break house 1 O’ Flaherty, V. 0. 

t Inca of Perusalem § Augustin does his bit. 

வாழ்க்கைவளம்பெறத்‌ தராத பணத்தை அதை அழிக்கத்‌ 
தருகிறார்கள்‌ வரி தருவோர்‌; ” என்ற கெய்ஸரின்‌ சொற்கள்‌ 
மனித இனத்தின்‌ ஒரு குறைபாட்டையே தூண்டிக காட்டு 
கின்றன. 

ட அதஸ்டலிள்‌  சிறுதொண்டு ? போர்க்காலப்‌ பணிமனை 
களின்‌ திறமையின்மையைப்‌ படம்பிடித்துக்‌ காட்டிக்‌ 
கிண்டல்‌ செய்து அல்லது வசையாக்கித்‌ தாக்குகிறது. போர்‌ 
முயற்சியின்‌ பாரிய அளவே இத்‌ திறமையினமைக்குக்‌ 
காரணம்‌. பேரரசுப்‌ பயிற்சிபெற்ற புதிய ஆட்கள்‌ சேர்க்கப்‌ 
பட்டிருந்தனர்‌. திறம்பட்ட பழைய ஆட்களின்‌ திறமை 
வெற்றிக்கு உதவினும்‌, பிறர்‌ துணை உதவி அதற்கிணங்கச்‌ 
சரிசம நிலையடையாதது இயல்பே. ஆயினும்‌, ஷாவின்‌ 
. தாக்குதல்‌, அக்‌ குறைபாட்டைப்‌ பொதுமக்கள்‌ கண்முன்‌ 
கொண்டுவரும்‌ நற்பணி செய்தது என்பதில்‌ ஐயமில்லை. . 


போரின்முடிவு ஷாவின்‌ வாழ்க்கையில்‌ ஒரு பகுதியின்‌ 
முடிவைக்‌ குறிக்கிறது என்னலாம்‌. உண்மையில்‌ இப்போது 
அவர்‌ 60 ஆண்டுக்கு மேற்பட்ட கிழவரே யாயினும்‌, 
அவர்‌ பேச்சும்‌ உரையும்‌ இப்போதுகூட அவற்றின்‌ 
துடுக்குத்தன த்தையோ, நிமிர்ந்த இறுமாப்பையோ எதிர்‌ 
கால நோக்கிய தன்னம்பிக்கையையோ இழந்துவிடவில்லை. 
ஆயினும்‌, உள்ளார்ந்த அறிவுப்பண்புகளை நோக்க, இப்‌ 
பருவமே ஷாவின்‌ இளமைக்காலம்‌; அஃதாவது, வளர்ச்சிக்‌ 
காலம்‌, முற்றிய பருவம்‌ என்னலாம்‌. இதற்குப்‌ : பிற்பட்ட 
நூல்களில்‌ போராட்டப்‌ பண்பு சிறிது குறைவுற்று அவர்‌ 
செயலறிவுமுதிர்ச்சியும்‌, அருட்கனிவும்‌, கலைப்பண்பும்‌ நிறை 
வுற்றுக்‌ காணப்‌ பெறுகின்றன. அவர்‌ கலை ஞாயிறு தன்‌ 
உச்சநிலை திரிந்துவிட்டதாயினும்‌, அதன்‌ ஒளிக்கதிர்கள்‌ 
மாலைவானிற்‌ சிதறுண்டு பல்வண்ண ஓஒவியங்களாகப்‌ 
பரக்கின்‌ par. 

1913இல்‌ ஷாவின்‌ அன்னையாரும்‌, 1920இல்‌ அவர்‌ 
தமக்கையார்‌ லூஸியும்‌ காலமாயினர்‌.. போர்க்கால 


அதிர்ச்சியும்‌, அவர்‌ வாழ்வில்‌ முதல்‌ தாயக ஓளியாயிரு ந்த 

... ஷாவின்‌ கொள்கை உறுதியை அவர்‌ வறுமையிடையே 
காணலாம்‌. அவர்‌ போராட்டப்‌ பண்பை அவர்‌ இடைக்‌ 
கால வாழ்வில்‌ காணலாம்‌. ஆனால்‌, அவர்‌ மனிதப்‌ 
பண்பை, அருட்பண்பைச்‌ சிறக்க அவர்‌ வாழ்க்கையிறுதி 
யிலேயே காணலாம்‌. . அவர்‌ வாழ்வின்‌ இம்முழுநிறை 
பண்பை இப்‌ பருவத்தில்‌ பலரும்‌ உணர்ந்து போற்றத்‌ 
தொடங்கி விட்டனர்‌ என்பதையும்‌ காண்கிறோம்‌. 1916இல்‌ 
கிரேகரிப்‌ பெருமாட்டி தாம்‌ இயற்றிய * Curd இலந்தைய்‌ பழம்‌ * : 
என்ற நூலை அவர்‌ பெயருக்குப்‌ படைப்பாக்குகையில்‌, * என்‌ 
நண்பருள்‌ இனிய நற்பல TSG MW நண்பரான ¿TT 
QUITO ஷாவுக்கு, ?? என்று அவரைக்குறிக்கிறார்‌. போர்க்‌ 
காலத்தில்‌ காயம்பட்ட படைவீரர்‌ பாடியில்‌ பல பணி 
மணையாட்களுடன்‌ அவர்‌ பழகிவந்தார்‌. அப்போது ஓருவா 
அவரைப்பற்றிப்‌ பிற்காலத்தில்‌, “ நாங்கள்‌ கண்ட மனதருள்‌ : 
பணிவுமிக்கவரும்‌, இயேசுகிறித்துவுடன்‌ மிகவும்‌ ஒப்புமை 
யுடைய அருளாளரும்‌ அவரே. உண்மையில்‌ இப்‌ பண்பை 
முதலில்‌ கண்டு பாராட்டியவர்‌ எங்களிடையே உள்ள ஒரு 
சமயத்துறைவரேயாகும்‌, ” என்றாராம்‌ ! | 

7924இல்‌ ஷாவின்‌ உயர்கலைப்‌ பண்புகளும்‌, லக 
- அமைதிக்கு அறிவுத்துறை, கலைத்துறைகளில்‌ அவர்‌ ஆற்‌, 
றிய நற்பணிகளும்‌ உலகெங்கும்‌ நன்மதிப்புப்பெற்றன. 
இதன ' சின்னமாக அவ்வாண்டில்‌ அவருக்கு இலக்கியச்‌ 
சார்பில்‌ நோபல்‌ பரிசு வழங்கப்பெற்றது. ஷா அதன வரு 
வாயை அப்பரிசுவழங்கிய செல்வரான டாக்டர்‌ நோபெலின்‌ 
தாய்நாட்டின்‌ நன்மையையும்‌, உலக நன்மையையும்‌ 
பெருக்கவே செலவுசெய்தார்‌. ஆங்கிலம்‌ பேசும்‌ நாடுகள்‌ 
எல்லாவற்றிலும்‌ ஸ்வீடன்‌ நாட்டு இலக்கிய, கலைப்பண்‌ 
பாடுகளை வளர்ப்பதற்கான எற்பாடு டு அவா அவ்‌ 
வருவாயை ஈடுபடுத்தினார்‌. 

அடுத்த ஆண்டில்‌ முதலமைச்சராயிருந்த திரு. ராம்சே 
மாக்டனால்டுக்கு டி. யி. i என்ற செல்வர்‌ அளித்த 

ஷு டாக்டர்‌ ஆக்ஸ்ஹமின்‌ செயலின்‌ நேர்மைக்காகப்‌ 
பொதுமக்களிடையேயும்‌, செய்தியிதழகங்களிலும்‌ போராடி 
வெற்றிகண்டார்‌. இவ்‌ வாதாட்டத்தில்‌ அவர்‌ தம்‌ அருன்‌: 
முடிவுக்கு எத்தனை செயலுலக நிகழ்ச்சிகளின்‌ படிப்பினைகளை. 
எடுத்துக்காட்டுகிறார்‌ என்று காண்டல்‌ வேண்டும்‌. 


..... **இச்சிறு தவற்றைத்‌ திருத்த நான்‌ முயலும்போது பலர்‌ 

எனக்கு மருத்துவர்மீது ஏதோ பகைமை இருப்பது 
- போலவும்‌, ஸார்‌ ஹெர்பரட்‌ பார்க்கர்‌ பதிவுபெற்றிரு ந்தால்‌ 
- எல்லாருமே பதிவுபெற்றுவிடுவது போலவும்‌ பேசுகின்‌ 
மனர்‌. ஓருவர்‌ பதிவினால்‌ யாவரும்‌ பதிவுபெறுவா என்பது; 
இசைப்‌ பயிற்சியில்லாமலே பிராம்ஸுக்கு இசைப்பேரா 
சிரியர்‌ பட்டம்‌ கிடைத்ததால்‌ தெருப்பாடகர்‌ ஓவ்வொரு 
வருக்கும்‌ அது கிடைத்துவிடும்‌ என்பதுபோன்றதே. 
பல்கலைக்கழகங்கள்‌ , அவ்வண்ணம்‌ செய்யமாட்டா. ஒரு 
 வருக்குத்‌ தனிப்படச்‌ செய்வதால்‌ எல்லாருக்கும்‌ செய்ய 
வேண்டுமென்ற கட்டாயமுமில்லை. மேலும்‌ மருத்துவ 
ரிடையே எனக்கு இருக்கும்‌ அத்தனை சிறந்த நண்பர்கள்‌ 
வேறு யாருக்கும்‌ இருக்க முடியாது. மருத்துவரைப்பற்றிய 
என்‌ நூல்கள்‌ அவ்வளவு வாய்மைத்‌ திறம்‌ உடையனவாய்‌ 
இருப்பது அதனாலேயே. மருத்துவர்‌ என்ற முறையில்‌ அத்‌ 
நண்பர்களால்‌ பேச முடியாத அடங்கிய உள்‌ அவா ஆர்வங்‌ 
களையே நான்‌ வெளியிட்டுக்‌ கூறுகிறேன்‌. காரணம்‌ அவர்‌ 
களைப்போல்‌ வாய்திறப்பதனால்‌ என்‌ வாழ்க்கையை தான்‌ 
அழித்துக்கொள்ளவோ, என்‌ பெயரை இகழுக்கிரையாக்கிக்‌ 
கொள்ளவோ போவதில்லை. அவர்களுக்கில்லாத விடுதலை 
உரிமை எனக்குண்டு. வாயற்ற இவ்வாழ்க்கைக்‌ குழுவுக்கு 
நான்‌ வாயாய்‌ உதவுகிறேன்‌.” : 


ஷா தமக்குரியதாகக்‌ கூறும்‌ மருத்துவ உலகு பற்றிய 
அறிவு வெறும்‌ வீம்புரையன்று. மருத்துவர்‌ இருதலை மணி 
யம்‌, அதனை நன்கு விளக்கிக்‌ காட்டுகிறது. 1918 இல்‌ அவர்‌ 
“மருத்துவர்‌ மயக்கங்கள்‌? என்று மற்றும்‌ ஒரு நூல்‌ எழுதினார்‌. 
ஷாவின்‌ கேலியும்‌ வசையும்‌ இறுமாப்பும்‌ கலந்த வழக்கமான 
தொனியும்‌ தலைப்புமே அவர்‌ நூல்களின்‌ உண்மை அறிவுத்‌ 

துறை மதிப்பை மறைக்கின்றன. மேலும்‌ அவர்‌ அறிவுத்‌ 
துறையாளர்‌ துறைச்சொல்‌ நடையை வழங்காமல்‌ மக்கள்‌ 
மொழியில்‌ நேரிடையாக மக்களுக்கே அறிவுதரும்‌ வழக்க 
முடையவர்‌. இதுவும்‌ அறிவுத்துறையாளரின்‌ இறுமாப்பைப்‌ 
புண்‌ படுத்திற்று. இத்தடைகளை அகற்றி அவர்‌ நூல்களை 
அறிவுத்துறையினரிடையே உலவவிடக்‌ கூடுமானால்‌, அவை 
அறிவுத்துதையிலும்‌ நிறைந்த செயலறிவுத்‌ தூண்டுதலுக்‌ 
குரிய சீர்திருத்த உரைகள ஈக இயலத்தக்கன. 


ஷாவின்‌ வாழ்விலும்‌, ர ர காணும்‌ 
இம்‌ முதிர்ச்சிக்கனிவை அவர்‌ பிற்கால நாடகங்களில்‌ இன்‌ 
னும்‌ சிறக்கக்‌ காணலாம்‌. 1918 முதல்‌ 1920 வரை அவர்‌. 
பெரு முயற்சியுடன்‌ விரைந்தெழுதி முடித்த “மீண்டும்‌ 
பேத்தல்‌ நோக்கி*?” என்னும்‌ நாடகக்கோவை இதனை 
மலைமிசை மதியமென வளமுற.விளக்குகிறது. இக்கோவை 
ஒரு தணி நாடகமன்று; ஒரே பொருள்பற்றித்‌ தொடரும்‌ 
ஐந்து பெரிய நாடகங்களே. இது விவிலிய நூலில்‌ கூறப்‌ 
பட்ட உலக வரலாற்றை ஒரு நாடகமாக்கிக்‌ காட்டுகிறது. 
ஆனால்‌, ஷாவின்‌ ஆழ்ந்த ஆராய்ச்சிப்‌ பண்பு விவிலிய 
நூலிற்‌ குறிக்கப்பட்ட படைப்புக்காலத்திலிருந்து இன்று 
வரையிலுள்ள 4000 ஆண்டு வாழ்க்கையையும்‌ புதிதாகப்‌ 
படம்‌ பிடித்ததுடன்‌ நில்லாது, கி. பி. 81,920 வரை தன்‌ 
கனவியல்‌ அறத சா ட்‌ புத்துலகு படைத்துள்ளது ! 


தொல்‌ முதல்‌ காலம்‌! கி. மு. 4004; பார்னபாஸ்‌ உடன்‌ 
பிறந்தார்‌ வரலாறு ! கி. பி. 1920 வரை; சேதி நடைபெறு 
கிறது? கி. பி 2170; முதிய நன்மகன்‌ துயர்‌ முடிவு கி. பி, 
5000; கருத்தெல்லையின்‌ வெளிவரம்பு** கி. பி 31, 920. 


* Back to Methusaleh. 
In the Beginning. 

t Gospel of the Brothers Barnabas. 
: The Thing Happens. 
q Tragedy of an Elderly Gentleman 
** As far as Thought can Reach. 

- ஆகும்‌. அவருடனொத்த வயதினரான பிற பத்தொன்பதாம்‌ 
நூற்றாண்டுக்‌ கலைஞர்களனைவரும்‌, பிரிட்டனிலும்‌ பிற 
நாட்டிலும்‌ ஓவ்வொருவராக 1924 க்குள்‌ இறந்து விட்டனா 
பழைய நூற்றாண்டின்‌ எஞ்சிய மிச்சமாக நின்ற ஷா, இப்‌ 
போதும்‌ தம்வாழ்க்கை யுயிர்ப்‌ பிறவாமல்‌ ஒரு புது மலர்ச்சி 
எய்தி, தம்‌ தலைமைப்‌ படைப்பாக ஒரு நாடகத்தை இயற்றி 
யது மிகவும்‌ வியப்பும்‌, இறும்பூதும்‌ தரும்‌ செய்தியேயாகும்‌. 

ஜோன்‌ 16 ஆம்‌ நூற்றாண்டில்‌ ஃபிரான்சின்‌ தனிப்‌ 
படைத்‌ தலைவராய்‌ நின்று, பிரிட்டனை வென்ற ஃபிரஞ்சு 
காட்டு இளநங்கை. அவள்‌ நாட்டினரே அவள்‌ அருமை 
யறியாமல்‌ அவளைக்‌ காட்டிக்கொடுத்தனர்‌. அவள்‌ எதிரிக 
ளான பிரிட்டிஷ்காரர்‌ அவளைச்‌ “சூனியக்காரி, கடவுளை 
மறுத்த பேய்மகன்‌ கையாள்‌ ” எனக்குற்றஞ்சாட்டி எரித்து 
விட்டனர்‌. அவள்‌ வீரப்‌ பெண்மணியா, தெய்வ அருள்‌ 
பெற்றவனா, அல்லது மாயக்காரிதானா என்ற கேள்விகள்‌ 
உலகில்‌ 500. ஆண்டுகளாகப்‌ பலவாறாகக்‌ கேட்கப்பட்டு, 
எவராலும்‌ முடிவுபடுத்தப்‌ படாமலே இருந்தன. 1920 இல்‌. 
(ஜோன்‌ எரியுண்டதற்கு 489 ஆண்டுகட்குப்‌ பின்னர்‌; 
அவளை எரித்த கத்தோலிக்கத்‌ திருக்கோயிலகத்தாரே 
அவளைத்‌ தெய்வ அருள்பெற்ற திருவருள்‌ க al 
ஒருவராக ஏற்றனர்‌. 

ar “மீமிசை : மனிதா” வாழ்வில்‌ மிகுதி க 
கொண்டவர்‌. அவர்‌ தேடிய பண்புகள்‌ நெப்போலியன்‌, 
ஸீஸர்‌ ஆகியோரிடம்‌ காணப்பெற்றன. அவர்களை அவா - 
சித்திரித்துக்‌ காட்டினார்‌. ஆனால்‌, தம்‌ முழுப்படமாக ஒரு 
பெருவாழ்வை அவர்‌ நாடியவண்ண மிருந்தார்‌. இவ்வகை 
யில்‌ கிராம்வெல்‌, முகம்மது ஆகியவர்கள்‌ அவர்‌ மனக்கண்‌: 
முன்‌ நடமாடினராம்‌ ! ஆனால்‌, முன்னவர்‌ ஒரு நாட்டுக்குட்‌ 
பட்ட பெருமையுடையவர்‌. பின்னவரைப்பற்றி எழுது 
வதோ. கருதக்கூடியதன்று. அவர்‌ உலகளாவிய ஒரு 
பெருஞ்‌ சமய முதல்வர்‌. அச்சமயத்தார்‌ உளப்‌ பாங்குகளை 
முழுதும்‌ கலைப்பண்பமைந்த சித்திரம்‌ புண்படுத்தக்கூடும்‌. 
இந்‌ நிலையில்‌ ஜோன்பற்றிய புத்தெழுச்சியும்‌, புது நிகழ்ச்சி 





மாலைச்‌ செவவானம்‌ 157 
\ 
யும்‌ அவர்‌ ஆர்வத்தை அப்‌ பக்கம்‌ திருப்பின. திருமதி 
ஷாவே அருள்‌ திரு. ஜோனிடம்‌ மிகுதி ஆர்வம்கொண்டு! 
அவரை அவ்வகையில்‌ தூண்டியதாக அறிகிறோம்‌. 


ஷாவின்‌ நாடகங்களில்‌ பல தனிச்சிறப்புக்கள்‌ உண்டு.. 
ஆனால்‌, அவற்றுள்ளும்‌ ஜோன நாடகம்‌ பல தனிச்சிறப்புக்‌. 
கன்‌ உடையது. ஷேக்ஸ்பியர்‌ தம்‌ நாடகங்கள்‌ சிலவற்றுள்‌ 
தம்‌ முதனூலைப்‌ பலவிடங்களில்‌ பகர்த்தெழுதியுள்ளனர்‌. 
ஆனால்‌, இங்ஙனம்‌ பகர்த்தெழுதிக்‌ கலைப்பண்பு தருவது 
கலையெளிமையாயினும்‌, . எளிய கலை அன்று என்பதைப்‌ 
பலரும்‌ அறிவர்‌. அது கூரிய பளபளப்பான வாளால்‌ 
உடலைத்‌ தடவும்‌ வாட்கலைஞன்‌. செயல்போன்றது. ஷா 
இந்நாடகத்தில்‌ இதே வகைப்பட்ட செயலைத்‌ துணிந்து 
செய்து காட்டியுள்ளார்‌! நாடகத்தின்‌ பெரும்‌ பகுதியும்‌ 
' வழக்குமன்றப்‌ பதிவேடுகளை அப்படியே பகர்த்தி எழுதி 
யது போலக்‌ காட்சி தருகின்றது. நாடகக்‌ கலைஞர்‌ தாமாகத்‌ 
தம்‌ ' புணவியலை விளிப்பக்‌ காட்டாமலே, உரையாடல்கள்‌, 
கதைப்போக்கு ஆகியவற்றால்‌ கதையுறுப்பினர்‌ பண்பு 
களும்‌, நிகழ்ச்சிகளின்‌ இயற்கையுணர்ச்சிகளும்‌ ததும்பும்‌ 
படி செய்துள்ளார்‌. இச்‌ செயல்‌ கலைத்திறத்தின்‌ உச்ச: 
எல்லையைக்‌ காட்டுகிறது என்பதில்‌ ஐயமில்லை. 

இந்‌ நாடகத்தில்‌ வசை இல்லை; தனி வாழ்க்கைக்‌ கோட்‌. 
பாடு எதுவுமில்லை. ஷாவியற்பண்பு* எதுவும்கூட இல்லை. 
யென்னலாம்‌. ஷாவின்‌ கலைத்திறம்‌ மட்டுமே தனித்து 
நிற்கிறது. அத்துடன்‌ காண்டிடாவில்‌ பெண்மையை ஒரு. 
கன்னித்‌ தாய்மையாகக்‌ காட்டிய ஷா, இங்கே பெண்ணையும்‌. 
தம்‌ மீமிசைமனிதன்‌ எல்லைக்குக்‌ கொண்டு சென்று இயேசு 
வோடொத்த ஒரு தூய பெண்‌ வீரமரபை எடுத்துக்காட்டி 
யுள்ளார்‌. இந்‌ நாடகம்‌ ஷாவின்‌ நாடகங்களிடையேகூட து. 
தனிப்பட இறவாச்‌ சிறப்புடையது என்று உறுதியாகக்‌ 
கூறலாம்‌. இருபதாம்‌ நூற்றாண்டில்‌ ஷேக்ஸ்பியர்‌ மீட்டும்‌ 
பிறந்து வந்திரு ந்தால்கட, ஜோனின்‌ படைப்புக்கண்டு: 


* Shavianism. 

ee என்பதில்‌ ஐயமில்லை. உண்மையில்‌ 
- ஷேக்ஸ்பியர்‌ நாடகத்தில்‌ வரும்‌' இதே ஜோன்‌ அவர்‌ 
இளமைக்‌ கால முதிராப்படைப்பாயிராவிடில்‌, நாம்‌ ஷேக்ஸ்‌ 
பியரின்‌ ஜோனுடன்‌ ஷாவின்‌ ஜோனை ஓப்பிட்டுக்காணும்‌ 
நிலையிலேயே இருந்திருக்கக்‌ கூடும்‌. 

ஷா ஓர்‌ அறிஞரா கலைஞரா என்பதற்கு இந்‌ நாடகமே 
இறுதியான மறுமொழி, தரப்போதியது. அவர்‌ அறிஞர்‌. 
கலையில்‌ அவர்‌ அறிவு அடிக்கடி தலையிட்டது. பல தடவை 
கலையை அது ஆட்கொண்டது. ஆனால்‌, அவர்‌ அறிவிலும்‌ 
அவர்‌ கலை சிறப்புக்‌ குறைந்ததன்று. ஜோனில்‌ அத 
அவர்‌ தூய கலைத்திறத்தைக்‌ இத்தகைய 
தூய கலைப்படைப்புக்களை அவர்‌ ae இன்னும்‌ படைத்‌ 
திருந்தால்‌, அறிவுக்‌ கலைஞராக ஷேக்ஸ்பியருடன்‌ ஓத்த 
இடம்‌ பெறுவதுடன்‌, மற்றொரு புதிய m. 
கூட விளங்கியிருக்கக்கூடும்‌ 

a ஆசிரியர்‌ கூற்றாக எதுவும்‌ கூறாமல்‌, தின்‌ உறுப்‌ 
பினராக எவரையும்‌ மிகுதி உருவாக்காமல்‌, ஜோனை உலக 
முள்ளளவும்‌ மறவாத ஓர்‌ ஒப்பற்ற தெய்விக நங்கையாக்கி 
யுள்ளார்‌. ஷாவின்‌ கையில்‌ ஜோனின்‌ தனிச்‌ சிறப்புக்குக்‌ 
காரணம்‌ உண்டு. அவர்‌ ஒரே வீச்சில்‌ ஜோனை மூன்று 
கு குறிக்கோள்கள்‌ வந்து ஓன்றுபடும்‌ நிலையில்‌ படைத்துள்‌ 
ளார்‌. அவள்‌ புராட்டஸ்டண்டு சமயத்தின்‌ எதிர்ப்புக்‌ 
களாக மாண்ட முதல்‌ திருவீரர்‌ ; நாட்டுரிமை யுணர்ச்சியின்‌ 
முதல்‌ தெய்விக உரு ; போர்த்துறையில்‌ இயற்கையறிவின்‌ 
தூண்டுதலால்‌ நேரடி நடைமுறைகண்ட முதல்படைத்‌ 
தலைவர்‌. முன்‌ எவராலும்‌ முற்றிலும்‌ புரிந்துகொள்ள . 
முடியாது. எல்லாரையும்‌ மலைக்க வைத்திருந்த Cara 
வியத்தகுவெற்றி ஷாவின்‌ இம்‌ முத்திற விளக்கத்தால்‌ 
இயற்கைத்தன்மை யடைகின்றது. ஆயினும்‌, அதன்‌ 
முத்திறக்கூறே அதன்‌ தனியுயர்‌ சிறப்பையும்‌, மனித 
உணர்ச்சி சென்றெட்டமுடியாத அதன்‌ உயர்‌ அருமைப்‌ 
| nn எடுத்துக்‌ காட்டுகிறது. - 

அறிவுப்‌ பண்புக்கும்‌ முரண்படாமல்‌ தீட்டும்திறன்‌ வியப்‌. 
_புக்குரியது. : அருஞ்‌. செயல்‌ என்பது நம்பிக்கையார்வம்‌* 
ஊட்டும்‌ ஒரு செயல்‌ என்பது அவர்‌ நடுநிலை விளக்கம்‌. 
இதனை நாடகத்தினிடையே ஜோனின்‌ மறுமொழியால்‌ 
அவர்‌ நன்கு விளக்குகிறார்‌. ஊர்ப்புற வெளியில்‌ ஜோன்‌ 
கேட்ட தெய்வக்‌ குரல்கள்‌ அவளுடைய கருத்துப்‌ புனைவு 
களாக இருக்கக்கூடாதா என்று கேட்கப்படுகின்ற He 
ஜோன்‌, “ஆம்‌, தெய்வத்‌ திருச்செய்திகள்‌ வேறு எவ்வகை 
யில்‌ மனிதருக்கு அறிவிக்கப்படும்‌ ?” என்று கேட்கிறாள்‌: 
இது அறிஞருலகின்‌ வினாவுக்கு ஒரு விடையாகவும்‌, சமயக்‌. 
துறையாளர்‌ விடைக்கு ஒரு “விளக்கமாகவும்‌ அமைந்‌. 
அள்ள து. | 
முடிவுரை விவிலிய நூலின்‌ மலைமேல்‌ பேருரை'யுடன்‌ 
போட்டியிடத்‌ தக்க அழகிய உயரிய உரைநடைக்‌ கவிதை 
யாய்‌ இயங்குகிறது. வயலில்‌ விளையாடும்‌ சிறுமியர்‌, இறுதி 
மூச்சுவாங்கும்‌ படைவீரர்‌, திருக்கோயில்‌, தலைவர்கள்‌, 
அரசியல்மன் ற அறிஞர்‌ யாவரும்‌ a புகழை அதில்‌ 
பாடுகின்றனர்‌. | 
1925இல்‌ சிறைச்‌ ரக்கத்திற்காக அமர்த்தப்பெற்ற. 
ஒரு குழுவில்‌ ஷா இடம்‌ பெற்றார்‌. குழுவின்‌ அறிக்கைக்‌ 
கான முன்னுரை எழுதும்படி ஷா கோரப்பட்டார்‌. : ஆனால்‌, 
அவர்‌ கோரப்பட்டபடி முன்னுரை அதில்‌ இடம்பெறாமல்‌ 
வெட்‌” என்பவர்‌ எழுதிய திண நில ஆட்சி வரலாற்றில்‌: 
சிறைக்கூடம்பற்றிய ஏட்டின்‌ முன்னுரையாக வெளிவந்தது. 
“சிறையில்‌ மிகப்‌ பெருங்‌ கொடுமை அதில்‌ விடுதலை 
யில்லாமலிருப்பதே, என்ற பொதுவுண்மையை, ஷா 
மனங்கொள்ளும்படிவாதத்தினால்‌ நம்மீ துஅடித்திறுக்குகிறார்‌. 
அதேசமயம்‌ தண்டனை மிக மிக அவசியம்‌ என்றும்‌ அவம்‌ 
ஒத்துக்கொள்ளுகிறார்‌. சிறைவாழ்வு நல்ல தண்டணயன் று... 
குற்றம்‌ செய்தவனைச்‌ சிறையில்‌ சில காலம்‌ வைத்துத்‌ திருத்த. 
முயன்று, அவன்‌ பொறுப்பேற்றால்‌ வெளியே படிப்படியாக 
விடுதலையுடன்‌ உலவவிடுவே தஅவர்‌ பாராட்டும்‌. முறை. 

| 1927இல்‌ ஆங்கிலப்‌ பேச்சுமுறைபற்றிய பிரிட்டனின்‌ 
வானொலி நிலையத்தின்‌ அறிவுரைக்‌ குழுவில்‌ ஷா இடம்‌ 
பெற்றார்‌. அடுத்த ஆண்டில்‌ அவர்‌ அரசியலிலும்‌, வாழ்க்கை 
யிலும்‌ தம்‌ கருத்துக்களைத்‌ திரட்டித்‌ தமக்கு வழக்கமான 
முரண்பாடு, மிகைபாடு ஆகிய விளம்பரமுறைகளின்‌ றி, 
ஒரே தொகுப்பாக வெளியிட்டார்‌. இது ஒப்பியல்‌ 0நறி”, 
PODA. ஆகியவற்றிற்கான AND A கையேடு, *? 
என்ற பெயருடன்‌ வெளிவந்தது. ஷாவின்‌ முறையின்றி 
இது ஒரு கவர்ச்சியற்ற அறிவுநூல்‌ ஆகிவிடுகிறது. ஆனால்‌; . 
இது ஷாவின்‌ குறையன்று. நூல்கருத்து விளக்கமும்‌ 
தெளிவும்‌ தருவதே. ier Pn 


அருள்‌ திரு. ஜோனுக்குப்பின்‌ ஷா ஆறாண்டு நாடகக்‌ 
கலைக்கு ஓய்வு தந்து மீண்டும்‌ “கைவன்டூ!? என்ற நாடகத்‌ 
துடன்‌ வெளிவந்தார்‌. § அருள்திரு ஜோன்‌? ஷாவின்‌ கலை 
“ஆனைமலை? ஆனால்‌, இது அதன்‌ உயர்வில்‌ குறைந்த, 
ஆனால்‌ உயர்வும்‌ பொலிவும்‌ குன்றாத கலைப்‌. ‘ பொதிகை 
என்னலாம்‌. மேடையிலும்‌ அரசியல்‌ உலகிலும்‌ அது 
முன்னதிலும்‌ வெற்றிதந்தது. ஷா குடியாட்சியையும்‌ 
மக்கள்‌ உரிமையையும்‌ வலியுறுத்துபவர்‌. ஆனால்‌, அவர்‌ 
எப்போதுமே அதன்‌ குறைபாடுகளை உணர்ந்தவர்‌. 
குடியாட்சியின்‌ வெற்றிக்கு அம்முறையினும்‌ அதன்‌ உயிர்‌ 
நிலை மையஇடங்களில்‌ உள்ள ஆளின்‌ தன்மையே பெரிதும்‌ 
காரணம்‌ என்பதை அவர்‌ உணர்‌ நீதுகொண்டிருந்தார்‌. 
கட்சியரசியலை இயக்கும்‌ கட்சிசாரா அவைத்தலைவர்‌, கட்சி 
களுக்கப்பாற்பட்ட சட்டம்‌, முறைவர்‌, பிற பணித்துறை 
யாளர்‌ ஆகியவர்கள்‌ மட்டுமன்றி, அவர்களைப்‌ போலவே 
ஆட்சிக்குழுவின்‌ நிலையான நடுநிலைத்‌ தலைவராக ஓரு 
வரம்பியல்‌ முடிமன்னா அமைவது நலம்‌ என்பதே இந்‌ 
நாடகத்தில்‌ ஷா விளக்கும்‌ சித்திரவிளக்கம்‌. கிட்டத்தட்ட 
நீண்டதோர்‌ அமைச்சவைக்‌ கூட்டமாக நிகழ்வது இந்‌ 
நாடகம்‌. மன்னர்‌ மாக்னஸ்‌ நற்குணமும்‌ திறமையும்‌ 


* An Intelligent Woman’s Guide to Socialism and: 
Capitalism. | + Apple Cart. | 
a.Qu—ll : 

உடையவர்‌. ஆயினும்‌, குழந்தைபோன்ற தூய உள்ள 
முடையவர்‌. அரசியல்‌ கைவண்டியின்‌ விலாசு தல்களிடை 
யேயும்‌, குடைவண்டி மறிப்புக்களிடையேயும்‌ அவர்‌ காட்டும்‌ 
அமைந்த அன்பு அறநெறியாளர்‌ கருத்தையும்‌ கவர்கிறது. 


குடியாட்சிச்‌ சார்பாளரான ஷா, உயர்குடியாட்சியையும்‌ 
மன்னராட்சியையும்‌ மதிப்பதும்‌, ஆங்கில அரசியலினைக 
கண்டனம்‌ செய்துவந்த ஷா, அதனை அமெரிக்க அரசிய 
லுக்கு மேம்பட்டதாகக்‌ காட்டுவதும்‌, அவர்‌ நண்பர்கட்கு 
வியப்பூட்டின. ஆனால்‌, ஷாவை உணர்பவர்‌ அவர்‌ SHS 
துக்களைத்‌ தனித்தனி குழு, கட்சி, திட்டங்களுடன்‌ ஒன்று 
படுத்தமுடியாது. இவற்றுள்‌ ப்ப வழக்கறிஞ 
ராயிருக்கமுடியும்‌ ; அறிஞராகவோ, ஷாவைப்போல அறிஞ 
cos அறிஞராகவோ இருத்தல்முடியாது. ஷா இங்கி 
லாந்தைக்‌ கண்டித்தாரானால்‌ அக்கண்டனம்‌ ஓரு பாராட்டின்‌ 
அடிப்படையான கண்டனம்‌ மட்டுமே. அவர்‌ பாராட்டெல்‌ 
லாம்‌ கண்டனங்‌ கலந்ததா யிருந்ததுபோலவே கண்டன 
மெல்லாம்‌ பாராட்டுக்‌ கலந்தனவாகவே இருந்தன. அவர்‌ 
அறிவு செயலாற்றாமல்‌, எதையும்‌ ஏற்பதோ எதிர்ப்பதோ 
இல்லை... 

இவ்வாண்டில்‌ ஷா எலென்‌ டெரியின்‌ கடிதப்‌ போக்கு 
- வரத்துக்களை வெளியிட்டார்‌. 


. இவ்வாண்டிலேயே எழுதப்பட்ட “ரள்ளனுற்‌ மருத்‌ 
துலரும்‌*””. நாடக வடிவமாயமையாத ஒரு நாடகம்‌. முதல்‌ 
பாதி வழக்கமான அவர்‌ நாடக முன்னுரைபோலமைந்த ஒரு 
கட்டுரை. பிற்பாதி உரையாடலாயினும்‌ புனைகதை உரை 
யாடல்‌ போலமைந்தது. இச்சிறு நூலுக்குத்‌ தூண்டுதலான 
நிகழ்ச்சி ஐந்தாம்‌ ஜார்ஜ்‌ மன்னரின்‌ உடல்‌ நலிவின்‌ போது 
மருத்துவத்‌ துறையினர்‌ காட்டிய குறுகிய மனப்பான்மையே 
யாகும்‌. எதிர்செயல்‌ மருத்துவமுறையாளரேர்‌ இங்கி 
லாந்தின்‌ ஆதிக்கம்‌ செலுத்தினர்‌. அவர்களால்‌ நோயை 
உணர்ந்து சரிசெய்ய முடியவில்லை ஆயினும்‌ பிறமுறை 


* King’s Doctors. + Asllopathic School. 

மருத்துவரை அழைக்க அவர்கள்‌ தடை செய்தனர்‌. ஷா 
இம்மனப்பான்மையை நையாண்டி செய்வதுடன்‌ மன்னர்‌ 
உயிரினும்‌ இம்‌ மருத்துவருக்குத்‌ தம்‌ குழுநலன்‌ இனிதா 
யிருக்கிறது என்று குற்றம்‌ சாட்டுகிறார்‌. 

ஷாவினால்‌ மிகவும்‌ பாராட்டப்பெற்ற இசைக்கலைஞர்‌ 
எல்கார்‌. ஷா முன்னறிந்து கூறியபடி அவர்‌ அத்துறையில்‌ 
புகழ்ச்‌ சிறப்புப்‌ - பெற்றார்‌. அவர்‌ 1930இல்‌ தம்‌ கலைக்‌ 
படைப்பொன்றை ஷாவின்‌ பெயருக்குப்‌ படைப்புச்‌ 
செய்தார்‌. | 


ஷாவின்‌ அடுத்த நாடகம்‌ *நற்ப முடியாத, நன்மையு மன்று 
ADA உண்மை” என்பது, இது 1931 இல்‌ இயற்றப்‌ 
பட்டது. . *மனஉலஃைவு மாளிகை'யைப்போல்‌ இதுவும்‌ 
வாழ்க்கையில்‌ மனக்கசப்பைக்‌ காட்டும்‌ சித்திரம்‌ ஆகும்‌. 
சமயத்தில்‌ நம்பிக்கை உறுதிபெறாது கடவுள்‌ மறுப்பு, கட 
வுள்‌ புறக்கணிப்பு, உலகியல்‌ வாதம்‌ ஆகியவற்றில்‌ கருத்துச்‌ 
செலுத்துப்வர்‌ அவற்றின்‌ அமைதிபெறார்‌. அறிவுகடந்த 
கடவுள்‌ குரலின்‌ தொடர்புடைய “ரன்யள்‌ £ போன்றார்‌ அக்‌ 
குரல்கணடு அஞ்சுகின்றனர்‌; பிறரையும்‌ அச்சுறுத்த 
. கின்றனர்‌. கொள்கையற்ற கட்டுப்பாடற்றவர்‌ வாழ்வும்‌ 
பயனில்லை. இம்முடிவுடன்‌ கூடிய கதை துயர முடிவுடைய 
தாயிருத்தல்‌ இயல்பு. ஆனால்‌, இடைக்காட்சிகள்‌ நல்ல 
இன்பக்காட்சிகள்‌. சிறு நிகழ்ச்சிகள்‌ நல்‌ உவகைத்திற 
முடையன. இக்காலம்‌ அரேபியாவில்‌ சென்று புத்தரசியல்‌ 
வகுத்த அவர்‌ நண்பர்‌ ADD Ed மீக்‌ என்ற உறுப்பின்‌ 
. மூலம்‌ ஷா கீட்டிக்காட்டியுள்ளார்‌. 


ஷாவின்‌ அடுத்த முக்கிய நூல்‌ நாடகமன்று; ஒரு 
மீண்ட கதை, “ELM கறுப்புநிற நங்கையின்‌ வாழ்க்கை 
நிகழ்ச்சிகள்‌? என்பது அதன்‌ தலைப்பு. இது 1932 இல்‌ 
இயற்றப்பெற்றது. நாகரிகத்தின்‌ பழக்கவழக்கத்தோடுகளிற்‌ 
கட்டுப்படாத பண்படாக்‌ ட்ட மொன்றில்‌, கடவுள்‌ 

* Too True to be good. 

t History of a Black Girl in her Search for God. 

பற்றி, சிறப்பாகக்‌ கிறித்தவ சமயக்கடவுட்‌ கருத்துப்பற்றி 
எழும்‌ வளர்ச்சி தளர்ச்சிகளை ஷா இதில்‌ உருவாக்கிக்‌ காட்டு 
கிறா. கிறித்தவ சமயம்‌ பற்றிய வரலாற்றுப்‌ பின்னணி 
யறிவில்லாத மக்களிடையே அவ்‌ வறிவால்‌ ஏற்படும்‌ எதிர 
பாரா. விளைவுகள்‌ இந்நாடக நிகழ்ச்சிகள்‌ ஆகின்றன. 
விவிலிய நூலிலேயே காணப்படும்‌ பலவகைக்‌ கடவுட்‌ கருத்‌ 
துக்களும்‌ பிரித்து ஓப்புமைப்படுத்தியும்‌, வேறுபடுத்தியும்‌ 
காட்டப்பெறுகின்றன. உயிரினங்களைக்‌ கொடுமைப்‌ 
படுத்தும்‌ செயலுடையோர்‌ பற்றி வாதம்‌ எழுப்பப்படுகிறது. 
கடவுட்‌ படைப்பிலேயே கொடுமையும்‌ உயிர்க்கொலையும்‌ 
இடம்பெறுவானேன்‌?' என்ற வினாவை ஷா எழுப்பியுள்ளார்‌. 
அவர்‌ கூறும்‌ விளக்கம்‌ “கடவுள்‌ முழுதும்‌ நல்லவரானால்‌ 
நல்லன வல்லாதவற்றைப்‌ படைத்திருக்கமாட்டார்‌ ; 
முழுதும்‌ வல்லவரானால்‌ அவற்றைப்படைத்த அவர்‌ நல்லவ 
ராயிருக்க முடியாது” என்பதே. ஷா முதல்‌ விளக்கத்தை . 
ஏற்றுக்‌ கடவுள்‌ நல்லவர்‌; ஆனால்‌, முழுதும்‌ வல்லவரல்லர்‌” . 
என்று நாடக உறுப்பினரைக்‌ குறிக்கச்‌ செய்கிறார்‌.” (நன்மை 
தீமைகள்‌ அவரவர்‌ வினைப்பயன்கள்‌ என்ற கீழ்‌ நாட்டவர்‌ 
கோட்பாடு இங்கே கவனிக்கப்படவில்லை.) 


வரலாற்றுப்‌ பின்னணி இல்லாமல்‌ இயேசுவின்‌ 
வாழ்க்கை பற்றிய போதனை கறுப்பு நங்கையின்‌ உள்ளத்தில்‌ 
அவரை ஒரு சூனியக்காரராகவே தோற்றும்படி செய்கிறது. 
அருஞ்‌ செயல்களின்‌ நோக்கம்‌ வற்புறுத்தப்‌ பெறாததால்‌, 
வரும்‌ விளைவு இது என்பது ஷாவின்‌ கருத்து. அவற்றின்‌ 
நோக்கம்‌ கடவுளின்‌ ஆற்றலைக்‌ காட்டுவதன்று, அவர்‌ நல்‌ 
அருள்‌ பண்பைக்‌ குறிப்பது என்பது அவர்‌ முடிவு. காந்தி 
யடிகள்‌, டால்ஸ்டாய்‌ போன்ற அருளாளர்கள்‌ முடிவும்‌ 
இதுவே. ** தீமையிடையே, நற்பலன்‌ எதிர்பாராமல்‌, தாயும்‌, 
நல்லாரும்‌, நண்பரும்‌, காதலரும்‌ செயலாற்றுதல்‌ காண்கி 
ரோம்‌. இதுவே அருட்பண்புடைய கடவுளின்‌ உண்மைக்குச்‌ 
சீரிய நற்சான்று,” என்பதே காந்தியடிகள்‌ கடவுள் பற்றிய 
ஓலிப்பதிவின்‌ குறிப்பு என்பது காண்க. | 

கிறித்தவ சமயத்‌ தலைவரும்‌ அவர்கள்‌ சார்பான இதழக 
உலகும்‌ இந்நூலை மும்முரமாகத்‌ தாக்கின. எதிரிகளை 
அணைக்கும்‌ கிறித்தவப்பண்பு அவர்களிடம்‌ இல்லையென 
ஷா இறுமாப்புடன்‌ அவர்களைக்‌ கண்டு நகையாடினர்‌ | 


“கிறித்தவ உலகு” என்ற ஒரு இதழ்‌ மட்டும்‌ ஷாவின்‌ . 
தாக்குதல்‌ உண்மைச்‌ சமயத்தின்‌ மீதன்று, சமயத்‌ துறை 
வரின்‌ போலிச்‌ சமய மரபின்மீதே என்பதை ஒத்துக்‌ கொண்‌ 
டுள்ளது. ஷாவின்‌ தாக்குதல்‌ ஓரு நல்ல சமயச்‌ சீர்திருத்‌ 
தமே, சமய எதிர்ப்பன்று என்பது அதன்‌ கருத்து. 

1932 இறுதியில்‌ ஷா உலகச்‌ சுற்றுப்பயணம்‌ செய்து 
அதனிடையே அமெரிக்காவில்‌ அமெரிக்க அரசியல்‌ துறைக்‌ 
கழகத்தில்‌ அமெரிக்க, உலக அரசியல்‌ பொருளியல்‌ கோட்‌ 
பாடுகளைப்பற்றிச்‌ சொற்பொழிவாற்றினார்‌. இச்‌ சொழ்‌ 
பொழிவு ஒரு முன்னுரையுடன்‌ “அமெரிக்காவிலும்‌ அணி 
மைத்‌ தாயகத்திலும்‌ உள்ள அரசியல்பித்தர்‌ விடுதி,?* என்ற 
பெயருடன்‌ நூலாக வெளியிடப்பெற்றது. தனிமனிதன்‌ 
கட்டுப்பாடற்ற விடுதலை, நாணய அடிப்படையான செல்‌ 
வத்தில்‌ நம்பிக்கை, விலையுயர்வில்‌ நம்பிக்கை ஆகியவற்றை 
அவர்‌ தாக்கினார்‌. | 

1929 க்கும்‌. 1959 க்கும்‌ இடையில்‌ ஷா முன்கூறிய 
மூன்று நாடகங்கள்‌ நீங்கலாக. வேறும்‌ பத்து நாடகங்கள்‌ 
எழுதினார்‌. 1955 இல்‌ விற்றார்க்காதம்ர்‌,” “ரரறைகள்‌ Da! 
“ஓர்‌ உரையாடல்‌?8 ஆகியவையும்‌, 1934 இல்‌ “எதிர்பாராத்‌ Sa] a ai 
வள்ள அப்பாவி£4 “கலேசார்ந்த அறுவர்‌? $ ஆகியவையும்‌, 1935 இல்‌ 
Garang செல்வியுர்‌**, 1936 இல்‌ மள்ளர்‌, மன்னரசியல்‌, மாதினி 
யாடும்‌,11 1987 இல்‌ திருத்தப்பெற்ற ஸிம்பலினும்‌, 1938 இல்‌ 

ஜெனிவாவும்‌. 1939 இல்‌ நல்வேந்தன்‌ சார்லலின்‌ ொன்ஏட்களி௰” 
என்பதும்‌ இயற்றப்பெற்றன. 


சிற்றூர்க்காதல்‌ . கடலில்‌ இவர்‌ பயணம்செய்கையில்‌ 
எழுதிய ஓய்வுநேர நினைவுகளின்‌ தொகுதி. “பாறைகளின்‌ . 
மீது,” ஐரோப்பாவில்‌ வல்லாளகண்டர்களான ஹிட்லர்‌, 
முஸோலினி ஆகியவர்கள்‌ வளர்ச்சி கண்டு அவர்‌ பிரிட்ட. 
னின்‌ அரசியல்‌ மந்தநிலைபற்றிக்‌ கண்டித்த கண்டனக்‌ கருத்‌. 
துக்கள்‌ அடங்கியது. எதிர்பாராத்‌ தீவுகளின்‌ அப்பாவி 
மெத்துஸலாவைப்போல, உலகத்தோற்றத்தைப்‌ பற்றிய .துஃ 
ஆனால்‌, அது முன்னைய நாடகங்களின்‌ ட... வெற்றி 
யைச்‌ சிறிதும்‌ எட்டவில்லை. *கலேயின்‌ அறுவர்‌,” மூன்றாம்‌ 
எட்வர்ட்‌ காலத்திய, அப்பெயருடன்‌ வழங்கும்‌ வீர நிகழ்ச்சி 
பற்றிய உருவச்சிலைகளைக்கண்டு அவர்‌ தீட்டிய சிறு நாடகம்‌... 
'கோடியஞ்‌' செல்வி,” மீண்டும்‌ வல்லாளர்‌ கடா எழுப்பி. 
அவர்கள்‌ கையிற்படவிருந்த எதிர்கால உலகம்பற்றிய 
யைத்‌ து ண்டுகிறது. £மன்னர்‌, மன்னரசியல்‌, மா திணி. 


> அ 


யார்‌” என்னும்‌ நாடகம்‌, மன்னர்‌ எட்டாம்‌ எட்வர்டு முடி 
துறப்புக்குக்‌ காரணமாகவிருந்த காதல்‌ தொடர்புபற்றிய 
அவர்‌ கருத்தாராய்ச்சியாகும்‌. மன்னர்‌ கிறித்துவக்‌ 
கோயிலக மணம்‌ செய்யாது, பதிவு மணம்‌ செய்து அர 
சிருக்கை ஏறலாம்‌ என்பதே ஷா காட்டும்‌ முடிவு. ஆனால்‌, 
இங்கிலாந்து இக்‌ கடாவை இவ்வளவு எளிதாக விடுவிக்க 
முடியவில்லை. மன்னர்‌ முடி துறக்க ர. செய்தியை 
உலகம்‌ அறியும்‌. 


“ஜெனிவா” அதனபெயருக்கேற்ப, ஜெனிவா உலகச்‌ 
சங்கத்தின்‌ வருங்காலம்‌ பற்றியது, ஆனால்‌, ஷாவின்‌ . 
நாடகத்தை அடுத்து அதன்‌ வீழ்ச்சியும்‌ விரைந்து ஏற்‌ 
பட்டது. ஐரோப்பாவின்‌ இத்துயர்‌ முடிவிடையே ஷா. 
அதனை ஒரு களிநாடகமாகக்‌ காட்டினார்‌. ஹிட்லரும்‌, 
முஸோலினியும்‌ இதில்‌ அந்நாளைய நிலைக்கேற்றபடி ஜெனி 
வாவை பக. வெற்றி ம்‌ . தீட்டப்பட்‌ 

டனர்‌. ஆனால்‌, விரைவில்‌ அவ்விருவரும்‌ ஷாவால்‌ எதிர்‌ 
பாராதவகையில்‌ ஜெனிவாவினை அழித்து இரண்டாம்‌ 
உலகப்போரில்‌ முனைந்தனர்‌. ஷா போருக்கேற்றபடி 
நாடகத்தையும்‌, ஹிட்லர்‌, முஸோலினி பண்போவியங்களை 
யும்‌, முடிவையும்‌ திருத்த முயன்றும்‌ மிகுதிவெற்றி காண 
வில்லை. போரின்சூழல்‌ அவர்‌ நாடகத்தின்‌ சிறுவெற்றியை 
யும்‌ கெளவிக்கொண்டது. 


ஷாவின்‌ இறுதிக்கால நாடகங்களில்‌ பெரும்பாலும்‌ 
அவர்‌ கலைப்பண்பு மிகவும்‌ குறைவே. ஆனால்‌, அவர்‌ 
வாழ்க்கைத்‌ தத்துவங்களைக்‌ கைவண்டியும்‌ கிட்டத்தட்ட 
இறுதிநாடகமான * நல்வேந்தன்‌ சார்ல்ஸின்‌ பொன்னாட்‌ 
களில்‌? என்பதும்‌ நயம்பட விளக்குகின்றன. “நல்வேந்தண்‌ 
சார்ல்ஸ்‌,” இரண்டாம்‌ சார்ல்ஸ்‌ மன்னன்‌ காலத்தைப்‌ பின்‌ 
னணியாகக்‌ கொண்டது. முதலாம்‌ சார்ல்ஸ்‌ மக்கட்‌ புரட்‌ 
சியால்‌ தலையிழக்க, சிலகாலம்‌ கிராம்வெல்‌ என்னும்‌ வீரன்‌ 
குடியரசாட்சி செலுத்தினான்‌. பிரிட்டன்‌ குடியரசை உணராத 
அக்காலத்தில்‌, மக்கள்‌ அதனை உதறித்தள்ளி முதலாம்‌ 
சார்ல்ஸின்‌ புதல்வன்‌ இரண்டாம்‌ சார்ல்ஸை மன்னராக 
கினர்‌. குடியும்‌ கூத்தும்‌ காதலும்‌ புதியமன்னன்‌ வாழ்க்கைக்‌ 
களமாயின. ஆனால்‌, மன்னன்‌ அரசியலில்‌ மிகவும்‌ சூழ்ச்சி 
நயங்களில்‌ வல்லவனாய்‌ ஆண்டான்‌. இன்ப நாடகம்‌ 
அவன்‌ நாளில்‌ உயர்நிலை பெற்றது. ஆனால்‌, ஷா இத்‌ 
திறங்களை நாடகமாகத்‌ தீட்டவில்லை. அவர்‌ சார்ல்ஸ்‌ 
அவைக்களத்தை அக்பர்‌ அரசவையிலுள்ள ஒரு சமய, கல்வி 
ஆராய்ச்சிக்கூடமாக்கி உலகம்‌, சமயம்‌, உடல்‌, உயிர்‌ ஆகிய 
பழைய உலகக்‌ கோட்பாடுகளையும்‌, அவற்றின்‌ போர்வை . 
யுள்‌ படைப்பு, உயிர்வளர்ச்சிக்‌ கோட்பாடு ஓப்பியல்நெறி 
ஆகிய தற்காலக்‌. கோட்பாடுகளையும்‌ ஆராய்ந்து விளக்கு 
கிறார்‌. சுவைநயமும்‌ ஆர்வமும்‌ உடைய இவ்‌ வுரையாடல்‌ 
தொகுதி எல்லையிலா வானவெளியில்‌ நடத்தப்படும்‌ சொல்‌ 
திறமிக்க  உதைபந்தாட்டமெனக்‌ காட்சி யளிக்கிறது. 
நாடகமரபிலுள்ள வாளும்‌ காதலும்‌, கோமாளியும்‌ செயலுறுப்‌ 
பினரும்‌, ஷாவுக்கு வழக்கமான கோட்பாடும்‌ முடிபும்‌ யாவும்‌ 

இங்கே கைவிடப்படுகின்றன. ஷாவின்‌ கட்டுப்பாடற்ற 
புணவாற்றலின்‌ ஒரே திருவிளையாடலாய்க்‌ கலைகடந்த 
கலையாய்‌ இந்நாடகம்‌ புதுச்‌ சுவையின்ப மூட்டுகிறது. 

நல்வேந்தன்‌. சார்ல்ஸையே ஷாவின்‌ இறுதிநாடகமாகக்‌ 
கொள்ளத்தகும்‌. . அதன்பின்னும்‌ 1948 இல்‌ மிஃவ்வின்‌ 
என்ற பெயருடன்‌ முதலிலும்‌, கிளர்ச்சிகோள்‌ கோடி பத்தாயிரம்‌* 
என்னும்‌ நாடகமும்‌, அதன்பின்‌ முடியாது விடப்பட்ட 
மற்றொரு நாடகமும்‌ எழுதப்பெற்றன. ' 

ஷாவின்‌ திருமணத்தை அடுத்து அவர்‌ திருமதி ஷா 
வின்‌ தூண்டுதலால்‌ அயர்லாந்து சென்றிருந்தார்‌. ஆனால்‌, 
அதற்குள்‌ இங்கிலாந்தில்‌ அவர்‌ பெரும்புகழ்‌ பெற்றிருந்த 
போதிலும்‌, அயர்லாந்து அவர்‌ பெருமையையோ, அவரால்‌ 
தனக்கு வரும்‌ சிறப்பையோ உணரவில்லை. 1943 இல்‌ 
திருமதி ஷா உலகவாழ்வு நீத்தார்‌. அதுமுதல்‌ ஷா முன்‌ 
னிலும்‌ மிகுதியான தனித்துறவு வாழ்வே வாழ்ந்து வந்தார்‌- 

முதுமையில்‌ அவர்‌ பிறந்த நகரமாகிய டப்ளின்‌ நக 
ராட்சி மன்றம்‌ அவர்‌ பெருமையை இதுகாறும்‌ மதித்துண 
ராததற்கு வருந்திற்று. காலங்‌ கடந்தேனும்‌ அவருக்கு 
Ab நகர்‌ உரிமை வழங்கிப்‌ பாராட்ட விரும்பிற்று. ஆனால்‌, 
ஷாவின்‌ தளர்ந்த முதுமை அதற்கு இடந்தரவில்லை. 
ஆயினும்‌, அந்‌ நகரின்‌ ஆட்பேர்க்குழு ஒன்று, 1946 இல்‌ 
இலண்டனில்‌ அவரைக்‌ கண்டு அவ்வுரிமையை வழங்கிற்று. 
இதே ஆண்டில்‌ ஸென்ட்‌ பாங்கிராஸ்வட்டமும்‌ அவருக்குத்‌ 
தன உரிமை வழங்கிற்று. 1948 இல்‌ இலண்டனிலுள்ள 
அயாலாந்துக்காரர்‌ சங்கம்‌, அவருக்கு வாழ்த்துரை வழங்க 
முன்வந்தது. ஆனால்‌, அவர்‌ அதற்கு விடையாக, “*நல்ல 
 அயர்லா ந்துக்காரர்‌ பிறநாடுகளில்‌ தனித்து வாழாமல்‌, அந்‌ 
நாட்டினருடன்‌ ஒன்றுபட்டு அந்நாட்டினராகவே வாழ்தல்‌ 
சிறப்புடையது,” என அறிவுரை தந்தார்‌. 
ஷாவின்‌ இறுதிப்‌ பத்தாண்டுகளில்‌ அவர்‌ உலகெங்கும்‌ 
பிரிட்டனின்‌ மிகப்பழைய, ஆனால்‌ மிக இளமையுணர்ச்சி 


* Buoyant Billions. 

கெடாத அறிஞராகப்‌ பாராட்டப்‌ பெற்றார்‌. 1946 இல்‌ 
அவர்‌ 90 ஆவது ஆண்டுவிழா அவர்‌ விருப்பத்திற்‌ 
கெதிராக நண்பரால்‌ கொண்டாடப்பட்டது. அத்துடன்‌ 
பிரிட்டிஷ்‌ வானொலிநிலையமும்‌ அதன்‌ சிறப்புரையாக 
அவரைப்‌ பேசும்படி அழைத்தது. “நாட்டு ஏடுகள்‌ கழகம்‌? 
ஷாவின்‌ நூல்‌ தொகுதிக்‌ கண்காட்சி நடத்தியதும்‌, ஆக்ஸ்‌ 
போர்டு பல்கலைக்‌ கழகம்‌ தன்‌ உலக இலக்கிய வரிசையில்‌ 
மெத்துஸலேயை உளப்படுத்தியதும்‌ இவ்வாண்டிலேயே. 
அடுத்த ஆண்டு வானொலிநிலையத்தார்‌ ஷாவின்‌ Pawo, 
நாள்‌ விழாக்‌ கொண்டாடினர்‌. அதில்‌ அவருடைய ‘WHS 
துவா இருதலை: மணியம்‌' ஆண்டின்‌ ஒரு சிறந்த ஓலிபரப்‌ 
பென முடிவு கூறப்பட்டது. யுகோஸ்லாவியாவில்‌ பிரேக்‌ 
நகரில்‌ நடைபெற்ற நூலாசிரியர்‌ கூட்டுறவு மாதாட்டிற்கு 
அவர்‌ தலைவராகத்‌ தேர்ந்தெடுக்கப்‌ வற்றும்‌. 


1950 ஜூலை 26 இல்‌ முறைப்படி ஷாவீன்‌ 94 ஆம்‌ 
ஆண்டுப்‌ பிறந்தநாள்விழா கொண்டாடப்பட்டது. அப்‌ 
போது ஷா, “என்‌ பிறந்த நாளை நினைவூட்டுவது எனக்கு 
“வெறுப்பைத்‌ தருவதாகும்‌. நினைவ இரவா ம்‌ தான்‌ 
என்‌ பகைவார்களாகவே கருதத்தகும்‌,” என்றாராம்‌. ஆனால்‌, 
இப்‌ பிறந்தநாளே அவர்‌ இறுதிப்‌ பிறந்தநான்‌ கொண் 
டாட்டமா யமைந்தது. பிறந்தநாட்‌ பரிசுகளை யாரும்‌ 
அனுப்பக்கூடாது என்று அவர்‌ திட்டம்‌ செய்திருந்தார்‌. 
அப்படியும்‌ வந்த பரிசுகளை அவர்‌ _ அதுநிலையங்களுங்கு 
வழங்கிவிட்டார்‌. 


1950 செப்டம்பர்‌ 11 இல்‌ அவர்‌ தம்‌ தோட்டத்தில்‌ 
உலவிக்‌ கொண்டிருக்கையில்‌ கீழே இடறி விழுந்தார்‌. இதில்‌ 
அவர்‌ கால்‌ எலும்பு முறிவுற்றது. அறுவை மருத்துவம்‌ 
செய்தும்‌ நிலைமை மாறி அவர்‌ 1950 நவம்பர்‌ 2 ஆம்‌ நாள்‌ 
இயற்கை எய்தினார்‌. 94 ஆண்டு வாழ்ந்து திறைவாழ்‌ 
நாளுடன்‌ அவர்‌ பிரிந்தனரானாலும்‌, அவர்‌ பிரிவு உலகுக்கு 
அதிர்ச்சியும்‌, வருத்தமுமே ஊட்டிற்று. ஏனெனில்‌, அவர்‌ 
இறுதிவரை அறிவுவளம்‌ குன்றாது, வாழ்க்கையில்‌ முழுப்‌ 
பங்கு கொண்டவர்‌. அவரை உலகம்‌ தம்‌ உலகின்‌ ஒரு 





௧௦. முடிவுரை 


மழைபெய்து வெறித்துவிட்டது; சூறாவளி அடித்து 
ஓய்ந்துவிட்டது; வெள்ளம்‌ புரண்டோடி அடங்கிவிட்ட து; 
அரை நூற்றாண்டு உலகுடன்‌ போராடி உலகை ஆக்க 
உதவி, உலகில்‌ தன்‌ பெயர்‌ பொறித்தவர்‌ ; மற்றோர்‌ அரை 
நூற்றாண்டு உலக நாடகமேடையில்‌ எல்லாக்கட்சி: 
களுடனும்‌ நீக்கமற நிறைந்து ஒன்றுபட்ட பின்னணி இசை 
யாகவும்‌, பின்னணி வண்ணமாகவும்‌ நிலவியவர்‌- இத்‌. 
தகைய ஷா திடுமென 1950 நவம்பர்‌ 2 ஆம்தேதி நம்மை 
விட்டகன்ற போதுதான்‌, உலகைவிட்டுப்‌ பிரித்தறியப்படா 
திருந்த அவர்‌ முழு. இயல்பும்‌, செல்வாக்கும்‌ நமக்கு. 
விளங்கலாயின. | 
_ வறுமைநாடுகளிலும்‌ வறுமைநாடாகக்‌ கணிக்கப்படும்‌. 
அயாலாந்தில்‌, அடிமைச்சேற்றில்‌ அழுந்திய அயர்லாந்தில்‌: 
பிறந்தவர்‌, இன்று பேரரசு ஆதிக்கமும்‌ உலகளாவிய ஆட்சி 
வளமும்‌ நிறைந்த பிரிட்டனையே தம்‌ பீடுவாய்ந்த அறிவுரு 
வால்‌ இயக்கி, அதன்‌ நாகரிக மரபுகளையே அலசி 
ஆராய்ந்து நகையாடி வெற்றிபெற்றுவிட்டார்‌. நாடக. 
மேடையில்‌ இடம்பெறாத நாடகங்கள்‌, வெளியீட்டகங்களின்‌ 
- கடைக்கணிப்புப்‌ பெறாத புனைகதைகள்‌, இதழகங்களின்‌ பீடு: 
தகர்க்கும்‌ கடும்போக்குடைய கட்டுரைகள்‌--இவற்றின்‌ 
காலம்‌ மலையேறின. அவர்‌ எழுதியவற்றுக்கெல்லாம்‌: 
உலகில்‌ வேறு எந்த ஆசிரியருக்கும்‌ கிட்டாத மதிப்பும்‌ 
விலையும்‌ அவர்‌ பெற்றுவாழ்ந்தார்‌. அவர்‌ காத்திருந்து 
முற்றுகையிட்ட காலம்‌ போய்‌, இன்று இதழக ஆட்‌ 
பெயர்கள்‌, வாழ்க்கை வரலாறெழுதுவோர்‌, நாடுசூம்‌: 
வருவோர்‌ அவரை முற்றுகையிட்டுக்‌ காத்து, சிலசமயம்‌: 
காண முடியாமலும்‌, சிலசமயம்‌ கண்டு கையொப்பமோ, 
செய்தியோ புகைப்படமோ பெறமுடியாமலும்‌ அவலமுறும்‌. 
நிலை ஏற்பட்டுள்ளது. உலகச்‌ சுற்றுப்‌ பயண த்திடையே | 
இந்தியா, இலங்கை வந்தபோது வெள்ளைய நண்பர்‌ ஒருவர்‌ 

அவருடன்‌ பலகால்‌ பழகிப்‌ பயின்று பாராட்டுப்‌ பெற்றும்‌, 
தாம்‌ விரும்பிய கையொப்பம்‌ பெறமுடியாது போயினராம்‌. 
இச்சிறு மரபுகளை வெறுத்து, ஷா தம்‌ புரியமுடியாச்‌ சீற்த 
முழுவதும்‌ யாவர்‌ மீதும்‌ காட்டினார்‌. இவை உலகின்‌ 
போலிமரபுகள்‌ என்றும்‌, பொதுமக்கள்‌ வாழ்வை உயர்த்து 
வதற்கு மாறாக அவர்களைச்‌ சுரண்டிவாழ்பவரின்‌ புறவேடப்‌ 
பசப்புக்கள்‌ என்றும்‌ அவர்‌ எண்ணியதே இதற்குக்‌ 
காரணம்‌. 

பெர்னார்டுஷாவின்‌ துணிச்சல்‌, பிடிவாதம்‌ ஆகியவை 
அவர்‌ புகழை ஒரு சரக்காக்க முனையும்போதெல்லாம்‌ பீறிட்‌ 
டெழுந்து பிறரைத்‌ திகைக்க வைத்தன. வணக்க இணக்‌ 
கத்தையும்‌ பணிவார்வத்தையுமே கண்டு பழகி, அவர்‌ 
களையே பெரிதும்‌ எதிர்பார்க்கும்‌ செல்வரும்‌, அவர்‌ 
வணங்காமுடிப்‌ பண்பும்‌ தற்போக்குத்‌ தற்சார்புகளும்‌. 
கண்டு முதலில்‌ புறக்கணிக்கப்‌ பார்த்தனர்‌; பின்‌ சீறினர்‌. 
இறுதியில்‌ அதனை அவரளவில்‌ தனிவிலக்களித்து மதிக்க 
வேண்டியதாயிற்று. இஃது அவர்‌ தனித்திறமை, தனிப்‌ 
பட்ட தற்பண்பு. காரணமாகவேயாயினும்‌, அஃது உலகில்‌ 
பிற்பட்டவர்‌, பிற்பட்ட வகுப்புக்கள்‌, பிற்பட்ட நாடுகளுக்கு 
ஒரு நல்ல வழிகாட்டி ஆகும்‌. பிறரின்‌ பரிவையும்‌ DI 
எிரக்கத்தையும்‌ எதிர்பாராமல்‌, அதில்‌ நிறைவுபெற்று 
உள்ளூற அடிமைத்தனத்தை அணைக்காமல்‌, தற்சார்பும்‌ 
தன்முயற்சியுமுடையவராய்‌,  தன்மதிப்புடன்‌ போராடி 
வெற்றிபெற்றவருக்கே, சரிநிகர்‌ அடிப்படையில்‌ தட்புத்‌ 
தோழமை கிட்டும்‌ என்பதை அவர்‌ வாழ்க்கை தமக்கு 
எடுத்துக்‌ காட்டுகிறது. 

அறிவுத்துறையில்‌ ஷாவின்‌ வாழ்வு ஸர்‌ ஃவிரான்‌ 
ஸிஸ்பேக்கன்‌ கூறிய பலவகை மரபுமருள்களையும்‌ அகற்றி, 
உலகுக்கே நிலையாக ஒரு புதுவழி வகுத்த தென்னலாம்‌. 
இம்மருட்சியின்‌ பொதுத்தன்மையைத்‌ திருவள்ளுவர்‌ 
நமக்குத்‌ தெள்ள த்தெளிய விளக்கியுள்ளார்‌ : | 

“பொருள்‌அல்ல வற்றைப்‌ பொருள்‌என்று உணரும்‌ 

மருளான்‌ஆம்‌ மாணாப்‌ பிறப்பு.” 





முடிவுரை 


உண்மையில்‌ பொருள்‌ அல்லாதவற்றை உண்மைப்‌: 
பொருள்‌ என மயங்குபவர்‌. வாழ்க்கை, மேம்பாட்டுக்கு உரிய 
தாகரது என்பது இதன்‌ கருத்து. ஸர்‌ ஃவிரான்ஸிஸ்‌ 
பேக்கன்‌ இம்மருட்சியைக்‌ குடும்ப மருட்சி,* ஊர்‌ மருட்சி, 
வகுப்பு மருட்சி, மனித இன மருட்சி என்று வகுத்‌ 
துள்ளார்‌. குடும்பத்தினருக்குப்‌ பொதுவான அடிப்படைப்‌ 
பொது அறிவையும்‌ தப்பெண்ணங்களையும்‌ அதில்‌ பிறப்‌ 
பவன்‌ பிறப்பிலேயே பெற்று ஆராயாமல்‌ ஏற்றுக்‌ 
கொள்கிறான்‌. இதுபோலவே ஊர்‌, நாடு, உலகப்பகுதி 
ஆகியவற்றின்‌ அறிவெல்லைக்கும்‌ ஆராயா அறிவுகட்கும்‌, 
மனித இனத்தின்‌ அறிவெல்லைக்கும்‌ வரம்பு உண்டு. ஷு 
பேக்களைப்போல இவ்வுள்ளார்‌ ந்த உண்மையை அறிந்தவர்‌. 
அத்துடன்‌ அவ்வறிவைச்‌ செயற்படுத்தவும்‌ முளை ந்தவர்‌. 
இதனை ஷாவின்‌ பல துணிகர ஆய்வுரைகளிலும்‌ காணலாம்‌. 
கலையுடன்‌ வாழ்க்கையும்‌, வாழ்க்கையுடன்‌ கலையும்‌ தொடர்‌ 
பற்றனவென்பது ஷாவின்‌ காலத்தவரும்‌, அக்காலத்தில்‌ 
ஆட்சி நலமுடைய உயர்‌ நடுத்தர வகுப்பினரும்‌ கொண்ட 
கோட்பாடு. கலை அறிவைப்‌ பரப்புதல்‌, ஒழுக்கம்‌ ஆகிய 
தோக்கமுடையதன்று ; ; நோக்கமுடையதாயிருத்தல்‌ கூடாது 
என்று அவர்கள்‌ கருதினர்‌. நாம்கூட ஷா உரைகளைக்‌ 
கேட்குமுன்‌ அப்படித்தான்‌ நினைத்திருக்கக்கூடும்‌. ஏனெனில்‌, 
ஓழுக்க நூல்கள்‌ பெரிதும்‌ கலைவடிவில்‌ எளிதில்‌ எழுதப்‌ 
பெறுவதில்லை. கலைநூல்கள்‌ ஓழுக்கமுடிபுடையவையானால்‌, 
கலைப்பண்பை இழந்துவிடுவதும்‌ காணலாம்‌. கலை 
வாழ்க்கைத்தொடர்பும்‌, அறிவாராய்ச்சித்‌ தொடர்பு 
முடையது என்பதை வாதிட்டு நிலைநாட்ட ஷா மிகவும்‌ பாடு 
பட்டார்‌. அவ்வாதத்தைவிட அதற்கு இலக்கியமாக அவர்‌ 
படைத்தளித்த “அறிவுக்கலை” என்ற புதிய துறை BUSS 
நல்ல படிப்பினையாகியுள்ள து. 


வாழ்க்கையில்‌ அறிவே முற்போக்குக்குக்‌ காரணம்‌.. 

ஆனால்‌, அதன்‌ அடிப்படைப்பண்பு உணர்ச்சி. அதுவே 
* Idols of the hearth. + Idols of the market place. 

+ Idols of the class. $ Idols of the ‘race’ i. e. human race.. 

ஆற்றல்‌ தரும்‌ பண்பும்‌, செயல்‌ தூண்டுதல்‌ தரும்‌ பண்பும்‌ 
ஆகும்‌. அறிவு, உணர்ச்சி இரண்டிற்கும்‌ அடிப்படையான 
தற்பண்பும்‌, தற்சார்பும்‌, உறுதியும்‌ அகஆற்றலின்‌* பண்புக்‌ 
கூறுகள்‌. இவற்றுள்‌ மற்ற இரண்டும்‌ அறிவுத்திறத்துக்கு 
உதவ வண்டும்‌ என்றும்‌, கலையிலும்‌ வாழ்விலும்‌ உணர்ச்‌ 
சியை உயர்பண்பாகப்‌ பரப்பி முன்னேற்றம்‌ தடைப்படுத்‌ 
தப்‌ பெறக்கூடாதென்றும்‌ முதன்முதல்‌ எடுத்துக்காட்டியவர்‌ 
பெர்னார்டு ஷாவே என்னலாம்‌. அறிவுத்திறம்‌ ஆண்மைக்‌ 
குரிய சிறப்புப்‌ பண்பு. பெண்மைக்கு உணர்ச்சித்‌ திறமே 
இயற்கைப்‌ பண்பாயினும்‌, அறிவுத்திறமுடைய பெண்டிரே 
உயர்சிறப்புக்குரியவர்‌. அங்ஙனம்‌ சிறப்பெய்தாத பெண்டிர்‌ 
ஆடவர்‌ அறிவு முயற்சிகளைத்‌ தடைசெய்யத்‌ தம்‌ உணர்ச்சி 
யையும்‌, கவர்ச்சியையும்‌ பயன்படுத்தக்கூடாது. இவ்வெச்‌ 
சரிக்கையைத்‌ தந்தது ஷா ஒருவரே. 

வாழ்க்கை குறிக்கோளற்றதன்று. ஆனால்‌, சமயவாதி 
கள்‌ அக்குறிக்கோனைப்‌ பெரிதும்‌ பழமையிலேயே பார்ப்பர்‌. 
்‌ அதனைத்‌ தொடர்ந்த வளர்ச்சியாகக்‌ கருதுவதில்லை. 
அறிவியலாளரோ அக்‌ குறிக்கோளை அறிவற்ற, பொருளற்ற 
ஒரு குருட்டுப்‌ போக்கெனவே காண்கின்றனர்‌. ஷா உலக 
வாழ்வையும்‌, நாகரிகத்தையும்‌ ஒரு தொடர்ந்த நிலையான 
உள்ளார்‌ ந்த உயிராற்றலின்‌ செயல்திறம்‌ எனக்‌ கொண்டார்‌. 
இஃது ஒருவகையில்‌ கடவுள்‌ போன்ற ஆற்றலேயாயினும்‌, 
கடவுளைப்போலன்றி வளர்ச்சியும்‌ அவா ஆர்வநோக்கும்‌ 
உடையது. உலகை வளாத்து அவ்வளர்ச்சியுடன்‌ வளர்‌ 
வது. அதே சமயம்‌ அஃது இயற்கைபோன்ற குருட்டு ஆற்ற 
லன்று; குறிக்கோளற்ற ஆற்றலுமன்று. அஃது எல்லா 
உயிர்களையும்‌ ஒரு குறிக்கோளை நோக்கித்‌ திட்டமிட்டியக்கும்‌ 
இயக்க ஆற்றல்‌ ஆகும்‌. இங்ஙனம்‌ வாழ்க்கைக்கு ஒரு குறிக்‌ 
கோளும்‌ கற்பித்து அதனடிப்படையாக ஒரு வாழ்க்கைத்‌ 
திட்டம்‌ வகுத்து அதன்‌ வாயிலாகவே ஷா கலையில்‌ அறிவும்‌ 
ஒழுக்கமும்‌ ஊட்டும்‌ ஒப்புயர்வற்ற அரும்பணியை ஆற்றி 
ஞா... அறிவுக்கலை என்ற புதிய கலைமரபையும்‌, அறிவார்வ 

உணர்ச்சி என்ற ஒரு புது உணர்ச்சியையும்‌ கலை உலகுக்கு 
அவர்‌ தந்துள்ளார்‌. 

சமயத்துறையின்‌ பொருளற்ற குருட்டு நம்பிக்கைகளையும்‌ 
பழக்க வழககக்‌ கட்டுப்பாடுகளையும்‌ ஷா வெறுத்தார்‌. அறி 
வாராய்ச்சியிற்‌ சிறந்த பலர்கூட அறிவுத்துறையில்‌ உயர்‌ 
கருத்துக்களுடன்‌, உணர்ச்சித்துறையில்‌ இக்‌ கீழ்த்தர மரபு 
உர oD முரண்‌ பட்ட இருதன்மைகள்‌ உடைய ஓரு மனித 
ராக* வாழ்கின்றனர்‌. ஷாவின்‌ தனிச்‌ சிறப்பு அவர்‌ அறி 
வடிப்படையாக உணர்ச்சியையும்‌ உள்ள உறுதியையும்‌ 
உருவாக்கி, முழுநிறை பண்புடைய, ஆனால்‌ முரண்பாடற்ற 
மனிதராக விளங்கினார்‌ என்பதே. இந்‌ நிலையில்‌ முரண்‌ 
பாடற்ற ஒருமைப்பாட்டமைதியுற்ற அவர்‌ வாழ்வும்‌ சொல்‌ 
லும்‌, செயலும்‌ முரண்பாடுகளை வாளா ஏற்றுக்கொண்டுள்ள 
உலகுக்கு முரண்பாடுகளாய்த்‌ தோற்றியது இயல்பே. 
“கோவண முடுத்தாதவன்‌ நாட்டில்‌ கோவண முடுத்தவன்‌ பித்‌ 
தன்‌ என்ற தமிழ்ப்‌ பழமொழி அவர்‌ வாழ்க்கையின்‌ தனித்‌ 
கன்மைக்குரிய ஒரு விளக்கம்‌ ஆகும்‌. சமயத்துறையிலேயே 
இம்முரண் பாடு ஷாவின்‌ வாழ்வின்‌ முதலில்‌ தோன்றிற்று. 
அவா சமயத்தினர்‌ புறத்தோற்றங்களையும்‌ சமயப்‌ போர்வை 
யில்‌ மறைந்திருந்த தீய பண்புகளையும்‌ ஏற்றுக்கொள்ள 
வில்லை. இவற்றையே சமயம்‌ எனக்கொண்ட உலகோரை 
அவர்‌ எதிர்த்ததன்‌ காரணம்‌ இதுவே. ஆனால்‌, அதே சமயம்‌ 
அவர்‌ சமயத்தின்‌ இப்‌ புறத்தோற்றங்கள்‌, கட்டுப்பாடுகள்‌ 
கடந்து அதன்‌ உள்ளார்ந்த அறிவுப்பண்பு, அதன்‌ 
வரலாற்று மரபு, அதன்‌ குறைபாடுகள்‌, குணங்கள்‌ ஆகிய 
யாவும்‌ கண்டு விளக்கினார்‌. 'அன்ட்ராக்விலாம்‌ அரிமாளும்‌” என்ற 
நாடகத்தில்‌ தொடக்கக்‌ காலங்களில்‌ கிறித்தவர்‌ உணர்ச்சிப்‌ 
பண்பை வேறு எந்த இலக்கியவாளரையும்விட அவர்‌ திறம்‌ 
பட எடுத்துக்‌ காட்டியுள்ளார்‌. அது கிட்டத்தட்ட விவிலிய 
நூலின்‌ ar ஆராய்ச்சியாய்‌ அமைந்துள்ளது. இயேசுவின்‌ 
பண்போவியம்‌, : அவர்‌ அருஞ்‌ செயல்கள்பற்றிச்‌ சமய 
குருமார்‌ பரப்பும்‌ போலிப்‌ பண்புரைகள்‌ யாவும்‌ எத்தகை 
* Double Personality. 

யோரும்‌ காண அவர்‌ “கடவுளை நாடிய கறுப்பு மங்கை? என்னும்‌ 
ககைநூலில்‌ காட்டியுள்ளார்‌. தம்‌ பிறப்புச்‌ சமயமாகிய 
கிறித்துவ நெறியினுள்‌ அடைபடாமல்‌ அவர்‌ கூரிய அருள்‌ 
நோக்கு, இஸ்லாம்‌ புத்தம்‌ சமணம்‌ முதலிய கீழ்நாட்டுச்‌ 
சமயங்களிலும்‌ அக்கரை செலுத்தி வியத்தகு மதிப்புரைகளை 
வழங்கியுள்ள து. 

காந்தியடிகள்‌. ஷாவின்‌ மறைவுக்கு ஒரு சில ஆண்டு 
கட்கு முன்பே மறைவுற்றார்‌. இருவரும்‌ தலைசிறந்த 
அருளாளராயினும்‌ பலவகைகளில்‌ காந்தியடிகள்‌ பண்பும்‌, 
கருத்தும்‌, தன்மையும்‌ ஷாவினிடமிரு ந்து வேறுபடுகின்றன. 
இருவர்‌ சூழ்நிலைகளும்‌ வேறுபட்டவையே. ஆயினும்‌, ஷா 
காந்தியடிகளையும்‌ அவர்நாட்டுச்‌ சூழல்‌ மரபையும்‌ நன்கு, 
உணர்‌ ந்துகொண்டார்‌, காந்தியடிகள்‌ மறைவு பற்றிய 
அவர்‌ உரை இதனை நன்கு எடுத்துக்காட்டுகிறது. . “அவர்‌ 
ஒருமிக தல்ல மனிதர்‌. இனி இந்த உலகில்‌ வாழமுடியாது 
என்று அவர்‌ தம்‌ வாழ்வை முடித்துக்கொண்டு விட்டார்‌.” 
காந்தியடிகளின்‌ தனிச்‌ சிறப்பையும்‌, அவர்‌ சூழ்‌ நிலையின்‌ 
முரண்பாட்டையும்‌ இவ்விரு சிறுவாக்கியங்களில்‌ அவர்‌ 
அடக்கியுள்ளார்‌. 

_ ஷாவின்‌ அருட்பண்புத்‌ திறம்‌ ஒன்றே அவரைக்‌ காந்தி 
யடிகளைப்போன்ற உலகப்பெரியாராக்கப்‌ போதியது. அவர்‌ 
அறிவுப்பண்பு, அவரைச்‌ சாக்ரட்டீஸின்‌ மரபில்‌ வந்த இரு. 
பதாம்‌ நூற்றாண்டின்‌ சாக்ரட்டீஸாக்க வல்லது. அத்துடன்‌ 
அவர்‌ கலைப்பண்பும்‌ உண்மையில்‌ ஷேக்ஸ்‌ பியரின்‌ பண்பிற்‌ 
குறைந்ததல்ல என்பதை அவருடைய ஒருசில தனிக்‌ கலைப்‌: 
படைப்புக்கள்‌ தெளிவாகக்‌ காட்டுகின்றன. அவர்‌ அறிவுத்‌ . 
திறம்‌ கலையை மறைக்குமளவு முனைப்புடைய தாயினும்‌, 
அது கலைத்திறத்தின்மீதே எழுப்பப்‌ பெற்றுள்ளது என்‌ 
பதில்‌ ஐயமில்லை. இத்தனைக்கும்‌ மேலாக அவர்‌ ஒரு போர்‌ 
வீரர்‌. அறிவுப்‌ படைக்கலங்கொண்டு சீர்திருத்தக்‌ களத்தில்‌ 
வெற்றி நாடிய செம்மல்‌ அவர்‌. 

1955 இல்‌ கில்பர்ட்‌ மர அவருக்கு உரிமைப்‌ படுத்திய 
தம்‌ அரிஸ்டாஃவானிஸ்‌ பதிப்பின்‌ படைப்புரையில்‌ ஷாவைப்‌ 
பற்றிக்‌ கூறுவதாவது : 

“Oe காலத்தின்‌ சூழ்‌ நிலைகளிடையே மீட்டும்‌ பண்டை 
உலகப்‌ பெரு நகை அறிவுவிளக்க அறிஞர்‌ ஒருவர்‌ வரவைப்‌ 
பலரும்‌ விரும்புவர்‌. போர்க்காலப்‌ பித்தவெறிகள்‌, குறுகிய 
குருட்டுத்‌ தப்பெண்ணங்கள்‌ ஆகியவற்றிடையே அவற்றைச்‌ 
சிறிது அகற்றிக்‌ காட்ட வல்ல வால்ட்டேரின்‌ ஓர்‌ உயிர்ப்புக்‌ 
காற்று, பகைமையாலெழுப்பப்பெற்ற பொய்ம்மைச்‌ சூழ 
லிடையே சற்று ஓய்வுதந்து சிந்திக்கத்‌ தூண்டும்‌ ஓர்‌ இராஸ்‌ 
மஸின்‌, அமைதி ஆகியவற்றுக்கு நாம்‌ ஏங்கியிருந்தோம்‌. 
சென்ற பல ஆண்டுகளாக, என்னளவில்‌, இன்றும்‌ சிறப்‌ 
பாக, என்‌ மனம்‌ அரிஸ்டோஃவானிஸை நாடியே அலமந்து 
நின்றது. அவர்‌ புகழ்பெற்ற களிநாடகங்களிரண்டில்‌ 
இறந்தபின்‌ மீண்டும்‌ உயிர்பெற்றெழுந்த பெருந்திறல்‌ 
வீரரைப்பற்றிக்‌ கூறுகிறார்‌. இவ்‌ வகையிலேனும்‌ அவர்‌ 
வந்து இக்‌ காலத்தவர்க்கு உதவல்‌ கூடாதா என்று நான்‌ 
எண்ணியதுண்டு இகழினிடையே, தம்‌ உலகின்‌ குறுகிய 
நாட்டுப்பற்று, போர்க்காலக்‌ காய்ச்சல்கள்‌ ஆகியவற்றி 
னிடையே போராடியதுபோல-சாவினுக்கு அஞ்சாது பகை 
மையும்‌, பழியுணர்வுமின்றித்‌ தம்‌ வீர நகையால்‌ உலகைத்‌ 
தட்டி யெழுப்பியதுபோல--இன்றைய சூழ்நிலைகளிடையே 
யும்‌ அவர்‌ போராடலாம்‌ அன்றோ?........... நாடுகள்‌, வகுப்‌ 
பினங்களிடையே ஒப்புரவு, நேசம்‌, உயர்‌ நாகரிகம்‌, கலை 
நயப்பண்பு, தனிமனிதன்‌ வாழ்வில்‌ பண்டை உலகமக்கள்‌ 
கூறிய அருட்பற்று ஆகிய உயர்‌ நலங்களெல்லாம்‌ இப்போது 
மறைந்தொழிந்துவிட்டன. இவற்றை மீட்டும்‌ உயிர்ப்பித்‌ 
தெழுப்ப, தனி மனிதரும்‌ வகுப்புக்களும்‌ மட்டுமன்றி, நாடு 
களே ஆர்வத்துடன்‌ கேட்கத்தக்க நடுநிலைப்‌ பண்புடைய 
பேரறிஞர்‌ குரல்‌ ஒன்று இப்போது மிக இன்றியமையா து 
வேண்டப்படுகிறது.” 


நாடுகளின்‌ ஆர்வத்தைத்‌ தூண்டவல்ல பேரறிஞ 
ராகவே ஷா விளங்கினார்‌. கில்பர்ட்மரே எதிர்பார்த்த 
அரிஸ்டோஃவானிஸ்‌ அவரே என்பது வெள்ளிடைமலை. 

ஷாவின்‌ தனிச்‌ சிறப்புக்களுள்‌ ஒன்று, அவருடைய 


நகைச்சுவை. * நகைத்‌ திறத்தால்‌ பல நாடுகளிலும்‌ மக்கள்‌ 
அ. Qu,—12 

உள்ளத்தில்‌ இடம்‌ பெற்றவர்‌ என்று மரே தம்‌. படைப்‌ 
புரையில்‌ அவரைப்பற்றிக்‌ குறிப்பிடுகிறார்‌. அவருடைய 
வசைமொழி எவரையும்‌ பெரிதும்‌ புண்படுத்தாததன்‌ கார . 
ணம்‌ இந்‌ நகைச்சுவையே. சீன நாட்டினர்‌ ஒருவர்‌ ஷாவை 
நேரிற்‌ கண்டு அவர்‌ உடலமைப்படையாளம்‌ ஓவ்வொன்‌ 
றையும்‌ . பாராட்டத்‌ தெர்டங்கினாராம்‌. அவர்‌ பற்களை 
அன்பர்‌ கவனிப்பது கண்டு ஷா, “பல்லின்‌ தோற்றம்‌ 
எப்படி 2? என்றார்‌. “மிகப்‌  பாராட்டத்தக்கதாகவே 
இருக்கிறது,” என்றார்‌, அச்சீன அன்பர்‌. “அப்படியானால்‌ 
அதை அருகில்‌ வைத்தே பாருங்களேன்‌,” என்று கூறி ஷா 
பற்களைக்‌ கையில்‌ எடுத்துக்கொடுத்தாராம்‌. பாராட்டுக்‌ 
குரிய பற்கள்‌ பொய்ப்‌ பற்கள்‌ என்பதை இதைவிட நகைத்‌ 
திறம்பட எப்படிக்‌ காட்டமுடியும்‌ ! நகைச்சுவை விணைவிப்ப . 
தற்காக அவர்‌ எவ்வகை முரணா பாட்டையும்‌ எடுத்துக்‌ 
காட்டத்‌ தயங்கியதில்லை ; எத்தகைய முரணுரையையும்‌ வலி 
யுறுத்தப்‌ பின்வாங்கியதில்லை. பலசமயம்‌ அவர்‌ தம்மையே 
தம்‌ நகைத்திறத்திற்கு ஆளாக்கியதுண்டு. உண்மையில்‌ 
அவர்‌ பண்போவியங்களுள்‌ தலைசிறந்த புணவியலோவியம்‌ 
ஷாவின்‌ ஓவியமே. நாட்டுமக்கள்‌ ஷாவைக்‌ காணும்போது 
இப்புனவியலோவியத்தையே காணும்படி அவர்‌ அதனைத்‌ 
திறம்படப்‌ . பரப்பிவந்தார்‌. - எதையும்‌ எதிர்ப்பவர்‌, 
எவரையும்‌ குறைகூறுபவர்‌, பொருந்தாக்‌ கூற்றுக்களைப்‌ 
பொருத்திக்‌ கூறுபவர்‌, சுருங்கச்‌ சொன்னால்‌ அறிஞரிடையே 
ஒரு களிக்கூத்தா! இதுவே அவர்‌ தம்மைப்பற்றித்‌ தாம்‌ 
சித்திரித்துக்காட்டிய உருவம்‌. ஆனால்‌, இஃது அவர்‌ புற 
உருவம்‌; அவர்‌ மேற்கொண்ட தோற்றம்‌ மட்டுமே. 
அவர்‌ சீர்திருத்த ஆர்வத்தை, : ஒழுக்க உயர்‌ குறிக்கோளை, 
உள்ளார்ந்த “சமயங்கடந்த சமய” ஆர்வத்தை மக்கள்‌ 
விருப்பத்திற்கு மாறுபடாமல்‌ ஊட்டுவதற்கான ர 
ஷா இதனை வகுத்துருவாக்கினார்‌. 


தம்‌ வாழ்க்கையில்‌, தம்‌ தோற்றத்தில்‌ ஷா அசட்டையா 
யிருந்தார்‌. இஃது உண்மையில்‌ அவர்‌ தன்மதிப்பு இறு 


மாப்பின்‌ ஓரு கூறேயன்றி வேறன்று. அவர்‌ மனம்‌ 

வைத்தால்‌ எதையுந்‌ திருந்தச்செய்யும்‌ ஆற்றலுடையவர்‌ 
என்பதைப்‌ பிறருக்காக அவர்‌ செய்த செயல்கள்‌ காட்டு 
கின்றன. பெரியார்‌ பலர்‌ தம்‌ வாழ்க்கையில்‌ காட்டும்‌ சிறு 
குறைபாடுகள்‌, பொதுத்‌ திறமையின்மை, சீற்றம்‌ ஆகியவை 
அவரிடம்‌ கிடையா. தம்‌ வாழ்க்கைத்‌ தேவைகள்‌ எதனையும்‌ 
அவர்‌ பிறர்‌ உதவியில்லாமல்‌ திறமையாக நிறைவேற்றிக்‌ 
கொள்ளும்‌ ஆற்றலுடையவர்‌. ஆகவே, புறத்‌ தோற்றத்தில்‌ 
உலகின்‌ பார்வைக்கு அவர்‌ தம்மை ஒரு கோமாளியாகக்‌ 
காட்டிக்கொண்டாலும்‌, தனி வாழ்க்கையில்‌ அவர்‌ ‘பொது 
மனிதன்‌ ? திறங்களில்‌ குறைவுபடா முழுமனிதனாகவே 
விளங்கினார்‌. மிதிவண்டி ஊர்ந்து செல்லல்‌, தொலைபேசி 
கையாளல்‌, வானூர்தி யியக்கல்‌, தேவைப்பட்டபோது 
இவற்றைஜ்‌ தாமே செப்பனிடல்‌ முதலிய சிறுதிறச்‌ செயல்‌ 
களையும்‌ அவர்‌ தேர்ச்சியுடன்‌ செய்யவல்லவர்‌. தொடக்க 
நாட்களில்‌ பணிமனையில்‌ இத்‌ திறங்களாலேயே அவர்‌ நல்ல 
பணியாளராகப்‌ பொலிவுற்றார்‌. அவர்‌ நினைத்தால்‌ 
கலைஞனாக மட்டுமன்றிவேறு எத்தொழில்‌ துறையாளராகவும்‌ 
சீரும்‌ சிறப்பும்‌ பெற்றிருக்கக்‌ கூடும்‌. பெரியோருள்‌ அவர்‌ 
தனிச்‌ சிறப்புக்கூட அவர்‌ பொது மனிதத்தன்மைநிறைந்த 


பெரியார்‌ என்பதே யாகும்‌. 


ஷாவின்‌ தனிச்சிறப்புக்களுள்‌ ட அறியத்கக்க 
வையும்‌, நுண்கலைஞரே அறியத்தக்கவையும்‌ உண்டு. ஆனால்‌, 
எவராலும்‌ எளிதில்‌ கண்டுணரத்தக்க வெளிப்படையான, 
முனைப்பான கூறுகளும்‌ மிகுதி. அரும்பொருள்களை வந்து 
பார்ப்பதுபோல, அவரை மக்கள்‌ வந்து பார்க்கும்‌ படி 
தூண்டிய பண்புகள்‌ இவையே. பிறா எதிர்பாராத, பிறரை 
மலைக்க வைக்கக்கூடிய தோற்றம்‌, நடையுடை, கருத்துக்கள்‌ 
ஆகியவற்றை அவர்‌ என்றும்‌ மேற்கொண்டார்‌. அவர்‌ 
வாதமுறை அறிஞர்‌ ஆராய்ச்சிகளுக்கு மட்டும்‌ உரியதன்று. 
அடிக்கடி பொதுமக்கள்‌ கருத்தைக்‌ கவரும்‌ புத்துவமை, 
-புதுவிளக்கம்‌, புதுமுடிபுகளை அவர்‌ வாதங்கள்‌ போர்த்துக்‌ 
கொண்டு வெளிவந்தன. வாத எதிர்‌ வாதத்தில்கூட 
அவர்‌ புதுமைச்சுவையும்‌, நகைச்சுவையும்‌ ஊட்டினார்‌ 





